

حیات سعدؓ

یعنے

سیرت سید بن ابی قحاصؓ

فاتح عراقِ عسر



مؤلفؓ

طالب ہاشمی



ناشرؓ ران

قومی کتب خانہ رجسٹرڈ پبلشرز لاہور

UNIVERSITY
LIBRARY

DATA ENTERED

جلد حقوق بکاش پبلشر محفوظ ہیں
طا
۱۹۵۳۸

سیرت حضرت سعد بن ابی وقاصؓ

۱۹۵۳۸

مصنف : طالب ہاشمی

ناشر : محمد نصیر ہمایوں

برائے قومی کتب خانہ - لاہور

طابع : نسیم ہمایوں

مطبع : تعمیر برٹنگ پریس

۱۹ - فیروز پور روڈ - لاہور

ایڈیشن : اول

تعداد : دو ہزار ۲۰۰

قیمت : نو روپے ۹/-



جولائی ۱۹۷۲ء

فہرست مضامین

صفحہ	عنوان	صفحہ	عنوان
۲۶	بنو ہاشم کی مظلومی	۹	تقدیم (مولانا نصر اللہ خان عزیزی)
۲۶	محسوری کے مصائب	۱۵	نسب و نسب
۲۷	محسوری کا خاتمہ	۱۵	نام اور کنیت
۳۱	ہجرت	۱۵	سب اور خاندان
۳۱	فضائل ہجرت	۱۶	رسول اکرم ص سے نسبی تعلق
۳۲	ہجرت کا آغاز	۱۸	حضرت سعد رضی کی والدہ
۳۳	حضرت سعد رضی کی ہجرت	۱۹	ولادت
۳۵	مدینہ کی ابتدائی زندگی	۲۱	قبول اسلام
۳۵	پرخطر ایام	۲۱	سبقت فی الاسلام
۳۶	مرد صالح	۲۲	عزم و استقلال
۳۷	مختلف سرایا میں شرکت	۲۲	نہمی راہ میں ہم نشاے گئے
۴۱	رسول اکرم ص کی دائمی رفاقت	۲۳	عنیت دینی
۴۱	اصحاب بدر میں سے ایک	۲۵	ابتلائے عظیم میں رسول اکرم ص کی رفاقت
		V.P	Nb d.A

عنوان	صفحہ	عنوان
عظیم آزمائش	۴۲	غزوہ بدر اور اصحاب بدر
میری جان آپ کی جان پر قربان	۴۲	محاذ بدر کی طرف اقدام
رسول اللہ کی سپر	۴۳	معرکہ محق و باطل
ثابت بن وحید رضی اللہ عنہ کی لڑائی	۴۴	فتح مہین
اس سعادۃ بزور بازو نیست	۴۹	احد کے میدان میں
شمع رسالت کے پروانے	۴۹	قریش کا جوش انتقام
غزوہ احزاب تا عہد صدیقی	۴۹	رسول اکرم ص کی مدینہ سے روانگی
غزوہ احزاب	۵۰	احد کے دامن میں
بیعت رضوان	۵۰	بہتر دُعا
فتح مکہ	۵۱	حضرت حمزہ رضی اللہ عنہ کی شہادت
غزوہ حنین	۵۳	زید بن خطاب کا شوق شہادت
غزوہ تبوک اور حج الاسلام	۵۳	ابو دجانہ رضی اللہ عنہ کی شجاعت
حجۃ الوداع	۵۴	دو مجاہد بچے
رسول اکرم ص کی وفات سے	۵۵	مقدس آنکھ
صدیق اکبر رضی اللہ عنہ کی وفات تک	۵۶	سرِ بوقتِ فوج اپنا اسکے زیرِ پاؤں ہے
فرمانِ وائے ایران کو دعوتِ اسلام	۵۷	عملِ قلیل و اجرِ کثیر
قیصر و کسریٰ	۵۸	غسل الملائکہ
سلطنتِ ایران	۶۰	عمر و بن جوح رضی اللہ عنہ کا جوشِ ایمان
عظیم پیشینگوئیاں	۶۱	مہشت کی خوشبو
شاہِ ایران کو دعوتِ اسلام	۶۲	ایک ضعیف العمر عاشقِ رسول ص

صفحہ	عنوان	صفحہ	عنوان
۱۲۷	فاروقِ عظیم رضی کی ہدایات	۱۰۲	رب اور ایران میں جنگ کا آغاز
۱۲۹	مدینہ منورہ سے قادسیہ تک	۱۰۲	رشیان کی ترکازیاں
۱۲۹	حضرت سعد رضی کی مدینہ سے روانگی	۱۰۳	لکوں کا طویل سلسلہ
۱۳۱	مدینہ سے شراف تک	۱۰۵	لک کاظمہ یا ذات السلاسل
۱۳۳	قادسیہ میں قیام	۱۰۶	جنگِ نزار یا قارن
۱۳۶	ایرانیوں کی جنگی تیاریاں	۱۰۷	جنگِ ولجہ
۱۳۹	دربارِ ایران میں اسلامی سفارت	۱۰۷	جنگِ الیس
۱۳۹	اسلام کے چودہ سفیر	۱۰۸	فتحِ تمیر
۱۴۰	کسرے کے دربار میں	۱۰۸	جنگِ انبار یا ذات العیون
۱۴۳	اتمامِ حجت	۱۰۹	فتحِ عین التمر
۱۴۳	ایرانی لشکر کی نقل و حرکت	۱۰۹	فتحِ دومۃ الجندل
۱۴۶	رستم اور حضرت سعد رضی میں گفتگوئے مصالحت	۱۱۰	جنگِ فراض
۱۴۸	دوسری اسلامی سفارت	۱۱۲	ایران سے جنگ کا دوسرا دور
۱۴۹	تیسری اسلامی سفارت	۱۱۲	صدیقِ اکبر رضی کی وصیت
۱۵۲	جنگِ قادسیہ	۱۱۳	حضرت ابو عبیدہ رضی کے مجاہدانہ کارنامے
۱۵۲	ایرانیوں اور مسلمانوں کی صفِ آرائی	۱۱۸	جنگِ بویب
۱۵۵	جنگ کا آغاز	۱۲۱	ایرانیوں میں بیداری کی لہر
۱۵۹	یوم الامارث	۱۲۳	عساکرِ اسلامی کی قیادت
۱۶۲	یوم الاغوات	۱۲۳	مسلمانوں کا جوشِ جہاد
		۱۲۵	مہمِ عراق کی قیادت کیلئے حضرت سعد رضی کا انتخاب

صفحہ	عنوان	صفحہ	عنوان
۸	فاروقِ اعظم رضی کی وصیت	۱۶۶	یوم العماس اور لیلۃ الہریہ
۱۰	عبید اللہ بن عمر رضی کا جوشِ انتقام	۱۶۹	دربارِ خلافت سے خط و کتابت
۱۱	خلیفہ سوم کا انتخاب	۱۷۱	فتح بابل و کوئی
۱۲	حضرت سعد رضی دوبارہ	۱۷۱	فتح بابل
۱۲	منصبِ امارت پر	۱۷۳	فتح کوئی
۱۵	گوشہ نشینی	۱۷۶	فتح مدائن
۱۵	عقیق کا گوشہ تنہائی	۱۷۶	فتح بہرہ شیر
۱۶	مسلمانوں کی باہمی آویزش	۱۷۷	بحرِ ظلمات میں دوڑا دیئے
۲۰	سفرِ آخرت	۱۸۱	گھوڑے ہم نے
۲۰	وصیت اور وفات	۱۸۳	ایوانِ کسریٰ پر چہمِ اسلام
۲۰	جنازہ اور تدفین	۱۸۶	بیش بہا مالِ غنیمت
۲۴	علیہ	۱۸۸	خزائنِ کسریٰ مدینہ منورہ میں
۲۴	خانگی زندگی	۱۹۲	متفرق مصر کے
۲۴	ازواج	۱۹۲	منصبِ امارت
۲۴	اولاد	۱۹۳	حسنِ انتظام
۲۸	ذریعہ معاش اور جانیاد	۱۹۳	کوۃ کی تعمیر
۳۱	فضائل و مناقب	۱۹۸	رقاہِ عامہ کے کام اور
۳۷	اخلاق و عادات	۲۰۰	دوسرے انتظامات
۳۷	خشیتِ الہی اور عبادت	۲۰۸	بعض ناخوشگوار حالات اور معزوی
			فاروقِ اعظم رضی کی وصیت

صفحہ	عنوان	صفحہ	عنوان
(۲۳۸)	فیاضی	۲۳۵	حُبِ رسول ۴
(۲۳۸)	رفاہِ عام کے کام	۲۳۵	اتباعِ سنت
(۲۵۰)	استعدادِ علمی	۲۳۶	غیرتِ دینی
(۲۵۰)	تحقیق و جستجو	۲۳۶	شمائلِ شہداء
(۲۵۲)	شغفِ قرآن	۲۳۶	زہد و تقویٰ
(۲۵۳)	تفقہ فی الدین	۲۳۷	شجاعت
(۲۵۴)	روایتِ حدیث	۲۳۷	تواضع و انکسار
(۲۵۴)	حضرت سعد رضی سے مروی {	۲۳۷	عیادت
	چند احادیث	۲۳۷	رقتِ قلب
(۲۶۲)	کتابیات	۲۳۷	ایثار

بِسْمِ اللّٰهِ الرَّحْمٰنِ الرَّحِیْمِ

مقدمہ

(مولانا نصر اللہ خان غزنی)

میں نے حضرت سعد بن ابی وقاص رضی اللہ عنہ کا نام سب سے پہلے حضرت ابو محجن ثقفی رضی اللہ عنہ کے سلسلے میں سنا جو زمانہ جاہلیت ہی سے عرب کے نامور بہادروں میں شمار ہوتے تھے شجاعت و بہادری اور تیغ زنی میں ان کا جواب نہیں تھا۔ اُس دور کی اصطلاح میں وہ ایک ہزار سواروں پر بھاری تھے۔ ہمیں اسلام لانے مگر شراب نوشی کی عادت پر قابو نہ پاسکے چنانچہ عہد فاروقی میں ان پر کئی مرتبہ حد جاری ہوئی۔ بالآخر انہیں ایک جزیرے میں نظر بند کر دیا گیا جہاں سے وہ کسی طرح نکل کر قادیسہ جا پہنچے۔ ان کا شوق جہاد انہیں کشاں کشاں وہاں لے گیا۔ حضرت عمر رضی اللہ عنہ کو اطلاع ہوئی تو سپہ سالار اسلام کے نام فرمان جاری کیا کہ ابو محجن کو قید کر دو۔ چنانچہ حضرت سعد کی اقامت گاہ کے قریب انہیں زنجیروں میں جکڑ کر ایک کوٹھڑی میں نظر بند کر دیا گیا۔

اسی دوران میں قادیسیہ کی عظیم الشان جنگ شروع ہو گئی بھڑت ابو محجن ثقفی مجاہدین اسلام کے نعرے سنتے اور قید میں تیج و تاب کھا کر رہ جاتے اور حسرت و افسوس سے شعر پڑھتے جن میں سے ایک کا مفہوم یہ تھا کہ میں نے اللہ سے عہد کیا ہے اور اب اس کو نہیں توڑوں گا، اگر مے خالوں کے دروازے بھی مجھ پر کھول دیے جائیں گے تو ان کا رخ نہیں کروں گا۔

حضرت سعد بن ابی وقاص رضی اللہ عنہ اس جنگ کے سپہ سالار تھے مگر رانوں میں پھوڑے نکل آنے کی وجہ سے گھوڑے پر سوار نہیں ہو سکتے تھے اور اپنے مکان کی ایک بلند جگہ میں بیٹھ کر جنگ کا نظارہ کر رہے تھے اور ہدایات دے رہے تھے۔ ان کی بیگم سلمیٰ حضرت ابو محجن کی بے تابانی

جہاد سے بے حد متاثر ہوئیں اور انھیں اس شرط پر رہا کر دیا کہ اگر شہید ہو گئے تو قید حیات و بدر غم دونوں سے نجات پا جائیں گے اور اگر زندہ و سلامت لوٹے تو آکر بیڑیاں اپنے پاؤں میں ڈال لیں گے۔

حضرت ابو محجنؓ رہا ہو کر خود حضرت سعد بن ابی وقاصؓ کے گھوڑے پر سوار ہوئے اور منہ سر پیٹ کر عقاب کی طرح ایرانیوں کے لشکر پر جا پڑے۔ وہ جس طرف گھوڑے کی باگیں موڑتے، پرے کے پرے صاف ہو جاتے۔

مسلمانوں کا لشکر اس نصرت غیبی پر حیران تھا اور خود حضرت سعدؓ سخت حیرت زدہ تھے کہ یہ فن جنگ اور انداز و غا تو ابو محجنؓ کا ہے اور گھوڑا بھی میرا ہے۔ حالانکہ وہ زنجیروں میں جکڑے ہوئے کو ٹھٹھی میں مجبوس ہیں۔

اللہ تعالیٰ نے اس روز کی جنگ میں مسلمانوں کو زبردست غلبہ عطا فرمایا۔ ابو محجنؓ نے حسب قرار داد آکر اپنے پاؤں میں بیڑیاں پہن لیں۔ رات کے وقت حضرت سعدؓ بن ابی وقاصؓ نے اپنی بیگم سلمیٰ سے جنگ کا حال بیان کرتے ہوئے فرمایا کہ آج کی جنگ بڑے معرکے کی جنگ تھی۔ دشمن برابر کی جنگ لڑ رہا تھا کہ اتنے میں اللہ تعالیٰ نے کسی جنگ جو کو بھیج دیا جو ابلق گھوڑے پر سوار تھا۔ اس نے آتے ہی دشمنوں کا منہ پھیر دیا۔ اس کا سارا انداز ابو محجنؓ کا تھا۔ اگر وہ قید میں نہ ہوتے تو میں گمان کرتا وہی داد جہاد دے رہے ہیں۔

حضرت سلمیٰ رضی اللہ عنہا نے اس پر اصل قصہ سنایا، جن کو سن کر حضرت سعدؓ بے حد متاثر ہوئے اور فرمایا کہ خدا کی قسم! میں ایسے مجاہد فی سبیل اللہ کو قید میں نہیں رکھ سکتا۔ اور اپنے ہاتھ سے اُن کی بیڑیاں کھول دیں۔ حضرت ابو محجنؓ نے رہا ہو کر کہا کہ سزا کا خوف بھی مجھے شراب نوشی سے باز نہ رکھ سکا۔ مگر آج میں خدا کے خوف سے عہد کرتا ہوں کہ ساغر شراب کو کبھی ہاتھ بھی نہ لگاؤں گا۔

میں نے یہ واقعہ پڑھا تو میرے نوجوان دماغ نے جو خود اس وقت تمنائے جہاد سے لبریز

تھا اس سے بے حد اثر قبول کیا۔ حضرت ابوحنیفہؒ کا شوق جہاد حضرت سعدؓ کا اس شوق جہاد کی قد کرنا اور پھر حضرت ابوحنیفہؒ کا اس پر ترک سے نوشی کا عہد کرنا، ان سب باتوں پر میرا دل عشق عشق کر اٹھا اور میرے دل میں جہاں حضرت ابوحنیفہؒ کے لیے محبت پیدا ہوئی وہاں حضرت سعدؓ کی حکمت و دانش کا بھی گہرا اعتراف جاگزیں ہوا۔

لیکن اس وقت اس سے آگے بڑھ کر حضرت سعدؓ کی سیرت کے مطالعے کا شوق پیدا نہ ہوا۔ بعد میں صحابہ کرام رضی اللہ عنہم کے حالات پڑھنے کا اتفاق ہوا تو اندازہ ہوا کہ ان کا مقام بعض اعتبار سے بہت ہی بلند ہے۔ وہ عشرہ مبشرہ ہی میں شامل نہیں جن کو خود لسانِ رسالت نے ان کی زندگی ہی میں مغفرت و جنت کی بشارت دے دی بلکہ اپنی خدماتِ اسلامی میں وہ اپنی نظیر نہیں رکھتے اور یہ تاریخ کی ستم ظریفی ہے کہ اس نے اتنے عظیم الشان، جامع کمالات اور مجموعہ صفات صحابیؓ کے شایانِ شان سیرت نگاری کا جی ادا نہیں کیا، اور ان کی لائف پر کوئی مستقل کتاب نہیں لکھی گئی۔ دوسری زبانوں کا تو مجھے علم نہیں مگر اردو کا دامن تو اس دولتِ نایاب سے بالکل تہی ہے میرے عزیز دوست طالبِ ہاشمی نے جب اپنا مسودہ کتاب مجھے دکھایا تو میں نے اسے اپنی خوش بختی سمجھا کہ ان کی فرمائش پر اس کا مقدمہ لکھ دوں۔

بیانِ قامتِ آلِ یارِ دل نواز کنیم

بایں بہانہ مگر عمرِ خود دراز کنیم

حضرت سعد بن ابی وقاص رضی اللہ عنہ کے بارے میں جو کوتاہی ہوئی ہے میرے نزدیک اس کے کچھ سیاسی اسباب ہیں ورنہ ان کا مقام صحابہؓ میں بے حد بلند ہے۔ ان کی سیرت اپنے اندر بے شمار پہلوئے اتباع رکھتی ہے۔ اسلامی زندگی کا شاید ہی کوئی گوشہ ہوگا جس کے متعلق اسوۂ حسنہ کوئی اگلا نمونہ پیش نہ کرتا ہو۔ وہ ۱۹ برس کی عمر میں اسلام لائے۔ رشتے میں رسول اللہ صلی اللہ علیہ وسلم کے ناموں ہوتے تھے۔ ان کا گھرانہ اسلام کا سخت مخالف تھا۔ اسلام لانے والوں میں ان کا تیسرا یا چوتھا نمبر تھا۔ مکی زندگی میں اسلام اور پیروانِ اسلام پر امتحان و ابتلاء کے جو کوہ

گراں ٹوٹے ان سب کو برداشت کرنے میں وہ شریک رہے۔ ان کی والدہ نے بھوک ہڑتال کرنے
 بی دی اوہ ذرا نہ ڈمگائے شعب ابی طالب میں انھوں نے رضا کارانہ طور پر پیروان اسلام کا
 ساتھ دیا۔ حالانکہ وہ بنی ہاشم میں سے نہیں تھے اور اس المناک مقاطعے کے مخاطب نہیں تھے۔
 ہجرت میں وہ پیش پیش تھے اور اپنے کم سن بھائی کو لے کر مرکز اسلام میں پہنچ گئے تھے جنگ
 بدر میں وہ کفار کے سامنے سینہ سپر اور صفِ اول میں جنگ آزمائے تھے۔ اپنے کم سن بھائی کے
 شوقِ شہادت کی تائید میں وہ پیش پیش تھے۔ غزوہ احد میں وہ ان پیکرانِ استقامت میں تھے
 جو ابتدائی شکست سے بھی بدول نہ ہوئے اور رسول اللہ صلی اللہ علیہ وسلم کی حفاظت کے لیے سینہ
 سپر تھے۔ خود حضرت رسالت مآب صلی اللہ علیہ وسلم ان کو اپنے ترکش سے تیز نکال نکال کر روک
 رہے تھے اور فرماتے جاتے تھے میرے ماں باپ تم پر قربان تیر چلائے جاؤ۔ یہ اتنا بڑا شرف
 جو شاید ہی کسی دوسرے صحابی کو حاصل ہوا ہو۔ وہ تمام غزوات میں شریک رہے۔ یہ بھی ایسا شرف
 ہے جس میں بہت کم صحابہؓ ان کے شریک و ہمراہ ہیں۔ خلافتِ راشدہ کے دور میں بھی وہ اسلامی
 خدمات ادا کرنے میں پیش پیش رہے۔ انتظامِ سلطنت ہو یا قیادتِ جہاد۔ وہ کسی امر میں کوتاہی
 نہ رہے۔ اسلام کو جہاں اور جس طرح کی ضرورت ہوئی انھوں نے اپنی تمام صلاحیتوں کا نذرانہ
 فوراً پیش کر دیا۔ میدانِ جنگ میں ان کی ذاتِ فتح و نصرت کی نوید تھی۔ سب سالاری میں وہ
 حضرت خالد بن ولید رضی اللہ عنہ کے ہم سر ہیں۔ سیاست و تدبیر میں حضرت عمرو بن العاصؓ
 اور حضرت معاویہ رضی اللہ عنہ سے لگا کھاتے ہیں۔ الغرض ان کی سیرت ہر پہلو سے قابلِ تقلید
 اور نمونہِ اتباع ہے۔ جوانوں کے لیے، ادھیڑوں کے لیے، دعوت و تبلیغ میں سیاستِ تدبیر
 میں جہاد و قیادت میں، سفارت ہو یا گورنری وہ کسی معاملے میں بند نہیں اور سب سے زیادہ یہ
 کہ ایک قلبِ نیاں اور خوش ذوق دل رکھتے ہیں۔ حضرت ابو محجنؓ کو انھوں نے جس حسن و خوبی
 جیت لیا وہ ان کے تفقہ اور حکمتِ تبلیغ کا بہترین نمونہ ہے۔ جس فولاد کو تازیانہ تعزیرِ رام نہ کر سکا
 اُسے ان کے ایک فقرے نے موم کر دیا۔

طالب ہاشمی اردو دان طبقے کے شکریے کے مستحق ہیں کہ انھوں نے بڑی محنت سے اس جامع
 کمالات و صفات صحابی رضی اللہ عنہ کی سیرت مرتب کی۔ اس مسودے کی ایک خوبی یہ بھی ہے کہ
 سلسلہ بیان میں اس دورِ سعادت کی تاریخ بھی آگئی ہے اور اس طرح یہ کتاب صرف حضرت
 سعد رضی اللہ عنہ ہی کی سیرت پر مشتمل نہیں رہی بلکہ اس میں سیرتِ نبویؐ اور خلافتِ راشدہ کی
 تصویر کے دکش اور دلچسپ خدو خال بھی آگئے ہیں *

نصر اللہ خان عزیز

۲ محرم الحرام ۱۳۸۲ھ
 ۲۶ مئی ۱۹۶۳ء



بِسْمِ اللَّهِ الرَّحْمَنِ الرَّحِيمِ

نام و نسب

(۱)

(نام اور کنیت

نام "سعد" اور کنیت "ابو اسحق" تھی۔

باپ کا نام "مالک" اور کنیت "ابو وقاص" تھی۔ لیکن وہ عام طور پر اپنی کنیت ہی سے مشہور ہیں۔ ان کا سال وفات کسی کتاب میں درج نہیں ہے۔ لیکن قرائن سے معلوم ہوتا ہے کہ انھوں نے اسلام کا زمانہ نہیں پایا اور رسول اکرم صلی اللہ علیہ وسلم کی بعثت سے قبل ہی وفات پائی۔

(۲)

نسب اور خاندان

(حضرت سعد بن ابی وقاص کا خاندان "قریش" تھا۔ وہ قریش کی ایک معزز شاخ "بنو زہرہ" سے تعلق رکھتے تھے۔ صحیحین میں ان کا سلسلہ نسب اس طرح منقول ہے:-

ابی اسحاق سعد بن ابی وقاص مالک بن اہیب (وہیب بن عبد مناف بن زہرہ بن کلاب بن مرہ بن کعب بن لوی القرشی الزہری۔)

۱۔ کتب سیر و تاریخ میں متعدد جگہ حضرت سعد کا نام سعد وقاص بھی مذکور ہے۔ عربی میں "وقاص" "جنگو یا" "گردن توڑنے والے" کو کہتے ہیں۔ ہو سکتا ہے کہ یہ لفظ بچپن میں حضرت سعدؓ کے نام کا جزو (یا ان کا لقب یا عرف) ہو اور اسی لئے ان کے والد کی کنیت "ابو وقاص" مشہور ہوئی ہو۔ ان کے کسی دوسرے بھائی کے نام کے ساتھ "وقاص" کا لفظ کہیں دیکھنے میں نہیں آیا۔

رسول اکرم سے نسب تعلق

”بنو زہرہ“ قبیلہ قریش کے جد اعلیٰ نصر بن کنانہ کے پوتے فہر الملقب بہ قریش کی نسل سے تھے۔ فہر کے تین بیٹے تھے: محارب، حارث اور غالب۔ بنو زہرہ غالب کی اولاد سے تھے اور رسول اکرم کا خاندان بنو ہاشم بھی انہی غالب کی نسل سے تھا۔ حضرت سعد کا سلسلہ نسب پانچویں پشت میں کلاب پر رسول اکرم صلی اللہ علیہ وسلم کے نسب نامہ سے مل جاتا ہے۔

فہر (الملقب بہ قریش)

غالب

لوی

کعب

مرقہ

کلاب

بعض روایتوں میں ہے کہ قریش کا لقب

رب سے پہلے قحطی بن کلاب کو ملا۔

زہرہ
عبد مناف

قحطی
عبد مناف

ہاشم

عبد المطلب

عبد اللہ

محمد

رسول اللہ صلی اللہ علیہ وسلم

وہب

امنہ

(رسول اکرم کی والدہ ماجدہ)

وہب (یا اہیب)

مالک رابی وقاص

سعد

تیجھے دیے گئے شجرہ نسب پر ایک نظر ڈالنے سے معلوم ہو جاتا ہے کہ حضرت سعدؓ نہ صرف رسول اکرمؐ کے ہم جد تھے بلکہ ان کا خاندان بنو زہرہ رسول اکرمؐ کا نانہالی رشتہ دار بھی تھا۔ امام بخاریؒ کا قول ہے: ”وینوزہرۃ احوال النبی صلعم“ یعنی بنو زہرہ رسول اکرمؐ کے نانہالی رشتہ دار تھے۔ (بخاری، کتاب المناقب)

حضورؐ کی والدہ ماجدہ حضرت آمنہؓ بھی قبیلہ بنو زہرہ سے تھیں۔ وہ وہب بن عبد منافؓ زہری کی صاحبزادی تھیں جو حضرت سعدؓ کے دادا وہیب کے حقیقی بھائی تھے گو یا حضرت سعدؓ کے والد ابو وقاص مالک حضرت آمنہ کے عم زاد بھائی تھے۔ اور رسول اکرمؐ کے ماموں ہوتے تھے۔ اس رشتہ سے حضرت سعدؓ حضورؐ کے ماموں زاد بھائی تھے۔ بعض روایتوں میں ابو وقاص مالک کے والد کا نام وہبؓ مذکور ہے، اس لحاظ سے ابو وقاص مالک حضورؐ کے حقیقی ماموں ہوتے ہیں لیکن کتب سیر میں حضرت آمنہ کے کسی حقیقی بھائی کا ثبوت نہیں ملتا۔ اور پھر صحیحین کی روایات میں بھی حضرت سعدؓ کے دادا کا نام ”وہیب یا راہیب“ مذکور ہے۔ ان روایات کی موجودگی میں ہمیں ابو وقاص مالک کو لامحالہ حضرت آمنہ کا عم زاد بھائی ماننا پڑتا ہے۔ عبد مناف بن زہرہ کے دو بیٹے تھے۔ وہب اور وہیب۔ وہب نے وفات پائی تو ان کی صاحبزادی حضرت آمنہؓ اپنے چچا وہیب (حضرت سعدؓ کے دادا) کی سرپرستی میں آگئیں۔ حضرت آمنہ کا نکاح حضرت عبداللہ سے ہوا اور وہیب کی صاحبزادی ہالہ (حضرت سعدؓ کی بچھو بچی) رسول اکرمؐ کے دادا حضرت عبدالطلب کے عقد نکاح میں آئیں۔ سید الشہداء حضرت حمزہؓ انہی کے لطن سے تھے۔ اس رشتہ سے حضرت حمزہؓ رسول اکرمؐ کے چچا بھی تھے اور خالہ زاد بھائی بھی۔ اسی طرح حضرت سعد بن ابی وقاصؓ حضرت حمزہؓ کے حقیقی ماموں زاد بھائی تھے۔

چونکہ حضرت سعدؓ رسول اکرمؐ صلی اللہ علیہ وسلم کی والدہ ماجدہ حضرت آمنہ کے قریبی رشتہ دار تھے، اس لئے حضورؐ ازراہ محبت ان کو ناموں کہا کرتے تھے۔ رسول اکرمؐ نے کئی موقعوں پر اس رشتہ کا اقرار فرمایا اور حضرت سعدؓ بھی اپنے آپ کو رسول اللہ کا ماموں کہلانے میں فخر محسوس

کرتے تھے۔ اس ضمن میں حضرت جابر بن عبد اللہ کی اس روایت کا ذکر بے محل نہ ہوگا۔

عن جابر بن عبد اللہ قال اقبل سعد ورسول الله صلعم حبالس فقال هذا اخالی فليكن امرء خاله (مصانح)

جابر بن عبد اللہ سے روایت ہے کہ سعد رضی اللہ عنہ نے فرمایا یہ میرے ماموں ہیں۔ چاہئے کہ ایک شخص اپنے ماموں کی تعظیم و تکریم کرے (یعنی جس طرح میں اپنے ماموں کی تکریم کرتا ہوں)۔

بعض مورخین کو غلط فہمی ہوئی ہے کہ حضرت سعد رسول اکرمؐ کے حقیقی ماموں تھے۔ صحیح یہ ہے کہ حضورؐ کی والدہ حضرت آمنہؓ چونکہ بنو زہرہ کی بیٹی تھیں اور حضرت سعدؓ اسی خاندان کے فرزند اور حضرت آمنہؓ اور رسول اکرمؐ کی سویلی وادی ہالہ کے قریبی رشتہ دار تھے، اس لئے حضورؐ ازراہ محبت و شفقت (ناہمالی رشتہ کی وجہ سے) ان کو اپنا ماموں کہتے تھے۔

(۴)

حضرت سعدؓ کی والدہ

حضرت سعدؓ کی والدہ کا نام "حمہ" تھا۔ وہ خاندان بنو امیہ (یا بنو عبد شمس) سے تھیں۔

لے ترمذی میں "فلیونی امرء خالہ" کے الفاظ ہیں یعنی "پس چاہئے کہ کوئی شخص مجھے اپنا ماموں دکھائے" حضورؐ کے ارشاد کا مطلب یہ تھا کہ کسی شخص کا ماموں میرے ماموں سے بہتر نہیں ہے۔

لے رسول اکرمؐ مدینہ منورہ کے خاندان "بنو نجار" کے لوگوں کو بھی ماموں کہا کرتے تھے۔ اس کی وجہ یہ تھی کہ حضورؐ

کے دادا حضرت عبد المطلبؓ کی ناہمال بنو نجار میں تھی۔ (حضورؐ کی پردادی سلمیٰ مدینہ منورہ کے خاندان "بنو نجار"

کی بیٹی تھیں)۔ ہجرت کے بعد جب رسول اکرمؐ مسجد نبویؐ کی تعمیر فرما رہے تھے تو بنو نجار کے نقیب حضرت سعدؓ

بن زرارہ انصاریؓ نے وفات پائی۔ بنو نجار کے لوگ حضورؐ کی خدمت میں حاضر ہوئے اور عرض کی "یا رسول اللہ! سعدؓ

کی جگہ کسی اور کو بنو نجار کا نقیب مقرر فرمائیں" حضورؐ نے فرمایا "تم لوگ میرے ماموں ہو اس لیے بنو نجار کا نقیب

(اسد الغابہ)

اب میں خود ہوں"

سلسلہ نسب یہ ہے :-

حمزہ

بنت

سفیان

بن

امیہ

بن

عبد شمس

بن

عبد مناف

بن

قضی

رسول اکرمؐ کا شجرہ نسب پیچھے دیا جا چکا ہے۔ اس کو دیکھ کر معلوم ہو جائے گا کہ ماں کی طرف سے بھی حضرت سعدؓ کا سلسلہ نسب عبد مناف بن قضی پر رسول اکرمؐ سے مل جاتا ہے۔ حمزہ حضرت ابو سفیانؓ بن حرب (بن امیہ بن عبد شمس) کی چچا زاد بہن تھیں۔ اس رشتہ سے امیر معاویہؓ حضرت سعدؓ کے ماموں زاد بھائی تھے۔ اسی طرح امیر المومنین حضرت عثمانؓ ذو النورینؓ (بن عفان بن ابی العاص بن امیہ) بھی حضرت سعدؓ کے نانہالی رشتہ دار تھے۔

(۵)

ولادت

مکتب سیر میں حضرت سعدؓ بن ابی وقاص کے سال ولادت کی تصریح نہیں کی گئی۔ البتہ

ب طبقات ابن سعد ج ۲ ق

قرینہ سے معلوم ہوتا ہے کہ وہ ہجرت نبوی سے تقریباً تیس برس قبل پیدا ہوئے۔ چونکہ حضرت سعدؓ کے سال وفات اور عمر کے بارے میں مؤرخین میں خاصا اختلاف ہے۔ اس لیے سال ولادت کے بارے میں حتمی طور پر کچھ کہنا ممکن نہیں۔

حضرت سعدؓ کی جائے ولادت بالاتفاق مکہ معظمہ ہے۔

قبولِ اسلام

(۱)

سبقت فی الاسلام

قبولِ اسلام کے لحاظ سے حضرت سعدؓ "سابقون الاولون" میں امتیازی حیثیت رکھتے ہیں۔ صحیح بخاری کی ایک روایت کے مطابق حضرت سعدؓ نے اپنے آپ کو تیسرا مسلمان بتایا ہے۔ جس دن حضرت ابوبکر صدیقؓ نے اسلام قبول کیا اسی دن رچھ گھنٹوں کے بعد حضرت سعدؓ بن ابی وقاص بھی مشرف بہ اسلام ہو گئے۔ امام بخاریؒ نے حضرت سعدؓ کا یہ قول نقل کیا ہے کہ "جس دن میں نے اسلام قبول کیا۔ اسی دن اور لوگ بھی مسلمان ہوئے اور سات روز تک میں ثلث اسلام تھا۔"

بخاری کے شارحین نے اس ضمن میں مختلف روایتیں بیان کی ہیں۔ بعض کے خیال میں بالغ مردوں میں اسلام لانے والوں میں حضرت سعدؓ کا تیسرا نمبر تھا۔ ان سے پہلے بالغ مردوں میں حضرت ابوبکر صدیقؓ اور حضرت زید بن حارثہؓ ایمان لائے تھے۔ چونکہ سات روز تک کوئی اور بالغ مرد دائرہ اسلام میں داخل نہ ہوا اس لئے حضرت سعدؓ نے ان ایام میں اپنے آپ کو ثلث اسلام قرار دیا۔ بعض دوسرے اصحاب کی تحقیق یہ ہے کہ حضرت سعدؓ سے پہلے چھ سات بزرگ مشرف بہ اسلام ہو چکے تھے مگر حضرت سعدؓ کو ان کے ایمان لانے کا حال معلوم نہیں تھا۔ اسی لیے انھوں نے سات روز تک اپنے آپ کو تیسرا مسلمان بتایا ہے۔

حقیقت حال خواہ کچھ بھی ہو اتنا ضرور ثابت ہے کہ حضرت سعدؓ ان چند نفوسِ قدسی میں ہیں جن کو دعوتِ حق کے ابتدائی سات دنوں میں لوہے کی توجید ملے۔ ان کا شرف حاصل ہوا۔ ان کی اس سعادت اندوزی کی اہمیت اس لحاظ سے اور بھی بڑھ جاتی ہے کہ ان وقت ان کا عفو ان ثبات

تھا اور وہ عمر کی صرف سترہ یا انیس منزلیں طے کر پائے تھے۔ اس پر سزا دیہ کہ گھرانے کے تمام لوگ مشرک تھے۔ گویا انھوں نے ایسے ماحول میں پرورش پائی تھی جو کفر و ضلالت کی آجگاہ تھا اور جس میں دین حق کا نام لینا بھی ہولناک خطرات کو دعوت دینے کے مترادف تھا۔ ایسے حالات میں اور عین عالم شباب میں ہر قسم کے نتائج و عواقب سے بے پروا ہو کر دعوت حق پر لبیک کہنا فی الحقیقت حضرت سعدؓ کے سعید الفطرت ہونے پر قوی دلیل ہے۔

(۲)

عزم و استقلال

حضرت سعدؓ کے قبول اسلام کا حال ان کی ماں حمہ کو معلوم ہوا تو ان کو اس قدر رنج ہوا کہ کھانا پینا بولنا چلنا سب ترک کر دیا۔ حضرت سعدؓ ماں سے بے پناہ محبت کرتے تھے اور اپنی ماں کو آزر دہ دیکھنا ان کے لیے ایک بہت بڑی آزمائش تھی۔ لیکن وہ اس آزمائش میں پورے اُترے۔ ماں تین دن تک بھوک پیاسی رہی۔ یہی اصرار تھا کہ یہ نیا دین ترک کر دو لیکن ثابت قدم بیٹے نے بادۂ توحید کا جو جام پیا تھا، اس کا نشہ ایسا نہ تھا جسے ماں کی محبت اُتار دیتی۔ ان کا ایک ہی جواب تھا:

”ماں! تم مجھے بے حد عزیز ہو لیکن تمہارے قالب میں خواہ ہزار جانیں ہوں

اور ایک ایک کر کے ہر جان نکل جائے۔ تب بھی میں اسلام کو نہ چھوڑوں گا۔“

بارگاہِ الہی میں ان کی شانِ استقلال ایسی مقبول ہوئی کہ عامۃ المسلمین کے لیے یہ

۱۹۵۳۸

فرمانِ خداوندی نافذ ہو گیا۔

وَإِنْ جَاهَدَاكَ لِتُشْرِكَ بِي مَا لَيْسَ لَكَ

بِهِ عِلْمٌ فَلَا تُطِعْهُمَا (۲۹: ۸)

اور اگر ماں باپ تجھ کو میرے ساتھ شرک پر مجبور کریں جس کی تجھ کو خبر نہیں تو اس میں اُن کا کما مروت مان۔

PANJAB

کتابِ حال میر تقی میرؒ کے وقت حضرت سعدؓ کے بارے میں اختلاف

LIBRARY

صحیح مسلم میں اس واقعہ کو ان الفاظ میں بیان کیا گیا ہے :-

”سعدؓ کی ماں نے قسم کھائی کہ جب تک سعدؓ دین اسلام ترک نہ کریں گے وہ ان سے نہ کلام کرے گی اور نہ کچھ کھائے پیئے گی۔ اس نے کہا ”تمہارا خیال ہے کہ اللہ نے تم کو ماں باپ کی اطاعت کا حکم دیا ہے تو میں تمہاری ماں ہوں اور تم کو یہ (دین اسلام) چھوڑنے کا حکم دیتی ہوں۔ کہتے ہیں کہ تین دن تک اس کی یہی حالت رہی۔ جب بھوک پیاس سے بے حال ہو گئی (یعنی اس کی حالت نازک ہو گئی) تو اس کے لڑکے عمارہ نے اسے پانی پلایا۔ اس نے سعدؓ کو بد عادی۔ اس پر اللہ عزوجل نے قرآن میں یہ آیت نازل فرمائی۔“ اور ہم نے انسان کو والدین کے ساتھ حسن سلوک کی وصیت کی ہے اور اگر وہ تجھ کو میرے ساتھ شرک پر مجبور کریں تو ان کی اطاعت نہ کر۔ اور دنیا میں اچھی چیزوں میں ان کا ساتھ دے۔“

(مسلم کتاب الفضائل باب فی فضل سعد وقاص)

اے مولانا سعید انصاری مرحوم نے اس روایت پر کڑی تنقید کی ہے اور درایتاً اسے مشکوک بتایا ہے۔ ان کی دلیل یہ ہے کہ اس روایت میں مذکور آیات کا حضرت سعدؓ کے قبول اسلام کے موقع پر نازل ہونا ثابت نہیں ہوتا۔ (سیر الصحابہ جلد دوم، مطبوعہ صوفی پرنٹنگ اینڈ پبلشنگ کمپنی پٹنہ بہار الدین) اگر مولانا سعید انصاری کی تنقید کو درست تسلیم کر لیا جائے تو بھی یہ بات ثابت ہے کہ حضرت سعدؓ کی ماں ان کے قبول اسلام پر سخت ناراض ہوئیں اور ان پر ہر طریقہ سے زور ڈالا کہ وہ اسلام ترک کر دیں۔ یہاں یہ ذکر کر دینا بے محل نہ ہوگا کہ صاحب اسد الغابہ نے یہ واقعہ حضرت سعدؓ کے بھائی حضرت عامر بن ابی وقاصؓ کے قبول اسلام کے سلسلہ میں درج کیا ہے۔ ہم نے مسلم اور بعض دوسری کتب سیر کی روایات کو ترجیح دی ہے۔

تری راہ میں ہم ستائے گئے

(۱)

غیرت دینی

ہجرت نبوی سے قبل مکہ معظمہ میں فرزندِ انِ اسلام کو جن زہرہ گداز شدائد و مصائب کا سامنا کرنا پڑا، تاریخ و سیر کی کتابیں ان سے بھری پڑی ہیں۔ حضرت سعد بن ابی وقاصؓ بھی بلاکشانِ اسلام کے اسی مقدس گروہ کے ایک فرد تھے۔ قبولِ اسلام کے بعد انھوں نے کوئی ایسی سختی اور مصیبت نہ تھی جو مشرکین کے ہاتھوں نہ جھیلی ہو۔ انھوں نے مشرکین سے گالیاں کھائیں، طعنے سہے اور جسمانی اذیتیں برداشت کیں لیکن جادۂ حق سے ذرہ برابر بھی نہ ہٹے۔

دعوتِ حق کے آغاز میں بعض صحابہ کرامؓ کفار کی شرانگیزی سے بچنے کے لئے مکہ کے قریبی پہاڑوں کی سنان گھاٹیوں میں چھپ کر خدا سے واحد کی عبادت کیا کرتے تھے۔ حضرت سعدؓ بھی انہی نفوسِ قدسی میں شامل تھے۔ ایک دن وہ چند دوسرے صحابہؓ کے ساتھ ایک ویران گھاٹی میں عبادت کر رہے تھے کہ چند مشرکین ادھر آ سکے۔ وہ مسلمانوں پر آوازے کرنے لگے۔ حضرت سعدؓ کی اٹھتی جوانی تھی، انہیں جوش آگیا۔ پاس ہی اونٹ کی ایک بڑی پڑی تھی اسے اٹھا کر مشرکین پر پل پڑے۔ ایک مشرک کا سر پھٹ گیا اور اس میں سے خون بہنے لگا۔ اب دشمنانِ اسلام نے وہاں سے بھاگنے ہی میں اپنی خیریت سمجھی۔ کہتے ہیں کہ حضرت سعد بن ابی وقاصؓ پہلے شخص ہیں جنہوں نے راہِ حق میں خونریزی کی ہے۔

(۲)

ابتلائے عظیم میں رسول اللہ صلی اللہ علیہ وسلم کی رفاقت

ہجرت سے قبل حضرت سعد بن ابی وقاصؓ کی زندگی کا سب سے زیادہ تابناک باب وہ ہے جس میں وہ تین سال تک سرورِ کائناتؐ کی رفاقت میں شعب ابی طالب میں محصور رہے۔ شعب ابی طالب کی محصوری اگرچہ بنی ہاشم سے مخصوص تھی تاہم حضرت سعدؓ نے ہاشمی نہ ہونے کے باوجود رضا کارانہ طور پر بنو ہاشم کا ساتھ دیا اور ان کے ساتھ تین سال تک ہولناک مصائب برداشت کرتے رہے۔ شعب ابوطالب میں بنو ہاشم کی محصوری کا واقعہ تاریخ اسلام میں بڑی اہمیت رکھتا ہے۔ ہم اسے یہاں کسی قدر تفصیل کے ساتھ بیان کرتے ہیں۔

سرورِ کائناتؐ نے جس دن سے دعوتِ حق کا آغاز فرمایا، مشرکین مکہ حضورؐ کی جان اقدس کے دشمن بن گئے۔ وہ ذاتِ گرامی جس کی دیانت، امانت، پاکبازی اور راستبازی کا ہر کہ و مرہ معترف تھا جب اس نے انہیں خدائے واحد کی طرف بلایا اور نجاتِ اخروی کا راستہ دکھایا تو بد بختوں نے خدائے حق کی طرف سے کانوں میں روئی ٹھونس لی اور نورِ ہدایت کی طرف سے آنکھیں بند کر لیں۔ مبارک تھیں وہ ہستیاں جنہوں نے لپک کر علمِ اسلام کو ٹھاما اور ہولناک مصائب و آلام کو لبیک کہا۔ ستانے والے تھکتے جاتے تھے اور ستائے جانے والے بڑھتے ہی جاتے تھے۔ لیکن سب سے نبوت میں جب قریش کے شیرِ حمزہؓ بن عبدالمطلب اور مردِ آہن عمرؓ بن خطابؓ نے اسلام قبول کیا تو مشرکین فرطِ غضب سے دیوانے ہو گئے اور ان کے صبر کا پیمانہ چھلک گیا انھوں نے باہِ محرم سب سے نبوت میں ایک عظیم مجلسِ شوریٰ منعقد کی۔ اس میں تمام اکابرِ قریش نے شرکت کی۔ عرب نے بالاتفاق یہ فیصلہ کیا کہ جب تک بنو ہاشم اور بنو مطلب محمدؐ کو قتل کے لئے ان کے حوالے نہ کریں گے کوئی شخص ان سے کسی قسم کا تعلق نہیں رکھے گا۔ نہ ان کے پاس کوئی چیز فروخت کی جائے گی نہ ان سے رشتہ ٹاتا کیا جائے گا اور نہ انہیں کھلے بندوں پھرنے دیا جائے گا۔ اس فیصلہ کو معرضِ تحریر میں لاکر ہر قبیلہ کے نمائندے نے دستخط کئے یا انگوٹھا لگایا

اور پھر اسے در کعبہ پر آویزاں کر دیا۔

(۳)

بنو ہاشم کی مظلومی

جب بنو ہاشم کو اس خوفناک معاہدے کا علم ہوا تو سرور کائنات اور آپ کے جان نثار رفقاء کو ذرہ برابر پروا بھی نہ ہوئی۔ وہ جانتے تھے کہ جس دعوت کو لے کر وہ اُٹھے ہیں اس کی پرصوبت راہ کی یہ بھی ایک منزل ہے۔ لیکن بنو ہاشم کے جو لوگ ابھی مشرق باسلام نہیں ہوئے تھے، ان کی قومی حمیت نے یہ گوارا نہ کیا کہ اس نازک مرحلہ پر محمد (صلی اللہ علیہ وسلم) کا ساتھ چھوڑ دیں۔ سب اس زہرہ گداز انقطاع کا مقابلہ کرنے کے لئے تیار ہو گئے۔ خاندان کے بزرگ ابوطالب نے خطرہ کو بھانپ لیا۔ چنانچہ وہ ہاشم اور ان کے بھائی مطلب کی تمام اولاد و احفاد کو ساتھ لے کر شعب ابی طالب میں پناہ گزین ہو گئے۔ صرف ابولہب اور اس کے زیر اثر چند ہاشمیوں نے مشرکین کا ساتھ دیا۔

(۴)

محصوری کے مصائب

شعب ابی طالب سے متعلق مختلف روایات ہیں۔ کسی میں اسے دامن کوہ کا ایک کشادہ مکان بتایا گیا ہے اور کسی میں اسے پہاڑ کا ایک درہ بتایا گیا ہے جو خاندان ہاشم کا موروثی تھا۔ مشرکین مکہ نے شعب ابی طالب کا فوراً محاصرہ کر لیا اور اس میں اتنی سختی برتی کہ کھانے پینے کی کوئی چیز محصورین کو نہ پہنچنے دیتے تھے۔ باہر سے اگر کوئی سوداگر غلہ فروخت کرنے کے لئے لاتا تو اس سے ایک ایک دانہ خرید کر قابو میں کر لیتے تاکہ اسے محصورین نہ خرید سکیں۔ ہاشمیوں کے بچے جب بھوک سے بیتاب ہو کر روتے تھے تو مشرکین ان کی آوازیں سن سن کر خوش ہوتے

۱۔ محصورین کو نہ ایک مشرک نے جو نوشتہ و خواند جانتا تھا، یہ معاہدہ تحریر کیا۔

تھے۔ عورتوں کی چھاتیوں میں دودھ خشک ہو گیا تھا۔ محصورین کے منہ میں کئی کئی دن تک ایک کھیل بھی اڑ کر نہ جاتی تھی۔ اگر کبھی حضرت ابو بکر صدیقؓ یا دوسرے غیر ہاشمی جان نثار چوری چھپے جان جو کھوں میں ڈال کر کوئی چیز شعب ابیطالب میں پہنچاتے تو اس کی مقدار اتنی قلیل ہوتی کہ چند دن بھی ساتھ نہ دیتی۔ چنانچہ بے کس محصورین درختوں اور جھاڑیوں کی پتیاں اُبال اُبال کر اپنا پیٹ بھرتے تھے۔

حضرت سعد بن ابی وقاصؓ کا بیان ہے کہ ایک دفعہ رات کو انہیں سوکھے ہوئے چمڑے کا ایک ٹکڑا کہیں سے مل گیا۔ انھوں نے اسے پانی سے دھویا پھر آگ پر بھونا اور کوٹ کر پانی میں گھولا اور ستھو کی طرح پیایا۔

غرض بنو ہاشم مسلسل تین برس تک زیرہ گداز اور حوصلہ فرسا مصائب و آلام کا شکار رہے لیکن آفرین ہے ان پر کہ ایک لمحہ کے لئے بھی انھوں نے محمدؐ صلی اللہ علیہ وسلم کا ساتھ چھوڑنے کا ارادہ نہ کیا۔ ان تین سالوں کے دوران میں جب حج کا موسم آتا تو حضورؐ مردانہ وار ^{شعب} ابی طالب سے نکلتے اور لوگوں کو خدائے واحد کی طرف بلاتے۔ بد بخت ابولہب حضورؐ کے پیچھے پھرتا اور لوگوں سے کہتا "لوگو میرا یہ بھتیجا دیوانہ ہو گیا ہے، اس کی باتوں پر مرنے دھیان دو ورنہ نقصان اٹھاؤ گے۔"

(۵)

محصوری کا خاتمہ

مشرکین میں بعض رحم دل آدمی بھی تھے، ان کا دل بنو ہاشم کی مصیبت پر کڑھتا تھا لیکن ان سے اعلانیہ ہمدردی کا اظہار کر کے عامۃ المشرکین سے دشمنی مول لینے کا حوصلہ نہ پڑتا تھا۔ لیکن ایک دن ایک عجیب واقعہ ہوا۔ ام المومنین حضرت خدیجۃ الکبریٰؓ بھی حضورؐ کے ہمراہ شعب ابی طالب میں محصور تھیں۔ ایک دن ان کے بھتیجے حکیم بن حزام نے (جو ابھی مشرت باسلام نہیں ہوئے)

۱۔ سیرۃ النبی جلد اول (شعبانہ ماہی) بحوالہ روضہ الافک سیلی۔

تھے، اپنے غلام کے ہاتھ کچھ گندم اپنی پھوپھی کو دینے کے لیے روانہ کی۔ راستے میں اسے ابوہل بل گیا۔ پوچھا ”گندم کہاں لیے جا رہے ہو؟“

اُس نے کہا ”شعب ابی طالب میں خدیجہ کے پاس“

ابوہل بل نے اُس کا راستہ روک لیا اور کہا: ”یہ ہرگز نہیں ہو سکتا۔ بنی ہاشم کو ہم گندم کا ایک دانہ بھی نہ پہنچنے دیں گے۔“

اتفاق سے ابوالبختری بن ہشام ایک غیر مسلم حمدل رئیس کا وہاں سے گزر رہا تھا۔ اس نے پوچھا ”تم آپس میں کیوں جھگڑ رہے ہو؟“

ابوہل بل نے واقعہ بتایا اور کہا کہ معاہدہ کے مطابق ہم کوئی چیز شعب ابی طالب میں نہیں پہنچا سکتے۔ لیکن یہ شخص ہم سے بالا ہی بالا بنی ہاشم کو غلہ پہنچانا چاہتا ہے۔“

ابوالبختری نے کہا ”خدیجہ نے کچھ گندم اپنے بھتیجے کے پاس امانت رکھی تھی، اگر وہ اسے واپس کرنا چاہتا ہے تو ہمارا اس میں کیا ہرج ہے۔“

ابوہل بل نے کہا ”تم بھی بنی ہاشم کے خیر خواہ معلوم ہوتے ہو۔ ہوا کرو۔ ہمیں اس کی پروا نہیں۔ لیکن میں یہ گندم ہرگز شعب ابی طالب میں نہ پہنچنے دوں گا۔“

ابوالبختری کو بھی اب جوش آگیا۔ اس نے کہا ”اچھا تو پھر میں دیکھوں گا کہ تم یہ گندم کیسے بنی ہاشم کو نہیں پہنچنے دیتے۔“ یہ کہہ کر اُس نے ابوہل بل کو پکڑ کر زمین پر دے مارا اور خوب پٹا، حتیٰ کہ وہ لہو لہان ہو گیا۔ ابوالبختری کی شہ زوری کے سامنے ابوہل بل کی کچھ پیش نہ چلی۔ اور وہ کان لپیٹ کر بھاگ گیا۔ حکیم بن حرم کے غلام نے اطمینان سے گندم شعب ابی طالب میں پہنچا دی۔

ابوہل بل کی رسوائی کا قصہ جب عام لوگوں میں پھیلا تو طرح طرح کی چٹکیاں شروع ہوئیں۔ کچھ لوگوں نے برلا بنی ہاشم سے ہمدردی کا اظہار شروع کر دیا۔ بنی مخزوم کا ایک حمدل شخص ہشام عامری عبدالمطلب کے نواسے زہیر کے پاس گیا اور کہنے لگا: ”اے زہیر! تم یہ کیسے گوارا کرتے ہو

کہ تم تو خوش قسمت ہو کر کھانا کھاؤ اور تمہاری ماں کا بھائی روٹی کے ایک ٹکے کو بھی ترسے۔
 زہیر نے کہا۔ ”برادرِ عجم! میرے بس ہیں ہوتا تو میں اس ناپاک معاہدے کا قصہ کبھی کا پاک
 کر چکا ہوتا لیکن افسوس کہ میں اکیلا ہوں۔“

ہشام نے کہا۔ ”میں تمہارے ساتھ ہوں۔ کمرِ سہمت باندھو ہمیں ہتیرے ساتھی مل جائیں گے۔“
 دونوں مطعم بن عدی کے ہاں پہنچے۔ وہاں زمعہ بن الاسود اور ابوالبحتری بن ہشام کو بھی اپنا
 ہم خیال پایا۔ دوسرے دن بنو ہاشم کے رب خیر خواہ کعبہ میں پہنچے، قریش کو جمع کیا اور ان سے
 مخاطب ہو کر کہا:-

”یا معشرِ قریش! کیا یہ ظلم نہیں ہے کہ ہم شکم سیر ہو کر کھاتے ہیں لیکن بنی ہاشم جو ہمارے
 ہی بھائی بند ہیں ان کے ایک ایک دانے کو ترس رہے ہیں۔ ان کے بچے اور عورتیں بھوکے
 ہلکان ہو گئے ہیں۔ خدا کی قسم جب تک اس معاہدے کو چاک نہ کیا جائے گا ہم آرام سے
 نہیں بیٹھیں گے۔“

ابو جہل نے کہا۔ ”کسی کی مجال نہیں جو اس معاہدے کو ہاتھ لگائے۔ یہ معاہدہ اس وقت
 تک قائم رہے گا جب تک بنو ہاشم محمدؐ کو ہمارے حوالے نہ کر دیں۔“

زمعہ للکارا۔ ”تو جھوٹ بکتا ہے ہم تو پہلے دن ہی اس معاہدہ پر راضی نہ تھے۔“
 مطعم بن عدی اور ابوالبحتری نے ہاتھ بڑھا کر دیکھ خورہ معاہدے کو در کعبہ سے
 اتار لیا اور اسے پرزہ پرزہ کر کے ہوا میں اڑا دیا۔ مشرکین منہ دیکھتے رہ گئے۔

اس کے بعد زمعہ، ابوالبحتری، زہیر، مطعم وغیرہ مسلح ہو کر شعب ابی طالب پہنچے اور
 بیس محصورین کو وہاں سے نکال لائے۔ اس طرح تین برس کی ہولناک قید و محن کے بعد
 ان مظلوموں کو شہر میں رہنا نصیب ہوا۔

چند دن نہیں چند ہفتے نہیں، چند مہینے نہیں بلکہ مسلسل تین برس تک اس اشتقا^{مت}
 اور عزیمت کے ساتھ خوفناک مصائب برداشت کرنا اور جہین ہمت پر شکن تک نہ آنے دینا
 بڑا دل گردے کا کام تھا، تاریخ اس کی مثال پیش کرنے سے قاصر ہے، شعب ابی طالب
 کے مقدس نظر بندو تم پر سلام! تمہارا استقلال اور حوصلہ تا قیامت مسلمانوں کے لیے
 چراغِ راہ بنا رہے گا۔

ہجرت

(۱)

فضائل ہجرت

فرزندانِ توحید نے راہِ حق میں جو زہرہ گداز مصائب و شدائد برداشت کیے، ان میں ہجرت کی داستان نہایت درد انگیز ہے۔ محض رضائے الہی کی خاطر گھر بار، مال و جائیداد اور اہل و عیال کو چھوڑ کر غریب الوطنی اختیار کرنا ایک عظیم ایثار تھا۔ اسلام کے نام لیواؤں نے راہِ حق میں ہجرت کر کے ایک ایسی قربانی کی مثال پیش کی کہ تاریخِ عالم کے صفحات میں اس کی نظیر نہیں ملتی۔ اسی بنا پر سرورِ کائنات صلی اللہ علیہ وسلم نے ایک موقع پر فرمایا:

ان الهجرة شانهما شديداً ہجرت کا معاملہ نہایت سخت ہے۔

مہاجرین کا جذبہٴ فدویت بارگاہِ الہی میں اس قدر مقبول ہوا کہ حق تعالیٰ نے قرآن کریم میں جگہ جگہ مہاجرین کے فضائل بیان کیے اور دنیا و آخرت میں ان سے اجرِ عظیم کا وعدہ کیا۔ سورہٴ توبہ میں ارشاد ہوتا ہے :-

الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ لِأَعْظَمِ دَرَجَةٍ عِنْدَ اللَّهِ وَأُولَئِكَ هُمُ الْفَائِزُونَ يُبَشِّرُهُمْ رَبُّهُمْ بِرَحْمَتِهِمْ إِنَّهُمْ لَرِضْوَانٌ وَ

جو لوگ ایمان لائے اور ہجرت کی اور اللہ کے راستہ میں جہاد کیا اپنی جانوں اور مالوں کے ساتھ وہ بہت بلند درجے والے ہیں اللہ کے نزدیک۔ اور یہی لوگ کامیاب ہونے والے ہیں، ان کا رب ان کو اپنی رحمت اور خوشنودی اور ایسے باغوں کی بشارت دیتا ہے

جَنَّتْ لَهُمْ فِيهَا نَعِيمٌ مُّقِيمٌ ۝

جن میں ان کے لیے دائمی راحت ہے اور یہ لوگ

خَلِدِينَ فِيهَا أَبَدًا (توبہ - ع ۳)

ان میں ہمیشہ ہمیشہ رہیں گے۔

سورہ نحل میں ارشاد ہوتا ہے :

وَالَّذِينَ هَاجَرُوا فِي اللَّهِ مِنْ بَعْدِ مَا

اور جن لوگوں نے اپنی مطلوبی کی بنا پر ہجرت کی

ظَلَمُوا النَّبِيَّ ثَمَّ فِي الدُّنْيَا خَسِرَٰتُهُمْ

ان کو ہم دنیا میں ضرور اچھی جگہ بٹھائیں گے اور

وَلَا جَرْءُ الْآخِرَةِ الْكَبِيرُ لَوْ كَانُوا يَعْمَلُونَ ۝

آخرت کا اجر اس سے بہت بڑا ہے۔ کاش

(نحل - ع ۶)

وہ لوگ جانتے۔

اہل سنت کے نزدیک خلفائے راشدین اور ازواجِ مطہرات کے بعد ہاجرین اولین

کا درجہ دوسرے تمام صحابہؓ سے افضل ہے حضرت سعد بن ابی وقاص ہاجرین اولین ہی کی

مقدس جماعت کے ایک فرد تھے اس سے ان کے بلند درجہ کا بخوبی اندازہ کیا جاسکتا ہے۔

(۲)

ہجرت کا آغاز

جب مکہ میں کفار کا ظلم و ستم حد سے بڑھ گیا تو سرورِ کائنات صلی اللہ علیہ وسلم نے مسلمانوں

کو ہجرت کی اجازت دے دی۔ چنانچہ حضرت عثمان بن مظعونؓ کی سرکردگی میں مسلمانوں کی ایک

جماعت حبشہ کو ہجرت کر گئی۔ نجاشی شاہ حبش ایک نیک دل حکمران تھا۔ مسلمان اس کی حکومت

میں آرام سے رہنے لگے۔ مشرکین مکہ نے نجاشی کے پاس سفارت بھیجی کہ وہ مسلمانوں کو اپنے

ملک سے نکال دے لیکن یہ سفارت ناکام رہی۔ کچھ عرصہ بعد ہاجرین حبش کو اطلاع ملی کہ اہل

مکہ نے اسلام قبول کر لیا ہے، چنانچہ وہ مکہ واپس چلے آئے۔ لیکن یہاں پہنچ کر معلوم ہوا کہ یہ

خیر غلط تھی۔ اب مشرکین مکہ نے مسلمانوں پر پہلے سے بھی زیادہ ظلم ڈھانے شروع کر دیے۔

حضورؐ نے یہ حالت دیکھی تو مسلمانوں کو دوبارہ حبش کو ہجرت کرنے کی اجازت مرحمت فرمائی۔

اس دفعہ ۸۳ مردوں اور ۲۰ خواتین نے حبش کو ہجرت کی۔ اسی ہجرت کے بعد شعب ابی طالب

میں محصوری کا واقعہ پیش آیا۔ یہ ابتلا ختم ہوا تو حضورؐ نے تبلیغ حق کا کام پھر پوری سرگرمی سے شروع کر دیا اور مختلف قبائل کے سعید الفطرت لوگ دائرہ اسلام میں داخل ہونے لگے۔ اسی دوران میں حج کا موسم آگیا۔ مدینہ سے جو لوگ حج کے لیے آئے تھے ان میں سے چھ سلیم الطبع غزرجی حضورؐ کی دعوت حق سے متاثر ہو گئے اور مشرق باسلام ہو کر مدینہ واپس گئے۔ دوسرے سال حج کے موقع پر مدینہ کے بارہ آدمیوں نے حضورؐ کے دست مبارک پر بیعت کی۔ تیسرے سال مدینہ سے بہتر عاشقان اسلام مکہ پہنچے اور سرور کونینؐ کے دست حق پرست پر اس عہد کے ساتھ بیعت کی کہ آپؐ مدینہ تشریف لائیں تو ہم اپنی جان و مال کے ساتھ آپؐ کی حفاظت کریں گے۔ یہ بیعت ”بیعت عقبہ ثانی“ کہلاتی ہے۔ اس بیعت کے بعد حضورؐ نے صحابہ کرام کو مدینہ کی طرف ہجرت کرنے کی اجازت دے دی۔

(۱۳)

حضرت سعدؓ کی ہجرت

رسول اکرم صلی اللہ علیہ وسلم کی طرف سے ہجرت مدینہ کا اذن ملنے پر حضرت سعدؓ بن ابی وقاصؓ اور ان کے نو عمر بھائی حضرت عمرؓ بن ابی وقاصؓ نے بھی دوسرے صحابہ کے ساتھ ارض مکہ کو ”الوداع“ کہا۔

صحیح بخاری میں حضرت براءؓ انصاری سے روایت ہے :-

”اول من قدم علینا مصعبؓ بن عمیر و ابن ام مکتومؓ و کان یقرئ الناس فقدم بلالؓ و سعدؓ و عمارؓ بن یاسرؓ“
 ”ہمارے پاس (یعنی مدینہ میں) سب سے پہلے مصعبؓ بن عمیر اور ابن ام مکتومؓ وارد ہوئے۔ یہ دونوں لوگوں کو قرآن پڑھاتے تھے۔ ان کے بعد بلالؓ، سعدؓ اور عمارؓ بن یاسرؓ آئے۔“

مدینہ پہنچ کر حضرت سعدؓ بن ابی وقاصؓ اور عمرؓ بن ابی وقاصؓ اپنے بڑے بھائی عتبہ بن ابی وقاصؓ کے مکان میں فروکش ہوئے۔ عتبہ نے جنگ بعاث سے قبل مکہ میں ایک شخص کو قتل

کر دیا تھا اور قصاص کے خوف سے بھاگ کر مدینہ میں پناہ لی تھی۔ عتبہ کی اقامت گاہ بنو عذرہ
 بن عوف میں تھی، وہاں ان کا ایک باغ بھی تھا۔ عتبہ کو مشرک تھے لیکن انھوں نے نہایت
 خوش دلی سے اپنے دونوں مسلم بھائیوں کو اپنے ہاں ٹھہرایا۔ بدقسمتی سے عتبہ کافی عرصہ تک
 کفر و شرک کی ظلمتوں میں پھٹکتے رہے۔ جنگ احد میں انھوں نے مشرکین مکہ کا ساتھ دیا۔
 اور مسلمانوں کے خلاف نہایت جوش و خروش سے لڑے۔ ان کے ایک پتھر سے رسول اکرم ص کا
 چہرہ مبارک زخمی ہو گیا۔ حضرت سعد بن ابی وقاص کو ان کی یہ حرکت مدت البھر یاد رہی۔ فرمایا
 کرتے تھے: "خدا کی قسم! عتبہ سے بڑھ کر میں کبھی کسی شخص کا جانی دشمن نہیں ہوا۔" عتبہ
 حضرت سعد و حضرت عمرؓ کے حقیقی بڑے بھائی اور میزبان تھے۔ لیکن ان کی اسلام دشمنی
 نے چھوٹے بھائیوں کو ذرہ برابر بھی متاثر نہ کیا اور شروع سے لے کر آخر تک اسلام سے ان
 کی والہانہ شیفگی قائم رہی۔

مدینہ کی ابتدائی زندگی

(۱)

پُرخطر ایام

حضرت سعدؓ کی ہجرت کے تھوڑے عرصے بعد رسول اکرم صلی اللہ علیہ وسلم نے بھی مدینہ کو ہجرت فرمائی۔ حضورؐ کی تشریف آوری کے بعد اسلام کی مدنی زندگی کا آغاز ہو گیا۔ مشرکین مکہ اور یہود مدینہ کو مدینہ میں مسلمانوں کا امن و امان سے رہنا ایک آنکھ نہ بھایا۔ چنانچہ انھوں نے فرزند ان توحید کے خلاف سازشوں کا جال پھیلانا شروع کر دیا۔ رئیس المنافقین عبداللہ بن ابی سلول اور اس کے ساتھی بھی دل سے مسلمانوں کے خلاف تھے۔ ادھر قریش مکہ نے عبداللہ بن ابی کو ایک خط لکھ کر دھکی دی کہ تم نے ہمارے آدمی کو اپنے ہاں پناہ دی پس اس کو قتل کر ڈالو یا مدینہ سے نکال دو ورنہ ہم مدینہ پر حملہ کر کے تمہیں نیست و نابود کر دیں گے۔

اس سلسلہ ہجری میں رسول کریمؐ نے مہاجرین اور انصار میں مواخاۃ (بھائی چارہ) کا سلسلہ قائم کیا۔ کتب سیر و تاریخ اس بارے میں خاموش ہیں کہ حضرت سعد بن ابی وقاص کا بھائی چارہ کس سے کرایا گیا۔ ایک روایت میں ہے کہ ان کے اور حضرت مصعب بن عمیرؓ کے درمیان سلسلہ مواخات قائم کیا۔ اسی طرح ایک دوسری روایت میں ہے کہ حضرت سعد بن معاذؓ ان کے دینی بھائی بنائے گئے۔ لیکن یہ دونوں روایتیں پایہ استناد تک نہیں پہنچتیں۔ صحیح یہ ہے کہ حضرت مصعب بن عمیرؓ حضرت ابوالیوب انصاریؓ کے اور حضرت سعد بن معاذؓ حضرت ابو عبیدہ بن الجراحؓ کے دینی بھائی بنائے گئے۔ ممکن ہے حضرت سعدؓ کا بھائی چارہ ان کے بھائی عمیرؓ سے کرایا گیا ہو۔ لیکن یہ محض قیاس ہے۔

عبداللہ کا پس چلتا تو وہ ضرور کفار کے کہنے کے مطابق عمل کرتا لیکن جب رسول اکرمؐ نے ایسی کوشش کے نتائج و عواقب سے اسے آگاہ کیا تو وہ خاموش ہو گیا۔ یہ بڑا پرخطر زمانہ تھا۔ دشمنان اسلام مدینہ پر حملہ کے لیے پرتول رہے تھے اس لیے ہر وقت چوکنار منے کی ضرورت تھی۔ چنانچہ ہجرت کے بعد ایک عرصہ تک صحابہ کرامؓ ہر وقت مسلح رہتے تھے حتیٰ کہ رات کو بھی ہتھیار باندھ کر سوتے تھے اور باری باری جاگ کر پہرہ دیا کرتے تھے۔ حضرت ابی بن کعبؓ سے روایت ہے کہ "رسول اکرم صلی اللہ علیہ وسلم اور صحابہؓ جب مدینہ تشریف لائے اور انصارؓ نے ان کو پناہ دی تو سارا عرب یکبارگی ان کے خلاف لڑائی پر آمادہ ہو گیا۔ صبح تک ہتھیار باندھ کر سوتے تھے۔"

رسول اکرم صلی اللہ علیہ وسلم کا وجود مقدس فرزند ان اسلام کے لیے ایک متاع عظیم تھا ہر صحابی حضورؐ کی محبت کے جذبہ میں شکر رہتا اور ہر وقت اپنی جان و مال اور اولاد کو اللہ اور اللہ کے رسولؐ کی راہ میں قربان کرنے پر کمر بستہ رہتا تھا۔ چنانچہ صحابہ کرامؓ نے معمول بنا لیا تھا کہ وہ ان پر خطر ایام میں کاشانہ نبویؐ کو کبھی غیر محفوظ حالت میں نہیں چھوڑتے تھے اور دن ہو یا رات کوئی نہ کوئی صحابی ہتھیار باندھ کر کاشانہ نبویؐ کے پہرے پر ضرور کھڑا ہوتا۔

(۲)

مرد صالح

انہی دنوں کا واقعہ ہے کہ ایک دفعہ رسول اکرم صلی اللہ علیہ وسلم نے فرمایا کہ "آج کوئی اچھا آدمی پہرہ دیتا۔" حضرت سعد بن ابی وقاصؓ نے اس خدمت کے لیے اپنے آپ کو پیش کیا حضورؐ نے اطمینان کا اظہار فرمایا اور حضرت سعدؓ کو رات بھر کاشانہ نبویؐ پر پہرہ دینے کی سعادت نصیب ہوئی۔ ام المومنین حضرت عائشہ صدیقہؓ نے اس واقعہ کا ذکر ان الفاظ میں کیا ہے :-

شَهِدَ رَسُولُ اللَّهِ صَلَّى اللَّهُ عَلَيْهِ وَسَلَّمَ
مُقَدِّمَةَ الْمَدِينَةِ لَيْلَةً فَقَالَ
لَيْتَ رَجُلٌ صَالِحًا يَحْرُسُنِي إِذَا
جَبَّ رَسُولُ اللَّهِ صَلَّى اللَّهُ عَلَيْهِ وَسَلَّمَ تَرَدُّعَ تَرَدُّعٍ
بَدِينَةٍ تَشْرَفُ لَيْلَتُهُ تَقِي تَوَائِكَ تَرْثُ حَضْرَتِي كَيْفَ
اچھا ہو گئی۔ رسول اللہ صلی اللہ علیہ وسلم نے فرمایا کہ

سَمِعْنَا صَوْتَ سَلَاحٍ فَقَالَ مَنْ
هَذَا قَالَ أَنَا سَعْدٌ قَالَ مَا جَاءَ
بِكَ قَالَ وَقَعَ فِي نَفْسِي خَوْفٌ عَلَى
رَسُولِ اللَّهِ صَلَّى اللَّهُ عَلَيْهِ وَسَلَّمَ
فَجِئْتُ أَخْبَرْتُكَ فَلَمَّا كَلَّمَ رَسُولُ اللَّهِ صَلَّى
اللَّهُ عَلَيْهِ وَسَلَّمَ شَمَّ نَامٍ -

(اسی الفاہ ذکر سعد بن ابی وقاص سے حوالہ صحیح بخاری کتاب الجہاد)

کوئی نیک مرد آج پہرہ پہنتا۔ اتنے میں ہم نے ہتھیاروں
کی جھنکار سنی۔ حضور نے پوچھا یہ کون ہے؟ جواب ملا
میں سعد ہوں۔ فرمایا اس لیے آئے ہو، عرض کی۔ میرے
دل میں رسول اللہ صلی اللہ علیہ وسلم کی نسبت خوف پیدا
ہوا اس لیے میں پہرہ دینے کے لیے حاضر ہوا ہوں۔
رسول اللہ صلی اللہ علیہ وسلم نے ان کے لیے دعا فرمائی پھر سو گئے۔

اس حدیث سے ظاہر ہوتا ہے کہ رسول اکرم کو حضرت سعد پر کس قدر اعتماد تھا۔ ایک دوسری روایت
میں ہے کہ اس موقع پر رسول اکرم نے حضرت سعد کے جذبہ فدویت پر خوش ہو کر ان کے حق میں دعائے خیر فرمائی۔
صحیح مسلم کی روایت کے مطابق یہ واقعہ مدینہ سے باہر کسی جگہ پیش آیا۔ اس وقت رسول
کریم ایک غزوہ سے واپس تشریف لارہے تھے۔ رات کو ایک ایسی جگہ قیام ہوا جہاں دشمنوں
کا سخت خطرہ تھا۔ حضرت سعد کے دل میں خود بخود خیال پیدا ہوا کہ آج کا شانہ نبوی کی حفاظت
کرنی چاہیے۔ چنانچہ وہ مسلح ہو کر حضور کی خدمت میں حاضر ہوئے۔ حضور جاگ رہے تھے اور
ایک با اعتماد پہرہ دار کی ضرورت محسوس فرما رہے تھے۔ حضرت سعد کو دیکھ کر آپ نے خوشی کا
اظہار فرمایا اور استراحت فرمائی۔ محدثین نے اس واقعہ کا ذکر صراحت سے کیا ہے شاید اس لیے
کہ اس موقع پر حضرت سعد کو "مرد صالح" کا عظیم لقب مرحمت ہوا۔ ورنہ قرآن سے معلوم ہوتا ہے
کہ حضرت سعد نے اور کئی موقعوں پر بھی یہ خدمت انجام دی ہوگی۔

(۱۲۷)

مختلف سربایا میں شرکت

ہجرت کے بعد مسلمانوں کو کسی قدر طمانیت نصیب ہوئی اور وہ کفار کی ایذا رسانی سے محفوظ
ہو گئے تاہم مشرکین مکہ کے حملہ کا خطرہ ہر وقت موجود تھا۔ اسی خطرہ کے تدارک کے لیے رسول اکرم
صحابہ کی چھوٹی چھوٹی جماعتیں وقتاً فوقتاً مکہ کی طرف روانہ فرماتے تھے۔ ان مہمت کو

سرایا سے تعبیر کیا جاتا ہے۔ ان کا سب سے بڑا مقصد یہ تھا کہ دشمنوں کی نقل و حرکت پر نظر رکھی جائے تاکہ وہ بے خبری میں حملہ نہ کر دیں۔ جنگ بدر سے پہلے جو سراپا پیش آئے ان میں سے ایک سریہ کی قیادت حضرت سعد بن ابی وقاص نے کی۔ اس کے علاوہ تین سراپا میں انھوں نے ایک مجاہد کی حیثیت سے شرکت کی۔ ان چار سراپا کے مختصر واقعات یہ ہیں :-

(۱) سریہ عبیدہ بن حارث

اس سریہ میں رسول اکرمؐ نے ساٹھ سواروں کے ساتھ حضرت عبیدہ بن حارث کو قریش کی نقل و حرکت کا پتہ لگانے کے لیے روانہ فرمایا۔ حضرت سعد بن ابی وقاص بھی مجاہدین میں شامل تھے۔ حجاز کے ساحلی علاقہ میں مسلمانوں کی ڈبھیر طقریش کے ایک بڑے قافلے سے ہوئی لیکن کشت و خون تک نوبت نہیں پہنچی اور قریش بچ کر نکل گئے۔ تاہم حضرت سعد بن ابی وقاص نے راہ خدا میں ایک تیر چلا ہی دیا۔ محدثین کا قول ہے کہ وہ سب سے پہلے عرب ہیں جنہوں نے راہ حق میں تیر چلایا۔ صحیح بخاری میں حضرت سعدؓ سے روایت ہے: "انی لاول العرب رقی بسبیل اللہ" یعنی میں پہلا عرب ہوں جس نے راہ خدا میں تیر چلایا۔

(۲) سریہ حمزہ

اس سریہ میں رسول اکرمؐ نے حضرت حمزہؓ کو تیس مجاہدوں کے ساتھ ساحلی علاقہ کی طرف روانہ کیا۔ ایک روایت کے مطابق ان تیس مجاہدوں میں حضرت سعد بن ابی وقاص بھی شامل تھے۔ ساحلی علاقے میں ابو جہل کے قافلے سے ڈبھیر ہوئی، اس میں تین سو سوار تھے۔ دونوں فریق صف بندی کر کے جنگ پر آمادہ تھے لیکن مجدی بن عمروؓ نے بیچ بچاؤ کر دیا اور مسلمان کشت و خون کے بغیر مدینہ واپس آ گئے۔

(۳) سریہ سعد بن ابی وقاص

اس سریہ میں رسول کریمؐ نے حضرت سعد بن ابی وقاص کو آٹھ مہاجرین کے ساتھ قریش

لے سیرت ابن ہشام۔ جلد اول۔

کی نقل و حرکت کا پتہ چلانے پر مامور فرمایا۔ یہ جماعت خرار کے مقام تک گئی۔ لیکن مشرکین سے رہنا نہ ہوا۔

(۴) سر یہ عبداللہ بن جحشؓ

رجب ۲ھ میں رسول اکرم صلی اللہ علیہ وسلم نے حضرت عبداللہ بن جحشؓ کو بارہ آدمیوں کے ساتھ دشمن کی خبر گیری پر مامور فرمایا۔ جب وہ مدینہ سے روانہ ہونے لگے تو حضورؐ نے ان کو ایک سبز مہر خط دیا اور ہدایت فرمائی کہ اسے دو دن کے بعد کھولنا۔ حضرت عبداللہؓ کے ساتھیوں میں حضرت سعد بن ابی وقاصؓ بھی شامل تھے۔ دو دن بعد حضرت عبداللہؓ نے حضورؐ کا فرمان کھولا تو اس میں لکھا تھا کہ ”نخلہ (مکہ اور طائف کے درمیان ایک مقام) میں قیام کرو اور قریش کی نقل و حرکت کا پتہ چلاؤ۔“

اس موقع پر حضرت عبداللہؓ نے ساتھیوں سے کہا کہ میری طرف سے کسی پر پابندی نہیں ہے۔ جسے شہادت کی آرزو ہو میرے ساتھ رہے ورنہ واپس چلا جائے۔ حضرت سعد بن ابی وقاصؓ اور دوسرے مجاہدین نے بیک آواز کہا کہ ”اے امیر ہم ہرگز واپس نہیں جائیں گے ہم نے اپنی جانیں راہ خدا میں وقف کر رکھی ہیں“ حضرت عبداللہؓ اپنے پرچوں ساتھیوں کو ساتھ لے کر آگے بڑھے۔ اتفاق سے جس ٹوٹ پر حضرت سعد بن ابی وقاصؓ اور حضرت عتبہ بن دناہؓ سوار تھے، وہ راستے سے بھٹک کر پیچھے رہ گیا۔ اس اثنا میں حضرت عبداللہؓ دوسرے مجاہدین کے ساتھ آگے بڑھ گئے۔ ان کا مقابلہ قریش کے ایک چھوٹے سے تجارتی قافلے سے ہو گیا۔ اس میں قریش کا ایک معزز آدمی عمرو بن الحضرمی مارا گیا اور دو آدمیوں کو مسلمانوں نے گرفتار کر لیا۔ حضرت عبداللہؓ مال غنیمت اور قیدیوں کے ہمراہ مدینہ واپس آئے تو حضورؐ نے فرمایا: ”میں نے تمہیں ایسا کرنے (یعنی کشت و خون وغیرہ کرنے کی) اجازت نہیں دی تھی۔“ دوسرے صحابہ کرامؓ بھی حضرت عبداللہؓ پر طعنہ زن ہوئے کہ تم حضورؐ کی اجازت کے بغیر راہ حرام میں لڑے۔ طبری نے صحابہ کرامؓ سے یہ الفاظ منسوب کئے ہیں۔

”صَنَعْتُمْ مَالًا تُمْرَوْنَ بِهِ وَلَا تُؤْتُونَ فِيهِ
فِي الشَّهْرِ الْحَرَامِ وَلَا تُمْسِرُوهُ بِقِتَالٍ“

یعنی تم نے وہ کام کی جس کا تمہیں حکم نہیں دیا گیا
تھا اور ماہِ حرام میں کشت و خون کیا حالانکہ اس مہینہ
میں تم کو جہاد و قتال کا حکم نہ تھا۔

حضرت عبداللہؓ نے عذر پیش کیا کہ میں یہاں سے چلا تھا تو جب کا مہینہ تھا۔ اس
سفر میں ماہِ حرام شروع ہو گیا اور تاریخ کی غلطی یا لاعلمی سے اس مہینہ میں کفار سے لڑائی
پیش آ گئی۔

بعض مفسرین کا بیان ہے کہ اس موقع پر قرآن مجید کی یہ آیت نازل ہوئی جس میں حضرت
عبداللہؓ جحش اور ان کے ساتھیوں کی بریت کر دی گئی۔

يَسْأَلُونَكَ عَنِ الشَّهْرِ الْحَرَامِ قِتَالٍ
فِيهِ قُلْ قِتَالٌ فِيهِ كَبِيرٌ وَصَدُّ عَنْ
مَسْجِدِ اللَّهِ وَكَفْرُ بِهِ وَالْمَسْجِدِ الْحَرَامِ
وَإِخْرَاجُ أَهْلِهِ مِنْهُ أَكْبَرُ عِنْدَ اللَّهِ
وَالْفِتْنَةُ أَكْبَرُ مِنَ الْقَتْلِ

لوگ آپ سے ماہِ حرام کی نسبت سوال کرتے ہیں کہ
آیا اس میں لڑنا (باح ہے) کہہ دیجئے کہ اس میں لڑنا
بڑا گناہ ہے (لیکن) راہِ حق سے روکنا اور اس کے ساتھ
کفر کرنا اور مسجدِ حرام سے روکنا اور اس کے اہل کو اس سے
نکال دینا اس سے بھی بڑھ کر ہے اور فتنہ قتل سے زیادہ

(سورہ بقرہ - ۲۷-۲۸)

قریش کو اس واقعہ کا علم ہوا تو وہ سخت مشتعل ہوئے۔ تاہم انہوں نے فدیہ دے کر کچھ
آدمی اپنے قیدیوں کو چھڑانے کے لیے بھیجے۔ جس وقت یہ آدمی مدینہ پہنچے حضرت سعد بن ابی وقاص
اور عتبہ بن غزوہ ان واپس نہیں آئے تھے اور حضورؐ کو ان کے بارے میں تشویش ہو رہی تھی۔ آپؐ نے
قریش کے آدمیوں سے فرمایا کہ جب تک سعد اور عتبہ بخیریت واپس نہیں آجاتے تمہارے قیدی
رہا نہیں کئے جاسکتے۔ یہ لوگ خاموش ہو گئے اور دونوں حضرات کی واپسی کا انتظار کرنے لگے
اسی اثنا میں حضرت سعد اور عتبہ واپس آ گئے۔ ان کے آتے ہی حضورؐ نے قید ری رہا
کر دیئے۔

رسول اکرمؐ کی دائمی رفاقت

صفر ۲ ہجری میں سرور کائناتؐ ساٹھ مہاجرین کی معیت میں ابواء (مدینہ سے ۸ میل کے فاصلہ پر ایک مقام) تک تشریف لے گئے اور بنو ضمرہ سے ایک معاہدہ کیا جس کی رو سے مسلمان اور بنو ضمرہ ایک دوسرے کے حلیف بن گئے۔ محدثین نے نام کی تصریح نہیں کی لیکن قرینہ سے معلوم ہوتا ہے کہ حضرت سعدؓ وقاصؓ بھی حضورؐ کے ساتھ ابواء گئے۔ صحیح بخاری میں حضرت سعدؓ سے روایت ہے کہ ہم رسول اکرمؐ کی معیت میں غزوہ کرتے تھے اور ہمارے پاس درخت کے پتوں کے سوا کھانے کی کوئی چیز نہیں ہوتی تھی یہاں تک کہ ہمارا فضلہ ایسا ہوتا تھا جیسا اونٹ یا بکری کا ہوتا ہے۔ اس میں کوئی غلط نہیں ہوتی تھی (یعنی بیگنیاں ہوتی تھیں)۔ محدثین کرام نے وضاحت نہیں کی کہ حضرت سعدؓ کی روایت میں کن غزوات کی طرف اشارہ ہے۔ بہر صورت اس روایت سے ثابت ہوتا ہے کہ حضرت سعدؓ نے کسی حالت میں بھی رسول اکرمؐ کا ساتھ نہیں چھوڑا اور وہ ہر موقع پر حضورؐ پر اپنی جان فدا کرنے کے لیے آمادہ رہتے تھے۔

اصحاب بدر میں سے ایک

(۱)

غزوہ بدر اور اصحاب بدر

غزوہ بدر کفر اور اسلام کا معرکہ اول ہے۔ تاریخ اسلام میں اس غزوہ کو بڑی اہمیت حاصل ہے۔ کیونکہ یہی غزوہ اسلام کی آئندہ ترقی اور وسعت کا پیش خیمہ بنا۔ اس میں کفر و شرک کے بڑے بڑے باجیروں بت سزگوں ہو گئے۔ اور مٹھی بھر بے سرو سامان فرزند ان تو حید ہر قسم کے ساز و سامان سے آراستہ اپنے سے تین گنا کفار کو عبرتناک شکست دی۔ اس غزوہ میں مجاہدین اسلام کی تعداد باختلاف روایت ۳۰۵ سے ۳۱۷ کے درمیان تھی۔ عملی طور پر روای میں حصہ لینے والوں کی تعداد اکثر روایات میں ۳۱۳ (تین سو تیرہ) بیان کی گئی ہے۔ سرور کائنات صلی اللہ علیہ وسلم اصحاب بدر کو نہایت عزیز جانتے تھے۔ آپ نے کئی مواقع پر ان کے فضائل بیان فرمائے۔ حضور کے بعد بھی بدری صحابہؓ کو دوسرے صحابہؓ میں ہمیشہ ایک خاص مقام حاصل رہا۔ محدثین نے خلفائے راشدینؓ، ازواج مطہراتؓ، مہاجرینؓ اولینؓ اور اہل عقبہ کے بعد بدری صحابہؓ کو دوسرے تمام صحابہؓ سے افضل قرار دیا ہے۔ حضرت سعد بن ابی وقاصؓ ان خلیل القدر صحابہؓ میں سے ہیں جن کو نہ صرف ہجرت میں تقدم کا شرف حاصل ہوا بلکہ جو غزوہ بدر میں بھی مجاہدانہ شریک ہوئے۔ غزوہ بدر میں حضرت سعدؓ کی شرکت کتب احادیث و سیر سے بلا اختلاف ثابت ہے۔

(۲)

مجاہد بدر کی طرف اقدام

ہجرت کے بعد مدینہ میں مسلمانوں کا امن و عافیت سے رہنا قریش مکہ کو ایک آنکھ نہیں بھاتا تھا۔ جیسا کہ پیچھے بیان کیا جا چکا ہے حضورؐ کی مکہ سے ہجرت کے فوراً بعد قریش مسلمانوں کے خلاف لیشہ واپسوں میں مشغول ہو گئے تھے۔ ابھی وہ مدینہ پر حملہ آور ہونے کے لیے پر تول ہی رہے تھے کہ سر یہ عبداللہ بن جحشؓ میں عمرو بن الحضرمی کے قتل کی خبر ملی۔ اس خبر نے جلتی پرتیل کا کام کیا اور قریش کی آتش غضب پوری تندی سے بھڑک اٹھی۔ وہ اسی وقت زور و شور سے جنگ کی تیاری میں مصروف ہو گئے اور چند دن کے اندر اندر کیل کاٹے سے لیس ہو کر ایک ہزار جنگجوؤں کے ساتھ مدینہ کی طرف بڑھے۔ اس لشکر میں ابولہب کے سوا تمام رؤسائے قریش شریک تھے۔ عتبہ بن ربیعہ شکر کی قیادت کر رہا تھا۔ رسول اکرم صلی اللہ علیہ وسلم کو قریش کی پرخروش آمد کی اطلاع ملی تو آپؐ بھی ۱۲ رمضان المبارک ۶؎ کو تقریباً تین سو جان نثاروں کے ساتھ مدینہ سے نکلے۔ ان میں ساٹھ ہاجر اور باقی انصار تھے۔ لشکر اسلام میں کچھ کمسن بچے بھی شامل ہو گئے تھے۔

حضورؐ نے شہر سے باہر نکل کر فوج کا جائزہ لیا تو ان بچوں کو واپس جانے کا حکم دیا۔ حضرت سعد بن ابی وقاص کے چھوٹے بھائی حضرت عمیرؓ بن ابی وقاص بھی ان بچوں کے ساتھ آئے تھے۔ ان کی عمر اس وقت سولہ سال کی تھی۔ حضورؐ نے ان کو بھی واپس جانے کا حکم دیا۔ عمیرؓ کو جنگ میں حصہ لینے کا اس قدر شوق تھا کہ حضورؐ کا حکم سن کر بے اختیار رونے لگے۔ سرور کائناتؐ ان کے جذبہ اخلاص سے بے حد متاثر ہوئے اور ان کو نہ صرف جنگ میں شریک ہونے کی اجازت دے دی بلکہ اپنے دست مبارک سے ان کے تلوار باندھی۔

حضرت عمیرؓ کو اسی جنگ میں اللہ تعالیٰ نے رتبہ شہادت پر فائز کیا۔ اس کسن مجاہد کو شہید کرنے والا کوئی معمولی سپاہی نہیں تھا بلکہ قریش کا نامی بہادر عمرو بن عبدودؓ تھا۔ جو ہزار سواروں کے برابر مانا جاتا تھا۔

۱۔ یہ مستدرک حاکم کی روایت ہے۔ ابن عساکر کا بیان ہے کہ حضرت عمیرؓ کے گلے میں حضرت سعد بن ابی وقاص نے تلوار جمائل کی۔

حضرت سعدؓ سے روایت ہے کہ ”بدر کی لڑائی سے پہلے جب لشکر اسلام تیاری کر رہا تھا تو میں نے اپنے بھائی عمیرؓ کو دیکھا کہ ادھر ادھر چھپتا پھرتا ہے۔ میں نے اس سے پوچھا ”عمیرؓ کیا بات ہے؟“ تم کیوں مضطربانہ چھپتے پھرتے ہو؟“ کہنے لگا ”بھائی جان میری عمر کم ہے اس لیے ڈرتا ہوں کہ کہیں رسول اکرمؐ مجھے لڑائی میں حصہ لینے سے روک نہ دیں۔ میری دلی تمنا ہے کہ اس لڑائی میں ضرور شرکت کروں شاید اللہ تعالیٰ مجھے شہادت نصیب فرمائے۔“

جب حضورؐ نے لشکر کا معائنہ فرمایا تو عمیرؓ کا خدشہ درست ثابت ہوا۔ حضورؐ نے ان کی کم عمری کی وجہ سے واپس جانے کا حکم دیا۔ عمیرؓ رونے لگے۔ حضورؐ کو ان کے شوق اور رونے کا حال معلوم ہوا تو آپؐ نے ان کو لڑائی میں شریک ہونے کی اجازت دے دی۔ چنانچہ وہ لڑائی میں شریک ہوئے اور اللہ نے ان کی دوسری تمنا بھی پوری کر دی یعنی وہ اسی لڑائی میں مرتبہ شہادت پر فائز ہوئے۔ سعدؓ کہتے ہیں کہ ”ان (عمیرؓ) کے چھوٹے ہونے اور تلوار کے بڑا ہونے کی وجہ سے میں اس کے قسموں میں گم رہیں لگاتا تھا تا کہ اونچی ہو جائے۔“

بچوں کی واپسی کے بعد تین سو تیرہ جان نثار حضورؐ کے ساتھ رہ گئے۔ ان میں سے صرف دو کے پاس گھوڑے تھے۔ اور بہت کم ایسے تھے جن کے پاس پورے ہتھیار تھے۔

(۱۳)

معرکہ حق و باطل

۱۷ رمضان المبارک ۱۰ھ ہجری کو رسول اکرم صلی اللہ علیہ وسلم بدر کے قریب پہنچے۔ قریش اس سے پہلے ہی یہاں پہنچ کر خمیہ زن ہو چکے تھے۔ لشکر اسلام نے بھی ان کے سامنے ایک مناسب جگہ پر پڑاؤ ڈال دیا۔ حضورؐ رات بھر عبادت و دعا میں مشغول رہے۔ دوسرے دن دونوں فوجیں مقابلہ کے لئے آمنے سامنے ہوئیں۔ یہ ایک عجیب منظر تھا۔ ایک طرف مٹھی بھرے سوسا مان فرزند ان توحید تھے اور دوسری طرف کفار کا جم غفیر تھا جو ہر قسم کے ہتھیاروں سے لیس تھا اور جس میں سوا آہن پوش

سواروں کا ایک دستہ بھی تھا۔

فردوسی اسلام حنیفہ جالندھری نے دونوں لشکروں کی تصویر ان الفاظ میں کھینچی ہے :-

(شکر کفار)

صفین باندھے کھڑی تھی یہ جماعت ضبطِ کارل سے
اندٹی، دوڑتی، اُٹھتی ہوئی، بڑھتی ہوئی آندھی
کیا جب چاک مقراض ہوانے گرد کا پردہ
نظر آئے بیاباں میں وہ غولان بیابانی
وہ سب کے سب جھنیں حاصل تھے اعزازِ ثیابانہ
وہ سب کے سب رسول اللہ کے مانے ہوئے دشمن
غور و تمکنت کی شان دکھلاتے ہوئے آئے
یہ قوت کی نمائش تھی یہ کثرت کا دکھاوا تھا
خدا کے ملک پر شیطان کے بندوں کا دھاوا تھا

(شکر اسلام)

صفین باندھے کھڑے تھے سامنے ایمان والے بھی
نمائش بھی نہ شوکت بھی نہ گھوڑے تھے نہ جوڑے تھے
نئے تین سو تیرہ تھے وہ پستے شجاعت کے
تھے ان کے پاس دو گھوڑے چھ زرہیں آٹھ شمشیریں
پلٹے آئے تھے یہ لوگ دُنیا بھر کی تقیہیں

سب سے پہلے شکر قریش سے عمرو بن الحضرمی مقتول کے بھائی عامر حضرمی نے آگے بڑھ کر
مبارز طلبی کی۔ حضرت عمر فاروقؓ کے غلام حضرت مہجؓ اس کے مقابلے کے لیے نکلے اور شہید
ہوئے۔

لے سلمان۔

ہو گئے۔ اس کے بعد عتبہ، ولید اور شیبہ آگے بڑھے اور مسلمانوں کو مقابلہ کے لئے للکارا۔ مسلمانوں سے حضرت عوفؓ، حضرت معاذؓ اور حضرت عبداللہ بن رواحہؓ مقابلہ کو نکلے۔ یہ تینوں انصاری تھے۔ عتبہ بلند آواز سے پکارا۔ ”محمد! یہ لوگ ہمارے جوڑے نہیں ہیں۔“ اس پر حضورؐ کے ارشاد کے مطابق حضرت علیؓ کرم اللہ وجہہ، حضرت حمزہؓ اور حضرت عبیدہؓ، عتبہ اور اس کے ساتھیوں کے مقابلہ پر آئے۔ عتبہ حضرت حمزہؓ کے ہاتھ سے اور ولیدؓ حضرت علیؓ کرم اللہ وجہہ کے ہاتھ سے مارا گیا۔ شیبہ نے حضرت عبیدہؓ کو زخمی کر دیا۔ حضرت علیؓ نے آگے بڑھ کر شیبہ کو بھی موت کے گھاٹ اُتار دیا اور حضرت عبیدہؓ کو زمرگاہ سے اُٹھالائے۔ اس کے بعد عام لڑائی شروع ہو گئی۔ اس زور کار نے پڑا کہ زمین کانپ اُٹھی۔ اُٹھائے جنگ میں حضرت سعد بن ابی وقاصؓ کا مقابلہ قریش کے کے نامی بہادر سعید بن عاصؓ سے ہو گیا۔ حضرت سعدؓ نہایت جوش اور وارفتگی سے لڑ رہے تھے۔ انھوں نے آنا فانا سعید بن عاصؓ کو خاک و خون میں لوٹا دیا اور اس کی مشہور تلوار ”ذوالکئیفہ“ اپنے قبضے میں کر لی۔ یہ تلوار لے کر وہ سرور کو نبین کی خدمت میں حاضر ہوئے۔ اس وقت تک مال غنیمت کے متعلق کوئی حکم نازل نہیں ہوا تھا۔ حضورؐ نے حضرت سعدؓ کو حکم دیا کہ یہ تلوار جہاں سے اُٹھائی ہے وہیں رکھ دو۔ حضرت سعدؓ نے تعمیل ارشاد کی لیکن ان کو اس مشہور تلوار کے نہ ملنے پر بڑا اندال ہوا۔ ابھی وہ کچھ ہی دُور گئے تھے کہ سورۃ انفال نازل ہوئی جس میں یہ حکم بھی تھا :

فَكُلُوا مِمَّا غَنِمْتُمْ حَلَالًا طَيِّبًا (تو جو تم نے لوٹا ہے اب کھاؤ کہ حلال طیب ہے۔)

حضورؐ نے حضرت سعدؓ کو بلا بھیجا اور فرمایا کہ جاؤ اور اپنی تلوار لے لو۔ اس واقعہ کے متعلق حضرت سعدؓ کا اپنا بیان یہ ہے :-

لَمَّا كَانَ يَوْمُ بَدْرٍ قَتَلَ أَخِي عَمِيرٌ، وَقَتَلْتُ سَعِيدَ بْنَ الْعَاصِ، وَاخْتَذْتُ سَيْفَهُ، وَكَانَ لِي سَيْمِي ذُو الْكَيْفَةِ، فَانْتَبَيْتُ بِهِ نَبِيَّ اللَّهِ صَلَّى اللَّهُ عَلَيْهِ وَسَلَّمَ، قَالَ أَذْهَبُ فَاطْرَحُهُ فِي الْقَبْضِ،

اے سورۃ انفال اگرچہ جنگ بدر میں نازل ہوئی لیکن صحیح بخاری میں اس کی شان نزول اس طرح مذکور نہیں ہے۔ ہماری روایت کا ماخذ مستند احمد بن حنبل اور صحیح مسلم ہے۔

قال فرجعت ، وبنی ما لا یعلمہ الا اللہ من قتل اخي واخذ سبلی ، قال فہا جاوزت الا
یسیرا حتی نزلت سورۃ انفال ، فقال لی رسول اللہ صلعم اذهب فخذ سیفک ۔

(مسند - ج ۱)

یعنی بدر کے دن میرے بھائی عقیل قتل ہوئے اور میں نے سعید بن عاص کو قتل کیا اور اس کی تلوار چھین لی، اس کا نام ذوالکلیفہ تھا۔ میں اس کو رسول اللہ صلی اللہ علیہ وسلم کی خدمت میں لایا۔ حضور نے فرمایا جاؤ اور اسے مال غنیمت میں رکھ دو۔ میں لوٹا۔ بھائی کے قتل اور غنیمت (یعنی تلوار) کی واپسی سے مجھ کو جو دکھ ہوا وہ اللہ بہتر جانتا ہے۔ میں تھوڑی دور گیا تھا کہ سورۃ انفال کا نزول ہوا۔ رسول اللہ صلعم نے مجھ سے فرمایا، جاؤ اور اپنی تلوار لے لو۔

ایک اور روایت میں ہے کہ حضرت سعد بن غزوہ بدر میں ایک تلوار لے کر سرور کونین کی خدمت میں حاضر ہوئے اور عرض کی "یا رسول اللہ آج خدا نے دشمن کے نمون سے میرا کلیجہ ٹھنڈا کیا ہے۔ یہ تلوار مجھے مرحمت فرمائیے" حضور نے فرمایا۔ "یہ تلوار نہ تیری ہے نہ میری۔"

حضرت سعد بن غزوہ کا ارشاد سن کر دل میں یہ کہتے ہوئے چلے گئے کہ شاید یہ تلوار اس کو ملے جس نے مجھ جیسا کارنامہ انجام نہ دیا ہو۔ تھوڑی دیر کے بعد حضور نے حضرت سعد کو بلا بھیجا۔ حضرت سعد گھبرائے کہ شاید ان کے دلی خیالات سے متعلق کوئی آیت نازل ہوئی ہے۔ ڈرتے ڈرتے بارگاہ نبوی میں حاضر ہوئے تو حضور نے یہ آیت سنائی:

يَسْأَلُونَكَ عَنِ الْاَنْفَالِ قُلِ الْاَنْفَالُ لِلّٰهِ وَالرَّسُولِ ۔
لوگ آپ سے مال غنیمت کے بارے میں پوچھتے ہیں۔
کہہ دیجئے کہ مال غنیمت تو خدا اور رسول کا ہے۔

فرمایا۔ "اے سعد بن غزوہ! خدا نے یہ تلوار مجھے دی ہے لیکن میں تجھے دیتا ہوں" (ابوداؤد، کتاب الجہاد)

(۴)

فتح مبین

قریش کا سپہ سالار عتبہ تو لڑائی کے آغاز ہی میں حضرت حمزہ کے ہاتھ سے مارا گیا تھا۔ چند

گھنٹوں کے اندر اندر ان کے دوسرے بڑے بڑے سردار ابو جہل، عاص بن ہشام، منبہ بن الحجاج، امیہ بن خلف، زمعہ بن الاسود وغیرہ بھی مارے گئے۔ اب مشرکین کے جو صلے لپٹ ہو گئے اور وہ قریباً ستر لاکھ میدان جنگ میں چھوڑ کر بھاگ کھڑے ہوئے۔ ان میں ستر آدمی مسلمانوں کے ہاتھ گرفتار ہو گئے۔ ان میں نصر بن حارث اور عقبہ بھی تھے جو اسلام دشمنی میں حد سے بڑھے ہوئے تھے۔ رسول اکرم نے ان کو قتل کر دیا۔ باقی قیدی مدینہ لائے گئے۔ حضور نے مسلمانوں کو حکم دیا کہ ان قیدیوں کو نہایت امن اور آسائش کے ساتھ رکھو۔ مسلمانوں نے حضور کے ارشاد کے مطابق ان قیدیوں کے ساتھ نہایت اچھا سلوک کیا۔ حتیٰ کہ خود بھوکے رہ کر ان کو کھانا کھلایا۔ قیدیوں اور پھر ان قیدیوں کے ساتھ جو اسلام کے بدترین دشمن اور فرزند ان لوہید کے تھے، ایسا حسن سلوک تاریخ عالم میں اپنی نظیر آپسے۔ بات یہیں تک ختم نہیں ہوئی بلکہ حضور نے فیصلہ کیا کہ ان قیدیوں کو غلام رکھنے کی بجائے فدیہ لے کر رہا کر دیا جائے۔ چنانچہ ان سے چار چار ہزار درہم فی کس فدیہ لے کر رہا کر دیا گیا۔ جو لوگ فدیہ ادا کرنے کی استطاعت نہیں رکھتے تھے، ان کو ویسے ہی چھوڑ دیا گیا۔ البتہ جو لوگ لکھنا جانتے تھے ان کے لیے یہ فدیہ مقرر ہوا کہ دس دس مسلمان بچوں کو لکھنا سکھا دیں۔ غرض اس طرح سارے اسیران جنگ رہا ہو گئے۔

معرکہ بدر میں مسلمانوں کے ۱۴ آدمی شہید ہوئے۔ ان میں حضرت سعد بن ابی وقاص کے نو عمر بھائی حضرت عمیر بن ابی وقاص بھی تھے۔ اس جنگ میں یوں تو ہر مسلمان نے شجاعت اور فداکاری کا بے مثال مظاہرہ کیا تاہم حضرت حمزہؓ، حضرت علیؓ، حضرت سعد بن ابی وقاصؓ، حضرت زبیر بن العوامؓ، حضرت معاذ بن عفراتؓ اور کچھ دوسرے صحابہؓ کے کارنامے ارباب سیر نے نمایاں طور پر بیان کئے ہیں۔ غزوہ بدر مذہبی، ملکی، سیاسی ہر لحاظ سے ایک انقلاب انگیز اور فیصلہ کن معرکہ تھا۔ اس میں قریش کے وہ تمام بڑے بڑے رؤسا جو اسلام کی ترقی کی راہ میں سدّ اہن کی حیثیت رکھتے تھے قتل ہو گئے اور مدینہ منورہ میں مسلمانوں کی حالت کافی مستحکم ہو گئی۔

اُحد کے میدان میں

(۱)

قریش کا جوشِ انتقام

ہزیمتِ بدر کی خبر مکہ پہنچی تو وہاں کھرام مچ گیا اور ہر گھرا تم کدہ بن گیا۔ لیکن قریش کی غیرت کا یہ عالم تھا کہ رسوائی کے خوف سے بلند آواز سے نہیں روتے تھے۔ اگرچہ غم و اندوہ سے ٹڈھال تھے لیکن ہمتِ شکستہ نہیں ہوئی تھی اور دلِ جوشِ انتقام سے بھر پڑے تھے۔ اہل مکہ نے قسم کھائی کہ جب تک بدر کی شکست کا انتقام نہ لے لیں گے چین سے نہیں بیٹھیں گے۔ ایک سال تک وہ خوب زورِ ثبوت سے لڑائی کی تیاریاں کرتے رہے اور پھر شوال ۳ھ میں تین ہزار جنگجوؤں کے ساتھ مدینہ پر چڑھ دوڑے۔ جوشِ انتقام کا یہ عالم تھا کہ بڑے بڑے معزز گھرانوں کی عورتیں بھی لشکر میں شامل تھیں۔ یہ عورتیں دن پر رجز یہ اشعار پڑھ پڑھ کر مشرکین کو لڑائی پر ابھارتی تھیں۔ قریش ۳ شوال ۳ھ کو مدینہ کے قریب پہنچے اور کوہِ اُحد کے دامن میں پڑاؤ ڈال دیا۔

(۲)

رسولِ اکرم کی مدینہ سے روانگی

رسولِ اکرم صلی اللہ علیہ وسلم کو کفار کی آمد کا حال معلوم ہوا تو آپ ۶ شوال کو نمازِ جمعہ پڑھ کر ایک ہزار کی جمعیت کے ساتھ مدینہ منورہ سے نکلے۔ عبداللہ بن ابی نے عین موقع پر غداری کی اور اپنے تین سوساٹھیوں کے ساتھ مسلمانوں سے الگ ہو گیا۔ اب رسول اللہ کے جان نثاروں کی تعداد صرف سات سو رہ گئی۔ حضرت سعد بن ابی وقاص بھی انہیں نفوسِ قدسی میں شامل تھے۔ حضور نے

ان کو اور حضرت ابو عبیدہ بن الجراحؓ کو مقدمۃ الجیش کا انس مقرر فرمایا۔ حضرت زبیر بن العوامؓ کو سواروں کی قیادت مرحمت فرمائی اور حضرت مصعب بن عمیرؓ کو لشکر اسلام کا علم عنایت فرمایا پھر اس کو نیشیت پر رکھ کر صف آرائی کی۔ اس طرف ایک درہ تھا اور خطرہ تھا کہ کفار ادھر سے آکر مسلمانوں پر حملہ آور نہ ہوں۔ حضورؐ نے حضرت عبداللہ بن جبیرؓ کو پچاس تیر اندازوں کے ہمراہ اس درہ کی حفاظت پر مامور فرمایا۔ حضرت سعد بن ابی وقاصؓ جنگ احد کے ابطال خاص (HEROES) ہیں اس لئے ہم اس جنگ میں حضرت سعدؓ اور بعض دوسرے مجاہدین کی جان نثاری اور حب سول کے جہت جہتہ واقعات کسی قدر تفصیلی سے بیان کریں گے۔

(۱۳)

احد کے دامن میں

۳ شوال ۶۲۷ (ہفتہ) کے دن بوڑھے جبل احد نے اپنے دامن میں ایک ایسا نظارہ دکھا کہ اس پر کبکی طاری ہو گئی۔ وہ صدیوں سے اسی جگہ اپنی خشک اور ٹنڈ منڈ چٹانوں کے ساتھ زمین کے سینے پر میخ بن کر گڑا ہوا تھا۔ بے حس اور مردہ۔ لیکن اس دن گرم گرم اور تازہ خون نے اسے ایک ایسی زندگی بخش دی جس کا اختتام صور اسرافیل کے پھونکے جانے سے پیشتر شاید ہی ہو۔ بوڑھے کوہ احد نے کفار کی پرغروش آمد آمد کو دیکھا۔ اس نے مدینہ سے علمبرداران حق کا نکلتا دیکھا۔ اور پھر جب اس کے دامن میں شرار بولہبی، چرائع مصطفویٰ سے ستیزہ کار ہوا تو اس نے کچھ ایسے دلہاز مناظر دیکھے جو صفحہ حیات پر نقوش جاوداں بن کر ثبت ہو گئے۔

(۱۴)

بہتر دُعا

جنگ احد سے ایک دن قبل حضرت سعد بن ابی وقاصؓ اور حضرت عبداللہ بن جحشؓ نے اکٹھے بیٹھے تھے۔ یکایک حضرت سعدؓ نے ہاتھ اٹھائے اور دُعا مانگی۔ "اے زمین و آسمان کے مالک! اے جو دشمن میرے مقابلہ پر آئے وہ نہایت نندا اور شجاع ہو اور میں تیری راہ میں اس کو قتل کروں۔"

عبداللہ بن جحشؓ نے آمین کہا اور پھر خود آسمان کی طرف مُنہ کر کے نہایت خستہ و خضوع سے دعا مانگی۔ ”بارِ الہا مجھے ایسا مقابل دے جو نہایت غضب ناک اور بہادر ہو۔ میں تیری راہ میں اُس سے لڑوں، یہاں تک کہ وہ مجھے قتل کر کے ناک کان کاٹ ڈالے۔ جب میں تجھ سے ملوں اور تو مجھ سے سوال کرے کہ اے عبداللہ، تیرے ناک اور کان کیوں کاٹے گئے تو میں عرض کروں اے اللہ تیرے لئے اور تیرے رسول کے لئے۔“

دوسرے دن اُحد کے میدان میں کفار اور مسلمانوں کے درمیان معرکہ کا زرار گرم ہوا تو سعد بن ابی وقاص اور عبداللہ بن جحشؓ اس بے جگری سے لڑے کہ جدھر نکل جاتے مشرکین کی صفیں اُلٹ دیتے۔ مشرکین کے ایک نامور بہادر طلحہ بن ابی طلحہ کے حلق میں حضرت سعدؓ نے تاج کر ایسا تیر مارا کہ اس کی زبان گتے کی طرح باہر نکل آئی اور ٹرپ ٹرپ کر مر گیا۔ یوں حضرت سعد بن ابی وقاص کی دعا قبول ہو گئی۔ دوسری طرف حضرت عبداللہ بن جحشؓ اس جوش سے لڑے کہ ان کی تلوار کے ٹکڑے اڑ گئے۔ حضورؐ نے انھیں کھجور کی ایک چھڑی عنایت فرمائی، جس سے انھوں نے تلوار کا کام لیا۔ بڑی دیر تک اسی سے لڑتے رہے۔ آخر ایک مُشرک ابوالحکم بن اُخس ثقفی کے وار سے ان کی شہادت کی تمنا پوری ہو گئی۔ کفار نے مُثلہ کیا اور ان کے ناک اور کان کاٹ کر دھائے میں پڑے۔ حضرت سعد بن ابی وقاص نے دیکھا تو بے ساختہ فرمایا۔ ”خدا کی قسم! عبداللہ کی دعا میری دعا سے بہتر تھی۔“

(۵)

حضرت حمزہؓ کی شہادت

احد کی عام لڑائی شروع ہونے سے پہلے قریش کے علمبردار طلحہ نے بڑھ کر مبارز طلبی کی۔ شیر خدا علیؑ رضی اللہ عنہ اس کی طرف لپکے اور تلوار کے ایک ہی وار سے اُسے جہنم وصل کر دیا۔ طلحہ کے بعد اس کا بھائی رعبز پڑھتا ہوا آگے بڑھا۔ اس کے مقابلے کے لئے حضرت حمزہؓ نکلے اور تلوار کے ایک بھر لوہ دار سے اسے دو ٹکڑے کر ڈالا۔ اس کے بعد عام لڑائی شروع ہو گئی۔ عزم رسولؐ حمزہؓ جھکا والہانہ انداز سے لڑے۔

انہوں نے دشمنوں کی مکر توڑ کر رکھ دی۔ انہوں نے ڈھال پھینک کر دونوں ہاتھوں میں تلواریں پکڑ لی تھیں اور موت و حیات سے بے نیاز ہو کر کفار کے ٹڈی دل میں گھس گئے تھے۔ لڑتے لڑتے ان کا سامن مشہور مشرک سباغ غبتانی سے ہو گیا۔ اسے دیکھ کر پکارے :-

”اے ام المارٹضہ! تجس کے بچے، کیا تو خدا اور اس کے رسول سے

لڑنے آیا ہے؟

یہ کہہ کر تلوار کا ایک ایسا بھرپور ہاتھ مارا کہ اس کے دو ٹکڑے ہو گئے۔ اسی طرح ان کے ہاتھ سے تیس کافر جہنم واصل ہو چکے تھے کہ جبریل بن مطعم کے غلام بو حشی نے جو ایک چٹان کے پیچھے گھات لگا کر بیٹھا تھا، تاک کر ان پر اپنا برچھا پھینکا۔ حمزہؓ شہید ہو کر گر پڑے۔ کفار کی عورتوں نے مسرت کے گیت گائے۔ ہند بنت عتبہ نے ان کے ناک کان کاٹ ڈالے اور پیٹ چاک کر کے جگر نکالا اور چبا چبا کر تھوک دیا۔ جب سرور کو نبین ان کی لاش پر تشریف لائے تو بے اختیار آنکھوں سے آنسو جاری ہو گئے۔ فرمایا ”تم پر خدا کی رحمت۔ تم نیک کاموں میں سے آگے رہتے تھے اور رشتہ داروں کا زیادہ خیال رکھتے تھے۔ اگر مجھے صفیہؓ (رسول اللہؐ کی چھوٹی اور حضرت حمزہؓ کی حقیقی بہن) کا خیال نہ ہوتا تو میں تمہیں اسی طرح چھوڑ دیتا کہ تم قیامت کے دن دندلوں اور پرندوں کے شکم سے اٹھائے جاتے۔ خدا کی قسم! میں تمہارے عوض میں کافروں کا مثلہ کروں گا۔“ لیکن اللہ تعالیٰ نے اس قسم کے انتقام سے حضورؐ کو منع فرمادیا اور آپؐ نے قسم کا کفارہ ادا کر کے صبر اختیار فرمایا۔ حضرت حمزہؓ کی ہمشیرہ صفیہؓ نے بھی ان کی شہادت کا حال سن کر بڑے صبر اور حوصلے کا اظہار فرمایا۔ اور بھائی کے کفن و دفن کے لئے اپنے صاحبزادے زبیرؓ کو دو چادریں دیں۔ جب وہ سید الشہداء کو دفنانے لگے تو پہلو میں ایک انصاری شہید کی بے گور و کفن لاش بھی پڑی تھی۔ ایک چادر ان کے لئے دے دی۔ لیکن اب ایک چادر سے حضرت حمزہؓ کا چہرہ چھپایا جاتا تو پاؤں کھل جاتے اور پاؤں چھپائے جاتے تو چہرہ کھل جاتا۔ حضورؐ نے فرمایا۔ چادر چہرے پر ڈال دو اور پاؤں پر گھاس ڈال دو۔ غرض اس طرح اس آفتاب شجاعت کا جنازہ تیار ہوا۔ حضورؐ نے خود نماز جنازہ پڑھائی اور اسی میدان میں انہیں آغوشِ احد میں اتار دیا۔

زید بن خطابؓ کا شوق شہادت

جنگِ اُحد کے دن فاروقِ اعظمؓ کے عاشق رسول بھائی زید بن خطاب کے دل میں شوق شہادت کے شعلے بھڑک رہے تھے، چاہتے تھے کہ آج کے دن وہ راہِ خدا میں ضرور قربان ہو جائیں اپنا کرتہ اُتار دیا اور ننگے بدن لشکرِ کفار کی طرف بڑھے تاکہ دشمن کا کوئی وار جلد از جلد ان کی تمنائے شہادت پوری کر دے۔ حضرت عمر فاروقؓ کو ان سے بے پناہ محبت تھی۔ منت سماجت کر کے زہ پہنائی لیکن انھوں نے تھوڑی دیر بعد اتار دی۔ حضرت عمرؓ نے سبب پوچھا تو فرمایا: میرا عیاں سینہ ہی دشمنوں کا ہدف بننے دیں، آپ کی طرح میرے دل میں بھی جامِ شہادت پینے کی تمنا ہے۔ حضرت عمرؓ خاموش ہو گئے اور زیدؓ اسی حالت میں اس جوش سے لڑے کہ کفار میں بھگدڑ مچ گئی قدرت کو ابھی ان کی زندگی منظور تھی، اس جنگ میں شرفِ شہادت سے محروم رہے۔

ابودجانہ کی شجاعت

مشہور صحابی حضرت ابودجانہؓ شجاعانِ عرب میں شمار ہوتے تھے۔ وہ کفار کے ٹڈی دل میں گھس گئے اور صفوں کی صفیں اُلٹ کر رکھ دیں حضورؐ نے ایک تلوار دستِ مبارک میں لے کر فرمایا: ”آج کون اس کا حق ادا کرتا ہے؟“

کئی صحابہ کرامؓ نے اس کا عظیم کے لئے اپنے آپ کو پیش کیا، ان میں حضرت ابودجانہؓ بھی شامل تھے۔ حضورؐ نے تلوار انہیں محبت فرمائی۔ ابودجانہؓ اس عزت افزائی پر بے حد مسرور ہوئے اور سرِ سرخ رومال باندھ کر سینہ تانے ہوئے فوج سے نکلے اور کفار کو اپنی تلوار پر رکھ لیا۔

انہی جنگ میں ہند بنت عتبہ ان کی تلوار کی زد میں آ گئی لیکن انھوں نے یہ کہہ کر اسے چھوڑ دیا کہ میں اپنے قاتلِ رسولِ اکرم صلی اللہ علیہ وسلم کی تلوار ایک عورت کے خون سے آلودہ نہیں کرنا چاہتا۔

لے طبقات ابن کلد + لے اسد الغابہ

دو مجاہدین

جنگ سے قبل مدینہ منورہ سے باہر نکل کر سرور کائنات نے لشکر اسلام کا معائنہ فرمایا تو کئی صغیر السن بچے بھی شوق شہادت میں لشکر اسلام میں شامل ہو گئے حضور نے انہیں مدینہ واپس جانے کا حکم دیا۔ حضرت خدیج ایک انصاری نے عرض کی: "یا رسول اللہ میرے لڑکے رافع کو تیرا اندازی میں بہت جہار ہے، اسے لڑائی میں شامل ہونے کی اجازت دیں" رافع کی عمر پندرہ سال کی تھی اور وہ اپنی ایڑیوں پر کھڑے ہو ہو کر اپنے قد کو لمبا ظاہر کرنے کی کوشش کر رہے تھے۔ حضور نے انہیں دیکھ کر تبسم فرمایا اور لڑائی میں شرکت کی اجازت دے دی۔ رافع خوشی سے پھولے نہ سماتے۔

لڑکوں کی جماعت میں رافع کے ہم عمر ایک لڑکے سمہ بن جندب بھی تھے۔ انہیں رافع پر بہت شک آیا۔ اپنے سوتیلے باپ مری بن سنان کی وساطت سے رسول کریم کی خدمت میں عرض کی: "یا رسول اللہ آپ نے رافع کو اجازت دے دی اور مجھے چھوڑ دیا۔ حالانکہ میں رافع سے طاقتور ہوں۔ آپ بے شک رافع سے میری کشتی کرا کے دیکھ لیجئے۔ اگر میں ہار گیا تو میدان جنگ میں جانے پر اصرار نہ کروں گا۔"

رسول کریم سمہ کے شوق جہاد سے بے حد متاثر ہوئے اور کشتی کا حکم دے دیا۔ رافع و سمہ دھم دھم ٹھونک کر مقابلہ کے لئے تیار ہو گئے اور ایک دوسرے سے گتھے گئے تھوڑی دیر بعد سمہ نے رافع کو پچھاڑ دیا۔ وہ دیکھنے میں چھوٹے اور کمزور تھے لیکن مقابلہ جیت کر اپنے آپ کو طاقتور ثابت کر دیا۔ حضور نے اب انہیں بھی جنگ میں شامل ہونے کی اجازت دے دی۔

رافع اور سمہ دونوں اس بہادری اور ثابت قدمی سے لڑے کہ اپنے آپ کو بڑوں کا ہمسر ثابت

لے حضرت رافع کا شمار بڑے جلیل القدر صحابہ میں ہوتا ہے۔ جنگ اُحد کے بعد غزوہ خندق اور کئی دوسرے غزوات میں

انھوں نے رسول کریم کی رفاقت کا حق ادا کیا۔ جنگ صفین میں وہ حضرت علی کریم اللہ وجہہ کی طرف سے نہایت بہادری سے لڑے

۸۶ برس کی عمر میں وفات پائی۔ وفات کے دن مدینہ میں کھرام مچ گیا۔ (سیر انصار جلد اول)

صفحہ ۵۵ ملاحظہ ہو۔

کر دیا حضرت رافعؓ کے سینے میں کسی مشرک کا تیر پیرست ہو گیا۔ لوگوں نے اسے باہر کھینچا تو ٹوٹ گیا۔ اور اس کی نوک حضرت رافعؓ کے سینے میں رہ گئی تاہم جان بچ گئی۔ اس واقعہ کے بعد تقریباً ۲۷ سال زندہ رہے۔ (طبری)

(۹)

مقدس آنکھ

حضرت قتادہ بن نعمانؓ ایک جلیل القدر انصاری صحابی تھے۔ وہ جنگ بدر کے تین سو تیرہ نفوس قدسی میں سے ایک تھے۔ جنگ احد میں بھی نہایت جوش و خروش کے ساتھ شامل ہوئے۔ جب وہ دُنا و دانیہا سے بے خبر واد شجاعت سے رہے تھے کہ کسی مشرک نے آنکھ پر نیزہ پھینکا۔ آنکھ باہر نکل کر رخسارہ پر ٹپک آئی۔ لیکن یہ عاشقِ رسولؐ میدانِ جنگ سے ہٹنے کا نام ہی نہ لیتے تھے۔ لوگوں نے کہا: "اسے کاٹ دو۔" بولے "رسول اللہ سے پوچھ لو۔"

جب نبی کریمؐ سے پوچھا گیا تو آپؐ نے فرمایا: "نہیں نہیں" اور پھر اپنے دستِ مبارک سے آنکھ کو اپنی اصلی جگہ پر لگا دیا اور دعا مانگی:

اَللّٰهُمَّ اَكْسِهَا جَالًا

اس دعا کی برکت سے یہ آنکھ بالکل ٹھیک ہو گئی۔ اور پھر حضرت قتادہؓ کی ساری زندگی تک اس کی نظر نہایت تیز رہی۔

ان کی اولاد میں کسی نے یہ اشعار اسی واقعہ کی بابت لکھے ہیں:

بقیہ صفحہ ۵۴۔ حضرت عمر بن عبد بن جندبؓ بھی نہایت جلیل القدر صحابی ہوئے اور احد کے بعد تمام غزوات میں شرکت کی۔ سرورِ کائنات کی رحلت کے بعد مدینہ منورہ سے بصرہ چلے گئے۔ زیاد بن سمیہ حاکم بصرہ و کوفہ نے انہیں اپنا نائب حکومت مقرر کیا وہ کوفہ میں دو سال بصرہ کی امارت ان کے سپرد ہوئی۔ وہ بصرہ آتا تو یہ کوفہ جا کر انتظامِ حکومت سنبھال لیتے۔ سرورِ عوالم کے سخت دشمن تھے ان پر قابو پا کر بیدریغِ قبلِ کرا دیتے تھے۔ رسول کریمؐ کی سنت پر عمل کرنے میں بڑا اہتمام فرماتے تھے۔

اور فضلاء سے صحابہ میں شمار ہوتے تھے۔ ششہ میں یک اجل کو لبیک کہا۔ (اسد الغابہ)

انا ابن الذی سالت علی الخدیثہ

فردت بکف المصطفیٰ احسن الرد

فعادت کہا کانت لاول امرها

فی احسن ماعین و باحسن مارد

یعنی میں اس کا فرزند ہوں جس کے گالوں پر آنکھ (خانہ چشم) سے نکل کر گر پڑی۔ پس وہ محمد مصطفیٰ کے مبارک ہاتھ سے نہایت احسن طریقہ سے لوٹائی گئی۔ پس وہ لوٹ گئی (اپنی جگہ پر آ گئی) جیسا کہ اس کا پہلا ٹھکانہ تھا۔ کیا مبارک تھی وہ آنکھ اور کیا مبارک تھا اس کا لوٹایا جانا (مبارک تھی وہ ذات اقدس جس نے اسے لوٹا دیا)۔ (اسد الغابہ)

(۱۰)

سمر بوقت ذبح اپنا اس کے زیر پائے ہے

یہ نصیب اللہ اکبر! لوٹنے کی جائے ہے

حضرت عمارہ بن زیاد (انصاری) رسول کریم کے عاشق زار تھے۔ جنگ احد میں انھوں نے اپنا حق رفاقت خوب بنایا اور بڑی ثابت قدمی کے ساتھ مشرکین کے خلاف لڑے۔ ان کے حیم پر تیرہ زخم لگ چکے تھے لیکن میدان جنگ سے منہ موڑنے کا نام نہ لیتے تھے۔ آخر جو دھویں زخم کے ساتھ طاقت جواب دے گئی اور گر پڑے۔ لوگوں نے سمجھا شہید ہو گئے ہیں۔ رسول اللہ کو اطلاع دی گئی۔ آپ نے فرمایا: "عمارہ کی لاش میرے پاس لاؤ۔"

اصحاب رسول فوراً ان کی طرف دوڑے۔ دیکھا تو ابھی سانس چل رہی تھی۔ اٹھا کر حضور کے روبرو رکھ دیا۔ بولنے کی سکت نہ تھی لیکن ان کی بے نور ہوتی ہوئی آنکھیں پکار رہی تھیں: "یا رسول اللہ! یہ تو صرف ایک جان تھی، اگر سو جانیں بھی ہوتیں تو آپ پر نثار کر دیتا۔"

چنانچہ اپنے خساروں سے سرور کائنات صلی اللہ علیہ وسلم کے تلووں کو سہلاتے ہوئے داعی اجل کو لبیک کہا۔

اللہ اللہ یہ جذبہ عقیدت اور یہ خوش بختی کہ دم واپس ہے اور سر محبوب کے قدموں پر ہے۔ اور محبوب کون؟ فخر انس و ملائک، سید الانبیاء، سرور کائنات صلی اللہ علیہ وسلم! عمارہ بن زیاد رضی اللہ عنہ کی قابل رشک شہادت اس شعر کا مصداق تھی:

منم وہمیں تمنا کہ بوقتِ جاں سپردن
برخ تو دیدہ باشم تو درون دیدہ پاشی

(اسد الغابہ)

(۱۱)

عملِ قلیل و اجرِ کثیر

جب رسول کریم صلی اللہ علیہ وسلم ہجرت فرما کر مدینہ تشریف لائے تو قبیلہ اوس کے تمام مرد و زن مشرف باسلام ہو گئے۔ بجز ایک شخص کے۔ وہ تھے عمرو بن ثابت الملقب بہ اخیمر عبد الاشیل۔ غزوہ احد تک وہ کفر و شرک کی ظلمتوں میں بھٹکتے رہے۔ جنگِ احد کے دن حضور جب اپنے جاں نثاروں کے ہمراہ میدانِ جنگ کی طرف تشریف لے گئے تو عمرو گھر سے باہر تھے۔ جب واپس لوٹے تو محلے میں ہر طرف سناٹا چھایا ہوا تھا۔ گھر والوں سے پوچھا کہ شہر کے لوگ کہاں گئے۔ انھوں نے جواب دیا ”مشرکین مکہ کا مقابلہ کرنے کے لیے حضور کے ہمراہ میدانِ جنگ میں گئے ہیں۔“

اسی وقت دل میں نورِ ہدایت کی چنگاری بھڑکی۔ لباسِ جنگ پہنا، گھوڑے پر سوار ہوئے اور سیدھے حضور کے قدموں میں جا گئے۔ عرض کی ”یا رسول اللہ! راہِ حق میں لڑوں یا اسلام قبول کروں؟“

آپ نے فرمایا ”دونوں کام کرو۔ پہلے اسلام قبول کرو پھر لڑو۔“

عمروؓ نے عرض کی ”یا رسول اللہ! میں نے آج تک خدائے واحد کے آگے ایک سجدہ بھی نہیں کیا۔ اگر لڑائی میں مارا گیا تو کیا میری اس میں بہتری ہوگی؟“

حضورؐ نے فرمایا ”ہاں!“

حضرت عمروؓ نے اسی وقت کلمہ شہادت پڑھا رسول اللہ کے درت مبارک پر بیعت کی اور مردانہ وار صف جنگاہ میں گھس گئے۔ نہایت شجاعت سے لڑے۔ کفار نے نرغہ میں لے کر تیر و تلوار سے چھلنی کر دیا۔ ہزموئے بدن سے خون جاری تھا لیکن دیوانہ وار تلوار چلا رہے تھے۔ آخر زخموں کی تاب نہ لا کر گر پڑے۔ لڑائی کے بعد جب ان کے قبیلہ کے لوگ اپنے شہیدوں کی تلاش میں نکلے تو عمروؓ بن ثابت کو بھی خاک و خون میں غلطان دیکھا۔ ابھی کچھ سانس باقی تھے۔ قبیلہ کے لوگوں نے حیران ہو کر پوچھا:-

”اجیرم یہ کیا؟ تو تو اسلام کا مخالف تھا۔ کیا قوم سستی کا جذبہ تمہیں میدان جنگ میں لے آیا۔؟“
 عمروؓ نے جواب دیا۔ ”نہیں، اللہ نے مجھے اسلام قبول کرنے کا شرف عطا کیا اور میں اللہ کی راہ میں لڑا۔“

لوگ اٹھا کر مدینہ لائے۔ تھوڑی دیر بعد جان جان آفریں کے سپرد کی۔
 حضورؐ نے ان کی شہادت کی خبر سنی تو فرمایا: ”عَمَلًا قَلِيلًا وَ اَجْرًا كَثِيرًا“ اس نے تھوڑا عمل کیا اور زیادہ اجر پایا۔

حضرت عمروؓ بن ثابت (اجیرم عبدالاشہل) کا واقعہ شہادت اتنا مشہور ہوا کہ حضرت ابوہریرہؓ جب کبھی اپنے شاگردوں سے پوچھتے۔ ”ایسا شخص بتاؤ جس نے ایک وقت کی نماز بھی نہ پڑھی ہو۔ لیکن سیدھا جنت میں گیا ہو۔“ تو وہ فوراً جواب دیتے ”اجیرم عبدالاشہل“

(صحیحین۔ اسد الغابہ۔ مستدرک حاکم۔ ابوداؤد وغیرہ)

(۱۲)

غسل الملائکہ

بشر کے قبیلہ اوس کا راہب ابو عامر دین حق کا اتنا سخت دشمن تھا کہ رسول اکرمؐ نے اُسے ”فاسق“ کے لقب سے پکارا لیکن اسی فاسق کے صلب سے وہ جلیل القدر فرزند پیدا ہوا جسے تاریخ میں تقی اور غیل الملائکہ کے القاب سے پکارا گیا۔

یہ رفیع المرتبت انسان حضرت حنظلہؓ بن ابی عامر تھے۔ انھوں نے جب اسلام قبول کیا تو رسول اللہ سے عرض کی: یا رسول اللہ! مجھے اجازت دیجئے کہ میں اپنے دشمن اسلام باپ کو موت کے گھاٹ اتار دوں۔ حضورؐ نے اُن کے جذبہ ایمانی کو سراہا لیکن باپ کو قتل کرنے کی اجازت نہ دی۔

حضرت حنظلہؓ کی نئی نئی شادی ہوئی تھی کہ پرستار ان حق کو غزوہ احد پیش آیا۔ وہ اپنی بیوی کے پاس خلوت میں تھے کہ اعلان جہاد سنا۔ بے اختیار ہو کر تلوار ہاتھ میں لی اور میدان جنگ کو اٹھ دوڑے۔ (ایک اور روایت میں ہے کہ وہ شروع میں غزوہ احد میں شریک نہیں تھے جب مسلمانوں کی شکست کی خبر غلوتنگاہ میں سنی تو سب کچھ چھوڑ چھاڑ میدان جنگ کی طرف لپکے۔) صرف ایک ہی آرزو تھی کہ راہ حق میں اپنی جان قربان کر دوں۔ دادِ شجاعت دے رہے تھے کہ شہزاد بن اسود لیشی نے بڑھ کر تلوار کا ایک بھر پور وار کیا اور شرب کے اس دوٹھانے جبرۃ شہادت پی کر روضہ رضوان کا راستہ لیا۔

چونکہ حالت جنابت میں شہید ہوئے۔ بارگاہ الہی سے فرشتوں کو حکم ہوا کہ انہیں غسل دیں۔ حضورؐ نے ان کے غسل کی کیفیت دیکھی تو بہت حیران ہوئے۔ فرشتوں کے ہاتھوں ان کے غسل کا تذکرہ آپؐ نے صحابہ کرامؓ سے بھی کیا۔ ابوسعید ساعدیؓ کا بیان ہے کہ میں نے سرور کائناتؐ کا ارشاد سُن کر حنظلہؓ کو جا کر دیکھا تو اُن کے سر پر غسل کا پانی ٹپک رہا تھا۔ اُحد سے واپسی پر حضورؐ نے اس واقعہ کی تحقیق فرمائی تو ان کی بیوی نے سارا قصہ بیان کیا۔ حضورؐ نے فرمایا: ”تب ہی حنظلہؓ کو ملائکہ غسل دے رہے تھے۔“

اسی وجہ سے حضرت حنظلہؓ غسل ملائکہ کے لقب سے مشہور ہوئے۔

اللہ سے ذوق و شوق کہ راہ حق میں جان دینے کی آرزو میں نہ نئی ٹوپی دِلھن یاد رہی اور نہ غسل۔ رضی اللہ تعالیٰ عنہما۔

عمرو بن جموح کا جوش ایمان

سید الانصار حضرت عمرو بن جموح کا پاؤں سی حادثہ میں زخمی ہو گیا تھا اور وہ ایک پاؤں سے لنگڑا کر چلتے تھے۔ جنگ بدر میں شامل ہونا چاہا تو حضورؐ نے ان کے فرزندوں کو حکم دیا کہ وہ انہیں لڑائی میں جانے سے منع کریں کیونکہ وہ معذور ہیں اور اس حالت میں ان پر جہاد واجب نہیں۔ حضرت عمرو بن جموح دل مسوس کر رہ گئے اور حکم نبویؐ کی تعمیل میں غزوہ بدر میں شرکت نہ کر سکے۔

جنگ احد میں بھی یہی کیفیت پیش آئی۔ ان کے لڑکوں نے کہا: "باوا جان! آپ معذور ہیں۔ لڑائی میں شرکت آپ پر واجب نہیں۔ ہم جوان ہیں، تندرست ہیں، آپ کی طرف سے لڑیں گے اور رسول اللہؐ پر اپنی جانیں قربان کر دیں گے۔"

حضرت عمرو بن جموح نے فرمایا: "تم نے مجھے جنگ بدر میں بھی شامل ہونے سے روک دیا تھا۔ خدا کی قسم اب میں نہ لڑوں گا اور اپنے آقاؐ پر اپنی جان نثار کروں گا۔"

لڑکوں نے رسول کریمؐ کو باپ کے ارادہ کی اطلاع دی تو حضورؐ نے عمرو بن جموح کو بلا بھیجا جب وہ خدمت اقدس میں حاضر ہوئے تو انہیں سمجھایا کہ تمہارا جذبہ جہاد قابل قدر ہے لیکن تم معذور ہو، تم پر جہاد فرض نہیں۔ لڑائی میں عملی شرکت کے بغیر ہی اللہ تعالیٰ تمہیں جہاد کا ثواب دے گا۔"

حضرت عمرو بن جموح نے عرض کی: "یا رسول اللہؐ مجھے جہاد میں عملی شرکت کی سعادت سے محروم نہ فرمائیے۔ خدا کی قسم مجھے امید ہے کہ میں اسی لنگڑے پیر کو گھسیٹتا ہوا جنت میں پہنچوں گا۔"

حضورؐ نے بھی اب زیادہ زور نہ دیا اور انہیں لڑائی میں شامل ہونے کی اجازت دے دی۔ جب لڑائی شروع ہوئی تو حضرت عمرو بن جموح نے ہتھیار لے کر دے مانگی۔ اسے

باری تعالیٰ مجھے شہادت نصیب کر اور زندہ واپس نہ لے جا۔

یہ کہہ کر کفار میں گھس گئے اور کشتوں کے پشے لگا دیئے۔ جب رسول اللہ کی شہادت کی افواہ سن کر اکثر مسلمانوں کے قدم اکھڑ گئے تو عمروؓ نے اپنے فرزند خلدؓ کو ساتھ لے کر کفار پر اتنا شدید حملہ کیا کہ ان کا منہ پھیر دیا۔ لیکن آخر بہت سے مشرکوں نے نرغہ میں لے کر باپ بیٹے دونوں کو شہید کر دیا۔ لڑائی کے بعد جب حضورؐ ان کی طرف سے گزے تو فرمایا: عمروؓ کو میں جنت میں ان کے لنگڑے پاؤں کے ساتھ چلتا دیکھ رہا ہوں۔ خدا نے ان کی قسم پوری کر دی ہے۔

(اصابہ - اسد الغابہ)

(۱۴)

بہشت کی خوشبو

حضرت انس بن نضر انصاریؓ مشہور صحابی حضرت انس بن مالکؓ کے چچا تھے۔ وہ ان بزرگوں میں شمار ہوتے ہیں جن کی شان میں یہ آیت نازل ہوئی :-

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّنْ قَضَىٰ نَحْبَهُ وَمِنْهُمْ مَّنْ يَنْتَظِرُ

(الاحزاب - ۳۷)

(یعنی مومنوں میں ایسے لوگ بھی ہیں جو اپنے اقرار کے پابند ہیں، ان میں سے بعض اپنا عہد پورا کر چکے ہیں اور بعض وقت کا انتظار کر رہے ہیں۔)

جب احد میں ایک اتفاقی غلطی سے لڑائی کا پانسہ پلٹ گیا اور مسلمانوں میں بھگدڑ مچ گئی تو انہوں نے کہا: "اے مولائے کریم میں ان مسلمانوں کے افعال کی تجھ سے معذرت چاہتا ہوں اور کفار کے کرتوت سے برأت ظاہر کرتا ہوں۔" یہ کہہ کر کفار کے ہجوم کی طرف بڑھے۔ راستے میں حضرت سعد بن معاذؓ ملے۔ ان سے فرمایا: "سعد! دیکھو یہ ہے بہشت خدا کی قسم مجھے اس کی خوشبو آرہی ہے۔" اس کے بعد تلوار سونت کر کفار پر حملہ کیا اور لاشوں پر لاشیں گراتے ہوئے معبود حقیقی سے جا ملے۔ شہادت کے بعد ان کے جسم پر اسی سے زیادہ تیر تلوار اور نیزہ کے

رہبر انصار، جلد اول

زخم گئے گئے۔

طبری نے حضرت انسؓ بن نضر کے جوش ایمان اور شہادت کا حال ایک دوسرے پیرائے میں بیان کیا ہے۔ وہ لکھتے ہیں کہ حضرت انسؓ نے چند مسلمانوں کو دیکھا کہ انھوں نے ہتھیار پھینک دیئے ہیں اور نہایت غمزہ حالت میں میدان جنگ کے پرے ہٹ کر بیٹھ گئے ہیں حضرت انسؓ نے ان سے پوچھا: ”تم کیوں اس طرح بیٹھے ہو؟“

انھوں نے جواب دیا: ”رسول اللہ شہید ہو گئے ہیں اب لڑنے سے کیا حاصل؟“

حضرت انسؓ نے پرجوش لہجہ میں کہا: ”موتنا علی مامات رسول اللہ رسول اللہ اگر شہید ہو گئے ہیں تو آؤ ہم بھی لڑ کر مر جائیں، اب جی کر کیا کرنا ہے!“ یہ کہا اور تلوار چلاتے ہوئے لشکر کفار میں گھس گئے اور بیسیوں زخم کھا کر جام شہادت نوش کیا

(۱۵)

ایک ضعیف العمر عاشق رسولؐ

حضرت رفاعہ بن دث انصار کے ایک ضعیف العمر بزرگ تھے۔ کسی لڑائی میں شامل ہونے کی طاقت نہ تھی۔ لیکن جنگ احد کے دن شوق شہادت نے انہیں بے قرار کر دیا۔ خدا اور خدا کے رسولؐ کے عشق میں وہ اپنے بڑھاپے اور کمزوری کو بھول گئے اور والہانہ انداز سے لشکر اسلام میں شامل ہو گئے۔ جنگ میں انھوں نے بے مثال ثابت قدمی دکھائی اور بڑی پامردی سے دارو شجاعت دیتے ہوئے مولائے حقیقی سے جا ملے۔ رضی اللہ تعالیٰ عنہما

(۱۶)

عظیم آزمائش

لڑائی میں مسلمانوں نے ایسی بے مثال شجاعت اور استقامت کا مظاہرہ کیا کہ کفار اپنے کثیر تعداد اور سامان کے باوجود بد دل ہو گئے اور بدحواس ہو کر بھاگ کھڑے ہوئے۔ اس کے ساتھ ہی مسلمانوں نے مال غنیمت لوٹنا شروع کر دیا۔ حضورؐ نے دُڑے پر جو پچاس تیر انداز مفت

کئے تھے، وہ بھی مال غنیمت سمیٹنے میں مشغول ہو گئے۔ حضرت عبداللہ بن جبیرؓ نے بہت روکا لیکن کفار کو بھاگتے دیکھ کر مال غنیمت لوٹنے میں اُنھوں نے کچھ حرج نہ سمجھا۔ خالد بن ولیدؓ نے جو ابھی ایمان نہیں لائے تھے اورہ کو خالی دیکھا تو سواروں کا ایک دستہ لے کر اس درہ کی راہ سے مسلمانوں پر حملہ آور ہوئے۔ حضرت عبداللہ بن جبیرؓ نے چند جانبازوں کے ساتھ جم کر مقابلہ کیا لیکن سب کے سب شہید ہو گئے۔ مسلمانوں کے لئے یہ پرشور حملہ غیر متوقع تھا۔ وہ کچھ بدحواس سے ہو گئے۔ اس پر غضب یہ ہوا کہ علمبردار اسلام حضرت مسعود بن عمیرؓ ابن قثمہ کے ہاتھ سے شہید ہو گئے۔ وہ رسول اکرمؐ سے صورت میں مشابہ تھے۔ ان کے شہید ہوتے ہی غل مچ گیا۔ کہ رسول اللہ شہید ہو گئے۔ اس وقت مسلمانوں کے تین گروہ ہو گئے۔ ایک گروہ نے کہا: "رسول اللہ کے بعد لڑنے سے کیا حاصل؟" اور یہ کہہ کر مدینہ کی طرف چل دیا۔ دوسرے گروہ نے کہا: "رسول اللہ کے بعد جینے سے کیا حاصل؟" اور یہ کہہ کر حصول شہادت کی خاطر مردانہ وار شکر کفار میں گھس گیا۔ تیسرا گروہ وہ تھا جو حضورؐ کے ارد گرد جھماکے بنا کر آپؐ کی حفاظت کر رہا تھا۔ یہ گروہ باختلاف روایت گیارہ یا چودہ نفوس قریب پستھل تھا۔ ان میں حضرت علی مرتضیٰؓ، حضرت ابو بکر صدیقؓ، حضرت زبیرؓ بن العوام، حضرت سعدؓ بن ابی وقاص، حضرت طلحہؓ، حضرت ابوعبیدہؓ بن الجراح، حضرت ابوجانہؓ، حضرت زیدؓ بن سہل نصاریٰ اور حضرت شماسؓ بن عثمان کے نام تخصیص معلوم ہیں۔ صحیح بخاری کی روایت میں صرف حضرت سعدؓ بن ابی وقاص اور حضرت طلحہؓ کا نام لکھا ہے۔

لے بعض روایتوں میں ہے کہ حضرت مسعودؓ بن عمیرؓ رسول اکرمؐ کی شہادت کی خبر مشہور ہونے کے بعد شہید ہوئے۔ انھوں نے حضورؐ کی شہادت کی خبر سنی تو بلند آواز سے نعرہ لگایا: "میں رسول اللہ کا علم سرنگوں نہیں ہونے دوں گا" یہ کہہ کر ایک ہاتھ میں شمشیر برہنہ اور دوسرے میں علم لئے کفار پر ٹوٹ پڑے۔ ابن قثمہؓ نے آگے بڑھ کر یکے بعد دیگرے ان کے دونوں ہاتھ شہید کر دیئے۔ حضرت مسعودؓ نے علم اسلام کو سینے سے چٹایا۔ ابن قثمہؓ نے اب ان پر نیزے کا ایک بھر لپڑا کیا اور وہ اپنے مولائے حقیقی سے جا ملے۔ ایک دوسری روایت میں ہے کہ رسول اللہ کی شہادت کی خبر سن کر حضرت مصعبؓ کی زبان پر بے اختیار یہ آیت جاری ہو گئی: "يَوْمَ لَا يُخْلِفُ وَكَانَ مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ" اور محمد صرف اللہ کے رسول ہیں اور ان سے پہلے بھی رسول گزر چکے ہیں۔

بہر صورت حضرت سعد بن ابی وقاص بالاتفاق ان جلیل القدر اصحاب میں تھے جن کے پاس استقلال میں اخیر وقت تک جنبش نہ آئی۔ وہ ایک زبردست تیر انداز تھے۔ جب حضور پر کفار کا زغہ ہوا تو سعد اکپ کے پہلو میں کھڑے تھے۔ حضور اپنے ترکش سے تیرا نہیں دیتے جاتے تھے اور فرماتے تھے:-

يَا سَعْدُ ارْمِ فِدَاكَ اَبِي وَ اُمِّي

اے سعد تیر چلا میرے ماں باپ تجھ پر فدا ہوں

ایک دوسری روایت کے مطابق اس موقع پر حضور کے الفاظ یہ تھے: "ارْمِ اَيْهَا الْغُلَامُ الْحُرُّوسِ" (اے زور آور نوجوان تیر چلا)۔ (مشکوٰۃ بحوالہ سنن ترمذی باب مناقب عشرہ مبشرہ)

صحیح بخاری میں حضرت سعدؓ کے یہ روایت منقول ہے:-
"رسول اللہ نے اُحد کے دن میرے لئے اپنا ترکش بچھیر دیا اور فرمایا،

تیر چلاؤ اے سعد تم پر میرے باپ اور ماں قربان۔"

حضرت علی رضی اللہ عنہ فرماتے ہیں کہ میں نے سعدؓ کے سوا کسی اور کے حق میں "فِدَاكَ اَبِي وَ اُمِّي" کے الفاظ سرور کائنات کی زبان مبارک سے نہیں سنے۔

ایک اور روایت کے مطابق حضور نے ایسے ہی الفاظ حضرت زبیر بن العوام کے حق میں بھی ارشاد فرمائے تھے۔ ان کے علاوہ حضور نے کبھی کسی صحابی کے حق میں یہ الفاظ نہیں فرمائے۔ یہ ایک عظیم شرف تھا جو حضرت سعد بن ابی وقاص (اور حضرت زبیرؓ) کو حاصل ہوا۔ اسد الغابہ میں ہے کہ غزوہ اُحد کے دن حضرت سعدؓ نے ایک ہزار تیر چلائے تھے۔

اگرچہ سعد بن ابی وقاص اور دوسرے مٹھی بھر جان نثار مقدور بھر رسول اکرم کی حفاظت

۱۔ بخاری کتاب المغازی (ذکر غزوہ اُحد)

۲۔ ایک دوسری روایت میں ہے کہ ایک دوسرے موقع پر رسول اکرم نے ایسے ہی الفاظ حضرت طلحہؓ و عتبہؓ کے حق میں بھی فرمائے تھے۔

کا حق ادا کر رہے تھے۔ لیکن کفار تھے کہ چاروں طرف سے ٹوٹے پڑتے تھے۔ اسی اثنا میں حضرت سعدؓ کے شرک بھائی عتبہ بن ابی وقاص نے حضورؐ پر ایک پتھر پھینکا جس سے آپؐ کے دندان مبارک شہیر ہو گئے۔ (اس کی اس ناپاک حرکت کے بارے میں حضرت سعدؓ فرمایا کرتے تھے کہ واللہ میں عتبہ سے زیادہ کسی شخص کے خون کا پیاسا نہیں ہوا۔) (مہاجرین حصہ اول) اس کے بعد ابن قثمہ آگے بڑھا اور حضورؐ پر تلوار کا ایک بھر پور وار کیا۔ اس سے آپؐ کے خود کی کڑیاں رخسار مبارک میں پیوست ہو گئیں اور رخ اور رخون سے تر ہو گیا۔ حضورؐ خون پونچھتے جاتے تھے اور فرماتے جاتے تھے :-

کیف یفلح القوم خضیوا وجہ نبیہم وہ لوگ کیسے فلاح پائیں گے جنہوں نے اپنے نبی کے
بالدم ویدعواہم الی اللہ چہرے کو خون آلود کر دیا حالانکہ وہ ان کو خدا کی طرف
بلا رہے۔ (ابن اثیر)

یہ بڑا نازک وقت تھا۔ ہادی اکرم صلی اللہ علیہ وسلم پر چاروں طرف سے تیروں اور تلواروں کا مینہ برس رہا تھا اور آپؐ کی زبان اقدس پر یہ الفاظ تھے :-

رب اغفر قومی فانہم لا یعلمون اے اللہ میری قوم کو بخش دے۔ وہ جانتے نہیں۔

ایک روایت میں ہے کہ اسی موقع پر مشہور مشرک طلحہ بن ابی طلحہ حضرت سعدؓ بن ابی وقاص کے ہاتھ سے مارا گیا۔ حضرت سعدؓ نے اس کے حلق میں تاک کر ایسا تیر مارا کہ گتے کی طرح زبان باہر نکل پڑی اور ٹپ ٹپ کر ٹھنڈا ہو گیا۔

اسی اثنا میں حضرت کعب بن مالک انصاریؓ کفار سے لڑتے لڑتے رسول اکرمؐ کے قریب آ گئے۔ حضورؐ نے ان کو اپنی زرہ عنایت فرمائی تھی اور وہ اس انداز سے لڑ رہے تھے کہ سر پیر کا کچھ ہوش نہیں تھا۔ جسم پر گیارہ زخم لگ چکے تھے لیکن انہیں کچھ خبر ہی نہ تھی۔ جب حضورؐ کی شہادت کی خبر سنی تو سخت دنگیر ہوئے۔ اب جو یکایک ان کی نظر اپنے آقاؐ کے چہرہ اقدس پر پڑی تو فطر مسرت سے بے خود ہو گئے اور پوری قوت سے پکارے :- "مسلمانو! رسول اللہؐ یہ

ہیں! حضور نے اشارے سے منع فرمایا کہ خاموش رہو۔ کعب اپنے جذباتِ مسرت کو دل میں ہی دبا کر رہ گئے۔ (وہ اس واقعہ پر ہمیشہ فخر کیا کرتے تھے کہ رسول اللہ کی زندگی کی بشارت میدانِ احد میں سب سے پہلے میں نے لوگوں کو دی تھی)۔

ادھر جس جس جان نثار کے کان میں حضرت کعب کی آواز پڑی وہ کفار کے ٹڈی دل کو چیرتا ہوا اس طرف بڑھا۔ مشرکین نے بھی ہر طرف سے ہٹ کر اسی طرف کا رخ کیا۔ رسول اکرم صلی اللہ علیہ وسلم زخمی ہونے کے باوجود کوہِ استقامت بن کر کھڑے تھے۔ حضرت علی رضی اللہ عنہ حضرت سعد بن ابی وقاص، حضرت ابو جہلہؓ اور دوسرے جاں نثار حضور کی سپر بنے ہوئے تھے اور کفار کے پے پے حملوں کو کمال شجاعت سے روک رہے تھے۔ اس موقع پر حضرت زیاد بن کنانہؓ اور پانچ یا چھ دوسرے انصاری جاں نثاروں نے مشرکین کے حملوں کو روکے ہوئے یکے بعد دیگرے رسول اکرم پر اپنی جانیں فدا کر دیں۔ اس وقت کچھ دوسرے جاں نثاروں نے بھی ایسی بے مثال شجاعت اور استقامت کا مظاہرہ کیا کہ تاریخ نے اسے ہمیشہ کے لئے اپنے صفحات میں محفوظ کر لیا ہے۔

(۱۷)

میری جان آپ کی جان پر قربان

حضرت ابو طلحہ زید بن سہل انصاریؓ رسول اللہ کے عاشق زار تھے۔ وہ اصحاب بدر میں تھے۔ بدر کے بعد جب جبلِ احد کے دھن میں معرکہ کفر و دین برپا ہوا تو حضرت ابو طلحہؓ بھی رسول کریم پر جان نثار کرنے کا جذبہ لئے اس میں شامل ہوئے جس وقت گھسان کارن پڑا اور بڑے بڑے بہادروں کے قدم اکھڑ گئے تو حضرت ابو طلحہؓ عزم و ثبات کا پہاڑ بنے رسول کریم کے آگے کھڑے تھے۔ ماہر تیر انداز تھے۔ اپنے تیروں سے مشرکوں کو تاک تاک کر نشانہ اجل بنا رہے تھے اور جو تیر مشرکوں کی طرف سے سرورِ کائنات کی طرف آتا اسے اپنے ہاتھ پر روکتے تھے اور نہایت جوش سے بار بار یہ شعر پڑھتے تھے :۔

نفسی لنفسک الفداء و دجھی لوجهک الوقاء

میری جان آپ کی جان پر قربان اور میرا چہرہ آپ کے روئے مبارک کی سپر

حضورؐ فوراً ادھر ادھر ہوتے اور آپ کی ذات اقدس کو خطرہ لاحق ہوتا تو ابو طلحہؓ فوراً آگے ہو جاتے اور فرماتے "میرا گلا آپ کے گلے سے پہلے"

کفار پر تیر برساتے برساتے آپ کے ہاتھ سے تین کمابیں ٹوٹیں اور وہ لڑائی ختم ہونے تک ذات رسالتؐ کی نہایت ثابت قدمی سے حفاظت کرتے رہے جس ہاتھ سے تیر روک رہے تھے وہ ہمیشہ کے لئے مثل ہو گیا لیکن انھوں نے اس صدمہ کو نہایت خندہ پیشانی سے برداشت کیا حضورؐ نے ان کے جذبہ جاں نثاری کو بے حد سراہا

(۱۸)

رسول اللہ کی سپر

شمال بن عثمان مکہ کے ایک حسین و جمیل نوجوان تھے۔ ان کا اصلی نام تو شاید ماں باپ نے کچھ اور رکھا ہوگا لیکن اپنی خوب روئی کی بدولت شمال (یعنی رُخ تاباں) کے نام سے مشہور ہوئے۔ حضرت شمالؓ اوائل اسلام ہی میں حلقہ بگوش توحید ہو گئے اور سابقون الاولون میں شمار ہوئے۔

لے جنگ خیبر میں حضرت ابو طلحہؓ نے اپنا اوٹ رسول کریمؐ کے بالکل برابر کر کے حضورؐ کی حفاظت کا حق ادا کیا۔ جنگ حنین میں حضرت ابو طلحہؓ نے بمثل شجاعت کا مظاہرہ کیا اور سخت سے سخت موقع پر بھی ان کے قدم نہ ڈگ گئے۔ اس لڑائی میں ان کے ہاتھ سے اکیس کافر قتل ہوئے۔

رسول کریمؐ کی رحلت کے بعد حضرت ابو طلحہؓ نے عہد صدیقی و فاروقی میں متعدد جنگوں میں شرکت کی۔ آخر ضعف پیری نے گھر بیٹھنے پر مجبور کر دیا۔ ستر برس کی عمر تھی۔ ایک دن قرآن کریمؐ کی تلاوت کرتے ہوئے سورہ براءت کی اس آیت انفراداً و ثقیلاً پر پہنچے تو شوق جہاد سے بے تاب ہو گئے۔ حضرت عثمانؓ کا عہد خلافت تھا، مسلمان غزوۃ البعیر کی تیاری میں مصروف تھے۔ وہ بھی لشکر اسلام میں شامل ہو گئے۔ لوگوں نے بہتیرا سمجھا یا کہ آپ بوڑھے اور کمزور ہیں گھر پر آرام کیجئے لیکن وہ میدان جہاد میں دین پر جان قربان کرنے کا تہیہ کر چکے تھے، نہ مانے۔ بحری جہاز میں سوار ہو گئے۔ راستے ہی میں تھے کہ پیغام اجل آگیا۔ ساتویں دن جب جہاز کنا سے لگا تو لاہند مبارک ایک جزیرے سے تین سو درخاک کیا گیا۔ (بخاری۔ سند احمد حنبلی و طبقات ابن سعد)

راہِ حق میں اُنھوں نے بے پناہ مصیبتیں جھیلیں۔ ان کی والدہ حضرت صفیہ بنت ربیعہ نے بھی اسلام قبول کر لیا تھا۔ دونوں ماں بیٹے جب مشرکین کے مظالم سے عاجز آ گئے تو رسول کریم کی اجازت سے حبش چلے گئے۔ پھر وہاں سے اگر مدینہ کی طرف ہجرت کی اگر یا دو ہجرتوں سے مشرف ہوئے۔

جنگِ اُحد کے دن حضرت شمسؓ بھی ان چودہ نفوسِ قدسی میں تھے جو بھگدڑ کے وقت شمعِ نبوت کے گرد پروانوں کی طرح جمع ہو گئے تھے۔ شمسؓ صحیح معنوں میں رسول اللہ کی ڈھال بنے ہوئے تھے۔ انہیں بے شمار زخم آچکے تھے لیکن وہ اپنے آقا کے دائیں بائیں آگے پیچھے تلوار چلا رہے تھے اور کسی مشرک کو حضورؐ کے نزدیک نہیں بھٹکنے دیتے تھے۔ ان کا چاند سا چہرہ خون ہونے کے باوجود چمک رہا تھا۔ اُنھوں نے تہیہ کر لیا تھا کہ اپنے جیتے جی رسول کریمؐ پر کوئی گیند آنے دیں گے لیکن آخر زخموں سے چور ہو کر گر پڑے۔ لڑائی ختم ہوئی تو ابھی زندگی کی رن موخو تھی۔ اٹھا کر مدینہ لے گئے۔ حضرت ام سلمہؓ جنہیں بعد میں ام المؤمنین بننے کا شرف حاصل ہوا ان کی تیمارداری پر مامور ہوئیں۔ لیکن دوسرے دن شمسؓ نے داغی اجل کو لبیک کہا۔ حضورؐ نے خون آلود کپڑوں کے ساتھ ہی اُحد کے گنجِ شہیدان میں دفن کرنے کا حکم دیا۔ حضورؐ فرمایا کرتے تھے کہ اُحد کے دن شمسؓ میری سپر تھے۔ دائیں بائیں آگے پیچھے جدھر دیکھتا شمسؓ نظر آتے تھے۔ ”سپر“ کے سوا میں ان کے لئے کوئی تشبیہ نہیں پاتا۔ (اسد الغابہ۔ طبقات ابن سعد)

(۱۹)

ثابت بن دھراح کی لٹکار

حضرت ثابتؓ بن دھراح ایک انصاری عاشقِ رسولؐ جنگِ اُحد میں نہایت جوش سے رہے تھے۔ جب رسول اکرم صلی اللہ علیہ وسلم کی شہادت کی خبر مشہور ہوئی تو اُنھوں نے اگر مسلمانوں کے قدم اکھڑتے دیکھے۔ ثابتؓ نے آگے بڑھ کر انصار کو لٹکارا:

”ادھر ادھر میں ہوں ثابتؓ بن دھراح“

”کان محمد ا قتل فان الله حی لا یموت“

اگر محمد قتل ہوئے تو خدا موجود ہے۔ تمہیں اپنے اللہ کے لئے لڑنا چاہئے۔“

ان کی لاکھائیں کرکٹیں انصاری پٹ پڑے اور کفار کو اپنی تلواروں پر رکھ لیا۔ لڑائی میں حضرت ثابتؓ کو نیزے کا ایک شدید زخم لگا۔ اگرچہ عارضی طور پر آفاقہ ہو گیا لیکن زخم پورے طور پر مندمل نہ ہوا اور اسی کے صدمہ سے غزوہ حدیبیہ کے بعد وفات پائی۔ ایک سری روایت کے مطابق جنگ اُحد کے دن ہی سب سے آخر میں شہید ہو گئے۔
(صحیح مسلم - اصحابہ - اسد الغابہ)

(۲۰)

ایں سعادت بزورِ بازو نیست

وہرب بن قابوسؓ اور ان کے بھتیجے حارث بن عقیب بن قابوس جبل مزینہ سے شہر مدینہ میں بکریاں فروخت کرنے آئے۔ شہر کو لوگوں سے خالی دیکھا۔ وجہ دریافت کی تو معلوم ہوا کہ تمام لوگ قریش مکہ کے مقابلہ پر میدان اُحد میں مصروف کارزار ہیں۔ فوراً بنی اکرم صلی اللہ علیہ وسلم کی خدمت میں حاضر ہوئے۔ اسلام قبول کیا اور پھر حضورؐ سے اجازت لے کر جہاد میں شریک ہو گئے۔ اس بے جگری سے لڑے کہ اپنے بیگانے سب دنگ رہ گئے۔ حضرت وہبؓ نے حضورؐ پر کفار کے دو شدید حملوں کو تنہا پاپا کر دیا۔ حضورؐ نے ان کو جنت کی بشارت دی۔ تیسری دفعہ پھر یہی صورت پیش آئی تو وہ بھتیجے کے ہمراہ تلوار چلاتے ہوئے کفار کے ہجوم میں گھس گئے اور بے شمار زخم کھا کر دونوں پر دیسی چپا بھتیجے جنت کو سدھارے۔ کہاں بکریوں کی تجارت اور کہاں جنت کا سودا ہے

ایں سعادت بزورِ بازو نیست

تا نہ بخشد خدائے بخشندہ

لو ایک دوسری روایت میں ہے کہ حضرت وہبؓ جنگ اُحد سے پہلے ہی اسلام قبول کر چکے تھے البتہ انہیں مشرکین مکہ کی مدینہ پر چڑھائی کا حال معلوم نہ تھا۔ جنگ اُحد کے دن مدینہ میں بکریاں فروخت کرنے آئے اور رتبہ شہادت پر فائز ہوئے۔

شہادت کے بعد حضور نے ان کے سرانے کھڑے ہو کر فرمایا: اللہ تم سے راضی ہو۔
 میں تم سے راضی ہوں۔ پھر حضور نے خود انہیں اپنے دست مبارک سے دفن فرمایا۔
 حضرت سعد بن ابی وقاصؓ سے روایت ہے کہ: میں نے وہبؓ جیسی دلیری و بہادری
 جو انھوں نے جنگ اُحد میں دکھائی، کبھی کسی دوسرے میں نہیں دیکھی۔ حضرت عمر فاروقؓ فرما
 تھے کہ مجھے کسی کے عمل پر بھی اتنا رشک نہیں آیا جتنا وہبؓ کے عمل پر۔ میری آرزو ہے کہ داور
 محشر کے سامنے ان جیسا اعمالنامہ لے کر حاضر ہوں۔

(۲۱)

شمع رسالت کے پروانے

رسول اکرم صلی اللہ علیہ وسلم اور آپ کے جاں نثاروں کی بے مثال شجاعت اور ثابت قدمی
 نے مشرکین کا منہ پھیر دیا۔ اور حضورؐ اپنے چند رفقاءؓ ساتھ جبل اُحد کی چوٹی پر تشریف لے گئے۔ مشرکوں
 کو وہاں جا کر حملہ کرنے کی جرأت نہ ہوئی۔ البتہ ابوسفیانؓ نے سامنے کی پہاڑی پر چڑھ کر حضورؐ
 حضرت ابوبکر صدیقؓ اور حضرت عمر فاروقؓ کو باری باری پکارا۔ جب ادھر سے کچھ جواب نہ ملا، تو
 کہنے لگا: کیا سب مارے گئے؟ حضرت عمر فاروقؓ مضطرب نہ کر سکے اور کڑک کر بولے:۔
 ”او دشمن خدا ہم سب زندہ ہیں۔“

ابوسفیان پکارا: ”اے ہبل تیرا بول بالا ہو۔“

صحابہ کرامؓ نے جواب دیا: ”اللہ اونچا اور بڑا ہے۔“

۱۔ صحیح بخاری میں ہے کہ اس موقع پر ملائکہ قدسی نے بھی رسول اکرمؐ کی حفاظت کا فرض انجام دیا۔ حضرت سعد بن ابی وقاصؓ سے
 روایت ہے کہ میں نے اُحد کے دن رسول اکرم صلی اللہ علیہ وسلم کے دائیں اور بائیں دو شخص دیکھے جو کفار کے خلاف شہید ہو گئے
 میں مشغول تھے۔ ان پر سفید کپڑے تھے۔ میں نے نہ کبھی ان کو پہلے دیکھا تھا اور نہ بعد میں دیکھا۔ قرآن سے معلوم ہوتا ہے کہ یہ دونوں
 سفید پوش فرشتے تھے۔

۲۔ صحیح بخاری میں ہے کہ اس موقع پر حضرت سعدؓ بھی رسول اکرمؐ کے ساتھ تھے۔

ایک دو اور سوال و جواب ہوئے اور پھر ابوسفیان نے اپنی فوج کے ساتھ مکہ کا رخ کیا حضورؐ نے دوسرے دن حمراء اسد تک جو مدینہ سے آٹھ میل کے فاصلے پر ایک مقام ہے مشرکین کا تعاقب کیا۔ لیکن انھوں نے مکہ پہنچ کر ہی دم لیا۔ لڑائی میں ستر مسلمانوں نے جاں شہادت پیا۔ حضورؐ کے سراقس میں ابن قثمہ کے وار سے خود کی دو کڑیاں چبھ گئی تھیں اور آپؐ کو ان سے سخت تکلیف تھی۔ امین الائمت حضرت ابو عبیدہ بن الجراح حضورؐ کی تکلیف سے سخت بے قرار تھے۔ کڑیاں اس سختی سے حضورؐ کے سراقس میں پیوست تھیں کہ نکلنے کا نام ہی نہ لیتی تھیں۔ آخر حضرت ابو عبیدہؓ نے انھیں اپنے دانتوں میں پکڑ کر زور سے باہر کی طرف کھینچا۔ اس کوشش میں ان کے اپنے دو دانت بھی شہید ہو گئے لیکن کڑیاں نکل آئیں۔ حضرت ابو عبیدہؓ بے حد خوش تھے کہ حضورؐ کی تکلیف میں کمی ہوئی۔ فرماتے تھے: اللہ اور اللہ کے رسولؐ کے لئے جان بھی حاضر ہے دو دانت کیا چیز ہیں۔ جنگ احد کا مفصل حال سورہ آل عمران میں بیان کیا گیا ہے۔

اس لڑائی میں جہاں مشرک عورتوں نے حصہ لیا وہاں کسی مسلم خواتین بھی شریک ہوئیں۔ ان میں حضرت عائشہ صدیقہؓ، حضرت ام سلمہؓ، حضرت ام سلیطہؓ اور حضرت ام عمارہؓ کے نام قابل ذکر ہیں ایک انصاری خاتون حضرت ہند بنت عمروؓ (بن حرام سلمی) نے حب رسولؐ کا کمال مظاہرہ کیا۔ انھوں نے جب رسول اکرم صلی اللہ علیہ وسلم کی شہادت کی خبر سنی تو فرط الم سے بے تاب ہو گئیں اور مدینہ سے نکل کر میدان احد کی طرف روانہ ہوئیں۔ راستے میں خبر ملی کہ تمہارے بھائی (عبداللہ بن عمرو بن حرام) نے شہادت پائی۔ پھر خبر ملی کہ تمہارے شوہر (سید الانصار عمرو بن جموح) میدان جنگ میں شہید ہوئے۔ چند قدم آگے گئیں تو کسی نے خبر سنائی کہ تمہارا لخت جگر (خلاد بن عمرو بن جموح) رسول اللہ پر قربان ہو گیا۔ یہ خاتون ہر خبر سننے پر الحمد للہ فرماتی تھیں اور لوگوں سے پوچھتی تھیں: ”لوگو! خدا را یہ بتاؤ کہ میرے آقا محمد مصطفیٰؐ کا کیا حال ہے؟“ جب لوگوں نے بتایا کہ سرور کائناتؐ بخیریت ہیں تو فرط مسرت سے بے خود ہو گئیں۔ فوراً حضورؐ کی خدمت میں حاضر ہوئیں اور کہا: ”كُلُّ مُصِيبَةٍ بَعْدَكَ صَحِيحَةٌ“ (آپ سلامت ہیں تو ہر مصیبت سچ ہے)

اس کے بعد یہ خاتون تینوں شہداء کی لاشوں کو اونٹ پر لاد کر مدینہ لے گئیں اور پھر گنج شہیدان میں دفنانے کے لئے میدان اُحد میں لے آئیں۔

صبر و استقلال کے اس مقدس پیکر کا ذکر علامہ شبلی نعمانیؒ نے ان الفاظ میں کیا ہے :-
 کافروں نے یہ کیا جنگ اُحد میں مشہور
 ہوئے مشہور مدینہ میں جو پہنچی یہ خبر
 ہو کے بے تاب گھروں سے نکل آئے باہر
 وہ بھی نکلیں کہ ہوتھیں پر وہ نشینان عقیاف
 ایک خاتون کہ انصار کو نام سے تھیں
 موقع جنگ پہ پہنچیں تو یہ لوگوں نے کہا
 تیرے بھائی نے لڑائی میں شہادت پائی
 سب بڑھ کر یہ کہ شوہر بھی ہوا تیرا شہید
 اس عقیفہ نے یہ سُن کے کہا تو یہ کہا
 سب نے دی اس کو بشارت کہ سلامت ہیں حضور
 بڑھ کے اُس نے رُخ اقدس کو جو دیکھا تو کہا
 صبر و استقلال کے اس مقدس پیکر کا ذکر علامہ شبلی نعمانیؒ نے ان الفاظ میں کیا ہے :-
 کہ پیہر بھی ہوئے کشتہ شمشیر دوم
 ہر گلی کوچہ تھا ماتم کدہ حسرت و غم
 کودک و پیرو جوان و خدم و خیل و حشم
 جن میں تھیں سیدہ پاک بھی بادیعہ غم
 سخت مضطرب تھیں نہ تھے ہوش و حواس ان کے ہم
 کیا کہیں تجھ سے کہ کتنے ہوئے شرابے ہیں ہم
 تیرے والد بھی ہوئے کشتہ شمشیر ستم
 گھر کا گھر صاف ہوا لوٹ پڑا کوہ الم
 یہ تو بتلاؤ کہ کیسے ہیں شہنشاہِ اُحرم
 گرچہ زخمی ہیں سر و سینہ و پہلو و شکم
 تو سلامت ہے تو اب بیچ ہے سب بیخ و دم

میں بھی اور باپ بھی شوہر بھی برادر بھی فدا

اے شہ دیں! تیرے ہوتے ہوئے کیا چیز ہیں ہم

علامہ شبلیؒ کے بیان کے مطابق اس انصاری خاتون کے والد شوہر اور بھائی جنگ اُحد میں شہید ہوئے۔ ان کی روایت کا ماخذ ابن ہشام ہے لیکن کچھ دوسری روایات میں ہے کہ اس خاتون کے بھائی شوہر اور بیٹے نے جنگ اُحد میں شہادت پائی۔

غزوہ احزاب تا عہدِ مدنی

(۱)

غزوہ احزاب

غزواتِ بدر اور اُحد میں حضرت سعد بن ابی وقاص نے جس جانبازی اور جذبہ فدایت کا مظاہرہ کیا، بعد کے تمام غزوات میں بھی وہ اسی جذبہ کے ساتھ شریک رہے۔ مورخین نے بدر، اُحد، احزاب، خیبر، فتح مکہ، حنین، طائف اور تبوک کے غزوات میں رسول اکرم صلی اللہ علیہ وسلم کے ساتھ حضرت سعد کی شرکت کا صراحت کے ساتھ ذکر کیا ہے۔ اسی طرح بیعتِ ضون میں ان کی شرکت مسلم ہے۔ غزوہ احزاب میں حضرت سعد کے ایک کارنامہ کا حال مسند میں تفصیل کے ساتھ درج ہے۔ غزوہ احزاب (یا خندق) شہمہ میں پیش آیا۔ اس کی وجہ یہ تھی کہ بنو نضیر کے یہودی جو اپنی بد عہدی کے باعث مدینہ سے جلا وطن کر دیئے گئے تھے، انتقام پر آنا دہ ہوئے۔ ان کے چند سردار بنی وائل کے کئی رئیسوں کو ہمراہ لے کر مکہ پہنچے اور ابوسفیان کو مدینہ پر حملہ کرنے کے لئے ابھارا۔ وہ چار ہزار جنگجوؤں کے ساتھ مکہ سے نکلا۔ راستہ میں غطفان، کنانہ اور کچھ دوسرے بدوی قبائل ان کے ساتھ شامل ہو گئے یہاں تک کہ ان کی جمعیت دس ہزار کے قریب ہو گئی۔ دشمنانِ اسلام کے اس حجمِ غفیر نے مدینہ پر چڑھائی کر دی۔ رسول اکرم نے شہر سے باہر جا کر لڑنا خلافتِ مصلحت سمجھا اور مدینہ کے گرد خندق کھود کر مورچے باندھ لئے۔ مشرکین نے نہایت سختی کے ساتھ مدینہ کا محاصرہ کر لیا۔ فرزندِ ان توحید کی تعداد صرف تین ہزار تھی۔ لیکن انھوں نے نہایت پامردی اور حوصلے کے ساتھ مشرکین کا مقابلہ کیا اور

محاصرے کی سختیاں چھیلیں۔ یہ ہولناک محاصرہ قریباً ایک ماہ تک قائم رہا۔ اس عرصہ میں مشرکین نے کئی بار بڑے جوش و خروش سے مسلمانوں پر حملہ کیا لیکن مسلمانوں کی شدید مزاحمت اور خندق کی رکاوٹ کی وجہ سے وہ مدینہ میں داخل نہ ہو سکے۔ اسی طرح کے ایک معرکے میں حضرت سعدؓ کا مقابلہ ایک مشرک سے ہو گیا۔ مسند کی روایت کے مطابق حضرت سعدؓ کا بیان ہے کہ ”جنگ خندق میں ایک مشرک کو میں نے دیکھا کہ اپنی ڈھال کو کبھی ناک کے اوپر اور کبھی نیچے لے جاتا تھا میں نے اپنے ترکش سے ایک تیر نکالا اور جس وقت اُس نے اپنا ہاتھ نیچے کیا، نشانہ باندھ کر تیر اس کو مارا۔ وہ شخص بدحواس ہو کر گر پڑا اور اس کی ازار کھل گئی۔ رسول اللہ صلی اللہ علیہ وسلم نے یہ منظر دیکھا تو ہنس پڑے اور آپؐ کے دندان مبارک نظر آنے لگے۔ میں نے عرض کی یا رسول اللہ آپؐ کو کس بات پر ہنسی آئی ہے۔ حضورؐ نے فرمایا، اس شخص کی بدحواسی پر۔“

قریباً ایک ماہ کے محاصرے کے بعد کفار میں پھوٹ پڑ گئی اور پھر ایک دن اللہ تعالیٰ نے ایک ہولناک آندھی ان پر عذاب الہی کی صورت میں بھیج دی۔ کفار سخت خوفزدہ اور بدول ہو گئے اور محاصرہ اٹھا کر جدھر سے آئے تھے اسی طرف بھاگ گئے۔

(۲)

بیعت رضوان

غزوہ احزاب کے بعد ۱۰ھ ہجری میں حضرت سعدؓ کو بیعت رضوان میں شرکت کا عظیم شرف حاصل ہوا۔ اس کا مختصر حال یہ ہے کہ رسول اکرم صلی اللہ علیہ وسلم اس سال چودہ سو صحابہؓ کے ساتھ (جن میں حضرت سعدؓ بھی شامل تھے) حج کے ارادہ سے مکہ کو روانہ ہوئے۔ مکہ معظمہ سے

۱۰ھ صبح سلم کتاب المناقب مناقب سعدؓ کی ایک روایت کے مطابق یہ واقعہ غزوہ احزاب میں پیش آیا۔ اس روایت میں ہے کہ جنگ احزاب میں ایک مشرک بڑھ چڑھ کر مسلمانوں پر حملے کر رہا تھا۔ حضورؐ نے حضرت سعدؓ کو حکم دیا کہ اس کو نیزہ کا نشانہ بنائیں۔ حضرت سعدؓ کے پاس اس وقت تیر ختم ہو چکے تھے، بغیر پھل کے ایک تیر پاس پڑا تھا۔ حضرت سعدؓ نے اسے اٹھا کر ان مشرک کی پیشانی پر مارا۔ وہ بدحواس ہو کر گر پڑا اور رہ نہ ہو گیا۔ حضورؐ اس موقع پر بے اختیار ہنس پڑے۔

سے ایک پڑاؤ کی مسافت پر حدیبیہ نام کا ایک کنواں اور گاؤں ہے۔ لشکر اسلام نے اس مقام پر پہنچ کر پڑاؤ ڈالا۔ قریش کو مسلمانوں کی آمد کا حال معلوم ہوا تو انھیں شک گزرا کہ مسلمان جنگ کے ارادے سے آئے ہیں۔ چنانچہ انھوں نے بڑے زور و شور سے جنگ کی تیاری کی اور اعلان کر دیا کہ مسلمان مکہ میں کبھی داخل نہیں ہو سکتے۔ رسول اکرمؐ نے بنی خزاعہ کے رئیس بدیل بن ورقا کے ہاتھ قریش کو پیغام بھیجا کہ ہم جنگ کے ارادے سے نہیں آئے ہیں۔ ہمارا مقصد صرف عمرہ کرنا ہے۔ قریش کو یہ پیغام موصول ہوا تو انھوں نے تفحص حالات کے لئے عروہ بن مسعود کو مسلمانوں کے پاس بھیجا۔ عروہ اور رسول اکرمؐ کے درمیان سخت گفتگو ہوئی اور صلح کی پل منڈھ سے نہ چڑھ سکی۔ تاہم عروہ مسلمانوں کے جوش و خروش اور رسول اکرمؐ سے ان کی بے پناہ عقیدت مندی کا حال دیکھ کر بہت متاثر ہوا اور اس نے مکہ واپس جا کر قریش کے سامنے ساری کیفیت بیان کی۔ قریش پر کچھ اثر نہ ہوا اور وہ بدستور اپنی ضد پر اڑے رہے۔ اب ہادی اکرمؑ نے حضرت عثمان ذوالنورینؓ کو صلح کی گفتگو کے لئے قریش کے پاس مکہ بھیجا۔ قریش نے ان کو نظر بند کر لیا لیکن لوگوں میں مشہور ہو گیا کہ ان کو شہید کر دیا گیا ہے۔ حضورؐ کو یہ خبر ملی تو آپؐ کو بہت رنج ہوا اور آپؐ نے فرمایا کہ عثمانؓ کا قصاص لینا ہم پر فرض ہے۔ اس کے بعد آپؐ کیکر کے ایک درخت کے نیچے بیٹھ گئے اور صحابہ کرامؓ سے ثبات، عزیمت اور جان نثاری کی بیعت لی۔ تمام صحابہؓ نے بے مثال جذبہ فدویت کا مظاہرہ کیا اور حضورؐ کے دست مبارک پر اپنی جانیں راہِ حق میں نثار کرنے کی بیعت کی۔ یہ بیعت تاریخ میں "بیعت رضوان" کے نام سے مشہور ہے۔ اس بیعت میں شریک ہونے والوں کی فضیلت قرآن حکیم میں اس طرح بیان کی گئی ہے:-

لَقَدْ رَضِيَ اللَّهُ عَنِ الْمُؤْمِنِينَ
إِذْ يُبَايِعُونَكَ تَحْتَ الشَّجَرَةِ فَعَلِمَ
مَا فِي قُلُوبِهِمْ فَأَنْزَلَ السَّكِينَةَ
عَلَيْهِمْ وَأَتَاهُمُ فَتْحًا قَرِيبًا
(سورہ فتح - آیت ۱۷ - ۲۵)

اے پیغمبر خدا مسلمانوں سے راضی تھا جب کہ
تیرے ہاتھ پر درخت کے نیچے بیعت کر رہے تھے
سو خدا نے جان لیا جو کچھ کہ ان کے دلوں میں تھا
اور ان کو اطمینان قلب عطا کیا اور عاجلانہ فتح دی

بیعت رضوان میں شریک ہونے والے صحابہ کو "اصحاب شجرہ" بھی کہا جاتا ہے۔ حضرت سعدؓ بھی اسی مقدس گروہ کے ایک فرد تھے۔

بیعت رضوان کے بعد معلوم ہوا کہ حضرت عثمانؓ رضی اللہ عنہ کی شہادت کی خبر غلط تھی۔ ادھر قریش نے سہیل بن عمرو کو سفیر بنا کر مسلمانوں کے پاس شرائط صلح طے کرنے کے لئے بھیجا۔ سہیل دیر تک رسول اکرمؐ سے گفتگو کرتے رہے اور آخر میں ان شرائط پر معاہدہ صلح موصیٰ تحریر میں آیا:-

۱۔ مسلمان اس سال مکہ میں داخل نہ ہوں۔

۲۔ اگلے سال مسلمان صرف تین دن کے لئے مکہ میں داخل ہو سکیں گے بشرطیکہ وہ ہتھیار لگا کر نہ آئیں۔ اگر تلوار ساتھ ہو تو وہ نیا میں ہوگی اور نیا میں کسی تھیلے وغیرہ میں ہوگا۔

۳۔ مکہ میں مقیم کسی مسلمان کو مدینہ جانے کی اجازت نہ ہوگی اور اگر مسلمانوں میں سے کوئی شخص مکہ میں رہ جانا چاہے تو مسلمان اس کو نہ روکیں گے۔

۴۔ اگر کوئی مسلمان مکہ میں آجائے تو مسلمانوں کے پاس واپس نہیں بھیجا جائے گا لیکن مکہ سے اگر کوئی مشرک یا مسلمان مدینہ جائے تو واپس کر دیا جائے گا۔

"پانچ میں یہ صلح" صلح حدیبیہ کے نام سے مشہور ہے۔ اس صلح کی شرائط بظاہر مسلمانوں کے خلاف تھیں لیکن اللہ تعالیٰ نے اس کو مسلمانوں کی کھلی ہوئی فتح قرار دیا۔

إِنَّا فَتَحْنَا لَكَ فَتْحًا مُّبِينًا ہم نے تجھ کو فتح بین عطا کی۔ (سورہ فتح)

صلح نامہ پر مسلمانوں کی طرف سے جن اصحاب نے دستخط کئے ان میں حضرت سعد بن ابی وقاصؓ بھی تھے۔ دوسرے اصحاب کے نام یہ ہیں: حضرت ابوبکر صدیقؓ رضی اللہ عنہ، حضرت عمر فاروقؓ رضی اللہ عنہ، حضرت عبدالرحمن بن عوفؓ رضی اللہ عنہ، حضرت عثمان غنیؓ رضی اللہ عنہ، حضرت ابوعبیدہ بن الجراحؓ رضی اللہ عنہ، حضرت محمد بن مسلمہؓ رضی اللہ عنہ، حضرت ابوجندلؓ صلح نامہ کی کتابت حضرت علیؓ رضی اللہ عنہ نے کی۔

۱۰ سہیل بعد میں مشرف بہ اسلام ہو گئے۔

فتح مکہ

”بیعت رضوان“ کے بعد حضرت سعد بن ابی وقاص رضی اللہ عنہ نے جنگ خیبر میں اپنی شمشیر خاراشرگان کے جوہر دکھائے اور رسول اکرم ص نے انھیں خیبر کی مفتوحہ ارضی سے ایک جاگیر عطا کی جنگ خیبر کے بعد جب شہ ہجری میں رسول اکرم صلی اللہ علیہ وسلم نے مکہ فتح کیا تو حضرت سعد بن ابی وقاص رضی اللہ عنہ بھی ان دس ہزار قدوسیوں میں شامل تھے جو مکہ میں داخل ہوتے وقت سرور کائنات کے ہمراہ تھے۔ یہ فتح مکہ کے موقع پر حضرت سعد رضی اللہ عنہ اور حضرت عبد بن زمرہ رضی اللہ عنہ کے درمیان ایک خاص معاملہ وجہ نزاع بن گیا۔ چنانچہ یہ معاملہ رسول اکرم ص کے سامنے پیش کیا گیا حضور نے طرفین کے بیان سننے کے بعد اپنا فیصلہ حضرت عبد بن زمرہ رضی اللہ عنہ کے حق میں دے دیا حضرت سعد رضی اللہ عنہ نے اسے بلاچون و چرا تسلیم کر لیا۔

صحیح بخاری میں یہ واقعہ حضرت عائشہ صدیقہ رضی اللہ عنہا کی زبانی تفصیل سے درج ہے۔ حضرت عائشہ صدیقہ رضی اللہ عنہا کی روایت کا خلاصہ یہ ہے کہ عتبہ بن ابی وقاص (حضرت سعد رضی اللہ عنہ کے بڑے بھائی) نے مرتے وقت ان کو وصیت کی تھی کہ زمرہ کی کنیز کا لڑکا میرے صلب سے ہے۔ میرے بعد تم اس کو اپنی

۱۷ استنباب ۳۳ (بائبل) میں یہ پیش گوئی درج ہے:-

”اور اس نے کہا کہ خداوند سینا سے آیا اور شعیر سے ان پر طلوع ہوا۔ جبل فاران سے وہ جلوہ گر ہوا۔ دس ہزار قدوسیوں کے ساتھ آیا اور اس کے دینے والے میں ایک آتشیں شریعت ان کے لئے تھی۔“

محققین اسلام کے نزدیک سینا سے آنے والے حضرت موسیٰ علیہ السلام تھے اور شعیر سے طلوع ہونے والے حضرت عیسیٰ علیہ السلام تھے۔ شعیر فلسطین کا ایک حصہ ہے اور حضرت عیسیٰ علیہ السلام کی بعثت اس علاقے میں ہوئی تھی۔ فاران کے پہاڑ سے جلوہ گر ہونے والے سے مراد سالار انبیاء حضرت محمد مصطفیٰ صلی اللہ علیہ وسلم ہیں۔ مکہ مدینہ کے درمیان جو پہاڑ ہیں ان کو فاران کہا جاتا ہے۔ حضور نے جب مکہ فتح کیا تو دس ہزار صحابہ کرام آپ کے ہمراہ تھے۔ دس ہزار قدوسیوں سے مراد یہی صحابہ ہیں۔ ایک روایت میں ہے کہ اس موقع پر مہاجرین کے تین علموں میں سے ایک علم حضرت سعد رضی اللہ عنہ کے پاس تھا۔

سرپستی میں لے لیا۔

فتح مکہ کے موقع پر حضرت سعدؓ نے اس لڑکے کو لینا چاہا اور کہا کہ یہ میرے بھائی کی اولاد ہے اور وہ مجھے اس کے بارے میں وصیت کر گئے تھے۔ زمرہ کے بیٹے عبد نے حضرت سعدؓ کی مخالفت کی اور کہا کہ یہ میرے باپ کی کنیت کے بطن سے ان کے بستر پر پیدا ہوا ہے اور میرا بھائی ہے اس جھگڑے کا تصفیہ کرانے کے لئے دونوں سردار کونینؓ کی خدمت میں حاضر ہوئے اور اپنا اپنا موقف پیش کیا حضورؐ نے سارے حالات سن کر فرمایا کہ یہ تجھے زمرہ کے بستر پر پیدا ہوا ہے اس لئے عبد بن زمرہ ہی اس کا وارث ہے۔ اس کے ساتھ ہی حضورؐ نے سودہ رض بنت زمرہ سے فرمایا کہ تم اس لڑکے سے پردہ کیا کرو کیونکہ وہ عتبہ سے مشابہ ہے۔ چنانچہ اُم المؤمنین حضرت سودہؓ ہمیشہ اس لڑکے سے پردہ کرتی رہیں۔

(۳)

غزوہ حنین:

غزوہ الفتح کے بعد حضرت سعدؓ وقاصؓ نے حنین کے خونین معرکہ میں شرکت کی حنین مکہ اور طائف کے درمیان ایک وادی کا نام ہے۔ مکہ کی فتح سے عرب کے دو جنگجو قبائل بنو ثقیف اور

لہ حضرت سودہ رض بنت زمرہ رسول اکرمؐ کی زوجہ مطہرہ تھیں۔ ان کے باپ زمرہ رض بن قیس تھے جو قبیلہ عامر بن لوی سے تھے۔ حضرت سودہ رض کا پہلا نکاح اپنے چچا زاد بھائی حضرت سکران رض بن عمرو سے ہوا۔ یہ دونوں اسلام کے سابقین اولوں میں شمار ہوتے ہیں۔ حبشہ کی دوسری ہجرت میں دونوں دوسرے مسلمانوں کے ساتھ حبش چلے گئے اور کئی برس وہاں قیام کرنے کے بعد مکہ واپس آئے۔ چند دن بعد حضرت سکرانؓ نے داعی اجل کو لبیک کہا۔ اسی زمانہ میں حضرت خدیجہ الکبریٰ رض نے وفات پائی تھی اور رسول اکرمؐ بہت افسردہ رہتے تھے۔ رسول کریمؐ کی ایک جان نثار صحابیہ حضرت خولہ رض بنت حکیم نے حضورؐ کے ایام سے حضرت سودہؓ کو نکاح ثانی کا پیغام بھیجا۔ انھوں نے یہ پیغام بخوشی قبول کر لیا اور ان کے والد نے اپنی محنت جگر کا نکاح سردار کائناتؐ سے چار سو درہم پر خود پڑھا دیا۔ اُم المؤمنین حضرت سودہؓ نے حضرت عمر فاروقؓ کے عہد خلافت میں ۲۲ ہجری میں وفات پائی۔ (سیرۃ النبیات)

بنو ہوازن پر الٹا اثر ہوا۔ اسلام کی برکتوں سے سعادت اندوز ہونے کی بجائے اُنھوں نے
 بڑے زور و شور سے مسلمانوں کے خلاف لڑنے کی تیاریاں کیں اور چار ہزار جنگجوؤں کے ساتھ
 مکہ کی طرف روانہ ہوئے۔ مسلمانوں کے خلاف ان کے غیظ و غضب کا یہ عالم تھا کہ اپنے بیوی
 بچوں کو بھی اپنے ساتھ لے لیا۔ اس سے یہ مقصد تھا کہ لڑتے وقت بھاگنے کا خیال بھی دل
 میں نہ لائیں کیونکہ اس صورت میں ان کی بیویاں اور بچے قید ہو جائیں گے اور غلام بنائے جائیں گے
 رسول اکرم ص کو ان لوگوں کی یلغار کا حال معلوم ہوا تو آپ بھی بارہ ہزار صحابہ کے ساتھ مکہ
 سے نکلے۔ چلتے وقت کچھ لوگوں کی زبان سے یہ نکل گیا کہ آج ہم پر کون غالب آسکتا ہے۔ اللہ تعالیٰ
 کو یہ نازش پسند نہ آئی اور مسلمانوں کو میدان جنگ میں خوفناک مصیبت کا سامنا کرنا پڑا۔ مشرکین نے
 وادی حنین کی پہاڑیوں کے دروں اور گھاٹیوں میں کمین گا ہیں بنالیں اور ان میں چھپ کر پیچھے
 گئے۔ مسلمانوں کا مقدمۃ الجیش جب ان کی زد پر آیا تو اُنھوں نے اس پر تیروں اور پتھروں
 کا مینہ برسا دیا۔ مقدمۃ الجیش میں اکثریت مکہ کے نو مسلموں کی تھی۔ وہ ثابت قدم نہ رہ سکے
 اور سر اسیمہ ہو کر پیچھے کی طرف بھاگے۔ ان کی بدحواسانہ سبکدڑی نے باقی فوج کو بھی ہراساں
 کر دیا اور ہر طرف افراتفری مچ گئی۔ اس وقت میدان جنگ میں رسول اکرم صلی اللہ علیہ وسلم
 کے ساتھ صحابہ کرام رضی اللہ عنہم کی ایک مختصر سی جماعت رہ گئی اور پھر جنگ احد کا نقشہ قائم ہو گیا اس
 موقع پر جو صحابہ کرام رضی اللہ عنہم کے ساتھ ثابت قدم رہے ان میں حضرت سعد بن ابی وقاص
 بھی تھے۔ اس وقت حضور ص کی زبان پر یہ الفاظ جاری تھے۔

اَنَا النَّبِيُّ لَا كَذِبَ

اَنَا ابْنُ عَبْدِ الْمُطَّلِبِ

میں نبی ہوں اس میں اصلاً جھوٹ نہیں ہے

میں عبد المطلب کا بیٹا ہوں۔

پھر حضور نے حضرت عباس رضی اللہ عنہ کو جو نہایت بلند آواز تھے حکم دیا کہ مہاجرین اور انصار کو بلاؤ
 حضرت عباس رضی اللہ عنہ نے پوری توجہ سے ان الفاظ میں مسلمانوں کو پکارا:-

اے گروہ انصار

یا معشر الانصار

یا اصحاب الشجرۃ

اے اصحاب شجرہ (درخت کے نیچے جان نثاری کی بیعت کرنے والو)

واپس آؤ! رسول خدا ص تم کو بلاتے ہیں۔

حضرت عباس رضی کی آواز کا بھاگتے ہوئے مسلمانوں پر عجیب اثر ہوا۔ وہ گویا خواب سے چونک پڑے اور یکبارگی پیچھے پلٹے۔ اب وہ دنیا و مافیہا سے بے خبر ہو کر اس جوش سے لڑے کہ مشرکین کے لئے ہتھیار ڈالنے کے سوا کوئی چارہ نہ رہے شمار مال غنیمت اور ہزاروں قیدی مسلمانوں کے ہاتھ آئے۔ فتح حنین کے بعد رسول اکرم ص نے طائف کی طرف کوچ کیا کیونکہ بنی ثقیف نے طائف کے قلعہ میں جا کر پناہ لی تھی حضرت سعد رضی بھی رسول اکرم ص کے ہمراہ تھے مسلمانوں نے طائف کا محاصرہ کر لیا بیس دن کے بعد حضور ص نے محاصرہ اٹھالیا اور جبرائیل تشریف لائے یہاں آپ نے حنین کا مال غنیمت مسلمانوں میں تقسیم فرمایا اور پھر مدینہ تشریف لے آئے۔

(۵)

غزوہ تبوک اور حج الاسلام

غزوہ حنین کے بعد حضرت سعد رضی غزوہ تبوک میں شریک ہوئے۔ تبوک شام اور وادی القراء کے درمیان ایک قصبہ ہے جو اس زمانے میں ہرقل شاہ روم کے ماتحت تھا۔ رسول اکرم ص کو خبر ملی کہ رومیوں نے عرب پر حملہ کرنے کے لئے ایک کثیر لشکر جمع کیا ہے۔ ہرقل نے ایک برس کے لئے اس لشکر کی رسد کا انتظام کر لیا ہے اور عیسائیوں کے بہت سے قبائل ان کے ساتھ شریک ہو گئے ہیں حضور ص نے فیصلہ کیا کہ خود آگے بڑھ کر اس لشکر کا مقابلہ کیا جائے۔ چنانچہ آپ بیس ہزار صحابہ کے ساتھ مدینہ سے نکلے۔ تبوک پہنچ کر معلوم ہوا کہ یہ خبر غلط تھی تبوک میں بیس دن قیام کرنے کے بعد سرور کو مدینہ ص مدینہ کو واپس پھرے۔ غزوہ تبوک میں اگرچہ جنگ تبدیل تک نوبت نہیں پہنچی لیکن بعد مسافت، شدت گریا اور مسلمانوں کی تنگ حالی کے باعث تاریخ اسلام میں اس غزوہ کو خاص اہمیت حاصل ہے۔ یہ آخری غزوہ تھا جس میں رسول اکرم ص

اپنی ذاتِ خاص سے شریک ہوئے۔ مدینہ سے روانہ ہونے سے پہلے حضور ﷺ نے ذی ثروت صحابہ کو لشکر کی امداد کی طرف توجہ دلائی تھی۔ اس موقع پر بعض صحابہ کرام رضی اللہ عنہم نے بے مثل ایثار کا مظاہرہ کیا اور ایک دوسرے سے بڑھ چڑھ کر اپنا مال و اسبابِ راہِ حق میں دیا غزوہ تبوک کے بعد حضرت سعد رضی اللہ عنہ کو حج اسلام (یا حج اکبر) میں شرکت کا شرف حاصل ہوا تبوک سے واپسی کے بعد ذوالحجہ ۹ھ ہجری میں رسول اکرم ﷺ نے تین سو مسلمانوں کا قافلہ مدینہ منورہ سے حج کے لئے روانہ فرمایا۔ اس قافلہ میں حضرت سعد بن ابی وقاصؓ بھی شامل تھے۔ حضرت ابو بکر صدیقؓ رضی اللہ عنہ اس قافلہ کے امیر تھے اور حضرت علیؓ کرم اللہ وجہہ تقیب اسلامؓ حضرت سعد بن ابی وقاصؓ حضرت ابو ہریرہؓ اور کچھ دوسرے صحابہ کے ذمہ مجلس کی ہدایت تھی۔ اس حج کو ”حج اسلام“ کہا جاتا ہے کیونکہ اس کے ساتھ حج کی جاہلانہ رسوم کا خاتمہ ہو گیا اور اسلامی احکام کے مطابق حج کرنا لازمی قرار دیا گیا۔ بعض علماء نے اس حج کو ”حج اکبر“ کا نام دیا ہے اور لکھا ہے کہ سورہ توبہ میں ”یوم الحج الاکبر“ کے الفاظ اسی حج سے متعلق ہیں۔ اس کے برعکس بعض دوسرے علماء کا خیال ہے کہ عمرہ حج اصغر ہے اور اس کے مقابلہ میں ہر حج ”حج اکبر“ ہے۔ یہ صورت ۹ھ ہجری کے حج میں حضرت سعدؓ کی نمایاں طور پر شرکت کتب سیر و احادیث سے ثابت ہے۔

(۶)

حجۃ الوداع

شہد میں رسول اکرم ﷺ نے اپنی حیاتِ اقدس کا آخری حج فرمایا۔ تاریخ میں یہ عظیم حج ”حجۃ الوداع“

۱۔ رسول اکرم ﷺ نے حضرت علیؓ کو یہ خدمت تفویض کی تھی کہ وہ حج کے موقع پر سورہ برأت کی پانچ آیتیں مشرکین کو سنائیں۔ پانچ حضرت علیؓ کرم اللہ وجہہ نے۔ اردو الحجہ کو متی میں سورہ برأت کی چالیس آیتیں لوگوں کو پڑھ کر سنائیں اور اعلان کیا کہ آئندہ کسی بھی مشرک کو خانہ کعبہ میں داخل ہونے کی اجازت نہیں ہوگی اور نہ کوئی شخص پوری طرح ستر ڈھانپے بغیر حج کر سکے گا اور مشرکین سے کٹے گئے تمام معاہدے چار ماہ کے بعد فسخ ہو جائیں گے۔ (بخاری ابن اثیر)

کے نام سے مشہور ہے۔ اس حج میں صحابہ کرام رضی اللہ عنہم کی ایک بہت بڑی تعداد حضور ﷺ کے ہمراہ تھی۔ حضرت سعد بن ابی وقاص بھی ان نفوس قدسی میں شامل تھے جو حجۃ الوداع کے موقع پر رسول اکرم ﷺ کی معیت میں مدینہ منورہ سے مکہ تشریف لے گئے۔ بلکہ پہنچ کر حضرت سعد بن ابی وقاص سنت علیل ہو گئے۔ مؤرخین نے حضرت سعد رضی اللہ عنہ کی اس شدید علالت کا حال تفصیل سے بیان کیا ہے۔ سرور کونین ﷺ نے ان کی شدید علالت کا حال سنا تو عیادت کے لئے تشریف لے گئے حضرت سعد رضی اللہ عنہ کی زندگی سے مایوس ہو چکے تھے۔ رسول اکرم ﷺ کی خدمت میں عرض کی۔ "یا رسول اللہ میں مال دار آدمی ہوں اور میری صرف ایک بیٹی ہے۔ اگر آپ اجازت دیں تو میں اپنا دو تہائی مال صدقہ کر دوں اور ایک تہائی بیٹی کے لئے چھوڑ دوں۔" حضور ﷺ نے فرمایا۔ "منہیں۔" حضرت سعد رضی اللہ عنہ نے پھر عرض کی "اگر دو تہائی منہیں تو نصف ہی رہی۔" حضور ﷺ نے فرمایا "منہیں۔" حضرت سعد رضی اللہ عنہ نے کہا کہ "پھر ایک تہائی صدقہ کرنے کی اجازت مرحمت فرمائیں۔" رسول اکرم ﷺ نے فرمایا "ایک تہائی بھی بہت ہے۔ اگر تم اپنے وارثوں کو مال دار اور تو نگر چھوڑو تو یہ ان کے مفلس چھوڑے جانے سے بہتر ہے کہ وہ لوگوں کے سامنے ہاتھ نہ پھیلاتے پھریں۔ تم رضائے الہی کے لئے جو کچھ بھی خرچ کرو گے تم کو اس کا اجر ملے گا یہاں تک کہ تم اپنی بیوی کے منہ میں جو لقمہ ڈالتے ہو اس کا بھی اجر ملے گا۔" اس کے بعد حضرت سعد رضی اللہ عنہ نے اشکبار ہو کر عرض کی "یا رسول اللہ میں مکہ میں سر رہا ہوں حالانکہ میں راہ حق میں اس سرزمین کو ہمیشہ کے لئے چھوڑ چکا ہوں۔" ہادی اکرم ﷺ نے حضرت سعد رضی اللہ عنہ کو دلاسا دیا اور ان کی پیشانی پر ہاتھ اور شکم پر دست مبارک پھیر کر دعا فرمائی۔ "اللھم اشف سعدا وامنہ لہ ہجرت۔" (اے اللہ سعد کو صحت عطا فرما اور اس کی ہجرت کو کامل کر۔)

۱۔ صحیح بخاری کی ایک روایت سے معلوم ہوتا ہے کہ صرف ایک بار منہیں بلکہ سرور کونین ﷺ حضرت سعد رضی اللہ عنہ

کی علالت کے دوران میں بازاران کی عیادت کے لئے تشریف لے جاتے رہے۔ (کتاب الجنائز)۔

۲۔ ایک دوسری روایت میں ہے کہ رسول اکرم ﷺ نے "اللھم اشف سعدا" کے الفاظ تین بار فرمائے۔

رحمتِ دو عالم کی دعا حضرت سعد رضی کے لئے اب حیات ثابت ہوئی اور ان کی طبیعت بحال ہونے لگی یہاں تک کہ وہ بالکل تندرست ہو کر مدینہ واپس گئے۔

ایک روایت میں ہے کہ اس موقع پر رسول کریم ﷺ نے حضرت سعد رضی کو یہ بشارت بھی دی کہ اے سعد تم اس وقت تک زندہ رہو گے جب تک کہ تم سے ایک قوم کو نقصان اور دوسری قوم کو نفع نہ پہنچ جائے۔ ایک دوسری روایت کے مطابق حضور ﷺ کی بشارت کے الفاظ یہ تھے:

”اے سعد۔ شاید خدا تم کو (بستر مرض سے) اٹھائے اور تم سے کچھ لوگوں کو نفع اور بعض کو نقصان پہنچے۔“ ۱۷

حضور ﷺ کی یہ بشارت فی الحقیقت ایک عظیم الشان پیشگوئی تھی جو بعد میں حضرت سعد رضی کے حق میں یوں پوری ہوئی کہ جنگِ قادسیہ (۳۶ھ) میں انھوں نے عجمی قوت کو پاش پاش کر دیا اور مسلمان مظفر و منصور مدائن میں جا داخل ہوئے۔

حضرت سعد رضی نے اپنی شدید علالت کے واقعہ کو ان الفاظ میں بیان کیا ہے:

”میں مکہ میں سحرت علیل ہو گیا۔ رسول اکرم ﷺ صلی اللہ علیہ وسلم میری عیادت کے لئے تشریف لائے۔ میں نے عرض کی۔ یا رسول اللہ میں مال چھوڑتا ہوں اور میری صرف ایک بیٹی ہے تو کیا میں اپنے دو تنہائی مال (صدقہ کر دینے) کی وصیت اور ایک تنہائی بیٹی کے لئے چھوڑ سکتا ہوں حضور ﷺ نے فرمایا ہاں ایک تنہائی لیکن ایک تنہائی بھی زیادہ ہے پھر آپ نے اپنا دست مبارک میری پیشانی پر رکھا پھر اس کو میرے چہرے اور پیٹ پر پھیرا اور دعا فرمائی کہ اے اللہ سعد رضی کو شفا دے اور اس کی ہجرت کو کامل کر۔ چنانچہ رسول اکرم ﷺ کے دست مبارک کی ٹھنڈک میں آج تک اپنے جگر میں محسوس کرتا ہوں۔“ ۱۸

۱۷ صحیح مسلم کتاب الوصیۃ۔ ۱۸ صحیح بخاری کتاب الوصایا۔ ۱۹ صحیح بخاری کتاب المرنفۃ والطلب۔

ایک دوسری جگہ حضرت سعد رضی کی روایت کے الفاظ یہ ہیں :-

”اس شدید علالت میں جس میں حجۃ الوداع کے سال میں مبتلا ہو گیا تھا۔ رسول اکرم صلی اللہ علیہ وسلم میری عیادت فرماتے تھے میں نے عرض کی (یا رسول اللہ) میرا مرض بڑھ گیا ہے میں مال دار آدمی ہوں۔ میری وارث صرف ایک لڑکی ہے کیا میں اپنا دو تہائی مال خیرات کر سکتا ہوں۔ حضور نے فرمایا۔ نہیں میں نے کہا تو نصف ہی؟ فرمایا نہیں۔ پھر فرمایا ایک تہائی اور وہ بھی زیادہ ہے تم اگر اپنے ورثہ کو غنی چھوڑ جاؤ تو یہ اس بات سے بہتر ہے کہ وہ مفلوک الحال ہوں اور لوگوں کے سامنے دست سوال دراز کریں اور اللہ کی خوشنودی کے لئے تم جو کچھ بھی خرچ کرو گے اس کا اجر پاؤ گے۔ یہاں تک کہ جو کچھ تم اپنی بیوی کے منہ میں ڈالتے ہو (اُس کا بھی اجر ملے گا) میں نے عرض کی یا رسول اللہ کیا میں اپنے ساتھیوں کے بعد تک زندہ رہوں گا؟ حضور نے فرمایا۔ شاید تم زندہ رہو یہاں تک کہ بعض لوگوں کو تم سے نفع اور بعض کو ضرر پہنچے پھر حضور نے فرمایا تم اگر زندہ رہے اور نیک عمل کیا تو تمہارا درجہ اور شان بڑھ ہوگی۔ پھر فرمایا الہی میرے اصحاب کی ہجرت کو کامل کر دے اور انکو اڑیوں پر نہ ٹوٹا لے۔“

اس ضمن میں بعض تاریخوں میں یہ روایت بھی درج ہے کہ حضرت سعد رضی مکہ میں شدید بیمار ہوئے تو ان کو سرور کائنات کی خدمت میں حاضر کیا گیا۔ رسول اکرم ص نے فرمایا۔ ”طیب حارث بن کلدہ کو بلاؤ۔“

حارث بارگاہ نبوی میں حاضر ہوا اور حضرت سعد بن ابی وقاص رضی کو دیکھتے ہی کہنے لگا

اے بخاری کتاب الجنائز:

”طیب حارث بن کلدہ“ عرب کا مشہور طبیب تھا۔ مؤرخین نے اس کو ”طیب العرب“ (باقی اگلے صفحہ)

”خطرہ کی کوئی بات نہیں۔ کھجور اور اسی کے آٹے کا جریرہ بنا کر مریض کو پلایا جائے۔“
چنانچہ یہی کیا گیا اور حضرت سعد رضی اللہ عنہ اس علاج سے صحت یاب ہو گئے۔

اس روایت سے یہ نہ سمجھنا چاہیے کہ حضرت سعد رضی اللہ عنہ کی صحت یابی میں رسول اکرم صلی اللہ علیہ وسلم کی دعا کو کچھ دخل نہ تھا بلکہ اس کا مطلب یہ ہے کہ حضور دعا کے ساتھ دوا کو بھی

(حاشیہ نقیہ از صفحہ ۸۴) کے لقب سے یاد کیا جاتا ہے۔ وہ قبیلہ بنو ثقیف سے تھا۔ سرور کائنات کی ولادت سے سالہا سال پہلے طائف میں پیدا ہوا۔ اسے بچپن ہی سے علم طب کے حصول کا شوق تھا۔ ہوش سنبھالا تو اپنے شوق کی تکمیل کے لئے فارس پہنچا۔ وہاں کئی سال تک علم طب کی تحصیل میں مشغول رہا یہاں تک کہ اس فن میں کمال حاصل کر لیا اور مدتوں فارس میں مقیم رہ کر ہزار ہا لوگوں کو اپنی خداقت سے فیض یاب کیا۔ اپنی عقل رسا اور تجربے کی بدولت اسے مجتہد الفن کا درجہ حاصل ہو گیا تھا۔ کیا جانتا ہے کہ اسے علم موسیقی میں بھی کمال حاصل تھا اور بعض آلات موسیقی بالخصوص خود کے بجانے میں اسے عمدہ مہارت تھی۔ حارث نے بہت طویل عمر پائی۔ وہ کب پیدا ہوا اور کب سفر آخرت اختیار کیا۔ مؤرخین نے اس کی تصریح نہیں کی۔ البتہ مختلف روایات سے اتنا پتہ ضرور چلتا ہے کہ نوشیرواں کے عہد میں اس کی شہرت بام کمال تک پہنچ چکی تھی۔ اس کے بعد عہد رسالت اور خلافت راشدہ میں بھی اس کی موجودگی کا سراغ ملتا ہے۔ ایک روایت سے تو ظاہر ہوتا ہے کہ وہ امیر معاویہ رضی اللہ عنہ کے عہد حکومت میں بھی البتہ شہرت تھا۔ کہتے ہیں کہ ایک دفعہ حضرت عمر فاروق رضی اللہ عنہ نے اس سے پوچھا کہ طب کیا چیز ہے؟ حارث نے جواب دیا ”ازم“ یعنی پرہیز۔ حارث ٹھیک عرب تھا اس لئے وہ عربوں کے عادات و خصائل سے بخوبی واقف تھا۔ چنانچہ وہ اپنے معالجات میں صرف وہی چیزیں استعمال کرتا تھا جن سے عربی طبائع کو راست نہ کریں سکتے ہیں کہ ایک دفعہ وہ نوشیرواں کے دربار میں حاضر ہوا۔ نوشیرواں نے اس کا نام و پتہ پوچھا اور پھر کہا: ”عرب کے باشندے طب کی کیا قدر کر سکتے ہیں۔ وہ تو سخت جاہل ہیں اور کسی ابلہ کا نئے سے انہیں پرہیز نہیں ہے۔“ حارث نے کہا: ”یہی چیز تو اس امر کی متقاضی ہے کہ کوئی ان کی اصلاح کرنے والا ہو اور ان کو بیماریوں سے بچانے والا ہو کیونکہ عاقل تو خود ہی جانتا ہے کہ کون سی چیزیں مضر صحت ہیں۔ اس کے بعد حارث نے نہایت فصیح و بلیغ الفاظ میں عربوں کے قومی خصائص بیان کئے کہ وہ بڑے شجاع اور سخی ہوتے ہیں۔ ان کا حسب و نسب (باقی اگلے صفحہ پر)

ضروری سمجھتے تھے کیونکہ دوا میں بھی اللہ تعالیٰ ہی کی طرف سے تاثیر ہوتی ہے اگر اس کا فضل شامل حال نہ ہو تو اعلیٰ سے اعلیٰ دوا بے اثر ثابت ہوتی ہے۔

(۷)

رسول اکرمؐ کی وفات سے صدیق اکبرؓ کی وفات تک

رسول اکرم صلی اللہ علیہ وسلم حجۃ الوداع سے فارغ ہونے کے بعد مدینہ واپس تشریف لائے اور چند ماہ بعد وفات پانی حضورؐ کی رحلت کے متعاً بعد خلافت کی نزاع پیدا ہو گئی اور مسلمان تین گروہوں میں بٹ گئے (۱) انصار (۲) مہاجرین (۳) بنو ہاشم۔

(حاشیہ یقینہ از صفحہ ۸۵) بڑا اعلیٰ ہے۔ فصاحت و بلاغت ان کی گھٹی میں پڑی ہوئی ہے نہایت عبور اور وعدہ کے دہنی ہوتے ہیں۔ کوئی شخص ان کی عزت و غیرت کو نہیں للکار سکتا۔ نوشیرواں حارث کی تقریر سے بہت متاثر ہوا اور اس کو نہایت تعظیم و تکریم سے بٹھایا اور اپنے درباریوں سے مخاطب ہو کر کہنے لگا۔ "دیکھو یہ شخص کتنا بے باک اور اپنی قوم کا مداح ہے۔ ایک آزاد منش اور عاقل شخص کی یہی روش ہونی چاہیے۔" پھر حارث سے پوچھا کہ ازم کسے کہتے ہیں اس نے جواب دیا "کھانے میں اعتدال سے کام لینا۔" نوشیرواں نے پوچھا "سب سے بڑا مرض کون سا ہے؟" حارث نے جواب دیا "ایک غذا کے ہضم ہونے سے پہلے دوسری غذا کا استعمال۔" پھر پوچھا کہ انسان کا جسم کن چیزوں سے بنا ہے؟ کہا "چار چیزوں سے۔ خون جو گرم و تر ہے سو دا جو سرد و خشک ہے۔ بلغم جو سرد و تر ہے اور صفرا جو گرم و خشک ہے۔"

نوشیرواں نے سوال کیا "جم کے بارے میں تمہارا کیا خیال ہے؟" کہا "غذا ہضم ہونے سے پہلے حاکم کرنا خطرے سے خالی نہیں۔ اسی طرح غصے کی حالت میں کھانا کھالینا نشہ کی حالت میں سو جانا اور سوتے وقت پٹے اتار دینا صحت کے لئے مضر ہے۔" غرض اسی طرح بڑی دیر تک سوال و جواب ہوتے رہے۔ نوشیرواں حارث کے جوابات سے اتنا خوش ہوا کہ اس کا چہرہ مسرت سے متما اٹھا اور اس نے حارث کو اس کی توقع سے بڑھ کر انعام و اکرام سے نوازا۔ افسوس کہ حارث بن کلابہ قبول اسلام کے شرف سے محروم رہا۔ کم از کم عربی تاریخوں میں کوئی ایسی معتبر روایت نہیں ملتی جس سے اس کے قبول اسلام کی شہادت ملتی ہو۔ البتہ تاریخ (باقی اگلے صفحہ پر)

افصار سقیفہ بنی ساعدہ میں جمع ہو کر خلافت کے بارے میں مشورہ کرنے لگے۔ ان کا عمومی رجحان یہ تھا کہ سعد بن عبادہ رضی اللہ عنہ کے ہاتھ پر خلافت کی بیعت کی جائے۔ مہاجرین کو اس کا علم ہوا تو وہ بھی وہاں پہنچے۔ دونوں طرف سے تقریریں ہوئیں اور گرامرچی تک نوبت پہنچی یہاں تک کہ بعض لوگوں نے تلواروں پر ہاتھ ڈال لئے۔ یہاں تک کہ حضرت عمر فاروق رضی اللہ عنہ نے اپنا ہاتھ حضرت ابوبکر صدیق رضی اللہ عنہ کے ہاتھ میں دے دیا۔ ان کے ساتھ ہی حضرت عثمان ذوالنورین رضی اللہ عنہ، حضرت عبدالرحمن بن عوف رضی اللہ عنہ اور حضرت ابوعبیدہ بن جراح رضی اللہ عنہ جیسے اکابر صحابہ نے حضرت ابوبکر صدیق رضی اللہ عنہ کے ہاتھ پر بیعت کر لی۔ اب چاروں طرف سے خلعت بیعت کے لئے ٹوٹ پڑی۔

(حاشیہ بقیہ از صفحہ ۸۶) مشاہیر عرب میں مولینا زبیر احمد نے لکھا ہے کہ حارث بن کلدہ آخر عمر میں مشرق باسلام ہو گیا تھا۔ اس نے سلسلہ میں وفات پائی۔ مولینا زبیر احمد نے اپنی روایت کا ماحذ بیان نہیں کیا اور ہمیں ان کی روایت تسلیم کرنے میں تاقل ہے۔ اگر حارث بن کلدہ صحابی ہوتا تو کوئی وجہ نہ تھی کہ کتب رجال میں اس کا تذکرہ خصوصیت سے نہ کیا جاتا۔ حارث بن کلدہ کی اولاد و اخفاد کے بارے میں بھی مؤرخین نے کوئی تصریح نہیں کی۔ البتہ طبری نے حارث کی ایک بیٹی اردۃ رضی اللہ عنہ کا ذکر کیا ہے۔ فاروق اعظم رضی اللہ عنہ کے عہد خلافت میں اردۃ رضی اللہ عنہ عراق عرب کے کئی معرکوں میں مجاہدانہ شریک ہوئیں۔ جنگ میسان میں انھوں نے حیرت انگیز جانبازی کا مظاہرہ کیا۔ طبری نے اس کا ذکر خصوصیت سے کیا ہے۔ میسان کی لڑائی میں مسلمان فوج کی قیادت حضرت مغیرہ رضی اللہ عنہ کر رہے تھے۔ بر بنائے مصلحت عورتوں کو میدان جنگ سے بہت پیچھے چھوڑ آئے تھے۔ دریائے دجلہ کے قریب اہل میسان اور مسلمان ایک دوسرے کے خلاف معرکہ آرا ہوئے۔ نہایت گھمسان کارن پڑا۔ اس وقت اردۃ نے دوسری خواتین کو جمع کیا اور ان سے کہا کہ اس وقت ہمارے بھائیوں پر بڑا نازک وقت ہے۔ ہمیں چاہیے کہ ان کی مدد کریں۔ یہ کہہ کر انھوں نے اپنے دوپٹے کا ایک بڑا علم بنایا۔ دوسری خواتین نے بھی ان کی تقلید میں اپنے اپنے دوپٹوں کے چھوٹے چھوٹے علم بنائے اور سب عورتیں اردۃ رضی اللہ عنہ کی قیادت میں پرچم اڑاتی ہوئی مجاہدین کی مدد کے لئے میدان جنگ کی طرف چل پڑیں۔ اہل میسان نے دور سے یہ پرچم دیکھے تو سمجھے کہ مسلمانوں کی مدد کے لئے تازہ دم فوج آ رہی ہے ان کے حوصلے پست ہو گئے اور وہ سرسیمگی کے عالم میں بھاگ کھڑے ہوئے۔ (زبیر طبری جلد ۶) *

ان میں مہاجرین و انصار سبھی شامل تھے حضرت سعد بن ابی وقاص رضی بھی ان لوگوں میں شامل تھے جنہوں نے بلا توقف حضرت صدیق اکبر رضی کے ہاتھ پر بیعت کر لی۔ بنو ہاشم البتہ کچھ عرصہ تک اپنے ادعا پر قائم رہے پھر انہوں نے بھی جمہور مسلمانوں کا راستہ اختیار کر لیا۔

حضرت صدیق اکبر رضی کے عہد خلافت میں حضرت سعد بن ابی وقاص رضی ہوازن کے عامل رہے اور نہایت خوش اسلوبی سے اپنے مفوضہ فرائض انجام دیتے رہے حضرت ابو بکر صدیق رضی نے ۲۲ جمادی الآخر ۳ھ کو وفات پائی۔ ان کے بعد حضرت عمر فاروق رضی سربراہان خلافت ہوئے۔ فاروق اعظم رضی کے عہد خلافت میں حضرت سعد بن ابی وقاص رضی نے جو کارنامے نمایاں انجام دیئے وہ عہد رسالت کے بعد ان کی زندگی کا سب سے قیمتی سرمایہ ہیں۔ ایران کی قیام اور طاقتور سلطنت کے خلاف جس حوصلہ، تدبیر اور اولوالعزمی کے ساتھ انہوں نے افواج اسلامی کی قیادت کی اس نے انہیں تاریخ عالم کے نامور فاتحین کی صف میں جگہ دلدادی ایٹھ چنڈا لپا ہے ہم حضرت سعد رضی کے ان کارناموں کا حال تفصیل سے بیان کریں گے۔ اگرچہ ہمارا مقصد اس کتاب کو جنگ نامہ بنانا نہیں لیکن اسلام کے اس بطل جلیل کے جنگی کارنامے بیان کرنے کے لئے تفصیل ناگزیر ہے۔ اس ضمن میں ہم نے کچھ ایسے واقعات بھی درج کر دیئے ہیں جو بظاہر حضرت سعد رضی سے براہ راست تعلق نہیں رکھتے لیکن جن حالات میں ان کو عراق عرب بھی جانے والی افواج کی قیادت سونپی گئی ان کا پس منظر واضح کرنے کے لئے ان واقعات کا تذکرہ ضروری تھا۔

—————

فرمانروائے ایران کو دعوتِ اسلام

(۱۱)

قیصر و کسری

رسول اکرم صلی اللہ علیہ وسلم کی بعثت کے وقت روم اور ایران کی قدیم سلطنتیں ربع مسکوں پر چھائی ہوئی تھیں۔ یہ دونوں عظیم الشان سلطنتیں عرب کے پڑوس میں تھیں۔ سلطنتِ روم کے فرمانرواؤں کا لقب "قیصر" تھا اور سلطنتِ ایران کے بادشاہ "کسری" کہلاتے تھے۔ یہ دونوں سلطنتیں ایک دوسرے کی حریف تھیں اور وقتاً فوقتاً ان کے درمیان جنگ تک نوبت پہنچ جاتی تھی۔ فی الحقیقت یہ دونوں طاقتور ملک ہی ایک دوسرے کی ٹکر ہو سکتے تھے۔ کوئی دوسرا ملک ان سے مقابلہ کرنے کا تصور بھی نہ کر سکتا تھا۔ بالخصوص عرب جیسے پسماندہ ملک کے متعلق تو گویا کے وہم و گمان میں بھی نہیں آ سکتا تھا کہ ایک دن وہ ان عظیم الشان طاقتوں سے بھرپور ملے گا۔ لیکن ظہورِ اسلام کے ساتھ دنیا نے دیکھ لیا کہ مٹھی بھر فرزندِ ان توحید اپنے بوسیدہ ساز و سامان کے ساتھ ایک وقت ان قابِ سلطنتوں سے نبرد آزما ہوئے اور نہایت قلیل عرصہ میں قیصر و کسری کے تخت الٹ دیئے۔ حضرت سعد بن ابی وقاص رضی اللہ عنہ کے کارناموں کا زیادہ تر تعلق سلطنتِ ایران (پارسیوں) سے ہے۔ اس لئے ہم اس کے حالات قدرے تفصیل سے بیان کریں گے۔

(۲)

سلطنتِ ایران

قدیم زمانہ میں ایرانی سلطنت کی حدود نہایت وسیع تھیں اور لاکھوں مربع میل پر سلطنت

ایران کا پرچم لہتا تھا۔ خلیج فارس، بحیرہ روم، بحیرہ اسود، بحیرہ کیسپین، افغانستان، کشمیر، تبت وغیرہ سب ایرانی سلطنت میں شامل تھے۔ اس عظیم اور طاقتور سلطنت پر سب سے پہلے سکندر یونانی نے کاری ضرب لگائی اور دارا شہنشاہ ایران کو قتل کر کے سلطنت ایران کو پارہ کر دیا لیکن قدیم ایرانی تمدن کی خاکستر میں کچھ چنگاریاں باقی رہ گئیں۔ خاتم الانبیاءؐ کی بعثت سے تقریباً چار سو سال پہلے (۲۳۰ء میں) ایران میں ساسانی خاندان ابھرا اور اس کے بانی اردشیر بابکاں نے ایران کی گذشتہ شان و شوکت نہ صرف پھر بحال کر دی بلکہ اسے مزید وسعت دی۔ ساسانیوں نے اپنے عہد حکومت میں عرب کے بعض حصوں (عراق عرب اور عراق عجم میں وغیرہ) پر بھی اپنا قبضہ جمایا۔ رسول اکرم صلی اللہ علیہ وسلم کی ولادت کے وقت ایران پر نوشیروان عادل ساسانی حکومت کر رہا تھا جو اردشیر بابکاں کی نسل سے تھا۔ نوشیروان سے پہلے ایران پر مزدک کا غلبہ تھا جس نے ایرانیوں کے اخلاق فاضلہ کو ناقابل اصلاح طور پر تباہ کر دیا تھا۔ مزدک نے زنا کی اباحت کا فتویٰ دے دیا تھا۔ حدیث کہ بھرے دربار میں اس نے شہنشاہ ایران کو کہہ دیا کہ تیری ملکہ سے ہر شخص استفادہ کر سکتا ہے لیکن شہنشاہ کی رگ حمیت ذرا نہ پھڑکی، اور وہ مزدک کے فتویٰ کو شیر مادر سمجھ کر پی گیا۔ نوشیروان نے تخت نشین ہو کر اپنے باپ سے مختلف طرز عمل اختیار کیا۔ اس نے مزدکیت کو نہایت سختی سے کچل دیا اور قدیم زرتشتی مذہب کو فروغ دیا۔ اس مذہب کا خاصہ "آتش پرستی" تھا۔ ایران پر لشکر کشی کے وقت مسلمانوں کا سامنا جن ایرانیوں سے ہوا وہ اسی "مجوسیت" کے پیروکار تھے۔ نوشیروان کے بعد اس کا بیٹا ہرمز تخت ایران پر بیٹھا۔ ہرمز کے بعد اس کا نوجوان بیٹا خسرو پرویز سلطنت ایران کا مالک ہوا۔ رسول اکرمؐ کی بعثت کے وقت کسے ایران بھی خسرو پرویز تھا۔

(۳)

عظیم پیشینگوئیاں

ایرانی اخلاقی پستی کی جن عمیق ترین گہرائیوں میں جا گئے تھے ان کی بناء پر مسلمان رویوں

کو جو عیسائیت کا دم بھرتے تھے ایرانیوں کی نسبت قدرے بہتر سمجھتے تھے۔ اس کا ایک اور سبب یہ بھی تھا کہ ایرانی آئے دن عرب علاقوں پر دستِ تعدی دراز کرتے رہتے تھے اسلئے قدرتاہر عرب کے دل میں ان کے خلاف نفرت کے جذبات موجزن تھے۔ عہدِ نبوی کے ابتدائی زمانے میں ایران اور روم کے درمیان ایک خوفناک جنگ چھڑ گئی۔ مشرکین مکہ کو ایرانیوں سے ہمدردی تھی۔ اس کے برعکس مسلمان رومیوں کے متعلق ہمدردانہ جذبات رکھتے تھے اس جنگ میں ایرانیوں نے رومیوں کو تا بڑ توڑ شکستیں دیں اور ان سے مصر اور شام وغیرہ کے علاقے چھین لئے۔ مشرکین نے ایرانیوں کی فتوحات پر بڑی خوشیاں منائیں مسلمان قدرتاطول ہوئے۔ اس وقت رسول اکرم ص کو بارگاہِ الہی سے غَلَبَتِ التَّوْحِيدِ فِي آدْنَى الْأَدْنَى کی عظیم الشان خبر دی گئی۔ چند ہی سال کے اندر اندر دنیائے دیکھا کہ یہ پیشینگوئی محرف بحرف پوری ہو گئی۔ صلح حدیبیہ کے زمانے میں (یعنی ۶۱۰ھ میں) قیصر روم نے نینوی کے میدان میں ایرانیوں کو ایسی بڑی شکست دی کہ ایران کا تخت شاہی لڑکھڑا گیا۔ عین اس زمانے میں عرب میں ایک نئی قوت اُبھر رہی تھی۔ چند سال بعد اس قوت نے ایک طرف تو رومی اقتدار کے پرچھے اڑا دیئے اور دوسری طرف ایرانی سلطنت کی بساط اُلٹ دی۔ یہ قوت تھی ملتِ اسلامیہ۔ ہادی کوین ۱۲ نے سالہا سال پیشتر ملتِ اسلامیہ کو یہ خوشخبری سنا دی تھی کہ ایک دن قیصر و کسریٰ کی دولت تمھارے قدموں پر بچھا دی جائے گی۔ اس ضمن میں یہ بے جا نہ ہو گا کہ ہم یہاں دو واقعات کا مختصر تذکرہ کر دیں۔

رسول اکرم ص جب مکہ معظمہ سے ہجرت کر کے مدینہ منورہ کی طرف روانہ ہوئے تو آپ کا تعاقب کرنے والوں میں قریش کے ایک جہاے شہسوار سراقہ بن مالک (بن جیشم) بھی تھے۔ وہ گھوڑا دوڑاتے ہوئے رسول اکرم ص کے قریب جا پہنچے۔ اس وقت ان کے گھوڑے نے ٹھوکر کھائی اور وہ زمین پر آ رہے۔ اٹھ کر پھر گھوڑے پر سوار ہوئے اور دوبارہ منورہ کی طرف بڑھے یہاں تک کہ حضور ص کے بائیں قریب پہنچ گئے۔ حضرت ابوبکر صدیقؓ نے دشمن

کو سر پر دیکھا تو انھیں قدرتنا تشویش پیدا ہوئی اور انھوں نے حضورؐ کی توجہ سراقہ کی طرف مبذول کرائی۔ عین اس وقت سراقہ کے گھوڑے کے اگلے پاؤں گھٹنوں تک ریشمی زمین میں دھنس گئے۔ سراقہ گھبرا گئے اور ان کو اپنی ناکامی کا پورا یقین ہو گیا۔ انھوں نے رسول اکرمؐ اور آپ کے رفقاء (حضرت ابو بکر صدیق رضی اللہ عنہ اور عامر بن فہیرہ رضی اللہ عنہ) کو آواز دے کر روکا۔

ان سے معذرت خواہ ہوئے اور کہا کہ قریش نے آپ کی گرفتاری کے لئے سواونٹ انعام میں دینے کا اعلان کیا ہے۔ اسی انعام کی طمع میں میں آپ کا تعاقب کر رہا تھا اب میں نے اپنے ارادے سے توبہ کر لی ہے۔ میرے پاس کچھ زادِ راه ہے اسے آپ قبول فرمائیں۔ حضورؐ نے سراقہ کی پیشکش قبول نہ فرمائی البتہ اتنا فرمایا کہ ہمارا پتا کسی کو نہ بتانا۔ سراقہ نے وعدہ کیا کہ وہ نہ صرف یہ کہ کسی کو آپ کی اطلاع نہیں دیں گے بلکہ اگر کسی شخص کو اس طرف کا رخ بھی کرتے دیکھا تو اسے واپس کر دیں گے۔ اس کے بعد سراقہ نے حضورؐ سے درخواست کی کہ مجھے امان نامہ لکھ دیں حضورؐ کے حکم کے مطابق حضرت عامر بن فہیرہ رضی اللہ عنہ نے چمڑے کے ایک ٹکڑے پر انھیں امان نامہ لکھ دیا اور سراقہ مکہ کو واپس چلے گئے۔ غزوہ حنین و طائف کے بعد وہ مقام جبرائیل میں رسول اکرمؐ کی خدمت میں حاضر ہوئے تو وہی امان نامہ دکھا کر اپنا تعارف کرایا اور اسی موقع پر مشرف بہ اسلام ہو گئے۔

ابن ہنی سراقہ کو بہ اختلاف روایت سفر ہجرت میں مذکورہ واقعہ کے وقت یا ایک اور موقع پر حضورؐ نے مخاطب ہو کر فرمایا۔ ”سراقہ اس وقت تمہارا کیا حال ہوگا جب تم کسرے کے (طلائی) کنگن پہنو گے۔“

بعض روایتوں میں ہے کہ حضورؐ نے سراقہ رضی اللہ عنہ کو نہ صرف کنگن بلکہ کسری کا مہر تاج پہننے کی خبر بھی دی۔ ایران کے دار الحکومت مدائن کی تسخیر کے بعد سراقہ رضی اللہ عنہ نے الواقعہ کسری کے کنگن ہاتھوں میں پہنے اور اس کا مہر تاج سر پر رکھا۔ اس کا ذکر مناسب موقع پر آئے گا۔

اسی طرح غزوہ احزاب کے موقع پر جب رسول اکرم ص صحابہ کرام رض کے ہمراہ خندق کھود رہے تھے تو سنگ مرمر کی ایک چٹان توڑتے وقت اس میں سے چنگاریاں اُٹیں اُس وقت حضور نے فرمایا کہ وہ وقت قریب ہے جب قیصر و کسریٰ کی دولت میری اُمت کے قدموں پر ڈھیر ہوگی۔ اس وقت کسی مسلمان کے سان و گمان میں بھی یہ بات نہیں آسکتی تھی کہ ہادی اکرم ص کی پیشینگوٹیاں کس قدر جلد حقیقت کا جامہ پہن کر ان کے سامنے آجائیں گی لیکن وہ وقت واقعی بڑی تیزی سے قریب آ رہا تھا۔

(۴)

شاہ ایران کو دعوتِ اسلام

۳ھ میں بیعت رضوان اور صلح نامہ حدیبیہ کے متمم بالشان واقعات ظہور پذیر ہوئے۔ صلح حدیبیہ کی شرطیں اگرچہ بظاہر مسلمانوں کے موافق نہیں تھیں لیکن اللہ تعالیٰ نے اس صلح کو "فتحِ مبین" نامہ کر دیا۔

اِنَّا فَتَحْنَا لَكَ فَتْحًا مُبِينًا (سورہ فتح) اے پیغمبرِ مہم نے تم کو کھل ہوئی فتح عطا کی۔ فی الحقیقت یہ صلح ملتِ اسلامیہ کی اشدّ قوت و شوکت کی بنیاد ثابت ہوئی۔ اس صلح کے بعد عرب قبائل جو توجّہِ دُرجوق دائرہ اسلام میں داخل ہوئے۔ اسی زمانہ میں (یعنی آخر ۳ھ یا شروع ۴ھ میں) رسول اکرم ص نے قیصرِ روم، شہنشاہِ ایران، عزیزِ مصر، شاہِ حبشہ اور رُوسائے عرب کو خاص قاصدوں کے ہاتھ خطوط بھیج کر دعوتِ اسلام دی کسریٰ شاہِ ایران کے نام حضور صلی اللہ علیہ وسلم نے جو مکتوب مبارک بھیجا اس کا مضمون یہ تھا:-

عربی متن

ترجمہ

بسم اللہ الرحمن الرحیم اللہ کے نام سے جو رحمن اور رحیم ہے

من محمد رسول اللہ الی محمد رسول اللہ کی طرف سے

کسریٰ عظیم قارس کسریٰ رئیس فارس (ایران) کے نام

سلامٌ علی من اتبع الهدی

وآمن بالله ورسوله

وادعوك بدعاية الله فانی

انا رسول الله الى الناس كافة

لانذر من كان حیاً ویحق القول

على الكفرین

فاسلم تسلم فان

ابیت فان اثم المجرس

علیک

اس شخص پر سلامتی پہنچو ہدایت پر چلنے والا ہو

اور خدا اور اس کے رسول پر ایمان لائے

اور میں تجھے خدا کی طرف بلاوا دیتا ہوں کیونکہ

خدا نے مجھے تمام انسانوں کے لئے رسول مبعوث کیا ہے

تاکہ میں ہر زندہ شخص کو خدا کا خوف دلاؤں

کافروں کے متعلق خدا کا قول پورا ہو کر رہے گا

اسلام قبول کر تو سلامت رہے گا

اگر اسلام قبول کرنے سے انکار کرے تو تمام

مجرموں کے وبال کی ذمہ داری تجھ پر ہوگی

۱۔ تاریخ طبری - تاریخ الکامل ابن اثیر - تاریخ یعقوبی وغیرہ مختلف روایتوں میں اس مکتوب مبارک

کے متن میں کچھ لفظی اختلافات بھی پائے جاتے ہیں۔ ان کی تفصیل یہ ہے۔

۱: بعض روایتوں میں بسم اللہ الرحمن الرحیم حذف ہو گیا ہے۔

۲: ایک روایت میں "کسرئ" کے بعد "ابرویز عظیم فارس" کے الفاظ ہیں۔

۳: کچھ روایتوں میں "وآمن بالله ورسوله" کے بعد "شہدان لا الہ الا اللہ" کے الفاظ ہیں۔

۴: بعض روایتوں میں "شہدان لا الہ الا اللہ وحدثک لا شئیک لہ وان محمداً عبداً ورسولہ"

کے الفاظ زائد ہیں۔

۵: بعض روایتوں میں "وادعوك بدعاية الله" کے الفاظ حذف ہو گئے ہیں۔

۶: ایک روایت میں "بدعاية الله" کی جگہ "دعاء الله" کے الفاظ ہیں۔

۷: کچھ روایتوں میں "فانی" کی جگہ "فانی" کے الفاظ ہیں۔

۸: بعض روایتوں میں "لانذر" کی جگہ "لینذر" مروی ہے۔

۹: بعض روایتوں میں "فان" کی جگہ "وان"۔ "ابیت" کی جگہ "تولیت" اور "اثم المجرس علیک"

(باقی مانشیہ اگلے صفحہ پر ملاحظہ فرمائیں)

اس نامہ مبارک کو منزل مقصود تک پہنچانے کی خدمت حضرت عبداللہ بن حذافہ رضی اللہ عنہ کو تفویض ہوئی۔ حضورؐ نے ان کو ہدایت کی کہ وہ یہ خط (دریابر ایران کی طرف سے) بحرین کے حاکم منذر بن سادہ کو پہنچادیں۔ حضرت عبداللہ بن حذافہ رضی اللہ عنہ نے تعمیل ارشاد کی۔ وہ مکتوب مبارک منذر کے سپرد کر کے واپس چلے گئے یا منذر نے ان کو خط کے ہمراہ شاہ ایران کے

(حاشیہ بقیہ از صفحہ ۹۴) کی جگہ "فعلیک اثم المجوس" کے الفاظ ہیں۔ یہ تمام اختلافات لفظی روایت بالمعنی کا نتیجہ ہیں۔ درجہ تمام روایتوں میں اس مکتوب مبارک کا مطلب اور مفہوم ایک ہی ہے۔

اے حضرت عبداللہ بن حذافہ رضی اللہ عنہ قیس سہمی بڑے جلیل القدر صحابی ہیں۔ ان کا شمار اسلام کے سابقین آئینوں میں ہوتا ہے۔ حبشہ کو بلاکشان اسلام کے دوسرے قافلے نے ہجرت کی تو حضرت عبداللہ رضی اللہ عنہ بھی اس میں شامل ہو گئے اور ایک عرصہ تک حبش میں مقیم رہے۔ غزوہ بدر میں ان کی شمولیت کے متعلق اختلاف ہے البتہ دوسرے تمام غزوات میں ان کا شریک ہونا مسلم ہے۔

عہد فاروقی میں جب شام پر لشکر کشی کی گئی تو حضرت عبداللہ بن حذافہ رضی اللہ عنہ بھی مجاہدین اسلام میں شامل تھے۔

ایک معرکہ میں اپنے بہت سے ساتھیوں سمیت رومیوں کے ہاتھ اسیر ہو گئے۔ رومیوں نے تانبے کی ایک بڑی دیگ میں زیتون کا تیل گرم کیا اور مسلمان قیدیوں سے کہا کہ ہمارا مذہب قبول کرو ورنہ کھولتے ہوئے تیل میں ڈال دیئے جاؤ گے۔ مسلمانوں نے دین حق ترک کرنے سے صاف انکار کر دیا۔ رومیوں نے ایک مسلمان قیدی کو کھولتے ہوئے تیل میں ڈال دیا وہ آٹا ناٹا جل جھن کر رہا۔ عالم جاوداں ہوا۔ اب رومیوں نے دوسرے قیدیوں کو پھر مسیحیت قبول کرنے کی دعوت دی اور انکار کی صورت میں گرم تیل میں پھینکنے کی دھمکی دی۔ حضرت عبداللہ رضی اللہ عنہ نے سختی سے انکار کیا۔ رومی انہیں پکڑ کر دیگ میں ڈالنے لگے تو وہ رونے لگے۔ رومی سمجھے ڈر گئے ہیں۔ پوچھا اب روتے کیوں ہو؟ فرمایا اس بات پر روتا ہوں کہ راہ حق میں قربان کرنے کے لئے صرف ایک جان ہے۔ کاش میری سوجانیں ہوتیں تو دین حق پر قربان کر دیتا۔ رومی ان کے جذبہ ایمانی پر بڑے حیران ہوئے اور کہنے لگے کہ اگر تم ہمارے حاکم کی پیشانی چوم لو تو رہا کر دیئے جاؤ گے۔ حضرت عبداللہ رضی اللہ عنہ نے ایک لشکر کی پیشانی چومنے سے انکار کر دیا۔ تعجب و تحریف کا کوئی حربہ انہیں اس پر آمادہ نہ کر سکا۔ آخر رومیوں نے کہا اگر تم ایسا کر دو گے تو تمام مسلمان قیدی رہا کر دیئے جائیں گے۔ اب حضرت عبداللہ رضی اللہ عنہ نے حاکم کی پیشانی (باقی اگلے صفحہ پر)

پاس مارتین پھینچ دیا۔ اس کے متعلق مؤرخین میں اختلاف ہے۔ بہر صورت یہ نامہ مبارک منذر بن سادہ کی واسطے سے کسریٰ کے پاس بحفاظت پہنچ گیا۔ خسرو پرویز بڑا باجیروت اور متکبر بادشاہ تھا۔ اس نے اپنے دور حکومت میں سلطنت ایران کو اس قدر وسعت دی تھی کہ اس سے پہلے کوئی ایرانی بادشاہ اپنی حکومت کو اتنا وسیع نہیں کر سکا تھا۔ اس مکتوب

(حاشیہ بقیہ از صفحہ نمبر ۹۵) چومنے پر آمادہ ہو گئے اور روٹیوں سے پختہ عمدے کران کی خواہش پوری کر دی۔ اس کے

صلہ میں ۸ مسلمان رہا ہوئے۔ جب وہ مدینہ منورہ آئے تو حضرت عمر فاروق رضی اللہ عنہ نے یہ واقعہ سنی کہ فرط مسرت سے حضرت

عبداللہ رضی اللہ عنہ کی پیشانی پر چوم لی اور فرمایا کہ تمہارے جذبہ ایمانی نے اسی مسلمانوں کی جانیں بچالیں۔ حضرت عبداللہ کو جب

کوئی شخص یہ واقعہ یاد دلانا تو فرماتے: بے شک میں نے ایک بے دین کی پیشانی پر بوسہ دیا لیکن اپنی ذاتی غرض کے لئے

نہیں بلکہ اپنے مسلمان بھائیوں کی جان بچانے کے لئے ایسا کیا۔ حضرت عبداللہ رضی اللہ عنہ نے حضرت عثمان غنی رضی اللہ عنہ کے عہد

خلافت میں مصر میں وفات پائی۔ (بخاری - اسد الغابہ)

ان مشہور محقق ڈاکٹر محمد حمید اللہ کا بیان ہے کہ ایرانی تاجدار کے نام خط کے ہمراہ رسول اکرم ص نے ایک

خط منذر بن سادہ حاکم بحرین کے نام بھی بھیجا تھا۔ ڈاکٹر صاحب کی تحقیق کے مطابق منذر نے اسلام قبول کر لیا

تھا۔ خسرو پرویز کے قتل کے بعد جب ایران میں شاہ گردی شروع ہوئی تو رسول اکرم ص نے منذر کو ایک اور خط بھیجا

جس میں اسے بحرین کی گورنری پر بحال رکھا گیا اور غیر مسلم باشندوں سے یلوک کے متعلق چند ہدایتیں دیں۔ گویا بحرین عہد

رسالت ہی میں ایک اسلامی صوبہ بن گیا تھا اور منذر ایک اہم اسلامی صوبے کے راسخ العقیدہ اطاعت شعار اور مخلص

گورنر تھے۔ ڈاکٹر صاحب کا بیان ہے کہ منذر کے نام ایک نہیں بلکہ ان کے حدیث تک نصف درجن سے بھی زائد خطوط رسول

اکرم صلی اللہ علیہ وسلم نے لکھے تھے۔ (رسول اکرم صلی اللہ علیہ وسلم کی سیاسی زندگی از ڈاکٹر محمد حمید اللہ)

تاریخوں میں اس بات کی صراحت نہیں کی گئی کہ منذر بن سادہ نے کب اسلام قبول کیا۔ قرینہ سے یہ معلوم ہوتا ہے کہ

حضور نے جب کسریٰ کو خط بھیجا تو منذر اسلام قبول کر چکے تھے یا اسلام سے متاثر ہو چکے تھے اور حضور کو ان کے اسلام کی طرف

جھکاؤ کا بخوبی علم تھا یہی سبب تھا کہ حضور نے شاہ ایران کو دعوت حق پہنچانے کے لئے منذر کو وسیلہ بنایا۔ ابن اثیر کا بیان

ہے کہ منذر بن سادہ غری النسل تھے۔ ۱۲ ایرانی لٹریچر میں خسرو پرویز کی دولت و شہرت اور اسباب (باقی اگلے صفحہ)

مبارک کے زمانہ سے چند ماہ پہلے اگرچہ ہرقل شاہ روم نے یننوی کے میدان میں ایرانی فوجوں کو ہوناک شکست دی تھی اور اپنے چھینے ہوئے علاقے ایران سے واپس لے لئے تھے لیکن کسے کی شان و شوکت اور دم خم میں کوئی فرق نہ آیا تھا۔ حقیقت یہ ہے کہ ہرقل اور کسریٰ دونوں کے زیرنگین لاکھوں مربع میل علاقہ تھا اور ان میں کسی ایک کے لئے ممکن نہ تھا کہ دوسرے کو مکمل طور پر مغلوب کرے۔ دونوں ملکوں میں وقتاً فوقتاً جھڑپیں ہوتی رہتی تھیں کبھی رومی ایرانیوں کو دبا

(حاشیہ: البقیہ از صفحہ ۹۶) عیش و عشرت کے بارے میں عجیب و غریب روایات پائی جاتی ہیں۔ کہتے ہیں کہ اس کے پاس سو عظیم الشان خزانے تھے جن میں سے یہ آٹھ آج تک مشہور ہیں۔ (۱) گنج شائیکاں۔ (۲) گنج عروس۔ (۳) گنج دیبہ (یا دیبہ خسروی)۔ (۴) گنج خضرا۔ (۵) گنج شاد آرد۔ (۶) گنج شاد رواں۔ (۷) گنج سمختہ۔ (۸) گنج افراسیاب اس کے حرم میں بارہ ہزار عورتیں تھیں۔ انہی میں سے ایک شیریں ممتی جس نے لازوال شہرت پائی۔

خسرو پر ویز کی سواری کے لئے پچاس ہزار اسپ خاصہ تھے۔ ان میں شہر یز نامی ایک گھوڑا بادشاہ کو بہت عزیز تھا۔ اس گھوڑے کا تمام عام گھوڑوں کے قد سے چار بالشت اونچا تھا۔ بادشاہ جو غذا خود کھاتا وہی اس گھوڑے کو کھلاتا۔ جب یہ گھوڑا مرا تو بادشاہ نے اسے بڑی عزت و احترام سے دفن کیا اور اس کی قبر پر اس کا سنگی مجسمہ نصب کرایا۔

پر ویز کے تخت کا نام طاقدیس تھا۔ اس کا طول ایک سو ستر گز اور عرض ایک سو بیس گز تھا۔ اس میں چاندی کی ایک لاکھ چالیس ہزار تختیں جڑی ہوئی تھیں۔ ہر صبح کا وزن ساٹھ سے سو مثقال تک تھا۔ (مثقال ساڑھے چار ماشہ کے برابر ہوتا ہے) ان کے علاوہ سونے کے ایک ہزار گیند اس تخت میں نصب تھے۔ ہر گیند کا وزن پانچ سو مثقال تھا۔

اس تخت پر بارہ برج اور ہفت کواکب کا نقشہ ایسی خوبی سے بنایا گیا تھا کہ تمام احوال فلکی و نجومی اس سے ظاہر ہوتے تھے۔ اس کے پاس سونے کی چند ایسی اینٹیں تھیں جو موم کی طرح نرم تھیں اور ان کے سونے سے آگ دکھائے بغیر ہر چیز بنائی جاسکتی تھی۔ وغیرہ وغیرہ۔

لیتے تھے اور کبھی ایرانی رویوں کو پیچھے دھکیل دیتے تھے لیکن کسی سلطنت کے تحت پرانچ
مہیں آتی تھی۔

کسریٰ کے سامنے جب ہادی اکرمؑ کا نام مبارک پہنچا تو اس کے تن بدن میں آگ لگ
گئی۔ وہ عربوں کو اپنا محکوم سمجھتا تھا اور اس کے تصور میں بھی یہ بات مہیں آسکتی تھی کہ ایک
عرب اپنے خط میں اس کے نام سے پہلے اپنا نام لکھ سکتا ہے۔ کسریٰ نے اس خط کو اپنی توہین
سمجھا اور منہایت غضب آلود لہجے میں کہنے لگا۔ ”میری رعایا کا ایک ادنیٰ فرد ہو کر اس شخص
کو کیسے جرات ہوئی کہ مجھے اس قسم کا خط لکھے؟“ یہ کہہ کر نامہ مبارک کو پارہ پارہ کر دیا۔ اور نامہ
کو دربار سے نکلوا دیا۔ اس کے ساتھ ہی یمن کے ایرانی گورنر باذان کو حکم دیا کہ وہ دو آدمی مدینہ
روانہ کرے جو نبوت کے مدعی محمد عربی (صلی اللہ علیہ وسلم) کو گرفتار کر کے میرے سامنے لائے۔
رسول اکرم صلی اللہ علیہ وسلم کو اس واقعہ کا علم ہوا تو آپ نے فرمایا:-
”اللہ تعالیٰ ان کو (ایرانیوں کو) پارہ پارہ کر دے۔“

بعض روایتوں میں آپ کے الفاظ اس طرح منقول ہیں کہ اس کی (کسریٰ کی) سلطنت
پارہ پارہ ہو جائے گی یا یہ کہ کسریٰ نے میرا خط مہیں پھاڑا بلکہ اپنی سلطنت ٹکڑے ٹکڑے
کر دی ہے۔

ادھر باذان نے کسریٰ کا حکم ملنے پر بابویہ اور خرخرہ نامی دو آدمیوں کو سرور کا
کی گرفتاری کے لئے مدینہ منورہ بھیجا اور حضورؐ کو کھلا بھیجا کہ کسریٰ نے تمہیں اپنے دربار
طلب کیا ہے۔ تمہاری بہتری اسی میں ہے کہ فوراً میرے آدمیوں کے ساتھ چلے آؤ۔
بابویہ اور خرخرہ یمن سے طائف پہنچے اور رسول عربیؐ کا اہل بیتا پوچھا معلوم ہوا کہ
مدینہ منورہ میں رہتے ہیں۔ اہل طائف ابھی مشرف بہ اسلام مہیں ہوئے تھے۔ ان کو بابویہ
اور خرخرہ کی آمد کا مقصد معلوم ہوا تو بہت خوش ہوئے۔ قریش کے چند آدمی بھی مکہ
طائف آئے ہوئے تھے۔ وہ بھی خوشی سے بغلیں بجانے لگے کہ اب محمدؐ کو تباہ کرنے

کہ خدائے واحد کا نام کیسے لیا جاتا ہے۔ طائف سے گورنر مین کے فرشتہ مدینہ منورہ پہنچے اور بارگاہ رسالت میں حاضر ہو کر اپنے آنے کی غرض و غایت بیان کی اور ساتھ ہی کہا کہ اگر آپ بخوشی ہمارے ساتھ چلیں تو ہمارا حاکم باذان شہنشاہ ایران سے آپ کی سفارش کر دیگا ورنہ ہم حیرا آپ کو اپنے ساتھ لے جائیں گے اور کسریٰ آپ کو اور آپ کے ملک کو برباد کر ڈالے گا۔ حضورؐ نے یہ ساری گفتگو نہایت تحمل سے سنی اور پھر فرمایا:۔

”تم طویل سفر کے بعد تھک گئے ہو اب جا کر آرام کرو۔ کل صبح آنا پھر تم کو جواب دیا جائیگا۔“ دوسرے دن علی الصبح بابوہ اور خرخرسہ دربار نبوت میں پہنچے تو آپؐ نے انہیں دیکھتے ہی فرمایا: ”ابلقا صاحبکما ان سبی قتل ربہ فی ہذا اللیلۃ“ (اپنے آقا سے

جا کر کہہ دو کہ میرے رب (اللہ تعالیٰ) نے اس کے رب (خرسہ و پرویز) کو آج رات قتل کر ڈالا)۔“ وہ اس خبر کو سن کر ایک دوسرے کا منہ ٹکنے لگے، اور کہنے لگے ”آپ کو یہ کیسے معلوم ہوا ہم کو تو یہ جرات نہیں کہ اپنے آقا کے سامنے ایسی بات منہ سے نکالیں۔“

حضورؐ نے فرمایا: ”میں جو کچھ کہہ رہا ہوں، حقیقت ہے۔ تم میری طرف سے باذان کو یہ خبر پہنچا دو اور اسے یہ بھی بتا دو کہ اسلام کی حکومت ایران کے پایہ تخت تک پہنچ کر رہے گی۔ اگر باذان دین حق قبول کرے تو مین کی حکومت اسی کے پاس رہے گی۔“

بابوہ اور خرخرسہ رسول اکرمؐ کے ارشادات سن کر بے جلت عازم مین ہو گئے جب انہوں نے باذان کے سامنے رسول اکرمؐ سے اپنی گفتگو کی تفصیل بیان کی تو وہ کہنے لگا: ”واللہ اس قسم کی باتیں ایک نبی اور رسول ہی کر سکتا ہے۔ اگر باذان سے اس خبر کی تصدیق ہوگئی تو بلاشبہ یہ شخص خدا کا سچا رسول ہے۔ ہمیں اس خبر کی تصدیق یا تکذیب کے لئے چند دن انتظار کرنا چاہئے۔“

چند دن کے بعد باذان کو خسر و پرویز کے بیٹے شیرویہ کا خط ملا جس میں اس نے لکھا تھا کہ میں نے اپنے باپ کو قتل کر ڈالا ہے کیونکہ وہ شرفائے فارس کے قتل میں بہت دیر تھا

اور اس نے جبر و تعدی سے اپنے خزانے بھرنے تھے۔ تم لوگوں کو میری اطاعت پر آمادہ کرو اور عرب کے اس شخص سے کوئی تعرض نہ کرو جس کی گرفتاری کا حکم میرے باپ نے دیا تھا۔ باذان یہ خط پڑھ کر اللہ اکبر پکار اٹھا اور دین کے سربراہ اور وہ لوگوں کے ساتھ مشرف باسلام ہو گیا۔ اس کے بعد اس نے رسول اکرم کو اپنی بیعت کا خط لکھ دیا۔ حضور نے اسے اپنی طرف سے یمن کا حاکم مقرر فرمایا۔

واقعی کا بیان ہے کہ شیروہ نے اپنے باپ کسریٰ کو منگل کی رات ۱۰ جمادی الاولیٰ ۳۷ھ کو قتل کیا جبکہ چھ گھنٹہ کی رات گزر چکی تھی۔ اور یہ وہی رات ہے جس کے اگلے دن رسول اکرم نے بالویہ اور خسرہ کو کسریٰ کے قتل کی اطلاع دی۔

خسرہ پرویز کے بعد شیروہ تخت ایران پر بیٹھا۔ اس نے اپنے تمام بھائیوں کو قتل کر دیا اور ظلم و جور میں اپنے باپ سے بھی بڑھ گیا لیکن کل امٹھ مہینے حکومت کر پایا تھا کہ پیغام اجل پہنچا بعض مورخین کا بیان ہے کہ اس کے درباریوں نے ناراض ہو کر اسے قتل کر ڈالا۔ اس کے برعکس مورخین کا خیال ہے کہ شیروہ اپنی طبعی موت مرا۔ شیروہ کے بعد ایران میں شاہ گردی شروع ہو گئی۔

۱۔ "رسول اکرم کی سیاسی زندگی" میں ڈاکٹر محمد حمید اللہ لکھتے ہیں کہ پرویز کے قتل کے بعد مدائن میں جو شاہ گردی شروع ہوئی اس کے بعد یہ معلوم نہیں کہ وہ (حضور کا) نامہ مبارک کس نے وصول کیا۔ ان کو واقعی کی اس روایت میں بھی شبہ ہے کہ خسرہ پرویز کو شیروہ نے ۱۰ جمادی الاولیٰ ۳۷ھ کی رات کو قتل کیا۔ ان کے خیال میں خسرہ پرویز وسط رمضان ۳۷ھ میں قتل ہوا اور کسریٰ کو حضور نے اس واقعہ کے بعد خط روانہ کیا تھا۔

طبری اور دوسرے تمام مشہور مورخین کی تحقیق کے مطابق رسول اکرم کا نامہ مبارک خسرہ پرویز ہی کو

لکھا گیا اور اسی نے وصول کیا۔ خسرہ پرویز نے ۳۹ھ سے ۶۲ھ تک حکومت کی اور ۶۲ھ (مطابق ۶۲ھ ہجری) میں رسول اکرم نے تبلیغی خطوط لکھے۔ اس لئے ہمیں یہ تسلیم کرنے میں کوئی اشکال محسوس نہیں ہوتا (باقی اگلے صفحہ پر)

علامہ شبلی کا بیان ہے کہ "شیرازیہ کے بعد سلسلہ حکومت کی ترتیب اور ناموں کے تغین
میں مؤرخین اس قدر مختلف ہیں کہ دو مؤرخ بھی باہم متفق نہیں۔"

فی الحقیقت جس دن کسریٰ نے رسول اکرم ص کا نامہ مبارک چاک کیا تھا اسی دن سے
اس قدیم سلطنت کا زوال شروع ہو گیا تھا۔ شیرازیہ کے بعد تخت ایران یکے بعد دیگرے کئی ہاتھوں
میں منتقل ہوا اور بالآخر ایک یونانی شہزادی پوران دخت کے سر پر تاج کسریٰ اس شرط پر رکھا
گیا کہ جب شہریار کا خور و سال بیٹا یزدگرد (یا یزدجرد) سن شعور کو پہنچے گا تو وہی تخت و
تاج کا مالک ہوگا۔ اسی ملکہ پوران دخت کے زمانے میں رسول اکرم ص نے رحلت فرمائی بطریق
کا بیان ہے کہ ملکہ پوران دخت نے تخت نشینی کے بعد رسول اکرم ص کی خدمت میں کچھ تحائف
بھیجے تھے اور صلح کی طرح ڈالنی چاہی تھی لیکن حضور ص کی رحلت کے بعد حالات نے کچھ ایسی
کروٹ لی کہ عرب اور ایران ایک دوسرے کے مقابلے پر آ گئے۔

خبریں خبریں خبریں خبریں خبریں خبریں خبریں

(بقیہ حاشیہ از صفحہ نمبر ۱۰۰) کہ حضور ص کا نامہ مبارک خسرو پرویز ہی نے وصول کیا۔ باقی رہا بابویہ اور خرخرہ کا مدینہ
حانا اور باذان کا اسلام قبول کرنا تو یہ روایت اکثر مؤرخین نے تواتر سے بیان کی ہے۔ ہو سکتا ہے کہ اصل روایت
میں کچھ کمی بیشی ہو گئی ہو لیکن تمام مؤرخین کے بیانات کا مفہوم قریباً یکساں ہے۔

لے الفاروق حصہ اول (شبلی نعمانی ج ۲)

ملکہ یزدگرد خسرو پرویز کا پوتا تھا۔ کہتے ہیں کہ پرویز کے امرا رہ بیٹے تھے۔ اس نے سب بیٹوں کو شادی
بیاہ سے روک دیا تھا کیونکہ منجموں نے اس کو بتایا تھا کہ فارس کا زوال تیری اولاد میں سے ایک ایسے شخص کے عہد
میں ہوگا جس کے عضو میں نقص ہوگا۔ پرویز کے بیٹے شہریار نے مخفی طور پر ایک عورت سے تعلق قائم کر لیا جس کے
نتیجہ میں یزدگرد پیدا ہوا۔ اس کا ایک سیر پہنچا تھا۔ آخر عمر میں پرویز کو بچوں سے رغبت پیدا ہو گئی۔ اس کی ملکہ
شیریں نے جو سارے واقعہ سے آگاہ تھی پرویز کو یزدگرد کا حال بتا دیا۔ پرویز نے یزدگرد کو ازراہ محبت (بائی اگلے صفحہ پر)

عرب اور ایران میں جنگ کا آغاز

(۱)

بنو شیبان کی ترکا زیاں

اہل عرب اور ایرانی قدیم زمانے سے ایک دوسرے کو اچھی نگاہوں سے نہیں دیکھتے تھے۔ اہل عرب اگرچہ نہایت شجاع اور آزادی پسند تھے لیکن ان کے باہمی افتراق اور پسماندگی کا فائدہ اٹھا کر ایرانیوں نے بار بار سارے عرب کو ماتحت و تاراج کر ڈالا تھا اور عراق عرب عراق عجم اور عرب کے کئی دوسرے سرحدی علاقوں پر اپنا مستقل تسلط جما لیا تھا۔ ویسے شاہان ایران سارے عرب کو اپنے ماتحت سمجھتے تھے۔ عرب چونکہ جلی طور پر جڑت پسند تھے اس لئے جب کبھی متفق پاتے ایرانی حکام کے خلاف اٹھ کھڑے ہوتے۔ عراق عرب کا علاقہ عرب خاص سے ملحق تھا اسلئے

(بقیہ حاشیہ صفحہ نمبر ۱۰۱) بلا بھیجا جب وہ اس کے سامنے آیا تو پرویز نے اس کے سرین میں نقص دیکھ کر قتل کرنا چاہا لیکن شیریں نے یہ کہہ کر اس کو روک دیا کہ مقدّر کا لکھا کبھی نہیں مٹ سکتا۔ اس کے بعد اس نے یزدگرد کو کہیں دُور بھیج دیا۔ (اشاعت اسلام مولانا محمد حبیب الرحمن مرحوم) »

لے عراق عرب کے حدود اربعہ یہ ہیں مشرق میں خوزستان، مغرب میں دیار بکر، شمال میں جزیرہ اور جنوب میں بحیرہ فارس ہے۔ آج کل عراق عرب کے مشہور شہر بغداد، بصرہ اور کوفہ ہیں۔

لے عراق عجم کے حدود اربعہ یہ ہیں مشرق میں خوزستان، مغرب میں شہر مراغہ، شمال میں طبرستان اور جنوب میں شیراز ہے۔ آج کل عراق عجم کے بڑے بڑے شہر تھران، ہمدان اور اصفہان ہیں۔

عراقِ عرب کے ایرانی حکام اور سرحدی اہل عرب میں اکثر کشت و خون کے معرکے ہوتے رہتے تھے اور سرحدِ عرب و عراق پر ہمیشہ جنگ و جدل اور فتنہ و فساد کے شعلے بجھتے رہتے تھے۔

عراقِ عرب سے ملحقہ عرب علاقے میں بنو بکر بن وائل آباد تھے۔ یہ لوگ مدتوں سے حکومتِ ایران کے ظلم و ستم سہہ رہے تھے اور ایرانیوں سے شدید نفرت کرتے تھے جب ان لوگوں نے ایران میں شاہِ گرومی اور سیاسی انقلابات کا حال سنا تو ایرانی ستم گروں سے پُرانے بدلے چکانے کے لئے اٹھ کھڑے ہوئے۔ اس قبیلہ کی شلخ بنو شیبیان کے ایک سردار مثنیٰ بن حارثہ شیبانی نے ایک جمعیت بہم پہنچا کر ایران کے مقبوضہ علاقوں حیرہ اور ابلہ پر چھاپے مارنے شروع کر دیے لیکن مثنیٰ رضا اور ان کے ساتھیوں کو بہت جلد معلوم ہو گیا کہ ایران کے انقلابات حکومت نے اسکی عسکری قوت پر کوئی خاص اثر نہیں ڈالا اور اس کے مقابلہ کے لئے ایک منظم قوت کی ضرورت ہے۔ یہ حضرت ابو بکر صدیق رضی اللہ عنہ کا عہدِ خلافت تھا۔ حضرت مثنیٰ رضی اللہ عنہ نے بارگاہِ خلافت میں حاضر ہو کر تمام حالات بیان کئے اور عراقِ عرب پر باقاعدہ لشکر کشی کی اجازت طلب کی۔ صدیق اکبر رضی اللہ عنہ ان کے جذبہ جہاد اور خلوص سے بے حد متاثر ہوئے اور ان کو ایرانیوں کے خلاف جنگ کی طرح ڈالنے کی اجازت دے دی لیکن ساتھ ہی ہدایت کی کہ ابھی اپنی سرگرمیوں کو جنگِ چپاول تک ہی محدود رکھنا، یہاں تک کہ میں دارالخلافت سے تمھاری مدد کے لئے فوج بھیجوں۔

۱۔ حضرت مثنیٰ بن حارثہ شیبانی رضی اللہ عنہ اپنے قبیلہ کے ممتاز رؤسا میں تھے۔ وہ ۹۷ھ میں بارگاہِ نبوی میں حاضر ہو کر مشرف بہ اسلام ہوئے۔ گو ان کو فیضانِ نبوی صے پہرہ یاب ہونے کا موقع بہت کم ملا تاہم ان کے صحابی ہونے میں کلام نہیں۔ "عمر فاروق اعظم رضی اللہ عنہ کے مصنف محمد بن یحییٰ کا یہ لکھنا صحیح نہیں ہے کہ مثنیٰ رضی اللہ عنہ صحابی نہیں تھے۔ اس بارے میں یحییٰ کو یقیناً تسامع ہوا ہے۔ اسد الغابہ۔ استیعاب وغیرہ سے ان کا صحابی ہونا ثابت ہے۔

۲۔ بعض روایتوں میں ہے کہ مثنیٰ رضی اللہ عنہ مدینہ نہیں گئے اور نہ حضرت ابو بکر صدیق رضی اللہ عنہ سے ان کی ملاقات ہوئی۔ انھوں نے اپنے ہی بل بوتے پر عراق کے دیہاتی علاقے میں ایرانیوں کے خلاف جنگ چھیڑ دی۔ اس سے ان کا تشاد یہ تھا کہ وہاں کے عرب قبائل کو ایرانیوں کے ظلم و ستم سے نجات دلائی جائے۔ صدیق اکبر رضی اللہ عنہ نے (باقی اگلے صفحہ پر)

مثنیٰ سیدھے اپنے قبیلے کے پاس پہنچے جس کا بڑا حصہ ابھی تک کفر و شرک کی ظلمتوں میں بھٹک رہا تھا۔ انھوں نے نہایت مؤثر طریقہ سے اپنے قبیلہ کو اسلام قبول کرنے کی دعوت دی۔ چند دن کے اندر اندران کا سہارا قبیلہ حلقہ بگوش اسلام ہو گیا۔ اس کے بعد انھوں نے اپنے قبیلے (بنو شیبان) کو ساتھ لے کر ایران کے خلاف باقاعدہ جہاد کا آغاز کر دیا۔

(۲)

جنگوں کا طویل سلسلہ

حضرت مثنیٰ رضی اللہ عنہ کے مدینہ سے رخصت ہوتے ہی حضرت ابوبکر صدیق رضی اللہ عنہ ان کو ملک بھیننے کی تدبیروں میں مصروف ہو گئے۔ اس وقت فتنہ ارتداد کا استیصال ہو چکا تھا اور حضرت خالد بن ولید رضی اللہ عنہ و غیرہ کی مہمات سے فارس ہو چکے تھے۔ صدیق اکبر رضی اللہ عنہ کی رائے میں ایران کی قدیم اور زبردست سلطنت سے تیرد آنا ہونے کے لئے سیف اللہ خالد رضی اللہ عنہ ہی موزون ترین شخص تھے۔ چنانچہ آپ نے حضرت خالد بن ولید رضی اللہ عنہ کو مہم عراق کا امیر مقرر فرمایا۔

(حاشیہ بقیہ از صفحہ نمبر ۱۰۳) غائبانہ ان کی داستان جہاد کا حال سنا۔ وہ مثنیٰ رضی اللہ عنہ سے واقف نہیں تھے۔ لوگوں سے ان کے حالات دریافت کئے تو تیس بن عاصم المنقری نے بتایا کہ ”یہ شخص گمنام اور خود غرض نہیں ہے بلکہ اعلیٰ حسب و نسب کا مالک ہے اور ہر لحاظ سے اعتماد کے قابل ہے۔“ اس کے علاوہ حضرت ابوبکر رضی اللہ عنہ کو بتایا گیا کہ مثنیٰ رضی اللہ عنہ فتنہ ارتداد میں بحرن کے مردوں کے خلاف نہایت ثابت قدمی اور شجاعت سے جہاد کیا ہے۔ یہ حالات سن کر صدیق اکبر رضی اللہ عنہ نے مثنیٰ کو فوراً امداد بھیجے کا فیصلہ کیا۔

لے ایران پر مسلمانوں کی فوج کشی کا ایک سبب یہ بھی تھا کہ ایرانی حکام نے فتنہ ارتداد میں بحرن کے مزدوروں کی حوصلہ افزائی کی تھی۔ بحرن عہد رسالت ہی میں اسلامی حکومت میں شامل ہو گیا تھا۔ وہاں دو قبائل آباد تھے۔ بنو بکر اور بنو عبد القیس۔ صدیق اکبر رضی اللہ عنہ کے عہد خلافت میں جب فتنہ ارتداد نے زور پکڑا تو بنو بکر اسلام سے برگشتہ ہو گئے۔ البتہ بنو عبد القیس اسلام پر قائم رہے۔ ایرانی حکام نے بنو بکر کی کھلم کھلا مدد کی۔ صدیق اکبر رضی اللہ عنہ نے بنو بکر کی سرکوبی کے لئے حضرت علاء بن الحضرمی رضی اللہ عنہ کو ایک لشکر (باقی اگلے صفحہ پر)

اور ان کو مجاہدین کے ایک لشکر کے ساتھ مشقی رضی کی مدد کے لئے روانہ کیا۔ حضرت خالد بن ولیدؓ تیزی سے عراق کی طرف بڑھے اور بناج کے مقام پر مشقی رضی کی فوج سے مل گئے۔ اب مسلمانوں اور ایرانیوں کے درمیان جنگوں کا طویل سلسلہ شروع ہو گیا۔

حضرت خالد رضی نے ایرانیوں کو تباہ توڑ شکستیں دیں اور عرب کے سرحدی قبائل پر صدیوں سے ایرانیوں کا جو عرب چھایا ہوا تھا اُسے کلیتہً زائل کر دیا۔

حضرت مشقی رضی جو ایرانیوں کے خصائل اور عراق عرب کے تمام علاقوں سے اچھی طرح واقف تھے ان تمام جنگوں میں حضرت خالدؓ کے دست راست بنے رہے۔ یہ معرکے حضرت خالد بن ولیدؓ کے بڑے بڑے جنگی کارناموں پر مشتمل ہیں مختلف مورخین نے ان معرکوں کا حال حضرت خالد بن ولیدؓ کے سوانح حیات میں نہایت تفصیل سے بیان کیا ہے ہم یہاں ان میں سے چند مشہور جنگوں کا حال نہایت اختصار کے ساتھ پیش کرتے ہیں:-

۱۔ جنگ کاظمہ یا ذات السلاسل

حضرت خالد بن ولیدؓ کی پہلی ٹکر عراق کے ڈیلیٹائی علاقے کے ایرانی حاکم ہرمز سے ہوئی۔ ہرمز ایران کا نامی بہادر تھا اور حسب و نسب کے لحاظ سے ایرانی امراء میں ایک خاص مقام رکھتا تھا۔ اپنے عہد سے وہ ایک چھوٹا لیکن نہایت بیش قیمت تاج سر پہناتا تھا یہ شخص عربوں کے حق میں نہایت ظالم تھا اور سرحد کے عرب قبائل اس سے حد درجہ متنفر اور پزار تھے۔ ان لوگوں کے نزدیک وہ پرلے درجے کا خبیث اور بد باطن شخص تھا۔

حضرت خالدؓ نے پہلے ایک خط لکھ کر ہرمز کو دعوتِ اسلام دی۔ ہرمز یہ خط پڑھ کر آگ بگولا

(بقیہ حاشیہ از صفحہ نمبر ۱۰۴) دسے کر بحرن کی طرف روانہ کیا۔ انہوں نے ایک ماہ کی معرکہ آرائیوں کے

بعد بحرن میں مزیدین کا استیصال کر دیا۔ اس واقعہ سے مسلمانوں کو یقین ہو گیا کہ جب تک عراق عرب

میں ایرانی قوت پر کاری ضرب نہیں لگائی جائے گی۔ وہاں کے عرب قبائل ہمیشہ ایرانیوں کے ظلم و جور کی چکی میں پستے رہیں گے۔

ہو گیا۔ اُس نے فوراً دوبارہ ایران کو مسلمانوں کی پیش قدمی کی اطلاع دی اور خود ایک ہزار لشکر کے ساتھ مسلمانوں کی طرف بڑھا۔ کاظمہ کے مقام کے قریب مجاہدین اسلام اور ایرانیوں کے درمیان ہولناک جنگ ہوئی۔ کہتے ہیں کہ اس جنگ میں ایرانیوں کے چند دستوں نے اپنے پاؤں میں زنجیریں باندھ لی تھیں تاکہ عربوں کے مقابلے میں میدان سے بھاگنے کا خیال بھی دل میں نہ لاسکیں۔ لیکن مسلمانوں کی شجاعت اور طوفانی حملوں نے ایرانی لشکر کے پرچے اڑا دیئے ہر مہر حضرت خالد رضا کے ہاتھ سے قتل ہوا اور اس کا باقی ماندہ لشکر بھاگ کھڑا ہوا۔ اس لڑائی میں بے شمار مال غنیمت مسلمانوں کے ہاتھ آیا۔ حضرت مثنیٰ رضی اللہ عنہ نے بھگوڑے ایرانیوں کا دُور تک تعاقب کیا۔

۲۔ جنگ مندار یا قارن

ہر مہر کی شکست کی اطلاع پا کر یا اس سے پہلے ہی دوبارہ ایران کی طرف سے "قارن بن قریانس" نامی ایک نامور ایرانی سردار کو مسلمانوں کے مقابلے کے لئے ایک ہزار لشکر کے ساتھ روانہ کیا گیا راستے میں جنگ کاظمہ سے بھاگے ہوئے ایرانی سپاہی بھی قارن کے لشکر میں شامل ہو گئے اور ایرانی سپاہ کی تعداد ایک لاکھ کے قریب پہنچ گئی۔ مندار کے مقام

۱۔ بعض مؤرخین کا بیان ہے کہ اس وقت ایران کا شاہنشاہ اردشیر تھا لیکن دوسری روایات سے اس بیان کی تعلیل ہوتی ہے حقیقت یہ ہے کہ مشیرور کے بعد ایران میں جو شاہ گروہی شروع ہوئی اس نے مؤرخین کو سخت الجھن میں ڈال دیا ہے۔ علامہ شبلی کے قول کے مطابق اس بارے میں دو مروج بھی باہم متفق نہیں۔ عام روایت یہ ہے کہ اخیر عہد رسالت میں رستم پسر فرخ زاد سپہ سالار ایران کی مدد سے پوران دخت نے تاج کسروی سر پر رکھا تھا علامہ شبلی ج اور زمانہ حاضر کے بعض دوسرے مؤرخین نے اسی روایت کو ترجیح دی ہے لیکن پوران دخت کے زمانہ حکومت کے بارے میں بھی مؤرخین میں اختلاف ہے بعض کے نزدیک وہ دس سال تک برسرِ اقتدار رہی اور بعض اس کا زمانہ حکومت صرف ایک سال چند ماہ بتاتے ہیں ہمارے نزدیک اول الذکر روایت قابلِ ترجیح ہے۔ عہدِ صدیقی میں پوران دخت ہی ایران کی فرمان روا تھی۔ ۲۔ بعض مؤرخین نے اس معرکہ کو جنگ شعی کا نام دیا ہے (باقی اگلے صفحہ پر)

پر دونوں لشکروں کی ٹڈی بھڑ ہوئی۔ پہلے کچھ دیر مبارزات جنگ ہوئی اس کے بعد جنگ مغلوبہ شروع ہو گئی۔ ایرانی جی توڑ کر لڑے لیکن مسلمانوں کے سامنے ان کچھ پیش نہ چلی۔ قارن اور اس کے دونوں سالار انوشجان اور قباد مسلمانوں کے ہاتھوں مقتول ہوئے۔ اپنے سرداروں کو قتل ہوتے دیکھ کر ایرانی بد دل ہو گئے اور تیس ہزار لاشیں میدان میں پھوڑ کر بھاگ کھڑے ہوئے۔ بھگڑا اور بدحواسی میں ہزاروں نہرشی میں ڈوب مرے۔

۳۔ جنگ ولجہ

جنگ مندار میں ایرانیوں کی شکست کی خبر دربار ایران پہنچی بن کر گری۔ اب ایرانیوں نے مسلمانوں کے مقابلے کے لئے پہلے سے بھی زیادہ تیاریاں کیں اور سرحد کے بعض اسلام دشمن عرب قبائل کو بھی اپنے ساتھ ملا لیا۔ زگر (بازغر) اور مہمن جادویہ کی سرکردگی میں دو ہزار لشکر یکے بعد دیگرے مسلمانوں سے انتقام لینے لے روانہ کئے گئے۔ ولجہ کے مقام پر زغر کی فوج اور مسلمان ایک دوسرے کے مقابل ہوئے۔ ایک خون ریز جنگ کے بعد ایرانیوں نے شکست کھائی۔ زغر بھاگ کھڑا ہوا لیکن راستے میں مر گیا۔ اس کی فوج سے بہت کم آدمی جان بچا سکے۔ مہمن اس شکست کی خبر سن کر راستے ہی سے دربار ایران سے مشورہ کرنے کے لئے لوٹ گیا۔

۴۔ جنگ الیس

ولجہ میں ایرانیوں کو شکست دینے کے بعد حضرت خالد بن ولیدؓ کی طرف بڑھے جہاں ایرانیوں کی ایک زبردست فوج مسلمانوں پر حملہ کے لئے پرتول رہی تھی۔ اس فوج میں عربی قبائل عیسائی جنگجوؤں کی ایک بہت بڑی تعداد بھی شامل تھی۔ اس لشکر کا جرنیل جابان نامی ایک آزمودہ کار ایرانی سردار تھا حضرت خالدؓ نے الیس پہنچتے ہی جنگ کا آغاز کر دیا اور شام تک ایرانی لشکر کو پس کر رکھ دیا۔ اس جنگ میں اس قدر ایرانی مارے گئے کہ قریب مہمنہ والی نہر دریائے خون بن گئی۔

(بقیہ حاشیہ از صفحہ نمبر ۱۰۶) اس کی وجہ یہ ہے کہ جس مقام پر یہ جنگ لڑی گئی اس کے قریب ہی نہرشی "بہتی تھی۔

یہ ایک عمیق نہر تھی جس کو کشتیوں کے بغیر عبور کرنا ممکن نہ تھا۔ یہ نہر دریائے دجلہ اور فرات کو آپس میں ملاتی ہے۔

۵۔ فتح حیرہ

جنگ الیس کے بعد حضرت خالد رضی نے حیرہ کے قلعے کا محاصرہ کر لیا۔ حیرہ کا حاکم آزاد بنہ محاصرے سے پہلے ہی قلعہ چھوڑ کر بھاگ گیا۔ حیرہ کے باشندوں نے کچھ مدت قلعہ بند ہو کر مسلمانوں کا مقابلہ کیا لیکن بالآخر ہمت ہار بیٹھے اور مسلمانوں سے ایک لاکھ نوے ہزار سالانہ جزیہ پر صلح کر لی۔

۶۔ جنگ انبار یا ذات العیون

حیرہ کی فتح کے بعد حضرت خالد رضی انبار کی طرف بڑھے جو بابل سے اسی میل دور دریائے فرات کے کنارے ایرانیوں کا ایک مضبوط گڑھ تھا۔ یہاں ستر ہزار ایرانی فوج شیرزاد کی سرکردگی میں جمع تھی۔ مسلمان انبار کے قریب پہنچے تو ایرانی قلعہ بند ہو گئے۔ قلعے کی محافظ فوج سرتاپا آہن پوش تھی۔ اس فوج نے مسلمانوں پر پناہ تیرباری کی اور ان کو پیچھے ہٹا دیا۔ قلعے کے چاروں طرف ایک چوڑی خندق تھی جو مسلمانوں کے موثر جوابی حملے میں حائل تھی۔ حضرت خالد رضی نے مسلمان تیراندازوں کو حکم دیا کہ آج تمہارا کام تناکہ کر آہن پوش دشمن کی آنکھ کو نشانہ بناؤ۔ مسلمانوں نے ایسی ہمارے تیر برساتے کہ دشمن کے ایک ہزار سپاہیوں کی آنکھیں بیکار ہو گئیں اور وہ بوکھلا اٹھے۔ اس کے ساتھ ہی حضرت خالد رضی نے بیکار اونٹ فوج کر کے ان سے خندق پاٹنے کا حکم دیا۔ اس تدبیر سے مسلمان قلعے کی دیواروں کے نیچے پہنچ گئے۔ اور نہایت جوش و خروش سے حملہ کیا۔ ایرانی تاب مقاومت نہ لاسکے اور الامان الامان پکار اٹھے۔ اس کے ساتھ ہی حضرت خالد رضی کو صلح کا پیغام بھیجا۔ حضرت خالد رضی نے ان کی درخواست قبول کر لی اور شیرزاد کو اجازت دے دی کہ وہ اپنے ساتھیوں سمیت تین دن کا سامان رسد لے کر شہر سے نکل جائے شیرزاد کے جانے کے بعد مسلمان لشکر انبار میں داخل ہو گیا۔

۱۷۔ یہ طبری اور بلاذری کا بیان ہے۔ مولینا اکبر شاہ خان نجیب آبادی تاریخ اسلام جلد اول میں

لکھتے ہیں کہ ایرانیوں کی تیرباری سے ایک ہزار مسلمان سپاہیوں کی آنکھیں بیکار ہو گئیں۔ معلوم نہیں مولینا اکبر شاہ خان کی روایت کا ماخذ کیا ہے۔

۷۔ فتح عین التمر

انباء کی تسخیر کے بعد حضرت خالد بن عین التمر کی طرف بڑھے۔ وہاں دربار ایران کی طرف سے مہران بن بہرام چوبین حاکم تھا۔ مہران کی فوج میں بہت سے اسلام دشمن عرب قبائل بھی شامل تھے ان کا سردار عقیبہ نامی ایک جنگجو بدوی تھا۔ اس نے مہران سے کہا کہ عربوں سے عرب ہی نیٹ سکتے ہیں۔ اگر تم اجازت دو تو میں اپنے قبائلی لشکر کو ہمراہ لے کر مسلمانوں کا مقابلہ کروں۔ مہران نے اسے بخوشی اجازت دے دی۔ کربخ کے مقام پر عقیبہ اور حضرت خالد رض کے لشکر ایک دوسرے کے مقابل ہوئے۔ پہلی ہی جھڑپ میں عقیبہ مسلمانوں کے ہاتھ اسیر ہو گیا اور اس کی فوج بھاگ نکلی۔ حضرت خالد رض نے عقیبہ کی گردن اڑا دی اور اس کی فوج کے جو آدمی مسلمانوں کے ہاتھ آئے ان کو بھی قتل کرنے کا حکم دیا۔ مہران کو اس واقعہ کا علم ہوا تو وہ دہشت زدہ ہو کر عین التمر سے بھاگ گیا۔ عقیبہ کی بھاگی ہوئی فوج عین التمر میں قلعہ بند ہو کر بیٹھ گئی۔ حضرت خالد رض نے بہت جلد محصورین کو ہتھیار ڈالنے پر مجبور کر دیا اور عین التمر پر اسلامی جھنڈا لہرایا۔

۸۔ فتح دومۃ الجندل

دومۃ الجندل شام، عراق اور عرب کی سرحدوں پر ایک عیسائی ریاست تھی۔ یہاں سے یمنوں ملکوں کو راستے جاتے تھے ایسے لئے جغرافیائی لحاظ سے اس کی اہمیت مسلم تھی۔ دومۃ الجندل کی ریاست عہد رسالت ہی سے مسلمانوں کے خلاف سازشوں کی آماجگاہ بنی ہوئی تھی۔ عہد رسالت میں غزوہ دومۃ الجندل اسی قسم کی سازشوں کے تدارک کے لئے ہوا تھا۔ صدیق اکبر رض کے عہد خلافت میں دومۃ الجندل کے عیسائی حکمرانوں نے پھر سر اٹھایا۔ آپ نے ان کی سرکوبی کے لئے حضرت عیاض بن غنم رض کو مامور فرمایا۔ دومۃ الجندل پر دو عیسائی سردار جوہی بن ربیعہ اور اکید بن عبد الملک حکمران تھے۔ گودہ دونوں ایک دوسرے کے

لے بعض مؤرخین نے اس کا نام عقیقہ اور بعض نے عقیبہ لکھا ہے۔

حریف تھے لیکن حضرت عیاض رضی اللہ عنہ کے مقابلے پر متحد ہو گئے تھے۔

حضرت عیاض رضی اللہ عنہ ایک سال تک دومۃ الجندل کے عربی النسل عیسائیوں سے منکر رہے لیکن ان کو مطیع نہ کر سکے۔ بالآخر انہوں نے حضرت خالد رضی اللہ عنہ سے مدد طلب کی حضرت خالد رضی اللہ عنہ اندھی اور طوفان کی طرح ان کی مدد کو بڑھے۔ اکیس دنوں میں حضرت خالد رضی اللہ عنہ کی آمد کا خبر سن کر جوادی کا ساتھ چھوڑ دیا لیکن مسلمانوں کے ہاتھوں گرفتار ہو کر قتل ہوا جوادی خون ریز لڑائی کے بعد مارا گیا اور دومۃ الجندل پر مسلمانوں کا قبضہ ہو گیا۔

۹۔ جنگ فراض

دومۃ الجندل ایرانی علاقہ نہیں تھا اس لئے جب حضرت خالد رضی اللہ عنہ وہاں چلے گئے تو ایرانیوں نے اطمینان کا سانس لیا اور از سر نو مسلمانوں کے خلاف جنگ کی تیاری شروع کر دی۔ حضرت قعقل بن عمرو مکی رضی اللہ عنہ نے جو حیرہ میں مقیم تھے ایک طرف تو حضرت خالد کو ایرانیوں کے عزائم کی اطلاع دی اور دوسری طرف ایرانی فوجوں کی پیش قدمی کو روکا۔ اسثناء میں حضرت خالد رضی اللہ عنہ حضرت عیاض رضی اللہ عنہ کے ساتھ حیرہ واپس آ گئے۔ حضرت خالد رضی اللہ عنہ ان کے ماتحت سرداروں حضرت قعقل رضی اللہ عنہ اور ابولیل رضی اللہ عنہ نے ایرانیوں کو حصید، خافہ، میضج، شنی، ذیل اور رصاب کے مقامات پر پے درپے شکستیں دیں اور پھر فراض کی طرف بڑھے۔ جہاں شام، عراق اور جزیرہ کی سرحدیں ملتی تھیں۔ ایرانی، رومی اور عیسائی عسکر سب متحد ہو کر یہاں مسلمانوں کے مقابلے کے لئے جمع ہو گئے۔ اس اتحادی لشکر نے منہاں جوش و خروش سے مسلمانوں پر حملہ کیا لیکن حضرت خالد رضی اللہ عنہ کی جنگی مہارت اور مسلمانوں کی پامانی نے اس حملہ کو پسپا کر دیا اور پھر حواری حملہ کر کے دشمن کو عبرت ناک شکست دی۔ اتحادیوں کے قریباً ایک لاکھ آدمی اس لڑائی میں کام آئے۔ دس دن وہاں مقیم رہنے کے بعد اسلامی لشکر واپس حیرہ آ گیا۔

جنگ فراض کے بعد سلسلہ میں حضرت خالد رضی اللہ عنہ نے خفیبہ جگہ کیا اور پھر عراق میں

فوجوں کی کمان اُسنبھالی۔ چند دن بعد ان کو حضرت ابوبکر صدیق رضی اللہ عنہ کا حکم موصول ہوا کہ تم عراق میں مثنیٰ رضی اللہ عنہ کو اپنا خانشین بنا کر شام کی طرف روانہ ہو جاؤ اور شام میں جو لشکر رومیوں سے نبرد آزما ہے اس کی قیادت سنبھالو۔

حضرت خالد رضی اللہ عنہ کے عراق سے رخصت ہوتے ہی ایرانیوں کی باسی کڑھی میں پھر اُبال آیا۔ انھوں نے اپنے اندرونی جھگڑے فراموش کر دیئے اور مسلمانوں کو عراق عرب سے نکلنے کے لئے متحرک ہو کر زبردست جنگی تیاریوں میں مشغول ہو گئے۔ حضرت خالد رضی اللہ عنہ شام کو جاتے وقت نصف فوج اپنے ہمراہ لے گئے تھے۔ حضرت مثنیٰ رضی اللہ عنہ نے باقی نصف فوج کے ساتھ تھنا ثابت قدمی سے ایرانی بیچارے کا مقابلہ کیا لیکن ایرانیوں کی عسکری قوت مسلمانوں کے مقابلے میں بہت زیادہ تھی اس لئے خدر خدر تھا کہ کہیں مسلمانوں کو نقصان نہ پہنچ جائے۔ ان نازک حالات میں حضرت مثنیٰ رضی اللہ عنہ نے خود بارگاہ خلافت میں جا کر مدد مانگنا مناسب سمجھا چنانچہ وہ یثربین خصاصہ رضی اللہ عنہ کو اپنی جگہ عارضی امیر مقرر کر کے مدینہ منورہ کو روانہ ہو گئے۔

بعض روایتوں میں ہے کہ حضرت مثنیٰ رضی اللہ عنہ نے پہلے صدیق اکبر رضی اللہ عنہ کو ایک خط لکھا جس میں عراق کے مفصل حالات لکھے۔ جب جواب آنے میں تاخیر ہوئی تو انھوں نے خود بارگاہ خلافت میں حاضر ہونے کا ارادہ کر لیا۔

غیر منقولہ روایتیں

ایران سے جنگ کا دوسرا دور

(۱)

صدیق اکبرؓ کی وصیت

حضرت مثنیٰ رضی اللہ عنہ جب مدینہ منورہ پہنچے تو امیر المؤمنین حضرت ابوبکر صدیقؓ رضی اللہ عنہ شہید بیمار تھے اور زندگی کی آخری منزل طے کر رہے تھے۔ انھوں نے اسی حالت میں مثنیٰ رضی اللہ عنہ سے عراق کے حالات سنے اور پھر حضرت عمر فاروقؓ رضی اللہ عنہ کو بٹا کر وصیت کی کہ ”اے عمرؓ میرا بیانیہ زندگی بسر ہو چکا ہے امید نہیں کہ میں آج شام تک زندہ رہوں۔ میرے مرنے کے بعد تم کل ہی مثنیٰ رضی اللہ عنہ کو مدد دے کر عراق روانہ کر دینا۔ کوئی مصیبت تمھیں اللہ تعالیٰ کے حکم اور دین کے کام سے غافل نہ کرنے پائے۔ تمھیں علم ہے کہ رسول اکرمؐ کی وفات کے بعد میں نے کون سا لائحہ عمل اختیار کیا تھا۔ حالانکہ وہ بہت بڑا ابتلا تھا۔ اگر میں اس وقت کمزوری دکھاتا تو دین حنیفی کا خاتمہ ہو جاتا۔ جب اللہ تعالیٰ شام میں مسلمانوں کو فتح عطا فرمائے تو اہل عراق کو واپس ان کے علاقے میں بھیج دینا کیونکہ اہل عراق ہی اس علاقے کی مہمات کے لئے دوسرے لوگوں سے موزون ہیں۔“

اس وصیت کے بعد حضرت ابوبکر صدیقؓ رضی اللہ عنہ نے داعی اجل کو لبیک کہا اور حضرت عمر فاروقؓ رضی اللہ عنہ سربراہانے خلافت ہوئے۔ انھوں نے صدیق اکبرؓ کی وصیت لے اس وقت حضرت ابوبکر صدیقؓ رضی اللہ عنہ حضرت عمر فاروقؓ رضی اللہ عنہ کو اپنا جانشین نامزد کر چکے تھے۔

کے مطابق سب سے پہلے یہ کام کیا کہ مسلمانوں کا ایک اجتماع عظیم منعقد کیا اور اس میں لوگوں کو جہاد کے لئے عراق جانے کی ترغیب دی۔ یہ بہت بڑی ذمہ داری کا کام تھا اور لوگ ایک دوسرے کی طرف دیکھ کر خاموش ہو جاتے تھے تین دن تک یہی کیفیت رہی چوتھے دن حضرت مثنیٰ رضی اللہ عنہ نے مجمع عام میں اٹھ کر بڑے جوش سے کہا: "مسلمانو! معلوم نہیں تم خاموش کیوں ہو؟ ہم نے مجوسیوں کو آزما کر دیکھ لیا ہے وہ مرد میدان نہیں ہیں ہم نے ان کے ملک کے ایک وسیع حصے پر قبضہ کر لیا ہے اور ان سے اپنی شجاعت کا لوہا منوالیا ہے۔ انشاء اللہ وہ ہمارے مقابلے پر نہیں ٹھہر سکیں گے۔"

حضرت مثنیٰ رضی اللہ عنہ کی تقریر ختم ہوئی تو قبیلہ بنو ثقیف کے ایک مجاہد حضرت ابو عبیدہ بن مسعود اٹھ کھڑے ہوئے اور کہا: "امیر المؤمنین! اس کام کے لئے میں حاضر ہوں۔" حضرت ابو عبیدہ رضی اللہ عنہ کی جرات سے سارے مسلمانوں میں جوش پیدا ہو گیا حضرت سلیط بن قیس رضی اللہ عنہ اور حضرت سعد بن عبیدہ انصاری رضی اللہ عنہ بھی "انالہذا" (اس کام کے لئے حاضر ہوں) کہتے ہوئے اٹھ کھڑے ہوئے۔ اور پھر سرطوت سے جہاد عراق پر جانے کے خواہش مند لوگوں کا تاننا بندھ گیا۔

حضرت عمر فاروق رضی اللہ عنہ نے حضرت مثنیٰ رضی اللہ عنہ کو مدد دینے کے لئے ایک ہزار جوان منتخب کئے اور ان کا سردار حضرت ابو عبیدہ رضی اللہ عنہ کو مقرر کیا۔ حضرت ابو عبیدہ رضی اللہ عنہ صحابی نہیں تھے اس لئے بعض حلقوں کی طرف سے فاروق اعظم رضی اللہ عنہ کو مشورہ دیا گیا کہ اس لشکر کا سردار کسی صحابی کو مقرر کیا جائے لیکن حضرت عمر فاروق رضی اللہ عنہ نے یہ مشورہ قبول نہ کیا اور فرمایا کہ "ابو عبیدہ رضی اللہ عنہ نے جہاد کی دعوت قبول کرنے میں سبقت کی اس لئے اپنے آپ کو اس فوج کی قیادت کا مستحق بنالیا۔" تاہم آپ نے ابو عبیدہ رضی اللہ عنہ کو نصیحت کی کہ تمہارے لشکر میں بہت سے صحابہ بھی شامل ہیں بہر حال میں ان کا ادب ملحوظ رکھنا اور تمام معاملات میں انہیں مشورے میں شریک رکھنا۔ اس کے بعد حضرت عمر رضی اللہ عنہ نے حضرت مثنیٰ رضی اللہ عنہ کو ہدایت کی کہ "تم فوراً عراق روانہ ہو جاؤ۔"

امدادی لشکر ضروری تیاری کے بعد بہت جلد تمھارے پاس پہنچ جائے گا۔ جب تک یہ لشکر نہ پہنچے لڑائی کا آغاز نہ کرنا۔“

حضرت مثنیٰ رضی عنہ عراق پہنچے تو سارے ایران کو مسلمانوں کے خلاف جنگ پر آمادہ پایا۔ انھوں نے مصالحت اسی میں سمجھی کہ ملک پہنچنے تک اپنی فوج کو حیرہ سے ہٹا کر خفان لے آئیں جہاں ایرانی پشت کی طرف سے حملہ نہیں کر سکتے تھے۔ ایک ماہ بعد حضرت ابو عبیدہ رضی عنہ بھی خفان میں ان سے آئے۔ حضرت ابو عبیدہ رضی عنہ کا لشکر اب کسی ہزار جوانوں پر مشتمل تھا کیونکہ راسے میں کئی عرب قبائل جہاد میں شرکت کا شرف حاصل کرنے کے لئے ان کے ہمراہ ہوئے تھے۔

(۲)

حضرت ابو عبیدہ کے مجاہدانہ کارنامے

جس زمانے کا ہم ذکر کر رہے ہیں اس وقت ایران کا وزیر عظیم رستم بن فرخزاد تھا اور ایک جنگجو اور صاحب تدبیر شخص تھا۔ اس نے ایران کی عسکری قوت کو نئے خطوط پر منظم کیا۔ تمام سرحدی اضلاع میں مسلمانوں کے خلاف بغاوت کرا دی۔ اس کے بعد اس نے وزیر لشکر جابان اور شہزادہ نرسی کی ماتحتی میں مسلمانوں کے مقابلے کے لئے روانہ کئے۔ جابان نمارق کے مقام پر پڑاؤ ڈالا۔ حضرت ابو عبیدہ رضی عنہ خفان سے نکل کر ایرانی لشکر پر حملہ آور ہوئے اور ایک خون ریز جنگ کے بعد اسے شکست فاش دی۔ جابان کو ایک مسلمان سپاہی بطلان فضا نے گرفتار کر لیا۔ مگر جابان کو نہیں پہچانتے تھے۔ انھوں نے جابان کی منت سماجت پر اسے امان دے دی۔ بعد میں مسلمانوں نے جابان کو پہچان لیا اور اسے پھر گرفتار کر لیا۔ حضرت ابو عبیدہ رضی عنہ اس واقعہ کا علم ہوا تو انھوں نے حکم دیا کہ جابان کو رہا کر دیا جائے کیونکہ ایک مسلمان اس کو امان دے چکا ہے۔

دوسری طرف شہزادہ نرسی تیس ہزار فوج کے ساتھ کسرا پہنچا۔ جابان کی بھی کچھ فوج

لے علامہ اقبال رحمہ اللہ نے اس واقعہ کو ان الفاظ میں نظم کیا ہے (نظم اگلے صفحہ پر ملاحظہ فرمائیں)

بھی اس کے لشکر میں آکر شامل ہو گئی۔ ادھر رستم کو جب جابان کی شکست کی خبر ملی تو اس نے شہزادہ ترسی کے ہاتھ مضبوط کرنے کے لئے ایک اور امدادی لشکر جالینوس نامی ایک ایرانی سردار کی سرکردگی میں کسکر کی طرف روانہ کر دیا۔ شہزادہ ترسی ابھی اس امدادی لشکر کے پہنچنے کا انتظار کر رہا تھا کہ حضرت ابو عبیدہ رضی اللہ عنہ فرات عبور کر کے اس کے سر پر آ پہنچے۔ دونوں قہوجوں میں ہولناک جنگ ہوئی۔ ایرانیوں نے بہتیرے ہاتھ پاؤں مارے لیکن مسلمانوں کے

<p>قائدے از قایدان یزدجرد جیلد جو و پرن و مکار بود ہم ز نام خود خبردارش نہ کرد چوں مسلمانان اماں بخشی مرا گفت "خونت ریختن بر من حرام" آتش اولاد ساساں خاک شد میر سربازان ایران است او از فریب او سخن آراستند درد غاغمش ز لشکر بے نیاز تاری جنگیم و یک آہنگیم ما گرچہ از خلق بلال و قنبر است صلح و کنیش صلح و کین ملت است عهد ملت می شود پیمان نبرد مسلمے اورا اماں بخشوده است</p>	<p>شد اسیر مسلمے اندر نبرد گر باران دیدہ و عیار بود از مقام خود خبردارش نہ کرد گفت "میخواہم کہ جان بخشی مرا کرد مسلم یتیم را اندر نیام چوں زرفش کاویانی پاک شد آشکارا شد کہ جابان است او قتل او از مسیر عسکر خواستند بوعبیدہ رضی اللہ عنہ سید فوج حجاز گفت "اے یاران اسلامیم ما نعرہ جیدر نوائے بودر است ہر یکے از ما امین ملت است ملت او گردد اساس جان فرد گرچہ جابان دشمن مابودہ است</p>
---	--

خون او، اے معشر خیر الانام

بر دم یتیم مسلمانان حرام

(دیکھو بے خودی)

کے تیز و تند حملوں کے سامنے ان کی پیش نہ چلی اور وہ جلد ہی بدول ہو کر میدان جنگ سے بھاگ نکلے۔ اس کے بعد مسلمان جالینوس کی طرف بڑھے جو باقشیا میں خیمہ زن تھا۔ مسلمانوں کے ایک ہی حملے نے اسے بھی بھاگنے پر مجبور کر دیا اور اس نے مدائن پہنچ کر دم لیا۔

ترسی اور جالینوس کی شکست کی خبر سن کر رستم سخت برہم ہوا۔ اب اس نے ایک جہاندیدہ اور بہادر افسر بہمن جادویہ کو ایک زبردست فوج دے کر اس شان سے روانہ کیا کہ درفش کاویانی اس کے سر پر لہراتا تھا۔ ایرانی فوج میں تین سو جنگی ہاتھی بھی تھے۔ یہ ایرانی فوج دریائے فرات کے کنارے پر ایک مقام قس ناطف میں خیمہ زن ہوئی۔ ادھر سے حضرت ابو عبیدہؓ کسکر سے روانہ ہو کر مشرقی فرات کے کنارے پر ایک مقام مروہ میں مقیم ہوئے۔ بہمن جادویہ نے انھیں پیغام بھیجا کہ تم اس پار اتر کر آؤ گے یا ہم آئیں حضرت منشی رضی، سلیطہ رضی اور دوسرے صاحب الرائے مسلمانوں نے ابو عبیدہ رضی کو مشورہ دیا کہ ایرانی فوج کو اس طرف بلانا چاہیے لیکن ابو عبیدہ رضی کے خیال میں دوسری طرف جا کر لڑنا مناسب تھا۔ چنانچہ وہ جوش شجاعت میں اپنی فوج کے ہمراہ دریا کے پار اتر گئے۔ بد قسمتی سے دریا فرات اور ایرانی لشکر کے درمیان میدان بہت تنگ تھا۔ مسلمان اپنی صفت بندری منشا طریقے سے نہ کر سکے۔ بہر صورت مقابلہ شروع ہو گیا۔ ایرانیوں نے پہلے اپنے ہاتھی آگے بڑھائے۔ مسلمانوں کے گھوڑے بد کے حضرت ابو عبیدہ رضی نے پیادہ فوج کو آگے بڑھنے کا حکم دیا اور خود بھی اس کے ساتھ ہو کر ہاتھیوں پر حملہ آور ہوئے۔ وحشی ہاتھیوں نے کئی مسلمانوں کو اپنے پاؤں کے نیچے کچل دیا لیکن ابو عبیدہ رضی بڑھ بڑھ کر ہاتھیوں کی سونڈوں پر تلواریں مارتے

۱۔ ”درفش کاویانی“ ایران کا قومی جھنڈا تھا۔ اس کی نسبت ”کاوہ“ نامی ایک لوہار سے تھی جس نے

زمانہ قدیم میں ایران کے سفاک بادشاہ ضحاک کے خلاف علم بغاوت بلند کیا تھا اور لوگوں کو اس کے ظلم و ستم سے

نجات دلائی تھی۔ اسی زمانہ سے یہ جھنڈا ایران کی قومی یادگار کے طور پر محفوظ چلا آتا تھا۔ ایرانی اس جھنڈے کو نہایت

مقدس جانتے تھے اور اس کی موجودگی کو فتح کی ضمانت قرار دیتے تھے یہ علم چترے کا بنا ہوا تھا اور چار گز لمبا اور ایک گز چوڑا

تھے اور اپنے ساتھیوں کی ہمت بندھاتے تھے۔ اپنے امیر کی بے پناہ جرات دیکھ کر دوسرے مسلمان بھی دیوانہ وار ہاتھیوں پر ٹوٹ پڑے۔ عین اس وقت ایک ہاتھی حضرت ابو عبیدہ رضی اللہ عنہ پر حملہ آور ہوا اور انھیں اپنے پاؤں تلے کچل کر شہید کر ڈالا۔ ان کے بھائی حکم بن مسعود ثقفی رضی اللہ عنہ نے آگے بڑھ کر پرچم اپنے ہاتھ میں لے لیا۔ لیکن ایک ہاتھی نے انھیں بھی شہید کر دیا۔ غرض قبیلہ ثقیف کے چھ آدمی یکے بعد دیگرے علم سنبھال کر آگے بڑھے اور شہید ہو گئے۔ آخر مشنی بن حارث نے علم سنبھالا اور لوگوں کی ٹوٹی ہوئی ہمتیں بندھانے کی کوشش کی۔ لیکن ہاتھیوں کے خوفناک ریلے سے مسلمانوں کے قدم اکھڑ گئے تھے۔ عین اسی وقت کسی نے دریا کا پل توڑ دیا۔ نتیجہ یہ ہوا کہ مسلمانوں کی ایک کثیر تعداد بدحواسی میں پھپھکتے ہوئے غرق آب ہو گئی۔ تاہم حضرت مشنی رضی اللہ عنہ اور کچھ دوسرے سرفروزش مسلمان ایرانیوں کے سامنے دیوار بن کر کھڑے ہو گئے اور آخر تک میدان میں ڈٹے رہے حتیٰ کہ مسلمانوں کی ایک جماعت نے دریا پر پل تیار کر دیا اور مشنی رضی اللہ عنہ باقی ماندہ فوج کے ساتھ منظم طریقے سے دریا کی دوسری طرف اتر گئے۔ یہ افسوسناک واقعہ ماہ رمضان ۳ھ میں ہفتہ کے دن پیش آیا۔ اس لڑائی میں مسلمانوں کو شدید جانی نقصان اٹھانا پڑا اور نو ہزار میں سے ان کے چھ ہزار آدمی شہید ہو گئے۔ تاہم بہمن کو مسلمانوں کا تقاب کرنے کی ہمت نہ پڑی۔ اور وہ اپنی فوج کو لے کر وہاں سے ہی واپس چلا گیا۔

لے نہ لڑائی معرکہ جسری یعنی پل کی لڑائی کہلاتی ہے جن لوگوں نے اس لڑائی میں راہ فرار اختیار کی وہ مدت العمر تک لوگوں سے اپنا منہ چھپاتے رہے۔ حضرت عمر فاروق رضی اللہ عنہ ان لوگوں کے گھروں میں جا کر ان کو تسلی دیتے تھے اور ان کی تالیف قلب کرتے تھے لیکن وہ کسی تاویل سے مطمئن نہیں ہوتے تھے اور اپنے آپ کو غضب الہی کا مستحق گردانتے تھے۔ حضرت عمر فاروق رضی اللہ عنہ فرماتے تھے کہ تم ان لوگوں کا طرح ہو جو جنگ احد میں میدان جنگ چھوڑ گئے تھے تاہم اللہ تعالیٰ نے ان کو معاف فرما دیا۔ اس کی رحمتوں اور بخششوں کا کوئی ٹھکانا نہیں رہے ہیں ابھی اپنے دامن رحمت میں ڈھانک لے گا۔ تم اپنے اس فعل کی تلافی کرنے کے لئے گھروں سے باہر نکلو۔

جنگِ یویب

فاروقِ اعظم رضی اللہ عنہ کو معرکہ جسر میں مسلمانوں کی ہریمیت اور حضرت ابو عبیدہ رضی اللہ عنہ کی شہادت کی خبر ملی تو انھیں بے حد دکھ ہوا۔ انھوں نے تمام عرب میں خطباء اور نقیب بھیلا دیئے، جو لوگوں کو جہاد کی ترغیب دیتے تھے اور جسر کی شکست کا انتقام لینے پر عربوں کے قومی جذبے کو ابھارتے تھے۔ مقررے ہی دنوں میں عرب کے طول و عرض میں آگ سی لگ گئی اور چاروں طرف سے عرب قبائل جہاد کے لئے تیار ہو کر جوق در جوق مدینہ منورہ پہنچنے شروع ہو گئے۔ یہاں تک کہ بنو نضر اور بنو تغلب کے عیسائی سردار بھی اپنے قبیلوں کے ہزاروں آدمی ساتھ لے کر ایران کے ساتھ لڑنے کے لئے فاروقِ اعظم کی خدمت میں حاضر ہو گئے۔ ان کے نزدیک یہ عرب اور عجم کی قومی جنگ تھی جس میں کسی عرب کا پیچھے رہنا بزدلی اور نامردی کے مترادف تھا۔ حسن اتفاق سے اس موقع پر قبیلہ بجیلہ کے نامور سردار حضرت جہیر بن عبد اللہ بجیلیؓ (یا بجلی) بھی اپنے قبیلہ کے ہمراہ مدینہ منورہ پہنچے۔ حضرت عمر رضی اللہ عنہ ان کے آنے سے پہلے حضرت منشی رضی اللہ عنہ کو ابو عبیدہ رضی اللہ عنہ کی جگہ عراق میں مقیم مسلمان فوج کا سپہ سالار

لے ابو عمر جہیر بن عبد اللہ بجیلیؓ مین کے شاہی خاندان سے تھے۔ وہ رمضان سال ۶ میں رسولِ کرم صلی اللہ علیہ وسلم کی خدمت میں حاضر ہو کر مشرف بہ اسلام ہوئے۔ حضورؐ نے اس موقع پر ان کی منہایت تعظیم و کرم فرمائی اور ان کے بیٹھنے کے لئے اپنی چادر بچھا دی۔ حجۃ الوداع میں لوگوں کو خاموش کرنے کی خدمت ان کے سپرد تھی۔ حضورؐ کے بعد خلفائے راشدین اور دوسرے مسلمان بھی ان کی بے حد تعظیم کرتے تھے۔ حضرت جہیرؓ منہایت حسین و جمیل اور شجاع تھے۔ حضرت عمر فاروق رضی اللہ عنہ ان کو "امیر محمدیہ کا یوسف" کہا کرتے تھے۔ انھوں نے عراق عرب کے معرکوں میں بڑا نام پیدا کیا۔ حضرت عثمان ذوالنورین رضی اللہ عنہ کے عہدِ خلافت میں وہ ہمدان کے گورنر تھے۔ ان کے بعد حضرت علی کرم اللہ وجہہ کی بیعت کر لی۔ امیر معاویہ رضی اللہ عنہ نے شام میں بساطِ حکومت بچھائی تو جہیر رضی اللہ عنہ حضرت علی رضی اللہ عنہ کی طرف سے ان کو بیعت کی دعوت دینے کے لئے دمشق تشریف (باقی اگلے صفحہ پر)

مقرر کر چکے تھے حضرت جریر کو انھوں نے امدادی فوج کا سردار مقرر کیا اور ایک زبردست فوج کے ساتھ ان کو حضرت مثنیٰ رضا کی مدد کے لئے روانہ کر دیا۔ ادھر جو ان ہمت مثنیٰ رضا نے سرحدی اضلاع میں نقیب بھیج کر ایک بڑی فوج جمع کر لی تھی۔ اور یویب کے مقام پر خیمہ زن ہو گئے تھے حضرت جریر رضی بھی امدادی فوج کے ساتھ یویب میں ان کے ساتھ آئے دوسری طرف دربار ایران میں مسلمانوں کے دوبارہ مجتمع ہونے کی خبریں پہنچیں تو وہاں سے فوراً بارہ ہزار آزمودہ کار جنگجو مہران بن مہر وہ ہمدانی کی سرکردگی میں مسلمانوں سے نبرد آزما ہونے کے لئے روانہ کر دیئے گئے۔ راستے میں ایرانی فوج کے کئی اور دستے بھی اس لشکر میں شامل ہو گئے اور مہران کے جھنڈے کے نیچے ایک لاکھ سے بھی اوپر فوج جمع ہو گئی مہران سیدھا یویب پہنچا اور دریائے فرات کے دوسرے کنارے پر مسلمانوں کے سامنے خیمہ زن ہوا۔ دوسرے دن اس نے مثنیٰ کو پیغام بھیجا کہ تم دریا عبور کر کے ادھر آؤ گے یا ہم ادھر آئیں۔ حضرت مثنیٰ رضا کو جس کا واقعہ یاد تھا۔ انھوں نے جواب میں کہلا بھیجا کہ ہم یہاں ہی مقیم رہیں گے تم ادھر آ جاؤ۔

مہران نے دریا عبور کر کے مسلمانوں کے مقابل اپنی فوج کو اس طرح آراستہ کیا کہ سب سے آگے زرہ پوش پیادے تھے۔ ان کے پیچھے جنگی ہاتھی تھے جن پر تیر انداز سوار تھے۔ دابہ اور بائیں سواروں کے دستے تھے۔ حضرت مثنیٰ رضا نے بھی نہایت ترتیب سے اپنی صفیں درست کیں اور مسلمانوں کے سامنے ایک ولولہ انگیز تقریر کی۔ ان کی تقریر نے ہر مسلمان کے دل میں شوق شہادت کے شعلے بھڑکا دیئے مسلمان ابھی تملہ کے لئے ہتھیار سنبھال ہی رہے تھے کہ ایرانی فوج نے تملہ کر دیا۔ حضرت مثنیٰ رضا نے نہایت ہمت سے اسلامی لشکر کو سنبھالا

دقیقہ عاشیہ از صفحہ نمبر ۱۱۹ لے گئے۔ انھوں نے انکار کر دیا۔ یہ واپس کو نہ آئے تو مالک اشتر نے ان سے نہایت تلخ لہجہ میں گفتگو کی۔ جس پر بد دل ہو کر قرقیسا میں گوشہ نشین ہو گئے اور وہیں سترہ صد میں سفر آخرت اختیار کیا۔ حضرت جریر رضی سے توحید نشین مروی ہیں۔

اور پھر دستور کے مطابق تین تکبیریں کہہ کر ایرانیوں سے نبرد آزما ہو گئے۔ ایرانیوں کا حملہ اتنا
تند و تیز تھا کہ مسلمان لڑکھڑا گئے اور بنو عجل کی صفیں درہم برہم ہو گئیں۔ مثنیٰ رضی نے انھیں پیغام
بھیجا کہ مسلمانوں کو رسوا نہ کرنا اور پیچھے ہٹنے کی بجائے کٹ کر مرجانے کو ترجیح دینا۔ بنو عجل یہ
پیغام ملتے ہی سنبھل گئے اور جم کر لڑنے لگے۔ اب لڑائی کا میدان خوب گرم ہو گیا اور چند گھنٹے
تک اس زور کارن پڑا کہ دشت و جبل کانپ اُٹھے۔ مثنیٰ رضی اس جوش کے ساتھ لڑ رہے
تھے کہ سر پاؤں کا کچھ ہوش نہیں تھا۔ ان کے پیلو بہ پیلو بنو تغلب اور بنو نمر کے عیسائی
سردار ابن مردی الفہر اور انس بن ملال بھی داد شجاعت دے رہے تھے۔

عین معرکہ کارزار میں مثنیٰ رضی کے بھائی مسعود بن حارثہ شیبانی مُلک زخم کھا کر گرے
مثنیٰ رضی نے لکھارا۔ ”مسلمانوں شرفا کے جان دینے کی یہی ادا ہوتی ہے تمھارے علم ہرگز نہ جھکنے
پائیں“ اسی اثنا میں انس بھی شدید زخم کھا کر گر پڑا۔ مثنیٰ رضی نے اس کو اپنے بھائی کے پیلو
میں لٹا دیا، اور پھر شمشیر بدست دشمن پر ٹوٹ پڑے۔ ایرانی فوج کے بھی بڑے بڑے افسر
مارے گئے تھے لیکن مہرآن ثابت قدمی سے لڑ رہا تھا۔ بنو تغلب کے ایک جوان نے اسے
ٹاڑ لیا اور پچا ایک تنوار سونت کر اس پر جا پڑا۔ مہرآن گھوڑے سے گرا تو نوجوان اچک کر
اس کے گھوڑے پر بیٹھ گیا اور باواز بلند نعرہ لگایا ”ہیں ہوں تغلب کی اولاد اور ایرانی سردار
کا قاتل“۔ ایرانی فوج اپنے سردار کو قتل ہوتے دیکھ کر بد دل ہو گئی اور مہنایت ابتری سے
بھاگ کھڑی ہوئی۔ مثنیٰ رضی فوج کے چند مضبوط دستوں کو ساتھ لے کر پل پر پہنچ گئے اور
بھاگتے ہوئے ایرانیوں کا رستہ روک کر انھیں قتل کرنا شروع کر دیا۔ ہزاروں ایرانی دریا
میں غرق ہو گئے اور ہر وایت ابن خلدون ایک لاکھ کے قریب مسلمانوں کے ہاتھوں مار گئے۔

اے بعض روایتوں میں ہے کہ حضرت مثنیٰ رضی نے پل توڑ دیا تھا۔ حضرت عمر فاروق رضی نے ان کے اس
فعل پر ناپسندیدگی کا اظہار فرمایا۔ کیونکہ مایوسی کے عالم میں بھاگتے ہوئے ایرانیوں کو مسلمانوں سے لڑنا پڑا
اور کئی مسلمان ان جھگڑوں کے ہاتھوں شہید ہو گئے۔

کہتے ہیں کہ بویب کی لڑائی میں جس قدر ایرانی قتل ہوئے کسی دوسری لڑائی میں ان کو اتنا جانی نقصان نہیں اٹھانا پڑا۔ بویب کے میدان میں عرصہ دراز تک ایرانیوں کے ہڈیوں کے بڑے بڑے ڈھیر پڑے رہے۔ مسافر ادھر سے گزرتے تو ان کی زبانوں پر بے اختیار عبرت کے الفاظ جاری ہو جاتے۔ بویب کا معرکہ فی الحقیقت معرکہ جس کا مجبور پوچھا تھا۔ اس لڑائی میں ایک لاکھ ایرانی مقتولوں کے مقابلے میں صرف سو مسلمان شہید ہوئے۔

(۴)

ایرانیوں میں بیداری کی لہر

معرکہ بویب کے بعد مسلمان عراق میں چاروں طرف پھیل گئے حضرت مثنی رضی اللہ عنہ کا خیال تھا کہ بویب کی شکست ایرانیوں کی کمر سمیت توڑ دے گی اور وہ ایک مدت تک اپنے زخموں کو سہلاتے رہیں گے۔ لیکن ان کی توقعات کے برعکس واقعہ بویب نے ایرانیوں کو پہلے سے کہیں زیادہ متحد کر دیا۔ ایران کے ایک سرے سے دوسرے سرے تک آگ لگ گئی اور غیرت قومی نے ہر ایرانی کو جھنجھوڑ کر رکھ دیا۔ وہ حیران ہو ہو کر ایک دوسرے سے کہتے تھے کہ بھوکے ننگے عربوں میں آج یہ جرات کیسے پیدا ہو گئی کہ وہ تخت کیانی کی آرزو کرنے لگے ہیں۔

فردوسی اس زمانہ کے ایرانیوں کے خیالات کی ترجمانی ان الفاظ میں کرتا ہے

ز شیر شتر خوردن و سوسمار * عرب را بجائے سپر است کار
کہ تخت کیاں را کنند آرزو * تفویر تو اسے چرخ گرداں تفویر

(یعنی کیا ہم کو یہ روز بد بھی دیکھتا تھا کہ اونٹنی کا دودھ پینے والے اور گوہ کا گوشت کھانے والے (جاہل اور غیر مہذب) عرب آج ایران پر قابض ہونے کے خواب دیکھ رہے ہیں)۔

ایرانیوں نے اپنی شکستوں کے اسباب کا جائزہ لیا تو وہ اس نتیجہ پر پہنچے کہ سب کچھ پوران دخت کی زمانہ حکومت اور ہمارے سرداروں کے باہمی اختلافات کا نشانہ ہے

چنانچہ انھوں نے رستم اور فیروز میں مصالحت کرائی۔ یہ دونوں سلطنت ایران کے دست و بازو تھے لیکن ایک دوسرے کے مخالف تھے۔ اس کے ساتھ ہی انھوں نے پوران دخت کو معزول کر کے خاندان کسری کے واحد وارث یزدگرد کو تخت نشین کر دیا اس وقت اس کی عمر باختلاف روایت سولہ یا اکیس برس کی تھی۔

یزدگرد کے تخت نشین ہوتے ہی ایرانیوں میں نئی جان پڑ گئی اور خواص و عوام متحد ہو کر مسلمانوں کے خلاف اٹھ کھڑے ہوئے جن علاقوں پر مسلمانوں نے قبضہ کر لیا تھا وہاں بھی بغاوت کے شعلے بھڑک اٹھے اور مسلمان چاروں طرف سے خطرات میں گھر گئے۔ حضرت مثنیٰ رضی اللہ عنہ تمام حالات دربار خلافت میں لکھ بھیجے۔ وہاں سے حکم موصول ہوا کہ اپنی فوجوں کو سمیٹ کر سرحد عرب کی طرف ہٹ آؤ، اور رسیعہ اور مضر کے قبائل کو اپنی مدد کے لئے بلا بھیجو۔ حضرت مثنیٰ رضی اللہ عنہ اس حکم کی تعمیل کی اور اپنی فوجوں کو سمیٹ کر مقام ذوقار میں مقیم ہو گئے اور مدینہ منورہ سے مزید احکام کا انتظار کرنے لگے۔

—————

عساکرِ اسلامی کی قیادت

(۱)

مسلمانوں کا جوشِ جہاد

خلیفۃ المسلمین حضرت عمر فاروق رضی کو جب حضرت مثنیٰ رضی کے خطبے کے ذریعہ عراق عرب کے حالات کا علم ہوا تو آپ کو سخت جوش آیا اور آپ نے فرمایا :-

واللہ کأمر ماین ملوک العجم
خدا کی قسم اگر ملوکِ عجم نے اتحاد کر لیا ہے تو میں

ان کے مقابلہ کے لئے ملوکِ عرب کو بھیجوں گا۔

بملوک العرب

اس کے بعد آپ نے مثنیٰ رضی کو مناسب ہدایات بھیجیں اور تمام عرب میں منادی کرا دی کہ لوگ جہاد کے لئے تیار ہو کر آئیں۔ یہاں تک کہ اگر کسی قبیلہ میں ایک شخص بھی رہنے کے قابل ہے یا کوئی اور منہر جانتا ہے تو وہ بھی آجائے۔ فاروقِ اعظم رضی کی دردمندانہ دعوتِ جہاد پر سارے عرب نے لبیک کہا اور چاروں طرف سے مدینہ منورہ میں مجاہدین کا تانتا بندھ گیا۔ جو لوگ عراق عرب کی سرحد کے نزدیک تھے وہ تو براہِ راست حضرت مثنیٰ رضی کے پاس پہنچ گئے۔ دوسرے لوگوں نے مدینہ منورہ کا رخ کیا۔ اسی اثناء میں حج کا موسم آیا۔ حضرت عمر فاروق رضی حج کے لئے مکہ معظمہ تشریف لے گئے۔ حج سے فارغ ہو کر مدینہ واپس تشریف لائے تو حدِ نظر تک آدمی ہی آدمی نظر آتے تھے اور مدینہ کے در و دیوار اور دشت و جبل تک پیر کے نعروں سے گونج رہے تھے۔ ان سرفروشنوں میں ایسے آتش بیان

مقرر بھی تھے جن کے چند جیلے تنِ مردہ ہیں جانِ ڈال دیتے تھے اور ایسے شجاع بھی کہ اکیلے ہزار سواروں سے بھڑک جاتیں۔ ان دنوں حضرت سعد بن ابی وقاص رضی اللہ عنہ بنو ہوازن کے عامل تھے۔ حضرت عمر رضی اللہ عنہ کی دعوت پر انھوں نے بھی باختلافِ روایت ایک ہزار یا تین ہزار جنگجو مجاہدین جمع کئے اور مدینہ منورہ بھیجے۔ بروایت علامہ شبلی رحمہ اللہ حضرت سعد رضی اللہ عنہ کے آدمیوں میں سے ایک ایک شخص تیغ و علم کا مالک تھا۔

حضرت عمر فاروق رضی اللہ عنہ مسلمانوں کا جذبہ جہاد دیکھ کر بہت مسرور ہوئے، اور تمام مجاہدین کو ساتھ لے کر مدینہ منورہ سے باہر چشمہ صرار پر آکر قیام فرمایا۔ ابھی تک کسی کو معلوم نہیں تھا کہ ہم عراق پر جانے والی فوج کی قیادت کون کرے گا۔ صرار کے قریب حضرت عمر رضی اللہ عنہ نے تمام لشکر کو منہایت ترتیب سے آراستہ کیا اور پھر اکابر صحابہؓ سے فرمایا: ”میرا ارادہ ہے کہ اس لشکر کے ساتھ میں خود جاؤں۔ میری غیر حاضری میں حضرت علیؓ کرم اللہ وجہہ، نظم و نسق خلافت چلائیں گے۔ طلحہ رضی اللہ عنہ، زبیر رضی اللہ عنہ اور عبد الرحمن بن عوفؓ میرے ساتھ ہوں گے۔ طلحہ رضی اللہ عنہ مقدمۃ الجیش کے افسر ہوں گے اور مہمہ و میسرہ کی قیادت زبیر رضی اللہ عنہ اور عبد الرحمنؓ کریں گے۔“

عام مجاہدین کو جب حضرت فاروق رضی اللہ عنہ کے ارادے کا علم ہوا تو وہ بہت خوش ہوئے۔ اور انھوں نے بیک آواز کہا کہ امیر المؤمنین آپ ضرور ہمارے ساتھ چلیں۔ یہ عظیم مہم آپ ہی کی قیادت کی محتاج ہے لیکن اہل الرائے صحابہ حضرت عمر رضی اللہ عنہ کی بات سن کر سوچ میں پڑ گئے اور پھر سب نے یہ رائے دی کہ آپ کا سرِ خلافت سے باہر جانا بہت سے خطرات کا موجب بن سکتا ہے۔ لڑائی کی دو ہی صورتیں ہوتی ہیں فتح یا شکست۔ اگر خدا نخواستہ آپ کے قائد ہوتے ہوئے لشکرِ اسلام کو نہرِ بیت ہو گئی تو اس کے منہایت بھیانک نتائج نکلیں گے۔ یہاں تک کہ مسلمانوں کے صفحہ ہستی سے مٹ جانے کا اندیشہ ہے اور اگر آپ مرکزِ خلافت میں موجود ہوئے اور ایسی صورت پیش آگئی تو اس سے نبٹنے کے لئے کوئی نہ کوئی حل نکال

لیں گے۔ مناسب یہی ہے کہ آپ اس لشکر کی قیادت رسول اکرم ص کے کسی دوسرے صحابی کے سپرد فرمادیں، اور خود دار الخلافہ میں مقیم رہ کر اس لشکر کی نقل و حرکت کی نگرانی فرمائیں اس صورت میں آپ ضرورت کے وقت اس لشکر کو آسانی سے امداد بھی بھیج سکیں گے۔ حضرت عمر فاروق رضی نے اکابر صحابہ رضی کی رائے کو قبول فرمایا اور ساری صورت حال عامۃ المسلمین کے سامنے پیش کر دی۔ امیر المؤمنین کے مرکز خلافت سے دور جانے میں جو خطرات پہنا سکتے، لوگ انھیں سمجھ گئے اور خاموش ہو گئے۔

(۲)

ہم عراق کی قیادت کے لئے حضرت سعد رضی کا انتخاب

اب سوال یہ پیدا ہوا کہ اس عظیم ہم کی قیادت کس کے سپرد کی جائے۔ تمام اکابر صحابہ رضی اس مسئلہ پر آپس میں منہایت سرگرمی سے صلاح مشورہ کرنے لگے۔ یکایک حضرت عبدالرحمن بن عوف رضی بول اٹھے ”میں نے پایا، میں نے پایا۔“ حضرت عمر رضی نے پوچھا ”وہ کون؟“

اے ابو محمد عبدالرحمن بن عوف رضی! اصحاب عشرہ مبشرہ میں سے ہیں۔ وہ خاندان بنو زہرہ سے تعلق رکھتے تھے۔ اسلام کے سابقون الاولون سے ہیں۔ ان کو دو مرتبہ ہجرت کا ثمر حاصل ہوا۔ پہلے حبشہ تشریف لے گئے وہاں سے واپس آنے پر دوسرے مسلمانوں کے ساتھ مدینہ منورہ کی طرف ہجرت کی۔ مدینہ منورہ میں انھوں نے اپنے موافق بھائی حضرت سعد بن ربیع انصاری رضی کی راہ نمائی میں تجارت کا آغاز کیا۔ اللہ تعالیٰ نے ان کے کاروبار میں ایسی برکت دی کہ وہ عرب کے ممتاز رؤسا میں شمار ہوئے۔ بدر اور احد میں منہایت شجاعت سے رسول اکرم ص کی رفاقت کا حق ادا کیا۔ ان کے بعد بھی اکثر غزوات نبوی میں شرکت کی۔ سترہ برس دو مرتبہ اہل کی مہم سر کی۔ یستحکمہ غزوہ حنین اور حجۃ الوداع میں بھی رسول اکرم ص کے ہمراہ تھے۔ عہد صدیقی اور فاروقی میں تمام ملکی مسائل میں ان کی رائے کو بڑی وقعت دی جاتی تھی۔ حضرت عمر فاروق رضی نے اپنی شہادت سے پہلے جن چھ صحابہ کو منصب خلافت کی ذمہ داری اٹھانے کا اہل قرار دیا۔ حضرت عبدالرحمن ان میں سے ایک تھے لیکن وہ اپنے حق سے دست بردار ہو گئے۔ عہد عثمانی میں انھوں نے گوشہ نشینی اختیار کر لی اور اسی حالت میں (باقی اگلے صفحہ پر)

حضرت عبدالرحمن رضی نے جواب دیا "سعد بن مالک (ابی وقاص)۔"

سب نے ان کی رائے سے اتفاق کیا اور حضرت عمر فاروقؓ نے اسی وقت خط لکھ کر

حضرت سعد رضی کو نجد سے بلا بھیجا۔ چند دن کے بعد حضرت سعد رضی مدینہ منورہ پہنچے تو حضرت

عمرؓ نے عراق جانے والی فوجوں کی قیادت ان کے سپرد کی اور علم امارت ان کے سپرد کرتے ہوئے

ارشاد فرمایا: "لَا يَغُرُّكَ مِنْ اللَّهِ أَنْ يَقِيلَ خَالَ رَسُولَ اللَّهِ وَصَاحِبَ رَسُولِ اللَّهِ

فَإِنَّ اللَّهَ عَزَّ وَجَلَّ لَا يَمُحُو السَّيِّئَ بِالسَّيِّئِ وَلَكِنَّهُ يَمْحُو السَّيِّئَ بِالْحَسَنِ

فَإِنَّ اللَّهَ لَيْسَ بَيْنَهُ وَبَيْنَ أَحَدٍ نَسَبٌ إِلَّا طَاعَتُهُ فَالْنَّاسُ شَرِيفُهُمْ

وَوَضِيعَهُمْ فِي ذَاتِ اللَّهِ سَوَاءٌ" اللَّهُ رَبُّهُمْ وَهُمْ عِبَادُهُ يَتَفَاضَلُونَ

بِالْعَافِيَةِ وَيُذَرِّكُونَ مَا عِنْدَهُ بِالطَّاعَةِ فَانْظُرُوا كَأَمْرَ الَّذِي رَأَيْتَ

الَّذِي صَلَّى اللَّهُ عَلَيْهِ وَسَلَّمَ يَلْزِمُهُ مِنْذُ بُعِثَ إِلَى أَنْ

فَارَقْنَا فَالْزِمُهُ فَإِنَّهُ أَلَا عَمْرٌ هَذِهِ عِظَتِي إِيَّاكَ إِنْ تَرَكْتَهَا

وَرَغِبْتَ عَنْهَا حَبَطَ عَمَلُكَ وَكُنْتَ

مِنَ الْخَاسِرِينَ ۝

یعنی اے سعد اس بات پر مضور رہنا کہ لوگ تمہیں رسول اللہ کا ماموں اور صحابی کہتے

(بقیہ حاشیہ از صفحہ نمبر ۱۲۵) ۳۷ھ میں سفر آخرت اختیار کیا اس وقت کاروانِ عمر نے پچھتر منزلیں طے کی

حضرت سعد بن ابی وقاصؓ نے انجائے میں شریک تھے اور فرماتے جاتے تھے "واجب لہ" یعنی آہ یہ بہارِ عالم و

کاشیکر عظیم، بھی چل بسا۔

۱۷ بعض روایتوں سے ظاہر ہوتا ہے کہ حضرت سعد بن ابی وقاصؓ رضی اپنے لشکر کے ہمراہ نجد سے آئے

اور جس وقت ان کو عساکرِ اسلامی کا قائد منتخب کیا گیا تو وہ مدینہ منورہ میں موجود تھے لیکن کثرتِ رائے یہی ہے کہ ان کو

لکھ کر حضرت عمرؓ نے نجد سے بلوایا جہاں وہ بنو ہوازن سے صدقات کی وصولی پر مامور تھے۔

۱۸ تاریخ الکامل ابن اثیر

اللہ جل شانہ بڑائی کو بڑائی سے دُور نہیں کرتا ہاں نیکی سے بُرائیاں رائل ہو جاتی ہیں۔ اللہ اور اس کے بندوں میں قربت کا کوئی رشتہ نہیں ہے ہاں رشتہ ہے تو طاعت کا۔ اللہ تعالیٰ کے نزدیک ادنیٰ اور اعلیٰ سب برابر ہیں ان میں اگر کوئی فرق ہے تو وہ نفس کا محاسبہ کرنے اور گناہوں سے بچنے میں (سعی کرنے سے) ہے۔ ان کو اللہ تعالیٰ کی خوشنودی اور انعامات صرف طاعت سے حاصل ہو سکتے ہیں۔ تم اس طریقہ کو مضبوطی سے اختیار کرو جس پر رسول اللہ صلی اللہ علیہ وسلم بعثت سے رحلت تک قائم رہے۔ پس یہی میری نصیحت ہے اگر تم نے اسے نظر انداز کر دیا تو تمہارے پہلے اعمال بھی ضائع ہو جائیں گے اور تم گھانا پانے والوں میں رہو گے۔“

حضرت سعد رضی نے وعدہ کیا کہ وہ ہر حال میں اللہ اور اللہ کے رسول کے احکام پر عمل کریں گے اور امیر المؤمنین کی نصیحت کو مشعلِ راہ بنائیں گے۔

(۳)

فاروقِ عظیم کی ہدایات

حضرت سعد رضی بڑے رتبہ کے صحابی تھے اور بار بار اپنی شجاعت اور بے خوفی کا سکہ عوام سے منوا چکے تھے حضرت عمر فاروق رضی بھی ان کی شجاعت اور مردانگی کے معترف تھے لیکن ان کی قائدانہ استعداد کی طرف سے آپ مطمین نہیں تھے۔ یہ کسی معمولی مہم کی قیادت نہیں تھی۔ سارا ایران متحد ہو کر مسلمانوں کو پیس ڈالنے کے لئے اُٹھ کھڑا ہوا تھا اس سے نبرد آزما ہونے کے لئے عظیم قائدانہ صلاحیتوں کی ضرورت تھی۔ اس سے پہلے حضرت سعد رضی کو ایسی اہم مہم کی قیادت کا اتفاق سمجھ نہیں ہوا تھا اور یہی چیز حضرت عمر فاروق رضی کے تردد کا باعث تھی۔ تاہم جب حضرت عبدالرحمن بن عوف رضی نے زور دیا کہ کیا کہ اس مہم کے لئے حضرت سعد رضی ہی موزوں ترین آدمی ہیں اور دوسرے سب لوگوں نے ان کی رائے کی پر زور تائید کی تو پھر حضرت عمر فاروق رضی نے حضرت سعد کو یہ بار گراں

سپر کرنے میں ایک لمحہ بھی توقف نہ کیا تاہم آپ نے بنظر احتیاط حضرت سعد رضی کو
 ہدایت کی کہ مدینہ منورہ سے روانہ ہونے کے بعد وہ ہر وقت اور ہر حال میں مرکز خلافت
 سے رابطہ قائم رکھیں اور جس جگہ پڑاؤ ڈالیں وہاں کا نقشہ اور دوسرے حالات اس طرح
 لکھ بھیجیں گویا سب کچھ خلیفۃ المسلمین اور مجلس شوریٰ کی نظروں کے سامنے ہے اس
 کے بعد آپ نے مدینہ سے عراق تک تمام منزلیں متعین فرمادیں۔ (مؤرخین نے ان
 منزلوں کی تصریح بھی کر دی ہے)۔ اور پھر حضرت سعد رضی کو روانگی کا اذن دے دیا۔
 اس کے ساتھ ہی آپ نے شام کی مہم کے سپہ سالار حضرت ابو عبیدہ بن الجراح رضی کو
 حکم بھیجا کہ عراق سے جو فوج شام بھیجی گئی تھی اسے واپس عراق بھیج دو تاکہ وہ سعد رضی کی
 فوج سے مل جائے۔

—————

مدینہ منورہ سے قادسیہ تک

(۱)

حضرت سعد رضی کی مدینہ سے روانگی

حضرت سعد بن ابی وقاص رضی لشکر اسلام کے قائد بن کر جب مدینہ منورہ سے چلنے لگے تو حضرت عمر فاروق رضی نے ان کو علیحدگی میں بلا کر بدیں الفاظ خاص ہدایات دیں :-

میں تم کو عراق کی جنگ پر سپہ سالار بنا کر بھیجا

ہوں۔ میری یہ وصیت یاد رکھنا کہ تم ایک سخت

مشکل کام کے لئے جاتے ہو جس سے عمدہ برا

ہونے کے لئے اطاعت الہی کے سوا کوئی صورت

نہیں ہے۔ اپنے نفس کو بھلائی کا کام کرنے کا عادی

بناؤ اور نیک عمل کے ذریعے ہی فتح طلب کرو۔

اور جان لو کہ ہر عادت کے لئے اسباب اور سامان

ہوتے ہیں اور خیر کے سامان کی بنیاد صبر پر ہے۔

اور ہر مصیبت اور ناگہانی آفت میں صبر اختیار کرو

ایسا کرنے سے خشیت الہی تمہارے دل میں پیدا ہو

گی اور یاد رکھو کہ خشیت الہی کی دو نشانیاں ہیں۔ اللہ

إِنِّي وَلِيُّكَ حَرْبَ الْعِرَاقِ فَأَحْفِظْ

وَصِيَّتِي فَإِنَّكَ تَقْدُمُ عَلَى أَحْسَرِ

شَدِيدٍ كَرِيهٍ لَا يُخَلِّصُ مِنْهُ إِلَّا

الْحَقُّ فَعَوِّدْ نَفْسَكَ وَمَنْ

مَعَكَ الْخَيْرُ -

وَأَسْتَفْتِحْ بِهِ

وَأَعْلَمُ أَنَّ لِكُلِّ عَادَةٍ

عَتَادًا فَعَتَادُ الْخَيْرِ الصَّبْرُ

فَالصَّبْرُ الصَّبْرُ عَلَى مَا أَصَابَكَ

وَنَابِكَ يَجْتَمِعُ لَكَ تَخَشُّعُ اللَّهِ

وَأَعْلَمُ أَنَّ تَخَشُّعَ اللَّهِ تَجْتَمِعُ

فِي أَمْرَيْنِ فِي طَاعَتِهِ وَاجْتِنَابِ
مَعْصِيَتِهِ وَإِنَّمَا اطَاعَهُ مَنْ
اطَاعَهُ يَبْغِضُ الدُّنْيَا وَحِبِّ الْآخِرَةِ
وَلِلْقُلُوبِ حَقَائِقُ يُنْشِئُهَا اللَّهُ
إِنْشَاءً مِنْهَا السِّرُّ
وَمِنْهَا الْعَلَانِيَّةُ
فَأَمَّا الْعَلَانِيَّةُ فَإِنْ يَكُونُ حَمْدُهُ
وَذَامَّةً فِي الْحَقِّ سَوَاءً وَأَمَّا السِّرُّ
فَيُعْرِفُ بِظُهُورِ الْحِكْمَةِ مَنْ
قَلْبِهِ عَلَى لِسَانِهِ وَمُحَبَّةِ النَّاسِ
فَلَا تَزْهَدُ فِي التَّحَبُّبِ
فَإِنَّ النَّبِيِّينَ قَدْ سَأَلُوا
مَحَبَّتَهُمْ

وَإِنَّ اللَّهَ إِذَا
أَحَبَّ عَبْدًا حَبَّبَهُ
وَإِذَا أَبْغَضَ
عَبْدًا بَغَضَهُ
فَاعْتَبِرْ مَنْزِلَتَكَ عِنْدَ
النَّاسِ مِمَّنْ
يَشْرَعُ مَعَكَ
فِي أَمْرِكَ

کے حکم کی اطاعت کرنا اور از تکاب گناہ سے بچنا اور
احکام الہی کی پابندی وہی شخص کرتا ہے جو دنیا سے
نفرت اور آخرت سے محبت کرتا ہے ، اور
حق تعالیٰ دلوں میں پاکیزہ اور عمدہ کیفیات
پیدا کر دیتا ہے جن میں سے بعض ظاہر اور
بعض مخفی ہوتی ہیں۔ ظاہر تو یہ ہیں کہ
راہ حق میں کسی کی تعریف یا ملامت کی
پروا نہ ہو۔ اور مخفی یہ ہیں کہ قلب کو
حکمت سے معمور کر دیا جاتا ہے اور زبان
اس کی ترجمانی کرتی ہے ، اور وہ عوام کی
محبت کا مرجع بن جاتا ہے۔ تم اس کو ریا سمجھ
کر اس سے احتراز نہ کرنا۔ انبیاء علیہم السلام
نے عوام کی محبت کا مرجع بننے کی آرزو کی
ہے اور جب اللہ تعالیٰ کسی سے محبت کرتا ہے
تو اپنے بندوں میں بھی اُس کو محبوب بنا دیتا ہے
اور جب کوئی اُس کے ہاں مبغوض ہوتا ہے تو
لوگوں میں بھی اس کو مبغوض بنا دیتا ہے۔ تم اگر
یہ جاننا چاہو کہ اللہ تعالیٰ کے نزدیک تمہارا کیا
درجہ ہے تو جو لوگ تمہارے سامنے ہیں اُن
کے نزدیک تمہاری جو قدر و منزلت ہے ،
اس سے اندازہ کر لو ۔

حضرت سعد رضی نے حضرت عمر فاروق رضی کو یقین دلایا کہ وہ بہر حال میں رضائے الہی کو پیش نظر رکھیں گے اور اپنے ساتھیوں کی دُکھوں اور تالیفِ قلب میں کوئی دقیقہ نہ اٹھا رکھیں گے۔ اس کے بعد حضرت سعدؓ نے لشکر کا نشان چڑھایا اور چار ہزار سرفروشنوں کے ساتھ مدینہ منورہ سے کوچ کیا۔ حضرت عمر فاروق رضی صراحت سے اعواض تک ان کو رخصت کرنے کے لئے تشریف لے گئے۔ وہاں پہنچ کر وہ ہر ایک قبیلہ کے پاس گئے۔ اور اس کے جوانوں کو گراں بہا نصائح سے سرفراز فرمایا۔ بعض قبائل میں ایسے لوگ بھی شامل تھے جن کے قدمِ فتنہ ارتداد میں لڑکھڑا گئے تھے۔ حضرت عمرؓ نے ان سے فرمایا کہ "اللہ تعالیٰ نے اب تمہیں موقع عطا کیا ہے کہ اپنے گزشتہ اعمال کی تلافی کر لو۔" ان لوگوں میں طلحہ بن خویلد اسدی اور عمرو بن معدی کربا زبیدی جیسے زعمائے عرب بھی تھے۔ انھوں نے فتنہ ارتداد میں نہایت سرگرمی سے حصہ لیا تھا۔ لیکن بعد میں تائب ہو گئے تھے اور از سر نو خلیفۃ المسلمین کے ہاتھ پر بیعت کر کے اسلام کے لئے جینے اور مرنے کا حلف اٹھایا تھا۔ انھوں نے حضرت عمر فاروق رضی کو یقین دلایا کہ انشاء اللہ آپ ہمیں کفار کے مقابلہ پر ثابت قدم پائیں گے۔ حضرت عمرؓ مطمئن ہو گئے اور لشکرِ اسلام کو الوداع کہہ کر مدینہ منورہ واپس تشریف لے گئے۔

(۲)

مدینہ سے شراف تک

حضرت سعد رضی مدینہ منورہ سے اٹھارہ منزلیں لے کر آنے کے بعد ثعلبہ مہنیچے یہاں پانی کی افراطِ مہتی اور فوج کے قیام کے لئے یہ جگہ نہایت موزوں تھی۔ چنانچہ حضرت سعد رضی امیر المؤمنین کی ہدایت کے مطابق یہیں خیمہ زن ہو گئے۔ اسی اثنا میں حضرت عمر رضی نے چار ہزار مجاہدین کا ایک اور لشکر مدینہ منورہ سے روانہ کر دیا جو ثعلبہ میں حضرت سعد رضی سے ملا۔ اس طرح ان کے لشکر کی تعداد آٹھ ہزار ہو گئی۔ بعض روایتوں سے معلوم ہوتا ہے کہ اس کے بعد حضرت عمرؓ فوج کے مزید دستے بھی ثعلبہ کی طرف روانہ کرتے رہے یہاں تک کہ

حضرت سعد رضی کے پاس ثعلبہ میں بیس ہزار فوج جمع ہو گئی۔ اس جگہ حضرت سعد رضی کا قیام تین ماہ تک رہا۔ ان دنوں حضرت مثنیٰ رضی آٹھ ہزار فوج کے ساتھ ذوقار میں حضرت سعد رضی کی آمد کے منتظر تھے۔

مثنیٰ رضی کو معرکہ جس میں شدید زخم آئے تھے، گوارضی طور پر انھیں افادہ ہو گیا تھا اور معرکہ یوب میں انھوں نے ایک بار پھر اپنی تیغ شجاعت کے جوہر دکھا کر ایرانیوں کو ذنگ کر دیا تھا لیکن قیام ذوقار کے دوران میں یہ زخم بگڑنے لگے اور کسی علاج سے مندمل نہ ہوئے۔ حضرت مثنیٰ رضی کو یقین ہو گیا کہ اب خالق حقیقی کی طرف سے بلاوا آیا ہی چاہتا ہے چنانچہ انھوں نے اپنی جگہ بشیر بن خصاصہ کو فوج کا امیر مقرر کر دیا اور انھیں وصیت کی کہ حضرت سعد رضی کو میرا یہ پیغام پہنچا دینا کہ جہاں تک ممکن ہو سکے عرب کی سرحد کے قریب رہ کر ایرانیوں سے جنگ کریں، اگر اللہ تعالیٰ مسلمانوں کو غالب کرے تو پھر بے دریغ ایران کے اندر گھس جائیں اور اگر خدا نخواستہ مسلمانوں کو ہزیمت اٹھانی پڑے تو پھر وہ اپنے ملک کی سرحد کے اندر دوبارہ اپنی تنظیم کر سکیں گے۔

اس وصیت کے بعد حضرت مثنیٰ رضی نے داعی اجل کو لبیک کہا۔ اس اشارہ میں حضرت سعد رضی ثعلبہ سے کوچ کر کے شراف میں خیمہ زن ہو گئے تھے۔ یہاں حضرت مثنیٰ رضی کی آٹھ ہزار فوج بھی ان سے آگلی مثنیٰ رضی کے بھائی معنی رضی بھی اپنی بیوہ مہاجر سلمیٰ کے ساتھ اس لشکر کے ہمراہ حضرت سعد رضی کی خدمت میں حاضر ہوئے اور مثنیٰ رضی کی وصیت ان کے سامنے بیان کی۔

حضرت سعد رضی اور دوسرے مجاہدین کو مثنیٰ رضی کی رحلت کی خبر سن کر بے پناہ صدمہ پہنچا کیونکہ اس نازک وقت میں وہ ان کے نہایت قوی دست و بازو ثابت ہوتے حضرت سعد رضی نے تالیف قلب کے لئے مثنیٰ رضی کی بیوہ سلمیٰ سے نکاح کر لیا اور معنی رضی کو ہدایت کی کہ وہ مثنیٰ رضی کے بچوں کی احسن طریقہ سے غور و پرداخت کریں۔ شراف میں حضرت سعد رضی

نے فوج کو یوں توجہ دیا کہ غزیر کے قریب پہنچ کر حضرت سعد رضی اللہ عنہ نے مشن کی روایت کر
 کر لی۔ حضرت سعد رضی اللہ عنہ نے حالت خیر سے حضرت عمر کو بھیجے۔ سہار سے جو قریب ہو گا
 اس قریب قریب رہی۔ یہاں تک کہ حضرت عمر رضی اللہ عنہ نے اپنی وصیت میں میں تیس سو
 شخص کے چند دن بعد حضرت عمر رضی اللہ عنہ نے حضرت سعد رضی اللہ عنہ کو ایک درخت پر جس میں کھجور
 بدیت کی کھجوریں دن بھر سے لگے ہوئے تھیں وہاں سے تیرا تیرا دیکھ کر یہ کہہ کر کہ یہ کھجوریں
 دو دن سے درخت پر تھیں یہ بہتر درخت ہے یہاں سے یہاں کے کھجوریں بہتر ہیں
 فوج کے کچھ دے سکتے ہیں کہ وہ وہاں سے کھجوریں کھا لیں۔ یہ کہہ کر کہ یہ کھجوریں
 عمر بن ابی سفیان پر غزیر کے پہاڑ پر تیرا تیرا دیکھ کر کہہ کر کہ یہ کھجوریں
 سے کھجوریں کھا لیں۔ کھجوریں کے سامنے دیکھ کر کہہ کر کہ یہ کھجوریں
 مجھے دشمن کی نقل و حرکت کی اطلاع دو اور ان کے سپہ سالار کا نام لکھو۔

امیر المؤمنین رضی اللہ عنہ نے حضرت سعد رضی اللہ عنہ سے مقررہ دن کو مقررہ وقت سے کوچ کیا
 چلتے وقت انھوں نے فوج کی تقسیم اور لشکروں کا تقسیم اس طرح کیا۔

مقدمۃ الجیش ~~~~~ زہر بن عبداللہ بن قتادہ

میمنہ ~~~~~ عبداللہ بن انصصم

میسرہ ~~~~~ شرجیل بن السمط

طلایہ (گشت کی فوج) ~~~~~ سواد بن مالک

پیدل ~~~~~ جمال بن مالک الاسدی

شتر سوار ~~~~~ عبداللہ بن ذبی السہمین

ساقہ (فوج کا پچھلا حصہ) ~~~~~ عاصم بن عمرو التیمی

بے قاعدہ فوج ~~~~~ سلیمان بن ربیعۃ الباہلی

قاضی و خزانچی ~~~~~ عبدالرحمن بن ربیعۃ الباہلی

مہتمم رسد ~~~~~ حضرت سلمان فارسی رضی

مترجم ~~~~~ ہلال ہجری

کاتب ~~~~~ زیاد بن ابی سفیان رضی

اس فوج میں چھ سو کے قریب صحابہ کرام رضی بھی شامل تھے۔ ان میں سے ستر بدری صحابہ تھے اور تین سو وہ جن کو بیعت رضوان میں شریک ہونے کا شرف حاصل تھا۔ ایسے مجاہدین جو خود صحابہ نہیں تھے لیکن صحابہ کی اولاد تھے، سات سو کے لگ بھگ تھے۔

۴ (۳)

قادسیہ میں قیام

شراف اور قادسیہ کے درمیان عذیب کے مقام پر ایرانیوں کی ایک فوجی چوکی تھی جہاں وہ اپنا اسلحہ رکھتے تھے۔ اس چوکی کے محافظ ایرانی سپاہیوں کو مسلمانوں کی آمد کی خبر ملی تو وہ بغیر مقابلہ کئے بھاگ کھڑے ہوئے۔ اس طرح عذیب سے کافی اسلحہ مسلمانوں کو مفت ہاتھ آگیا۔ عذیب میں چند دن ٹھہرنے کے بعد حضرت سعد رضی قادسیہ پہنچے اور حضرت عمرؓ کی ہدایات کے مطابق فوج کو مختلف حصوں میں تقسیم کر کے مناسب مقامات پر متعین کر دیا۔ قادسیہ میں پڑاؤ ڈال کر حضرت سعد رضی نے نواحی علاقوں میں چھاپہ مار دے بیٹھے شروع

۱۔ ایک روایت میں ہے کہ حضرت ابراہیم علیہ السلام کا اس مقام سے گزر ہوا تو ایک بڑھیا نے ان کا سر اور

کپڑے دھو کر صاف کئے جو سفر میں میسے ہو گئے تھے۔ حضرت ابراہیم علیہ السلام نے فرمایا "قد ست من ارض"

(خدا اس سرزمین کو پاک کرے) اسی وقت سے اس جگہ کا نام قادسیہ مشہور ہو گیا (اشاعت اسلام مولانا حبیب الرحمن)

ابن عیینہ نے اس روایت کو کسی قدر مختلف الفاظ میں بیان کیا ہے۔ وہ لکھتے ہیں کہ ابراہیم علیہ السلام

قادسیہ کے قریب سے گزرے انھوں نے اس سرزمین کو شاداب پایا۔ وہاں انھوں نے ایک عورت کو

دیکھا جس نے اپنا سر دھویا۔ حضرت ابراہیم علیہ السلام نے فرمایا "تجھے اس سرزمین کے پانی نے پاک کر دیا"

اسی وقت سے اس جگہ کا نام قادسیہ پڑ گیا۔

کر دیئے جو فوج کے لئے غلہ، مویشی اور دوسری ضروریات کا سامان بہم پہنچاتے تھے۔
یہ صورت حال قریباً دو ماہ تک جاری رہی۔ اس دوران میں حضرت سعد رضی اللہ عنہ اپنے

لہ اس ضمن میں بعض مؤرخین نے ایک دلچسپ روایت بیان کی ہے۔ وہ لکھتے ہیں کہ جنگ قادسیہ
سے پہلے مسلمانوں کے ایک چھاپہ مار دستے کو جو عاصم بن عمرو رضی اللہ عنہ کی قیادت میں میسان کی طرف گیا ہوا تھا ایک
عجیب واقعہ پیش آیا۔ ان ایام میں مسلمانوں کے لشکر میں دودھ اور گوشت کی سخت کمی تھی لیکن مویشی کہیں
سے دستیاب نہیں ہو رہے تھے۔ اتفاق سے نواح میسان میں ایک جنگل کے قریب حضرت عاصم رضی اللہ عنہ
کو ایک ایرانی چرواہا ملا۔ حضرت عاصم رضی اللہ عنہ نے اس سے پوچھا۔ ”گلے، بیل اور بکریاں کہاں ہیں؟ چرواہے
نے جواب دیا ”مجھے معلوم نہیں“ عین اس وقت جنگل میں سے ایک بیل کی آواز آئی ”کن ب عد واللہ
ہاخن“ (یعنی دشمن خدا جھوٹ بولتا ہے ہم یہاں موجود ہیں) یہ آواز سن کر حضرت عاصم رضی اللہ عنہ اپنے ساتھیوں
کے ہمراہ جنگل میں گھس گئے اور تمام مویشیوں کو ہانک لائے۔ یہ مویشی نہایت کثیر تعداد میں تھے اور ان
کے ملنے سے لشکر اسلام میں دودھ اور گوشت کی کمی دور ہو گئی جس دن تاثیر غیبی سے مسلمانوں کو یہ
مویشی دستیاب ہوئے۔ قدیم مؤرخین نے اسے ”یوم الابطار“ کا نام دیا ہے۔ زمانہ حاضر کے
بعض مؤرخین نے اس واقعہ کی یہ توجیہ کی ہے کہ چرواہے سے سوال و جواب ہو چکے تو مجاہدین
نے جنگل کے اندر سے مویشیوں (یا ایک بیل) کے ڈکارنے کی آواز سنی۔ چنانچہ وہ جنگل کے اندر
گھس کر تمام مویشی ہانک لائے۔

کتے ہیں حجاج بن یوسف ثقفی نے اپنے زمانہ میں چند ایسے لوگوں کو بلایا جو اس واقعہ
کے وقت حضرت عاصم رضی اللہ عنہ کے ساتھ تھے، اور ان سے اس روایت کی تصدیق چاہی۔ ان
لوگوں نے قسم کھا کر شہادت دی کہ چرواہے کے اظہارِ لاعلمی کے بعد ہم نے خود بیل کی آواز
سنی تھی۔ اس پر حجاج مطمئن ہو گیا اور اس نے پھر کبھی اس روایت کو نہیں جھٹلایا۔

(تاریخ الکامل — ابن اثیر)

اپنے مخبر ایران کے طول و عرض میں پھیلا دیئے تاکہ وہ دشمن کے عزائم اور نقل و حرکت کی خبر لائیں۔ مخبروں نے چند دن کے بعد حضرت سعد رضی کو آکر بتایا کہ سارا ایران اس وقت جنگی بنجار میں مبتلا ہے۔ یزدگرد نے نہایت زور شور سے جنگ کی تیاریاں کی ہیں، اور ایران کے نامور سوہا رستم کو اپنی فوج کا سپہ سالار مقرر کیا ہے وہ اس وقت ایک لاکھ سے اوپر فوج کے ساتھ ساہیاب میں خیمہ زن ہے۔ حضرت سعد رضی نے اسی وقت تمام حالات کی تفصیل حضرت عمر رضی کو لکھ بھیجی۔

(۴)

ایرانیوں کی جنگی تیاریاں

حضرت سعد رضی کو مدینہ منورہ سے چلے ہوئے کئی مہینے ہو چکے تھے لیکن ابھی تک ایرانیوں سے مقابلہ کی نوبت نہیں پہنچی تھی۔ اس تمام عرصے میں یزدگرد کو مسلمانوں کی پیش قدمی کی اطلاعات پیہم مل رہی تھیں اور وہ غافل نہیں بیٹھا ہوا تھا بلکہ اپنی تمام جنگی قوتوں کو مجتمع کر رہا تھا۔ جس طرح حضرت عمر رضی کو اسلامی افواج کے قیادت کے انتخاب میں وقت پیش آئی تھی اسی طرح یزدگرد بھی ایرانی فوجوں کی قیادت کے لئے کسی آزمودہ کا جنرل کی تلاش میں تھا۔ اس کی نظر یہ رہ رہ کر رستم کی طرف اٹھتی تھیں جو آرمینیا کے رئیس فرخ زاد کا بیٹا تھا اور اس وقت دربار ایران میں وزیر حرب کے عہدے پر مامور تھا۔ رستم فی الحقیقت بڑا شجاع اور دُراندیش شخص تھا اور اس سے بڑھ کر کوئی دوسرا شخص ایرانی فوجوں کی قیادت کے لئے سوزوں نہیں تھا۔ یزدگرد کی نگاہ انتخاب اسی پر پڑی اور اس نے رستم کو طلب کر کے کہا کہ آج ایران کو اگر کوئی شخص عربوں کے ہاتھ سے بچا سکتا ہے تو وہ تم ہو۔ افواج ایران کی عنان قیادت اپنے ہاتھ میں لو اور ایک تباہ کن حملہ کر کے عربوں

پس کے رکھ دو۔

رستم نے جواب دیا کہ اس وقت میرا مسلمانوں کے مقابلہ پر جانا مناسب نہیں ہے۔

بہتر ہے کہ پہلے جالیئوس مسلمانوں سے نبرد آزما ہو۔ اگر وہ مسلمانوں کو شکست دے دے تو ہوا المراد، بصورت دیگر ہم یکے بعد دیگرے تازہ دم ایرانی فوجیں مسلمانوں کے مقابلہ کے لئے بھیجتے رہیں گے حتیٰ کہ وہ لڑتے لڑتے تھک جائیں گے۔ اس وقت یخ قمازہ دم فوج کے ساتھ ان پر ایک فیصلہ کن ضرب لگاؤں کا جس سے وہ کبھی نہ سنبھل سکیں گے۔ یزدگرد نے کہا کہ دوسرے سرداروں نے مسلمانوں سے شکست کھائی تو ایرانی قوم بددل ہو جائے گی اور ایسی صورت حال سخت نقصان دہ ثابت ہو سکتی ہے۔ مناسب یہی ہے کہ تم پہلے ہی حملہ میں عربوں کا سر کھل ڈالو۔

رستم نے یزدگرد کو ہر قسم کے نشیب و فراز سمجھائے لیکن وہ اپنی رائے پر اڑا رہا اور رستم کی قومی غیرت و طبیعت کو لاکارتا رہا۔ آخر رستم کو اپنے بادشاہ کے اصرار کے سامنے سرخم کرنا پڑا اور اس نے ایرانی افواج کی قیادت سنبھال لی۔ جب وہ مدائن سے چلا تو ساٹھ ہزار پرچوش ایرانی ہر قسم کے ساز و سامان سے لیس اس کے جھنڈے کے نیچے جمع تھے اس لشکر نے مدائن سے چل کر سبابط کی فوجی چھاؤنی میں پڑاؤ ڈالا۔ یہاں ایران کے ہر حصہ سے امدادی فوجیں رستم کے گرد جمع ہونے لگیں حتیٰ کہ اس کے لشکر کی تعداد ڈیڑھ لاکھ رہا بروایت دیگر ایک لاکھ بیس ہزار تک پہنچ گئی۔ اس پر خروش لشکر کا ہر ایک سپاہی کٹے مرنے کے لئے تیار تھا اور جلد از جلد مسلمانوں سے دو دو ہاتھ کرنے کے لئے بیتاب تھا لیکن ان کا سپہ سالار نہایت ہنڈے دل و دماغ کا مالک تھا اور ایسے ذرائع اختیار کرنا چاہتا تھا کہ مسلمان جنگ کے بغیر ہی سرعوب ہو جائیں اور اپنے ملک کو واپس چلے جائیں۔ اس کے خیال میں مسلمانوں سے ٹپٹنے کے لئے جلد بازی کی بجائے سست روی ہی بہترین طریقہ کار تھا۔ سبابط میں قیام کے بعد حضرت سعد رضی کی طرح اس نے بھی نواحی علاقوں میں فوجی دستے بھیجنے شروع کر دیئے۔ اس سے رستم کا مقصد یہ تھا کہ لوگوں کے دلوں میں ایرانی حکومت کا اعتماد بجالایا جائے اور گزشتہ جنگوں میں ایرانی فوجوں

کو مسلمانوں سے جو ہر میتیں اٹھانا پڑی تھیں ان کا اثر نازل کیا جائے۔ رسم کی اس تدبیر کا
 خاطر خواہ اثر ہوا اور محوڑے ہی دنوں میں تمام نواحی علاقوں کے لوگ جان و دل سے
 وربار ایران کی حمایت پر کمر بستہ ہو گئے۔ حضرت عمر فاروق کو جب ان تمام حالات کا علم
 ہوا تو انھوں نے حضرت سعد رضی کے خط کے جواب میں لکھا:-

”تم ایرانی فوجوں کی کثرت اور ان کے ساز و سامان کی فراوانی سے
 مت گھبراؤ۔ کار ساز حقیقی پر پھر دسم رکھو اور اسی سے مدد مانگو (جنگ سے
 پہلے) شاہ ایران کے پاس چند ذی رائے بہادر اور وجیہ لوگوں کو سفیر بنا کر
 بھیجو جو اس کو دعوت اسلام دیں۔ انشاء اللہ اس دعوت سے ایرانیوں کے
 ارادوں میں سستی پیدا ہوگی اور اگر شاہ ایران دعوت اسلام کو رد کرے گا تو
 اس کا وبال بھی اسی کی گردن پر پڑے گا۔“

—————

دربار ایران میں اسلامی سفارت

(۱)

اسلام کے چودہ سفیر

حضرت عمر فاروق رضی اللہ عنہ کا حکم ملتے ہی حضرت سعد رضی اللہ عنہ نے چودہ آدمیوں کی ایک سفارت ترتیب دی اور اس کی قیادت حضرت نعمان بن مقرن رضی اللہ عنہ کے سپرد کی۔ اس سفارت میں حضرت نعمان رضی اللہ عنہ کے علاوہ یہ حضرات شامل تھے۔ اشعث بن قیس رضی اللہ عنہ، مغیرہ بن شعبہ رضی اللہ عنہ، معنی بن حارث شیبانی رضی اللہ عنہ، حارث بن حسان رضی اللہ عنہ، عطار بن حابس رضی اللہ عنہ، عاصم بن عمرو رضی اللہ عنہ، عمرو بن معبد رضی اللہ عنہ، مغیرہ بن زرارہ رضی اللہ عنہ، عدی بن سہیل رضی اللہ عنہ، حنظلہ بن الربیع تمیمی رضی اللہ عنہ، فرات بن حیان العجلی رضی اللہ عنہ، بشیر بن ابی ریم رضی اللہ عنہ اور قیس بن زرارہ رضی اللہ عنہ۔ یہ تمام حضرات وجاہت، شجاعت اور تقریر و گفتگو میں چوٹی کے آدمی تھے۔

حضرت سعد رضی اللہ عنہ نے اس وفد کو ضروری ہدایات دے کر ایرانی پایہ تخت مدائن کی طرف روانہ کر دیا۔ دین حق کے یہ داعی رستم کے لشکر کو ایک طرف چھوڑتے ہوئے سیدھے مدائن پہنچے۔ یہ لوگ عرب کے سادہ روایتی لباس میں ملبوس تھے۔ اور معمولی کپڑوں کے سوا ان کے پاس کوئی ہتھیار نہ تھا۔ دو چار کے گھوڑوں پر زین تھی اور باقی اپنے گھوڑوں کی تنگی پر سوار تھے۔ ان کو دیکھ دیکھ کر مدائن کے لوگ حیران ہوئے تھے کہ یہ لوگ کس ہیئت کدائی میں اپنے ملک کی نمائندگی کرنے آئے ہیں۔ یزدگرد کو اسلامی سفارت کی آمد کی اطلاع

ملی تو اس نے نہایت شان و شوکت سے دربار سجایا اور اسلامی سفراء کو بلا بھیجا۔

(۲)

کسریٰ کے دربار میں

مسلمان سفیر کسریٰ کے عظیم الشان اور پر جلال دربار میں بڑی بے نیازی سے داخل ہوئے چونکہ دونوں فریق ایک دوسرے کی زبان سے نا آشنا تھے اس لئے ایک ترجمان کے ذریعہ گفتگو کا آغاز ہوا۔

بزد گرد نے پوچھا ”تم لوگ فارس پر کیوں حملہ آور ہوئے ہو؟ کیا اس لئے کہ ہم اپنے داخلی امور میں مشغول تھے؟“

رئیس وفد حضرت نعمان رضاؑ کے بڑھے اور بزد گرد کے جواب میں یوں گویا ہوئے۔
 ”اے بادشاہ ہم دنیا جہان کی برائیوں میں مبتلا تھے۔ اللہ تعالیٰ نے ہم پر رحم فرمایا اور ہمارے پاس اپنا رسول (صلی اللہ علیہ وسلم) بھیجا جس نے ہمیں بُرائی اور شر سے روکا اور نیکی کی تلقین کی عمل خیر کے عوض اس نے ہم سے دنیا و آخرت کی قلاح کا وعدہ فرمایا اور عرب کے ساتھ قبائل کو متحد کر دیا۔ اس کے بعد اس نے ہمیں حکم دیا کہ ہم عرب کے قریبی لوگوں کو اسلام کی دعوت دیں۔ چنانچہ وہ بھی ہمارے ساتھ ہو گئے۔ اس کے بعد ہمیں حکم دیا گیا کہ ہم ان قوموں کو اسلام کی دعوت دیں جو ہم سے قریب تر ہیں۔ ہمارا مقصد لوٹ مار نہیں ہے۔ اگر تم شرک ترک کر دو اور خدا اور اس کے برگزیدہ رسول محمد صلی اللہ علیہ وسلم پر ایمان لے آؤ تو ہمارے ساتھ کوئی جھگڑا نہیں ہے ہم صرف کتاب اللہ تمہارے درمیان چھوڑ کر واپس چلے جائیں گے۔ اگر یہ منظور نہیں تو جزیرہ دنیا قبول کرو اور اگر تم اس پر بھی رضامند نہیں تو تلوار ہمارے ہاتھ میں ہے درمیان فیصلہ کرے گی۔“

اے بعض روایتوں میں ہے کہ بزد گرد نے اس موقع پر رستم کو بھی سہا بط سے بلوایا تھا اور وہ اسلامی سفارت سے گفتگو کے وقت دربار میں موجود تھا۔

بزد گرد اس جواب پر غضب ناک ہو گیا اور اس نے کہا:

”تم مجھ کو اور تنگے لوگ کہ سانپ اور چھپکلی تمھاری عنقا ہے، ہمارے ملک کو لوٹنا چاہتے ہو لیکن دقت آگیا ہے کہ تم لوگوں کو عبرتناک سزا دے کر بیک بینی و دو گوش اس ملک سے نکال دیا جائے۔ زیادہ سے زیادہ جو کچھ میں تمھارے لئے کر سکتا ہوں وہ یہ ہے کہ تمھارے اوتھوں پر غلہ اور چھوہارے لاد دوں اور عرب پر ایسا حاکم مقرر کر دوں جو تم لوگوں کی آسائش کا خیال رکھے۔ اس کے علاوہ اگر تم کچھ چاہتے ہو تو ذلت اور نامردی کی موت کے سوا کچھ نہ ملے گا۔“

اب حضرت قیس بن زرارہ رضی اللہ عنہ آگے بڑھے اور کہا:-

”اے بادشاہ! ہم سب شرفائے عرب ہیں۔ تمھاری اہانت آمیز باتیں اس قابل نہیں کہ ان کا جواب دیا جائے۔ تاہم سن لو کہ ہم واقعی خدا کی بدترین مخلوق تھے لیکن خدا نے ہم پر اپنا فضل کیا اور ہمارے درمیان ایک پیغمبر بھیجا۔ اس ذات اقدس نے ہمیں ہدایت کا راستہ دکھایا۔ اس نور ہدایت سے ہم تمھارا سینہ بھی منور کرنا چاہتے ہیں۔ اگر سلام قبول کر لو تو بہتر ورنہ جزیہ یا تلوار ایک چیز تمھیں قبول کرنی پڑے گی۔“

بزد گرد کا پیمانہ صبر اب لبریز ہو گیا۔ اس نے چلا کر کہا:-

”اگر ایچیوں کو قتل کرنا جائز ہوتا تو آج تم میں سے کوئی بھی زندہ بچ کر نہیں جاسکتا تھا۔ دوسروں کے ملک ڈالو، تمھیں یہ خاک ملی گی خاک۔“

یہ کہہ کر اس نے خاک دھول منگا کر مسلمانوں کے آگے پھینک دی۔

حضرت عاصم بن عمرو رضی اللہ عنہ (اور بروایت دیگر حضرت عمرو بن معدیکربؓ) نے مسیٰ بنی چادر میں ڈال لی اور شاداں و فرجاں وہاں سے چل کر اپنی لشکر گاہ میں واپس آئے۔ حضرت سعد بن ابی وقاص رضی اللہ عنہ کے پاس پہنچ کر انھیں مبارک باد دی کہ اے امیر!

لے جن روایات میں یہ بیان کیا گیا ہے کہ رستم بھی اس موقع پر دربار ایران (باقی اگلے صفحہ پر)

و دشمن نے خود اپنی زمین ہم کو دے دی ہے۔ انشاء اللہ اب ہم ضرور سرزمین فارس پر
 قابض ہوں گے۔

—————

(بقیہ حاشیہ صفحہ گزشتہ سے آگے) میں موجود تھا۔ وہاں یہ بھی ہے کہ رستم علم نجوم میں مہارت رکھتا تھا۔ مسلمانوں نے سرزمین ایران کی مٹی خوشی خوشی اٹھالی تو اس نے اسے بدشگون پر محمول کیا اور مسلمان سفیروں
 پیچھے آدمی دوڑا دیئے کہ یہ مٹی ان سے چھین لائیں۔ اس دوران میں اسلامی وفد گھوڑے دوڑاتا ہوا ہوا
 دوڑ نکل گیا تھا۔ رستم کے آدمی ناکام واپس پھرے تو وہ بہت بد دل ہوا اور برسرِ دربار یزدگرد کو
 کی غلطی پر متنبہ کیا۔

استراحت

(۱)

ایرانی لشکر کی نقل و حرکت

اسلامی سفارت کے مداخلت سے جاتے ہی یزدگرد نے رستم کو حکم بھیجا کہ ساباط سے چل کر قادیسیہ پہنچو اور مسلمانوں کو پیس ڈالو۔
رستم نے ایک لاکھ اسی ہزار فوج اور تین سو جنگی ہاتھیوں کے ساتھ ساباط سے قادیسیہ کی طرف کوچ کیا۔ اس لشکر کی ترتیب اس طرح تھی :-

حصہ	تعداد	نام افسر
مقدمۃ الجیش	(چالیس ہزار)	جالینوس
قلب لشکر	(ساتھ ہزار)	رستم
بیمینہ	(تیس ہزار)	ہرمزان
میسرہ	(تیس ہزار)	ہران بن بہرام
ساقہ	(پیس ہزار)	مورخین نے نام کی تصریح نہیں کی

لے مورخین میں رستم کی فوج کی تعداد کے بارے میں سخت اختلاف ہے۔ بعض نے اس لشکر کی تعداد ایک لاکھ سیس ہزار اور بعض نے ایک لاکھ اسی ہزار لکھی ہے۔ کچھ ایسے بھی ہیں جو اس لشکر کی تعداد میں لاکھ کے لگ بھگ بتاتے ہیں۔ ہم نے بنظر احتیاط ایک لاکھ اسی ہزار والی روایت کو اپنایا ہے۔

یہ لشکر سباط سے چل کر کوئی میں خیمہ زن ہوا کہتے ہیں کہ یہاں ایک مسلمان عرب
ایرانیوں کے ہاتھ اسیر ہو گیا۔ جب وہ رستم کے سامنے پیش کیا گیا تو اس نے مسلمان
قیدی سے سوال کیا کہ تم لوگ ہمارے ملک میں کیا لیتے آئے ہو؟ قیدی نے جواب
دیا: "اللہ تعالیٰ نے ہم سے تمہارے ملک کا وعدہ کیا ہے۔ یہاں ہم اللہ تعالیٰ کا نام بلند
کرنے آئے ہیں، انشاء اللہ جلد ہی تمہارا ملک ہمارے قدموں کے نیچے ہو گا۔" رستم کو
اس کی بے باکانہ گفتگو پر سخت غصہ آیا اور اس نے بے گناہ قیدی کو قتل کر دیا۔
اس کے بعد رستم برّس اور حیرہ سے گزرتا ہوا نجف میں مقیم ہوا۔ راستے میں اُس کے
لشکر نے خوب بد مستیاں کیں اور شراب کے نشہ میں دھت ہو کر عورتوں پر دستِ اڑیاں
کیں۔ لوگ رستم کے پاس فریاد لے کر آئے تو بے اختیار اُس کے مُنہ سے نکلا "مجھے عجم کی
خیر نظر نہیں آتی۔"

حضرت سعد رضی دشمن کی نقل و حرکت پر پوری نظر رکھ رہے تھے۔ ایرانی لشکر نے
نجف میں پڑاؤ ڈالا تو انھوں نے طلحہ اسدی اور عمرو بن معدی کربؓ کو حیدر مجاہدین کے
ساتھ دشمن کے حالات معلوم کرنے کے لئے بھیجا۔ یہ لوگ تھوڑی ہی دُور گئے تھے
کہ ان کا سامنا ایرانی لشکر کے ہراول سے ہو گیا۔ عمرو بن معدی کربؓ اور دوسرے مجاہدین
واپس ہو گئے لیکن طلحہ نے ان کے ساتھ واپس جانے سے انکار کر دیا۔ عمرو بن معدی کربؓ
کو ان کی نیت پر شبہ ہوا اور انھوں نے کہا "معلوم ہوتا ہے تیرے دل میں ابھی تک اسلام
راخ نہیں ہوا۔ عکاشہ بن محسنؓ کے قتل کے بعد تجھ سے فلاح کی امید نہیں۔"

۱۔ ابو محسن عکاشہ بن محسن الاسدی رضی بڑے جلیل القدر صحابی تھے۔ ہجرت سے پہلے مشرق بہ اسلام
ہوئے۔ ہجرت کے بعد غزوہ بدر میں شریک ہوئے اور نہایت ثابت قدمی سے لڑے۔ اس کے بعد دوسرے
تمام مشہور غزوات نبویؐ میں دادِ شجاعت دی۔ خلافتِ صدیقی میں جب فتنہ ارتداد نے سر اٹھایا اور طلحہ نے
نبوتِ کا دعویٰ کیا تو اُس کی سرکوبی کے لئے حضرت خالد بن ولیدؓ مامور ہوئے۔ حضرت عکاشہ رضی باقی اگلے صفحہ پر

لیکن طلیحہ رض اپنے ارادے پر قائم رہے۔ فی الحقیقت اس موقع پر عمر و رض کا شبہ صحیح نہیں تھا۔ طلیحہ رض اب سچے اور سچے مسلمان تھے۔ واپس نہ جانے سے اُن کا مقصد یہ تھا کہ کوئی کارنامہ سرانجام دیں۔ چنانچہ رات ہوئی تو وہ ایرانی لشکر میں جا گھسے اور ایک انسر کا قیمتی گھوڑا کھول لیا اور اُس کی رسی اپنے گھوڑے کی باگ سے باندھ کر چل پڑے۔ اسی اشارے میں گھوڑے کا مالک اور کچھ دوسرے لوگ جاگ پڑے اور طلیحہ رض کے پیچھے دوڑے۔ طلیحہ رض نے پلٹ کر دیکھا تو تین سواروں کو اپنے سر پر پایا۔ وہ مطلق ہزار ماں نہ ہوئے اور اپنے نیزے سے دو سواروں کا سینہ چھید ڈالا۔ تیسرا سوار دہشت زدہ ہو گیا اور امان طلب کی طلیحہ رض نے اُسے قیدی بنالیا۔ اتنے میں ایرانی فوج کے کچھ لوگ بھی پہنچ گئے لیکن طلیحہ رض نے سب کو پیچھے دھکیل دیا اور ایرانی گھوڑے اور قیدی سمیت سپر دھے حضرت سعد رض کی خدمت میں پہنچ گئے۔ حضرت سعد رض ان کے اس کارنامہ کا حال سن کر بہت مسرور ہوئے۔ قیدی نے اسلام قبول کر لیا اور حضرت سعد رض کو بتایا کہ میری نظر سے آج تک ایسا بہادر شخص نہیں گزرا جن دو سواروں کو اُس نے قتل کیا وہ ایران کے نامی جنگجو تھے اور ایک ایک ہزار سوار کے برابر مانے جاتے تھے۔ میں ان کا ابن عم ہوں اور مجھے بھی لوگ ایک ہزار سوار کے برابر مانتے ہیں۔ لیکن اس عرب کی شجاعت دیکھ کر موت میری آنکھوں کے سامنے گھوم گئی اور میں نے اس کا قیدی بننے ہی میں مصلحت سمجھی۔ سب سے بڑھ کر حیرت مجھے اس بات پر ہوئی کہ یہ شخص بے شمار دشمنوں سے نبرد آزما ہو گیا اور محض اپنی قوتِ بزرگوں سے۔

پران کے زرعے سے مال غنیمت سمیت بچ کر نکل آیا۔

حضرت سعد رض نے فرمایا تم بہادر ایک مسلمان کو ایسا ہی باغ و زندقہ پاؤ گے۔

(بقیہ حاشیہ گذشتہ صفحہ سے آگے) بھی خالد بن ولید رض کے لشکر میں شریک تھے۔ ایک دن حضرت ثابت بن اقرم رض کے ساتھ طلیحہ کی خدمت انجام دے رہے تھے کہ مزدوں کی فوج سے ایک دستے سے مدد بھیڑ ہو گئی اُس میں طلیحہ اور اس کا بھائی سلمہ بھی شامل تھے۔ ثابت رض اور عکاشہ رض نہایت ثابت قدمی سے رشتے ہوئے طلیحہ کے ہاتھ سے شہید ہو گئے۔ حضرت عمرو بن معدیکرب نے اسی واقعہ کی طرف اشارہ کیا ہے (مہاجرین حقہ اول)۔

اس قیدی کا اسلامی نام مسلم رکھا گیا۔ اس نے نہایت مفید معلومات حضرت سعدؓ کو
مہم پہنچائیں اور شروع سے لے کر آخر تک تمام معرکوں میں مسلمانوں کے ساتھ رہا۔

(۲)

رستم اور حضرت سعد رضی میں گفتگو کے مصالحت

رستم نجف سے چل کر قادیسیہ کے سامنے پہنچا اور عتیق کے مقام پر پڑاؤ ڈالا۔ فی الحقیقت
وہ ایک تجربہ کار جرنیل تھا اور مسلمانوں کی عسکری قوت اور بے پناہ جوش جہاد کا اسے بخوبی اندازہ
ہو گیا تھا اس لئے وہ جنگ کو ٹالنا چاہتا تھا۔ مدائن اور قادیسیہ کے درمیان صرف چند دن کا فاصلہ
تھا لیکن رستم نے نہایت سست رفتاری سے چلتے ہوئے قادیسیہ پہنچتے تک چھ مہینے
صرف کر دیئے۔ مورخین نے رستم کی سست رفتاری کی مختلف توجہات کی ہیں۔ ان میں
صحیح تزیہ ہے کہ رستم اسلامی لشکر کو قلتِ رسید میں مبتلا کرنا چاہتا تھا۔ اس کا خیال تھا کہ
اس طرح مسلمان تنگ آکر خود ہی اپنے ملک کو واپس چلے جائیں گے اور لڑائی تک نوبت
نہیں پہنچے گی لیکن جب اس کا اندازہ غلط ثابت ہوا اور دوسری طرف دربارِ ایران کی طرف
سے پیہم اصرار ہوا کہ فوراً مسلمانوں سے لڑائی پھیلے تو وہ مجبور ہو کر مسلمانوں کے سامنے آ گیا۔ تاہم
لڑائی کی طرح ڈالنے سے پہلے اس نے مناسب سمجھا کہ مسلمانوں سے صلح کی گفتگو کی جائے
شاید اسی ترکیب سے جنگ ٹلنے کی کوئی صورت نکل آئے چنانچہ اس نے حضرت سعدؓ کو
پیغام بھیجا کہ اپنا کوئی معتد میرے پاس صلح کی گفتگو کے لئے بھیجو حضرت سعدؓ نے حضرت ربیع
بن عامر کو اس کام پر مامور کیا۔

۱۔ ابن اثیر کا بیان ہے کہ ربیع بن عامر رضی کی سفارت سے پہلے رستم کی گفتگو زہرہ بن عبداللہ بن قنادہ
ہوئی جو لشکرِ اسلام کے مقدمۃ الجیش کے افسر تھے۔ زہرہ رضی زمانہ جاہلیت میں بحرین کے حاکم تھے۔ عہدِ رسالت
میں اپنی قوم کے وکیل بن کر مدینہ منورہ آئے تھے اور رسول اکرم ص کے دستِ حق پرست پر مشرف بہ اسلام ہو
گئے تھے۔ رستم نے ان کے سامنے ترغیب و تحریص کے سبب خیال بچھائے اور ان سے کہا کہ ہم (باقی اگلے صفحہ پر)

ربیع رضی اس شان سے سفیر بن کر چلے کہ معمولی کپڑے زیب بدن تھے۔ کمر میں پٹی کی جگہ
 رسی بندھی ہوئی تھی۔ سر پر ایک معمولی صافہ رکھا ہوا تھا۔ اور تلوار میان کی بجائے چلیٹھروں
 میں لپیٹی ہوئی تھی۔ دوسری طرف رستم نے نہایت اہتمام سے دربار سجایا۔ دُور دور تک پیش بہا
 قالینوں کا فرش بچھوایا۔ راستے کے دونوں طرف نہایت اعلیٰ وردیوں میں ملبوس فوج کے
 دستے کھڑے کر دیئے اور خود امراء کے درمیان سونے کے تخت پر بیٹھا۔ ربیع رضی نہایت
 بے پروائی سے رستم کے دربار میں داخل ہوئے اور اپنے نیزے کی آبی سے دیا و حریر کا
 فرش مہارتے ہوئے سیدھے رستم کے تخت کے قریب پہنچے۔ نیزہ زمین میں گاڑ دیا اور
 گھوڑے کی باگ ڈور ایک گاؤتکیہ سے باندھ فرش کا ایک کونہ اٹھا کر زمین پر بیٹھ گئے
 ان کی شان استغدادیکہ کہ سارا دربار مہموت ہو گیا۔ درباریوں نے چاہا کہ دستور کے موافق
 ربیع رضی سے ہتھیار رکھوائے جائیں لیکن انھوں نے ہتھیار کھولنے سے انکار کر دیا اور کہا
 کہ میں خود نہیں آیا، تمھاری دعوت پر آیا ہوں۔ اگر تمھیں میرے ساتھ اس حالت میں گفتگو
 کرنا منظور نہیں ہے تو میں واپس چلا جانا ہوں۔

رستم نے اشارے سے درباریوں کو منع کر دیا کہ انھیں کچھ نہ کہو۔ اس کے بعد رستم
 اور ربیع رضی کے درمیان ترجمان کے ذریعہ گفتگو شروع ہوئی۔ رستم نے پوچھا۔ ”تم قالین
 پر کیوں نہیں بیٹھے؟“

(بقیہ حاشیہ صفحہ گزشتہ سے آگے) نے عربوں پر بے شمار احسانات کئے ہیں اور کئی موقعوں پر ان کو تحفظ اور
 ناکہ کی مصیبتوں سے بچایا ہے اگر وہ ثرائی کے ارادہ سے باز آجائیں تو ہم انھیں کچھ دے دلا کر رخصت
 کر دیں گے۔ زہرہ رضی نے جواب دیا کہ اب عربوں کی حالت بدل گئی ہے۔ انکی لشکر کشی کا مقصد لوٹ مار نہیں ہے
 بلکہ وہ اپنے ملک کو تمھاری غلامی سے نجات دلانے اور تمھیں دعوت اسلام دینے آئے ہیں اگر تم دین حق قبول کر لو تو
 سارا جھگڑا مٹ جائے گا اور وہ تمھارا ملک چھوڑ کر واپس چلے جائیں گے۔ زہرہ رضی نے کچھ ایسے فصیح و بلیغ پیرائے
 میں گفتگو کی کہ رستم کھسپا ہوا گیا۔ اور اس سے کوئی جواب بن نہ پڑا۔ زہرہ رضی کے واپس جانے کے بعد اس نے اپنے
 (باقی اگلے صفحہ پر ملاحظہ فرمائیے)

حضرت ربیعؓ نے جواب دیا "ہم تمہارے پر تکلف فرش پر بیٹھنا پسند نہیں کرتے، ہمارے لئے اللہ تعالیٰ کا فرش زمین کافی ہے۔"

رستم نے سوال کیا "تم اس ملک میں کس مقصد کے لئے آئے ہو؟"

حضرت ربیعؓ نے جواب دیا "ہم کو اللہ تعالیٰ یہاں لایا ہے۔ ہم مخلوق خدا کو گمراہی سے نکال کر راہ ہدایت پر لانا چاہتے ہیں۔ اگر تم لوگ دین حق کو قبول کرو گے یا جزیہ دینا منظور کرو گے تو ہم یہاں سے چلے جائیں گے ورنہ ہمارے تمہارے درمیان تلوار فیصلہ کرے گی۔"

رستم نے کہا: "لیکن تمہاری تلوار کا میان تو بہت بوسیدہ ہے، تلوار بھی ایسی ہی ہوگی۔ لڑائی میں یہ کیا کام دیتی ہوگی؟"

ربیعؓ چمک کر بولے "اس کی کاٹ بہت تیز ہے ابھی آڑا کر دیکھ لو۔"

ایرانیوں نے کچھ مضبوط ڈھالیں ان کے سامنے رکھیں۔ ربیعؓ نے اپنی تلوار سے ان کے ٹکڑے اڑا دیئے۔

کچھ دیر اسی قسم کی ٹوک جھونک ہوتی رہی اس کے بعد رستم نے کہا کہ ہم تمہاری باتوں پر غور کریں گے اب تم جا سکتے ہو۔ ربیعؓ جس شان بے نیازی سے آئے تھے اسی طرح دربار سے رخصت ہو گئے۔

(۳)

دوسری اسلامی سفارت

دوسرے دن رستم نے حضرت سعدؓ سے پھر ایچی بھیجنے کی خواہش کا اظہار کیا حضرت سعدؓ نے اب کی بار حضرت حذیفہ بن محسنؓ کو بھیجا۔ وہ بھی حضرت ربیعؓ کی سی ہیئت کذائی کے ساتھ رستم کے دربار میں داخل ہوئے لیکن اس ثوق کے ساتھ کہ انھوں نے

(بقیہ حاشیہ گزشتہ صفحہ سے آگے) فوجی انسروں سے مشورہ کیا تو انھوں نے کہا کہ مسلمانوں کا دماغ آسمان پر چڑھا ہوا ہے۔ تلوار کے بغیر یہ لوگ سیدھے نہیں ہوں گے۔ (تاریخ الکامل - جلد دوم)

گھوڑے پر بیٹھے بیٹھے رستم سے گفتگو شروع کر دی۔ رستم نے پوچھا کہ آج کل والا سفیر کیوں نہیں آیا۔ حضرت حذیفہ رضی اللہ عنہ نے جواب دیا۔ ”ہمارا سردار اسلام کے قانون مساوات پر عمل کرتا ہے۔ اور شخص کو مسلمانوں کی خدمت کا موقع دیتا ہے کل ربیعہ کی باری تھی آج میری ہے۔“ رستم نے پوچھا۔ ”تم ہمارے ملک میں کیوں آئے ہو۔“

حضرت حذیفہ رضی اللہ عنہ نے وہی جواب دیا جو پہلے دن ربیعہ نے دیا تھا۔ اب رستم نے پوچھا۔ ”تم ہم کو کتنے دن کی مہلت دے سکتے ہو؟“

حضرت حذیفہ رضی اللہ عنہ نے فرمایا ”زیادہ سے زیادہ تین دن کی جن میں سے ایک دن گزر چکا ہے۔“ اس گفتگو کے بعد حضرت حذیفہ رضی اللہ عنہ اپنی نگاہ میں واپس آ گئے۔

(۴)

تیسری اسلامی سفارت

اگلے دن رستم نے پھر حضرت سعد رضی اللہ عنہ سے سفیر طلب کیا۔ انھوں نے اب حضرت مغیرہ بن شعبہ رضی اللہ عنہ کو اس خدمت پر مامور کیا۔ مغیرہ رضی اللہ عنہ بھی حضرت ربیعہ رضی اللہ عنہ اور حذیفہ رضی اللہ عنہ کی طرح شان بے نیازی کے ساتھ رستم کے دربار میں داخل ہوئے اور سیدھے رستم کے تخت پر اس کے

لے ابو عبد اللہ مغیرہ بن شعبہ رضی اللہ عنہ دو تین دولت اسلام سے بہرہ یاب ہوئے۔ غزوہ حدیبیہ میں رسول اکرم ص کے ساتھ تھے اس کے بعد بھی کئی غزوات میں شریک ہوئے۔ عہد صدیقی میں پیامہ کے مرتدوں کی سرکوبی میں انھوں نے نمایاں حصہ لیا۔ عہد فاروقی میں عراق کے معرکوں میں جانبازی کے جوہر دکھائے اور در مرتبہ سفارت کی خدمت سرانجام دی اس کے بعد بصرہ اور کوفہ کے گورنر عہد مرتضوی میں وہ امیر معاویہ رضی اللہ عنہ کے کرم حامیوں میں تھے۔ امیر معاویہ رضی اللہ عنہ نے اس کے مد میں ان کو کوفہ کا گورنر مقرر کیا۔ اسی جگہ انھوں نے نہایت عارضہ طاعون و فاقہ پائی۔ مغیرہ رضی اللہ عنہ غیر معمولی دل و دماغ کے مالک تھے اور ان کا شمار عرب کے مدبرین میں ہوتا تھا۔ لوگ عام طور پر انھیں ”مغیرۃ الرائے“ کے نام سے پکارتے تھے۔ مغیرہ بن شعبہ رضی اللہ عنہ کی سیاست اور طریق کار سے امت مسلمہ بہت سیکھ سکتی ہے لیکن تاریخ اسلام میں ان کو جو اہمیت حاصل ہے اس سے انکار کرنا ممکن نہیں۔

زانو سے زانو ملا کر بیٹھ گئے۔ سارے دربار میں ہلچل مچ گئی اور چوہدریوں نے آگے بڑھ کر ان کو تخت سے نیچے اتار دیا۔ حضرت مغیرہؓ نے فرمایا کہ میں نے تو سنا تھا کہ اہل ایران بڑے مہذب اور ذی شعور ہیں لیکن مجھے یہ معلوم نہیں تھا کہ وہ ایک شخص کو خدا بنا کر تخت پر بٹھا دیتے ہیں اور پھر اسکی پرستش کرتے ہیں۔ خدا کا شکر ہے کہ ہم عربوں میں یہ دستور نہیں ہے۔ تم نے خود مجھے یہاں مہمان بنا کر بلایا۔ اس لئے میرے ساتھ تمہارا یہ سلوک کسی طرح مناسب نہ تھا۔ اگر تمہارے یہی اعمال و اخلاق ہیں تو سمجھ لو کہ تمہارے آخری دن آگئے ہیں۔

رستم حضرت مغیرہؓ رضی اللہ عنہ کی باتیں سن کر شرمندہ ہوا اور کہا کہ میں نے تمہیں اپنے پاس سے اٹھانے کے لئے حکم نہیں دیا تھا، یہ میرے ملازموں کی غلطی تھی۔ لیکن یہ تو بتاؤ کہ تم اپنی بوسیدہ تلوار اور ان ذرا سے تیروں کے ساتھ ہمارا کیا مقابلہ کرو گے؟

حضرت مغیرہؓ نے جواب دیا کہ بے شک میری تلوار بوسیدہ ہے لیکن اسکی دھار تیزی پر مجھے پورا اعتماد ہے۔ رہے تیر تو سمجھ لو کہ شعلہ آتش خواہ چھوٹا سا ہو، پھر بھی آگ ہے اور اس کی خاصیت جلانا ہے۔

اس کے بعد رستم نے وہی گفتگو کی جو حضرت ربیعہؓ رضی اللہ عنہ اور حضرت حذیفہؓ رضی اللہ عنہ سے کی چکا تھا۔ حضرت مغیرہؓ رضی اللہ عنہ نے نہایت معقول اور برجستہ جواب دیئے اور تلوار کے قبضہ پر لکھ کر کہا کہ اگر تم دین حق قبول نہیں کرتے تو جزیہ دینا قبول کرو ورنہ تلوار ہمارے ہتھارے درمیان فیصلہ کرے گی۔

رستم کا پیمانہ صبر اب لبریز ہو گیا اور اس نے غیظ و غضب کے عالم میں لکھا کہ "آفتاب کی قسم اب ہرگز تم سے صلح نہ ہوگی بھل تم سب کو ہلاک کر دوں گا۔"

مغیرہؓ رضی اللہ عنہ نے کہا۔ "بہت اچھا جو اللہ چاہے گا۔" اس کے بعد وہ اپنے لشکر میں واپس آگئے اور حضرت سعدؓ رضی اللہ عنہ کو رستم کے عزام سے مطلع کیا۔ انھوں نے اسی وقت مجاہدین

لے رستم کے اصل الفاظ یہ تھے "عَدَاؤُكُمْ لَمْ تَكُنْ" یعنی کل ہم ان کو کچل ڈالیں گے (ابن اثیر)

کو جنگ کی تیاری کا حکم دے دیا۔ دوسری طرف ایرانی لشکر بھی جنگ کی تیاری میں مشغول ہو گیا۔ اب مصالحت کی تمام امیدوں کا خاتمہ ہو چکا تھا۔ اور جنگ سے مفر کی کوئی صورت نہیں رہی تھی۔ دونوں لشکروں کے درمیان دریا حائل تھا۔ رستم نے حضرت سعد رضی کو پیغام بھیجا کہ تم دریا عبور کر کے آؤ گے یا ہم ادھر آئیں؟ حضرت سعد رضی نے کہلا بھیجا کہ تم ادھر آ جاؤ۔ دریا میں اس وقت پانی کم تھا۔ رستم نے اپنی فوج کو حکم دیا کہ اس پر ایک مضبوط پل بنا دو۔ چنانچہ راتوں رات پل بن کر تیار ہو گیا۔

—————

۱۔ بعض روایتوں میں ہے کہ حضرت مغیرہ رضی کی واپسی کے بعد حضرت سعد رضی نے تمام محنت کے لئے رستم کے پاس ایک اور سفارت بھیجی جو تین آدمیوں پر مشتمل تھی مسلمان سفراء نے نہایت نرمی اور ملاحظت سے رستم کو اسلام کی دعوت دی لیکن وہ اپنی بات پر اٹار رہا اور یہ آخری سفارت بھی ناکام ہو گئی۔ اس سفارت کی واپسی پر حضرت سعد رضی نے لشکر اسلام کو کربندی کا حکم دے دیا۔

جنگِ قادسیہ

(۱)

ایرانیوں اور مسلمانوں کی صفِ آرائی

آخری اسلامی سفارت کی واپسی کے دوسرے دن رستم بڑے جاہ و جلال کے ساتھ دنیا سے پار اُڑا۔ قلبِ لشکر میں سوئے کا جواہر نگار تخت اس کے لئے بچھایا گیا جس پر سنہری چتر سایہ کئے ہوئے تھا۔ ساری کی ساری فوج (جس کی تعداد دو لاکھ کے لگ بھگ تھی) لوہے میں ڈوبی ہوئی اپنے سردار کے اشارے کی منتظر تھی جنگی ہاتھیوں کے قدموں کی دھمک سے زمین دہن رہی تھی۔ رستم نے منابتِ ترتیب سے اپنی صفیں آراستہ کیں اور مناسب جگہوں پر ہاتھیوں کے پرے جمائے۔ یزدگرد کا حکم تھا کہ اسے جنگ کے حالات سے ہر لحظہ باخبر رکھا جائے۔ رستم نے اس کا یوں اہتمام کیا کہ میدانِ جنگ سے لے کر دارالسلطنت مدائن تک محفوظے محفوظے فاصلے پر ہر کارے بٹھا دیئے۔ پہلا آدمی دوسرے کو خبر دیتا، دوسرا تیسرے کو اس طرح پل پل کی خبریں یزدگرد کو پہنچ جاتی تھیں۔

اس پر خروشِ لشکر کے مقابلے میں اسلامی لشکر کی تعداد تیس ہزار سے کچھ اوپر تھی لیکن دینِ حق کے جانباز سپاہی دشمن کی کثرتِ تعداد اور ہزار و سامان کو کب خاطر میں لاتے تھے۔ ہمدرد پر کفنِ لپیٹ کر اپنے سے کئی گنا لشکر کے مقابلے پر صفتِ آراء ہو گئے لیکن خدا کا کرنا کہ عین اس نازک موقع پر امیر المجاہدین حضرت سعد بن ابی وقاص رضائیک مرض کی وجہ سے لڑائی میں

شکرت کرنے سے معذور ہو گئے۔ یہ مرض کیا تھا؟۔ اس بارے میں مؤرخین کے بیانات میں خاصا اختلاف ہے تین مشہور روایات یہ ہیں:-

۱۔ حضرت سعد رضی عرق النساء میں مبتلا تھے۔ چلتا پھرتا تو کجا، حرکت کرنے سے بھی معذور تھے

۲۔ حضرت سعد رضی کی رانوں میں وئیل کے پھوڑے نکلے ہوئے تھے اس لئے گھوڑے پر سوار

نہیں ہو سکتے تھے اور پیدل چلتا پھرتا بھی دشوار تھا۔

۳۔ (بہت اُدت پہلے) حضرت سعد رضی کو ایک جنگ میں گرنے زخم آئے تھے۔ گوینہ زخم

مزدمل ہو گئے تھے لیکن قادت یہ میں خیمہ زن ہونے کے بعد کسی وجہ سے نہ زخم پھر ہر

ہو گئے تھے۔ اور ان کی تکلیف کی وجہ سے وہ لڑائی میں حصہ لینے کے قابل نہ تھے۔

بہر صورت تمام مؤرخین اس بات پر متفق ہیں کہ حضرت سعد رضی ایک ایسے مرض میں مبتلا

تھے کہ ان کے لئے عملی طور پر جنگ میں حصہ لینا ممکن نہ تھا۔ عام لوگوں کو حضرت سعد رضی کی بیماری

کا حال معلوم نہ تھا۔ اس لئے بعض مجاہدین کو غلط فہمی ہوئی کہ ان کے امی نے جان بوجھ کر لڑائی

میں شامل ہونے سے گریز کیا ہے۔ بعد میں جب حضرت سعد رضی نے ان کو اپنی بیماری کا حال

بتایا اور اس کا ثبوت پیش کیا تو وہ لوگ اپنی بدگمانی پر نادم ہوئے۔ حضرت سعد رضی کی گزشتہ

تمام زندگی راہِ حق میں بے مثال استقامت، ایثار، کوشی اور سرفروشی کے کارناموں سے عبارت

تھی۔ ان جیسے نڈر اور شجاع شخص کے متعلق ایک لمحہ کے لئے بھی باور نہیں کیا جاسکتا کہ وہ

کسی موقع پر جان بوجھ کر جنگ سے پہلو ہتی کر سکتے تھے۔ جہاد فی سبیل اللہ میں حصہ لینا تو ایک

مومن کی سب سے بڑی آرزو ہوتی ہے اور فی الحقیقت حضرت سعد رضی بھی اپنے مسلمان

بھائیوں کے شانہ بشانہ کفر و شرک کی طاغوتی طاقتوں سے نبرد آزما ہونے کے لئے بے تاب

تھے لیکن عین موقع پر مذکورہ مرض نے انھیں بے بس کر دیا۔ اب ان کے لئے اس کے سوا

کوئی چارہ نہ تھا کہ میدانِ جنگ سے قریب کسی ایسی جگہ مقیم ہو جائیں جہاں سے لڑائی کا تمام

نقشہ ان کی نظروں کے سامنے ہو۔ اور وہ بالواسطہ اپنی فوجوں کو خود لڑا سکیں میدانِ جنگ کے

قریب زمانہ قدیم کا ایک قصہ تھا۔ حضرت سعدؓ اس کی دوسری منزل پر تکیہ کے سہارے اس طرح بیٹھ گئے کہ سارا میدان جنگ نظر کے سامنے تھا۔ اب انھوں نے حضرت خالد بن عرفطہؓ کو اپنے پاس بلایا اور فرمایا: ”خالد میری حالت تم دیکھ رہے ہو کہ بہت کل حرکت کر سکتا ہوں دشمن سر پر آمینچا ہے اور لڑائی کو ٹالنا ممکن نہیں میدان جنگ میں میں تمہیں اپنا نائب مقرر کرتا ہوں۔ اللہ کا نام لے کر مجاہدین کی قیادت سنبھالو۔ وقفہ وقفہ کے بعد میں تمہیں مناسب احکام بھیجتا رہوں گا۔“ اس کے بعد حضرت سعدؓ نے فوج کے علمبرداروں کو پیغام بھیجا کہ ”میں بیماری کی وجہ سے لڑائی میں شرکت کرنے سے معذور ہوں۔ خالد بن عرفطہؓ کو میں نے اپنی حکم تمھارا امیر مقرر کیا ہے اس کے حکم کو میرا حکم سمجھو اور اس کی اطاعت کرو۔“

حضرت سعدؓ کا حکم مجاہدین کو سنایا گیا تو سب نے سر تسلیم خم کر دیا۔ اب حضرت سعدؓ نے اپنے قریب کی فوج کے سامنے ایک ولولہ انگیز تقریر کی جس میں جہاد کے فضائل بیان کرنے کے بعد فرمایا کہ ”اگر تم نے ثابت قدمی دکھائی تو دنیا و آخرت میں اللہ تعالیٰ کے موعودہ انعام کے حقدار ہو جاؤ گے اور اگر تم نے پست ہمتی کا مظاہرہ کیا تو دنیا و آخرت دونوں کو برباد کر لو گے۔“

حضرت سعدؓ کی تقریر نے مسلمانوں کے دلوں میں شوق شہادت کے شعلے بھڑکا دیئے اور انھوں نے بیک زبان ہو کر کہا کہ اے امیر انشاء اللہ آپ ہمیں میدان جہاد میں ثابت قدم پائیں گے۔ اس کے بعد حضرت سعدؓ نے فوج کے تجربہ کار اور اہل الرائے اصحاب کو بلایا اور انھیں ضروری ہدایات دے کر رخصت کیا۔ خالد بن عرفطہؓ کو احکام بھیجنے کے لئے حضرت سعدؓ نے یہ طریقہ اختیار کیا کہ کاغذ کے پرزے پر ہدایات لکھتے اور اس کی گولی بنا کر بالا خانے سے نیچے خالدؓ کی طرف پھینک دیتے چنانچہ خالدؓ شروع سے لے کر آخر تک حضرت سعدؓ کی ہدایات کے مطابق فوج کو لڑاتے رہے۔

اے علامہ شبلی رح ”الفاروق“ میں لکھتے ہیں: ”تمدن کے ابتدائی دور میں فن جنگ کا اس قدر ترقی کرنا تعجب کے قابل اور عرب کی تیزی طبع اور ریاضت جنگ کی دلیل ہے۔“

جنگ کا آغاز

اب دونوں فوجیں تیار ہو کر ایک دوسرے کے مقابل کھڑی تھیں، ایک طرف رستم اور دوسرے ایرانی اُمراء اپنے لشکر کا جذبہ قومی ابھار رہے تھے تو دوسری طرف غرب کے مشہور شعراء و خطیب تمام لشکر اسلام میں پھیل گئے تھے اور اپنی رجز خوانی سے مجاہدین میں ہیجان بپا کر دیا تھا ان میں حضرت عمرو بن معدی کرب، ربیع بن عامر، طلحہ بن خویلد اسدی، عاصم بن عمرو، ہذیل اسدی، شمر بن، عبیدہ بن طیب، قیس بن ہبیرہ اور حطیثہ بن پیش پیش تھے۔ انکی پُرانے تقریروں اور رجزیہ اشعار نے لشکر اسلام کے ایک سرے سے دوسرے سرے تک ایک آگ سی لگا دی۔ اس کے ساتھ ہی قاریوں نے نہایت خوش الحانی سے ”سورہ جہاد“ (یعنی سورہ انفال) کی تلاوت شروع کر دی۔ کلام الہی کی تاثیر نے دلوں کو گرمادیا اور ہر مسلمان شوقِ شہادت سے بے تاب ہو گیا۔ یہاں یہ ذکر کرنا بے محل نہ ہوگا کہ جہاد میں حصہ لینے کے لئے بہت سے مجاہدین اپنے اہل و عیال سمیت قادیسیہ آئے تھے۔ اس موقع پر مشہور صحابیہ حضرت خنساء بنت عمرو بن الشریف بھی اپنے چار فرزندوں کے ساتھ آئی ہوئی تھیں۔ وہ اگرچہ ضعیف العمر

لے حضرت خنساء بنت عمرو بن الشریف بڑی جلیل القدر صحابیہ ہیں۔ ان کا اصل نام تماضر تھا اور خنساء لقب تھا جو عربی زبان میں بہرنی کو کہتے ہیں۔ وہ نجدی قبیلہ قیس کے خاندان سلیم سے تھیں۔ ان کا پہلا نکاح راعہ بن عبد العزیٰ سے ہوا۔ اس کی موت کے بعد مرداس بن ابو عامر کے عقد نکاح میں آئیں۔ ان کی پرورش بڑے اچھے ماحول میں ہوئی۔ شعر و سخن سے فطری لگاؤ تھا۔ عنفوانِ شباب میں ہی ان کی شاعری کی شہرت دور دور تک پھیل گئی تھی۔ صحیح نامی ان کا ایک بھائی بڑا شجاع اور وجیہ نوجوان تھا۔ خنساء اس سے بڑی محبت کرتی تھیں۔ ایک قبائلی جنگ میں صحیح شہید زخمی ہو گیا اور کسی ماہ صاحبِ فراش رہنے کے بعد فوت ہو گیا۔ اپنے محبوب بھائی کی موت پر خنساء رض کی دنیا تار یک ہو گئی اور ان کے ذوقِ شعر و سخن نے مرثیوں کی صورت اختیار کر لی۔ انھوں نے صحیح کی موت پر ایسے دردناک مرثیے کہے کہ سارے عرب میں وہ ”ارثی العرب“ یعنی عرب کی سب سے بڑی مرثیہ گو (باقی لکھے صفحہ پر ملاحظہ فرمائیں)

محققین لیکن اعلان جہاد سن کر بے اختیار ہو گئیں اور اپنے فرزندوں کے ساتھ لشکرِ اسلام میں شامل ہوئیں۔ رٹائی شروع ہونے سے پہلے انھوں نے اپنے فرزندوں سے مخاطب ہو کر فرمایا۔

”میرے بچو! تم اپنی خوشی سے اسلام لائے اور اپنی خوشی سے تم نے ہجرت کی۔ اس ذاتِ لایزال کی قسم جس کے سوا کوئی اور معبود نہیں ہے جس طرح تم ایک ماں کے پیٹ سے پیدا ہوئے ہو اسی طرح تم ایک باپ کی اولاد ہو۔ میں نے نہ تمھارے باپ سے خیانت کی اور نہ تمھارے ماموں کو ذلیل و رسوا کیا۔ تمھارا نسب بے عیب ہے اور تمھارا حسب بے داغ۔ خوب سمجھ لو کہ جہاد سے بڑھ کر کوئی کارِ ثواب نہیں۔ آخرت کی دائمی زندگی دنیا کی فانی زندگی سے کہیں بہتر ہے۔ اللہ تعالیٰ کا ارشاد ہے:-

يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا
وَاتَّقُوا اللَّهَ لَعَلَّكُمْ تُفْلِحُونَ ۝ (آل عمران ۲۰۰)

(یعنی اے مسلمانو صبر کرو اور ثابت قدم رہو اور آپس میں مل کر رہو اور اللہ تعالیٰ سے ڈرو تاکہ تم کامیاب ہو)۔

(بقیہ حاشیہ گزشتہ صفحہ سے آگے) کے لقب سے مشہور ہو گئیں۔ ان کو عربی ادب پر کامل عبور حاصل تھا اور ان کے مرثیے اتنے پُر تاثیر ہوتے تھے کہ جو انھیں سنتا ہے اختیار رو دیتا۔ زمانہ جاہلیت میں وہ عکاظ کے مشہور سالانہ میلے میں ضرور شرکت کیا کرتی تھیں۔ ان کے خیمے کے دروازے پر ایک جھنڈا نصب ہوتا تھا جس پر حلیِ عربی میں ”ارثی العرب“ کے الفاظ لکھے ہوتے تھے۔ اس خیمے کے گرد لوگوں کا بے پناہ ہجوم ہوتا تھا جو خنساء رضی کی زبان سے مرثیے سننے کا مشتاق ہوتا تھا۔ اس دور کے تمام مشہور شعراء و ادب کے میدان میں حضرت خنساء رضی کی استادِ معترف تھیں۔ علمائے عرب کے نزدیک خنساء رضی کے برابر عرب میں کوئی عورت شاعر پیدا نہیں ہوئی نہ ان سے پہلے اور نہ ان کے بعد۔

حضرت خنساء رضی کے بڑھاپے کا آغاز تھا کہ آفتابِ اسلام فاران کی چوٹیوں سے طلوع ہوا (باقی اگلے صفحہ پر)

کل اللہ نے چاہا اور تم خیریت سے صبح کرو تو تجربہ کاری کے ساتھ اور خدا سے نصرت کی دعا مانگتے ہوئے دشمن پر ٹوٹ پڑنا اور جب تم دیکھو کہ لڑائی کا شور خوب گرم ہو گیا اور اس کے شعلے بھڑکنے لگے تو تم خاص آتش دان جنگ میں گھس پڑنا اور راہ حق میں دیوانہ وار تلوار چلانا۔ اگر کامیاب رہے تو بہتر اور اگر شہادت نصیب ہوئی تو یہ اس سے بھی بہتر کہ آخرت کی فضیلت کے مستحق ہو گے۔ (اسد الغابہ جلد ۵۔ ابن اثیر)۔

چاروں نومنانوں نے (جن کے نام عبداللہ، ابو شجر رضی، زید رضی، اور معاویہ رضی تھے) ایک زبان ہو کر کہا۔

”اے مادرِ محترم! انشاء اللہ ہم آپ کی توقعات پر پورے اتریں گے اور آپ ہمیں ثابت قدم پائیں گی۔“

(بقیہ حاشیہ صفحہ گزشتہ سے آگے) حضرت خنساء رضی کو اللہ تعالیٰ نے فطرتِ سلیم عطا کی تھی جو نہی ان کے کانوں میں دعوتِ حق کی بھنگ پڑی انھوں نے اس پر لبیک کہا اور اپنے قبیلے کے چند لوگوں کے ساتھ رسولِ اکرمؐ کی خدمت میں حاضر ہو کر دولتِ اسلام سے بہرہ یاب ہوئیں حضورؐ دیر تک ان کا فصیح و بلیغ کلام سننے لگے اور ان کی تادارِ کلامی پر حیرت کا اظہار فرماتے رہے۔ اس کے بعد وہ اپنے قبیلہ میں واپس جا کر تبلیغِ حق میں مشغول ہو گئیں اور بہت جلد اپنے قبیلہ کو بھی مشرق بہ اسلام کر لیا۔ صدیق اکبر رضی کے عہدِ خلافت میں وہ ان ثابت قدم لوگوں میں تھیں جن کے قدم فتنہ ارتداد کے خوفناک طوفان میں بھی نہ لڑکھڑائے۔ عہدِ فاروقی میں وہ قادیسیہ کی ہولناک جنگ میں اپنے فرزندوں کے ہمراہ شریک ہوئیں۔ ان کے فرزندوں کی شہادت کے بعد حضرت عمر فاروق رضی نے آٹھ سو درہم سالانہ وظیفہ حضرت خنساء رضی کے نام منتقل کر دیا۔ حضرت خنساء رضی نے ۲۴ھ میں داعیِ اجل کو لبیک کہا۔ (سیر الصحابیات۔ ادب العرب زبیدا احمد)۔

لے طبری نے اس سے ملتا جلتا واقعہ ایک دوسری خاتون کے متعلق بیان کیا ہے۔ یہ بوڑھی خاتون قبیلہ نضج سے تھیں۔ انھوں نے اپنے چار فرزندوں کو میدانِ جنگ میں بھیجے وقت یہ الفاظ کہے: (باقی اگلے صفحہ پر)

حضرت خنساء رضی کی طرح میدان جہاد میں موجود دوسری مسلمان خواتین نے بھی اپنے بچوں، بھائیوں اور شوہروں کو اسی طرح رخصت کیا۔ حضرت سعد رضی نے دستور کے مطابق تین تکبیریں کہیں جن پر مجاہدین نے اپنی تلواں بے نیام کر لیں۔ اور نیزے دشمن کی طرف سیدھے کر لئے۔ چوتھی تکبیر پر لڑائی کا آغاز ہو گیا۔ سب سے پہلے ایرانی لشکر کی طرف سے ہرمن نامی ایک جنگجو شہزادہ میدان میں نکلا اور مبارزت طلب کی۔ اُس کے مقابلے کے لئے مسلمانوں کی طرف سے حضرت غالب بن عبداللہ اسدی رضی رجز چڑھتے ہوئے نکلے اور دو جھڑپوں میں ہی ہرمن کو مغلول کر لیا لیکن کسی خیال سے اُسے قتل نہ کیا اور گم فہم کر کے اپنے لشکر میں لے آئے۔ اس کے بعد ایرانیوں کا ایک اور شہسوار میدان میں آیا۔ حضرت عاصم بن عمرو رضی اُس کے مقابلے پر آئے۔ ایرانی

(بقیہ حاشیہ صفحہ گزشتہ سے آگے) — ”پیارے فرزندو تم اسلام لائے اور اس پر ثابت قدم

رہے۔ تم نے ہجرت کی تو تم کو کسی نے ملامت نہ کی۔ تمہارا وطن تمہارے ناموافق

نہ تھا نہ تمہارے یہاں قحط پڑا تھا۔ اس کے باوجود تم نے اپنی بوڑھی ماں کو اپنے ساتھ

لا کر اہل فارس کے سامنے ڈال دیا ہے۔ خدا کی قسم تم ایک باپ کی اولاد ہو اور اسی

طرح ایک ماں کے بطن سے ہو۔ نہ میں نے تمہارے باپ سے خیانت کی اور نہ میں نے

تمہارے ماموں کو ذلیل کیا۔ جاؤ اور شروع سے اخیر تک لڑو۔“

بظاہر یہ دونوں واقعے ایک ہی معلوم ہوتے ہیں لیکن مولانا سید سلیمان ندوی رح کی رائے میں یہ دو مختلف

واقعے ہیں۔ وہ اپنے مضمون ”خواتین اسلام کی بہادری“ میں لکھتے ہیں:-

”یہ دونوں واقعے موقع جنگ، تعداد اولاد اور بعض الفاظ کے اتحاد سے ایک ہی معلوم ہوتے ہیں۔

لیکن بعض اختلافات بھی ایسے ہیں جو ایک واقعہ نہیں ہونے دیتے پہلی عورت قبیلہ مخز کی ہے خنساء رضی قبیلہ سلیم

کی ہے پہلی عورت کی مختصر اور سادہ تقریر ہے، دوسری عورت کی تقریر طویل، فصاحت اور جوش سے لبریز ہے جو خنساء

کے شایانِ شان ہے۔ طبری نے پہلی عورت کے متعلق لکھا ہے کہ اسکے بیٹے مالِ غنیمت لے کر صحیح و سالم واپس آ گئے

ابن اثیر نے دوسری عورت کے متعلق لکھا ہے کہ اسکے بیٹے شہید ہوئے اور ان کی تنخواہ حضرت عمر رضی ان کی ماں کو

(باقی اگلے صفحہ پر ملاحظہ فرمائیں)

شہسوار بہت جلد جی ہار بیٹھا اور تابِ مقاومت نہ لاتے ہوئے بھاگ کھڑا ہوا۔ اب ایک اور ایرانی جنگجو لڑکارتا ہوا میدان میں آیا۔ حضرت عمرو بن معدی کرباب اس کے مقابل ہوئے ایرانی شہسوار بڑا ماہر تیر انداز تھا۔ اس نے تاک کر حضرت عمرو رضی اللہ عنہ پر تیر چلایا لیکن وہ بال بال بچ گئے اور برق رفتاری سے ایرانی کے سر پر جا پہنچے۔ ایرانی کے ہاتھ پاؤں پھول گئے حضرت عمرو رضی اللہ عنہ اس کی کمر بند میں ہاتھ ڈال کر زمین پر دے مارا اور پھر اس کا سر کاٹ کر ایرانی لشکر کی طرف پھینک دیا۔ لشکر اسلام سے نعرہ ہٹے تحسین بلند ہوئے۔ اب جنگ مغلوبہ شروع ہو گئی اور دونوں لشکر ایک دوسرے سے گٹھ گٹھ گئے۔

(۳)

یوم الارماث

ایرانیوں نے سب سے پہلے جنگی ہاتھیوں کو مسلمانوں کی طرف دھکیلا۔ ہاتھیوں کی یلغار کو قبیلہ بجیلہ کے جانبازوں نے روکا۔ بہت سے بجیلی مجاہدین ہاتھیوں کے پاؤں کے نیچے مسنے گئے۔ حضرت سعد رضی اللہ عنہ نے بنی اسد کو بجیلہ کی مدد کے لئے پہنچنے کا حکم دیا۔ بنی اسد مردانہ وار ہاتھیوں کی طرف بڑھے لیکن وحشی ہاتھیوں نے انھیں بھی پیچھے دھکیل دیا۔ اب حضرت سعد رضی اللہ عنہ نے قبیلہ بنی تمیم کو جو نیزہ بازی اور تیر اندازی میں بے پناہ مہارت رکھتے تھے، پیغام بھیجا کہ اے بنی تمیم! آج تمھارے کمال فن کا مظاہرہ ہے۔ آگے بڑھ کر اپنے بھائیوں کی مدد کو پہنچو۔ بنی تمیم نے تجبیر کا نعرہ لگا کر اس جوش سے حملہ کیا کہ ہاتھیوں کے منہ پھیر دیئے اور ان کے سواروں کو اپنے نیزوں اور تیروں سے نیچے گرا دیا۔ اب دونوں فوجوں میں دست بدست اس گھمسان کی جنگ ہوئی کہ الامان الحفیظ۔ اس وقت حضرت خنساء رضی اللہ عنہا کے چاروں بیٹے گھوڑوں کی باگیں اٹھائے رجز پڑھتے ہوئے میدان جنگ میں کود پڑے۔

بقیہ ماثلیحہ صفحہ گزشتہ سے آگے دیا کرتے تھے، واللہ اعلم۔ اپنے مضمون میں سید سلیمان نے قبیلہ نخع کی خاتون کا ذکر پہلے کیا ہے اور حضرت خنساء رضی اللہ عنہا کا بعد میں۔ اسی لئے انھوں نے قبیلہ نخع کی خاتون کو پہلی اور خنساء رضی اللہ عنہا کو دوسری عورت لکھا ہے۔

اور نہایت بے جگر می سے لڑتے ہوئے یکے بعد دیگرے شہید ہو گئے۔ حضرت خنساء رضی اللہ عنہا نے انہی شہادت کی خبر سنی تو فرمایا :-

”خدا کا شکر ہے کہ میرے فرزندوں نے میدان جنگ سے پیٹھ نہیں موڑی،

اور اللہ تعالیٰ نے ان کی شہادت کا شرف مجھے بخشا۔ اس ذاتِ رحیم سے امید ہے

کہ اپنی رحمت کے سائے میں وہ میرے بچوں کے ساتھ مجھے بھی جگہ دے گا۔“

صبح سے شام تک ہولناک جنگ ہوتی رہی۔ حضرت سعد رضی اللہ عنہ جنگ کا نظارہ دیکھ کر

بہت بے چین ہو رہے تھے اور بار بار پہلو بدلتے تھے۔ ان کی نوبت تا ہیو سی سلمیٰ کو بھی حضرت

سعد رضی اللہ عنہ کی تکلیف کا پورا اندازہ نہ تھا اور وہ لڑائی میں ان کے شرکت نہ کرنے کی وجہ سے کچھ

رنجیدہ سی تھیں انہوں نے حضرت سعد کو بار بار کروٹیں بدلتے دیکھا تو طنزاً کہا کہ ”افسوس

آج مثنی رضی اللہ عنہ (سلمیٰ کے پہلے شوہر) نہ ہوئے۔“

حضرت سعد رضی اللہ عنہ کو سلمیٰ کی بات پر سخت غصہ آیا اور انہوں نے ان کے منہ پر طمانچہ

مار کر کہا۔ ”مثنی ٹھوٹے تو وہ اس سے بڑھ کر کیا کر لیتے جو بنی اسد اور بنی قیس کے جانباز

کر رہے ہیں۔“

سلمیٰ نے جذبات سے کانپتی ہوئی آواز میں کہا۔ ”اللہ اللہ یہ بزدلی اور اس کے ساتھ

یہ غیرت۔“

حضرت سعد سمجھ گئے کہ سلمیٰ غلط فہمی کا شکار ہیں۔ انہوں نے ان کو اپنی تکلیف سے

پوری طرح آگاہ کیا اور فرمایا کہ ”اگر تم بھی مجھے معذور نہ سمجھو گی تو دوسرے مسلمان تو لا محالہ مجھے

بھگور اسی سمجھیں گے۔“

سلمیٰ اب مطمئن ہو گئیں اور دونوں میاں بیوی مسلمانوں کی سلامتی کے لئے خدا کے

کے حضور دست بدعا ہو گئے۔ رات کی تاریکی جب گہری ہو گئی تو دونوں لشکر زخموں سے

چور ایک دوسرے سے جدا ہوئے۔ قادیسیہ کی جنگ کا یہ پہلا دن ”یوم الارماث“ کہلاتا ہے۔

اس دن پانچ اور چھ سو کے درمیان مسلمان شہید ہوئے اور ہزار ہا ایرانی ہلاک ہوئے۔ چوں کہ حضرت سعد رضی اللہ عنہ میں شریک نہیں ہو سکے تھے، اس لئے بعض مسلمانوں کو انکی طرف سے بدگمانی تھی۔ یہاں تک کہ ایک شاعر نے یہ شعر موزوں کر کے پڑھے۔

نُقَاتِلْ حَتَّىٰ أَنْزَلَ اللَّهُ تَصْرًا دُرَّ سَعْدٍ بِبَابِ الْقَادِسِيَّةِ مَعْصَمًا

ہم لڑتے ہیں یہاں تک کہ اللہ تعالیٰ امداد نازل فرمائے مگر سعد قادیسیہ کے دروازے پر پناہ گزین ہیں

فَأَبْنَا وَقَدْ أَمَّتْ نِسَاءُ كَثِيرَةٌ وَنِسْوَةٌ سَعْدٍ لَيْسَ فِيهِنَّ إِثْرٌ

ہم واپس ہوئے تو اس حالت میں تھے کہ ہماری بہت سی لیکن سعد کی بیویوں میں سے کوئی بھی بیوہ نہ ہوئی

عورتیں بیوہ ہو چکی تھیں

بدگمان مسلمان ان شعروں کو بار بار پڑھتے تھے یہاں تک کہ تمام فوج میں ان کا چرچا ہونے

لگا۔ حضرت سعد رضی اللہ عنہ کو اس بارے میں اطلاع ملی تو انھیں بہت دکھ ہوا۔ چنانچہ انھوں نے

تمام فوج کو جمع کیا اور ان کو اپنے زخم (یا آبیے) دکھائے۔ اس کے ساتھ ہی بدگمانی کرنے

والوں مسلمانوں سے مخاطب ہو کر فرمایا کہ اگر تم لوگ دشمن کے مقابلہ پر نہ ہوتے تو سخت

سزا کے مستحق تھے (کیونکہ ایسے نازک موقع پر اپنے امیر کے خلاف محاذ بنانا دشمن کے

لامخف مضبوط کرنے کے مترادف ہے) اگر کسی نے آئندہ ایسی حرکت سے فوج میں بددلی

پھیلانے کی کوشش کی تو میں اس کا سخت محاسبہ کروں گا۔

غلط فہمی کے شکار مسلمانوں نے جب اپنی آنکھوں سے حضرت سعد رضی اللہ عنہ کی تکلیف

کا حال دیکھا تو اپنی بدگمانی پر نادم ہوئے اور ان کی اطاعت کا عہد کیا۔

۱۔ بعض روایتوں میں ہے کہ یہ واقعہ قادیسیہ کی جنگ ختم ہونے کے بعد پیش آیا۔ لیکن اکثر

روایتوں سے ظاہر ہوتا ہے کہ ارنات کے دن ہی بعض حلقوں میں حضرت سعد رضی اللہ عنہ کے خلاف چہ میگوئیاں شروع

ہو گئی تھیں۔ چنانچہ جب مسلمان میدان جنگ سے واپس ہوئے تو حضرت سعد رضی اللہ عنہ نے ان کے سامنے اپنی

سعدوری ثابت کی۔ ایک روایت میں ہے کہ جب حضرت سعد رضی اللہ عنہ کو ان اشعار کی اطلاع ملی (باقی اگلے صفحہ پر)

یومُ الاغوات

دوسرے دن حضرت سعد رضی اللہ عنہ نے علی الصبح شہداء کی تجہیز و تکفین کا انتظام کیا۔ اس کے بعد دونوں فوجیں پھر ایک دوسرے کے مقابلے پر صف آراء ہو گئیں۔ طبل جنگ پر چوٹ پڑی ہی تھی کہ شام کی امدادی فوج کا مقدمہ الجیش حضرت قعقاع بن عمرو رضی اللہ عنہ کے زیرِ کمان آ پہنچا۔ یہ امدادی فوج حضرت ابوعبیدہ بن الجراح رضی اللہ عنہ نے شام سے امیر المومنین عمر فاروق رضی اللہ عنہ کی ہدایت کے مطابق روانہ کی تھی۔ قعقاع رضی اللہ عنہ کے ساتھ ایک ہزار آزمودہ کار جنگجو تھے۔ باقی امدادی فوج جو پانچ ہزار جوانوں پر مشتمل تھی، پیچھے آ رہی تھی۔ اس کے سپہ سالار حضرت ہاشم بن عتبہ تھے جو حضرت سعد رضی اللہ عنہ کے حقیقی بھتیجے تھے۔ مسلمانوں کو ملک پہنچ جانے سے بڑی تقویت ملی۔ قعقاع رضی اللہ عنہ نامی بہادر تھے اور ایک ہزار سواروں کے برابر مانے جاتے تھے۔ وہ اگرچہ بڑے طویل سفر کے بعد قادیسیہ پہنچے تھے لیکن ایک لمحہ دم لئے بغیر انھوں نے آتے ہی ایرانیوں کو مقابلے کے لئے للکارا۔ ایرانیوں کا نامی امیر مہمن جادویہ (جس کے ہاتھوں مسلمانوں کو معرکہ جسر میں ہزیمت اٹھانی پڑی تھی) حضرت قعقاع رضی اللہ عنہ کے مقابلہ پر آیا۔ قعقاع رضی اللہ عنہ نے تلوار کے ایک ہی وار سے اُسے خاک و خون میں لوٹا دیا۔ اس کے بعد چند اور ایرانی جنگجو میدان میں نکلے اور مقتول ہوئے۔ اب عام لڑائی شروع ہوئی۔ آج ایرانیوں کے ساتھ ہاتھیوں کی تعداد کم تھی تاہم وہ مسلمانوں کے لئے مصیبت کا باعث

(بقیہ حاشیہ صفحہ گزشتہ سے آگے) تو ان کو اس بے جا سوئے ظنی پر بڑا دکھ ہوا۔ اور انھوں نے بارگاہِ الہی میں التجا کی اللہم ان کان هذا کاذبا وقال الذی قالہ ربا وسمعة فاقطع عنی لسانہ (الہی اگر اس شاعر نے غلط کہا ہے اور محض اپنا نام مشہور کرنے کے لئے کہا ہے تو اس کی زبان بند کر دے) حضرت سعد رضی اللہ عنہ کی دعا قبول ہوئی۔ یہ شعر کہنے والے صاحب ایک صف میں کھڑے تھے کہ دشمن کا ایک تیران کے منہ میں آکر لگا جس سے ان کی زبان بند ہو گئی اور وہ شہید ہو گئے (اشاعت اسلام) محمد مجیب الرحمن

بنے ہوئے تھے۔ ان کے تدارک کے لئے حضرت قعقاع رضی اللہ عنہ نے اونٹوں پر بڑی بڑی جھولیاں ڈال کر انھیں بھی ہاتھیوں کی طرح ہیب بنادیا۔ ایرانیوں کے گھوڑے انھیں دیکھ دیکھ کر بدکتے اور مسلمان ان کے سواروں کو اپنے نیزوں پر رکھ لیتے۔ رستم نے اب پیدل فوجوں کو سواروں کی مدد کے لئے آگے بڑھایا۔ یہ فوجیں آندھی اور طوفان کی طرح مسلمانوں پر حملہ آور ہوئیں۔ مسلمانوں نے بڑی ہمت سے اس طوفانی حملہ کو روکا۔ اس زور کارن پراکہ زمین کانپ اٹھی۔ دوسری طرف مدائن سے ایرانی فوجوں کو برابر ملک پہنچ رہی تھی۔ عین اس موقع پر حضرت ہاشم بن عتبہ بھی اپنی فوج کے ساتھ میدان کارزار کے قریب آ پہنچے۔ انھوں نے حضرت قعقاع رضی اللہ عنہ کے مشورہ کے مطابق اس فوج کے کسی دستے بنا دیئے۔ یہ ہنگامہ کارزار میں ہر ایک دستہ مٹھوڑے مٹھوڑے وقفے کے بعد نعرہ تکبیر لگاتا ہوا داخل ہوتا، جس سے مسلمانوں کی ہمت بلند ہوتی اور ایرانیوں پر ہر اس طاری ہو جاتا۔ لیکن ان کا ٹڈی دل کسی طرح کم ہونے میں نہ آتا تھا۔ اس وقت قبیلہ بنو ثقیف کے نامور بہادر ابو محجن رضی اللہ عنہ شراب نوشی کے جرم میں حضرت سعد رضی اللہ عنہ

لے بعض روایتوں میں ہے کہ حضرت ہاشم بن عتبہ رضی اللہ عنہ امدادی فوج کے ساتھ تیسرے دن قادیہ کی جنگ میں شریک ہوئے۔ (عمر فاروق اعظم رضی اللہ عنہ محمد حسین بیگل)۔ علامہ شبلی کا بیان ہے کہ جنگ قادیہ کے تیسرے دن شام سے جو امدادی فوج پہنچی وہ صرف سات سو جوانوں پر مشتمل تھی اور اس کی قیادت ہشام رضی اللہ عنہ کر رہے تھے۔ (الفاروق)۔

۳ ابو محجن عمرو بن حبیب ثقفی رضی اللہ عنہ رسول اکرم ص کے صحابی تھے۔ وہ زمانہ جاہلیت ہی سے عرب کے نامور بہادروں میں شمار ہوتے تھے۔ سہ ماہ میں مشرق پر اسلام ہوئے۔ بدقسمتی سے وہ شراب نوشی کی عادت بد میں مبتلا ہو گئے تھے۔ عہد فاروقی میں ان پر سات یا آٹھ مرتبہ شراب نوشی کے جرم میں حد جاری کی گئی لیکن یہ عادت ان سے کسی طرح چھوٹنے نہ پاتی تھی بلکہ ان کی طبیعت میں اور راسخ ہوتی جاتی تھی گویا نہ

نارا گرفتہ یار سوئے دارمی برد ساقی بیارمے کہ دم گیر و دار ماست

والا معاملہ تھا۔ بالآخر حضرت عمر رضی اللہ عنہ نے انھیں گرفتار کر کے ایک جزیرہ میں نظر بند کر دیا۔ (باقی اگلے صفحہ پر)

کی اقامت گاہ کے قریب پابستہ ایک کوٹھڑی میں مقید تھے۔ وہ قید خانے کے سوراخوں سے لڑائی کا تماشا دیکھ کر سخت بے قرار ہو رہے تھے۔ جوش شجاعت میں اپنے ہونٹ دانٹوں

میں دباتے تھے۔ اور رانوں پر ہاتھ مارتے تھے۔ حضرت سعد بن ابی وقاص رضی کی زوجہ سلمیٰ قریب ہی تھیں۔ ابو محجن نے ان سے التجا کی کہ اس وقت مجھے چھوڑ دو۔ شہید ہو گیا تو بہتر ورنہ خود ہی اگر بیڑیاں پہن لوں گا۔ سلمیٰ نے حضرت سعد رضی کے غتاب کے ڈر سے انکار کر دیا۔

حضرت ابو محجن بہت مایوس ہوئے اور ان کی زبان پر بے اختیار یہ دردناک اشعار جاری ہو گئے

کفی حزناً ان تردی الخیل بالقنأ دازک مشدوداً علی وثانیاً

اس سے بڑھ کر کیا غم ہو گا کہ سوار نیزہ بازیاں کر رہے ہیں

اذا قمت عنانی الحديد واغلقت

جب میں کھڑا ہونے کا ارادہ کرتا ہوں تو زنجیریں

دامن کش ہو جاتی ہیں

وقد كنت ذا اهل كثير واخوة

میرے بھائی بند کثیر تعداد میں ہیں

سے غافل ہیں۔

لئن فرجت ان لا انا والحواریا

اگر میرے خالوں کے دروازے (اب) مجھ پر وا کر دیئے

جائیں تو بھی میں ان کی طرف نہیں جاؤں گا۔

والله عهد لا اخيس بعهدہ

میں نے اپنے اللہ سے عہد کیا ہے اور میں اس

عہد کو نہیں توڑوں گا کہ

(بقیہ حاشیہ گزشتہ صفحہ سے آگے) یا بروایت دیگر انھیں دو آدمیوں کی نگرانی میں کسی جزیرہ کی طرف روانہ کیا

لیکن وہ راستے ہی میں موقع پا کر فرار ہو گئے) حضرت ابو محجن نے عراق کی جنگ کا حال سنا تو ان کی رگ شجاعت

پھٹک اٹھی اور (قید خانے سے فرار ہو کر) سیدھے قادسیہ جا پہنچے۔ حضرت عمر فاروق رضی کو ان کے قادسیہ پہنچنے

کی اطلاع ملی تو انھوں نے حضرت سعد رضی کو حکم بھیجا کہ ابو محجن کو پابہ زنجیر کر کے قید کر دو۔ اس کے (باقی اگلے صفحہ پر)

سلمیٰ رضوان اشعار سے بہت متاثر ہوئیں اور انھوں نے ابو محجن رضا کو رہا کر دیا۔ اب انھوں

نے سلمیٰ رضا سے درخواست کی کہ تم نے اتنا کیا ہے تو اب مجھے جنگ کا سامان اور ایک گھوڑا

بھی دے دو۔ سلمیٰ رضا نے حضرت سعد رضا کا اہلن گھوڑا اور ان کے ہتھیار ابو محجن رضا کے حوالے کر

دیئے۔ ابو محجن رضا حضرت سعد رضا کے گھوڑے پر سوار ہو کر منہ سر پیٹے تیر کی طرح میدان جنگ

میں پہنچے اور اس جوش اور وارفتگی سے لڑے کہ اپنے بگائے سمیعی عیش عیش کر اٹھے۔ وہ دشمنوں

کو گاہر مولیٰ کی طرح کٹتے ہوئے کبھی میدان جنگ کے اس کنارے پر ہوتے اور کبھی دوسرے

کنارے پر۔ جس طرف رخ کرتے صفوں کی صفیں الٹ دیتے اور کشتوں کے پشتے لگا دیتے

مسلمان حیران تھے کہ معلوم نہیں یہ کون شخص ہے؟ غالباً خدا نے مسلمانوں کی مدد کے لئے

کوئی فرشتہ نازل کیا ہے۔ حضرت سعد رضا اپنی اقامت گاہ سے میدان جنگ کا معاشرہ کر

رہے تھے حضرت ابو محجن رضا کے بہادرانہ کارنامے دیکھ کر متحیر تھے کہ لڑنے کا انداز تو ابو محجن رضا کا

ہے لیکن وہ تو اس وقت قید ہے۔ شام تک میدان رزم گرم رہا۔ جب ظلمت شب

اپنے سائے چاروں طرف پھیلانے لگی تو دونوں فوجیں اپنی قیام گاہوں کو لوٹیں۔ اس دن

دس ہزار ایرانی مقتول ہوئے اور دو ہزار مسلمانوں نے جام شہادت پیا۔ جنگ قادسیہ کا

دوسرا دن یوم الاعوات کہلاتا ہے۔ حضرت ابو محجن رضا نے لڑائی ختم ہونے پر اپنی بیڑیاں

خود ہی اکسپن لیں۔ حضرت سعد رضا بالاخانے سے نیچے اترے تو سلمیٰ نے ان سے دریافت

(بقیہ صفحہ گزشتہ سے لگے) ساتھ ہی ان کے جرم اور فراری کی ساری کیفیت لکھ بھیجی۔ حضرت عمرؓ نے

حکم کی حضرت سعد رضا نے تعمیل کی تاہم حضرت ابو محجن رضا کسی نہ کسی طرح لڑائی میں شریک ہوئے اور اس

کے بعد ہمیشہ کے لئے شراب نوشی سے توبہ کر لی۔ حضرت ابو محجن رضا نے آذربائیجان میں وفات پائی۔ مؤرخین

نے سال وفات کی تصریح نہیں کی۔ حضرت ابو محجن رضا کو شعرو سخن سے فطری لگاؤ تھا۔ جنگ قادسیہ کے

موقع پر جو شعروہ تغیر خانے میں پڑھتے تھے وہ ان کے طبع مزاج بیان کئے جاتے ہیں۔

(سیر الصحابہ جلد ہفتم بحوالہ استیعاب واسد الغابہ)

کیا کہ میدان جنگ کی کیا خبریں ہیں؟ حضرت سعد رضی نے فرمایا:-

لَقِينَا لَقِينَا حَتَّى بَعَثَ اللَّهُ رَجُلًا عَلَى فَرَسٍ أَبْلَقٍ لَوْ كَأَنِّي تَرَكْتُ
أَبَا حُجْنٍ فِي الْقَيْدِ لَطَنْتُ أَنْمَا بَعْضُ شَمَائِلِ أَبِي حُجْنٍ (الاستيعاب)

یعنی ہم دشمنوں سے لڑتے رہے حتیٰ کہ اللہ تعالیٰ نے ایک ابلق گھوڑے پر کسی آدمی کو بھیج دیا جس نے دشمنوں کا منہ پھیر دیا اگر میں نے ابو حُجْن کو قید میں نہ ڈالا ہوتا تو میرا یہی گمان تھا کہ اس شخص کے انداز ابو حُجْن کے سے تھے۔

سلمان نے کہا "اے امیر یہ ابو حُجْن ہی تھے۔" حضرت سعد رضی نے متعجب ہو کر پوچھا۔
"یہ کیونکر ہو سکتا ہے؟" سلمیٰؓ نے انھیں سارا واقعہ بلا کم و کاست سُنا دیا۔ حضرت سعد رضی
بے حد متاثر ہوئے اور چشمِ پُر آب ہو کر فرمایا۔ "خدا کی قسم! میں ایسے مجاہد کو قید میں نہیں رکھ سکتا۔"
یہ فرما کر فوراً حضرت ابو حُجْنؓ کو رہا کر دیا۔ ابو حُجْنؓ بھی مردِ مومن تھے، رہا ہو کر انھوں نے
حضرت سعد رضی سے کہا۔ "اے امیر حد کا خون مجھے شراب نوشی سے باز نہ رکھ سکا لیکن آج
میں خدا کے خون سے عہد کرتا ہوں کہ آئندہ کبھی شراب کو ہاتھ نہ لگاؤں گا۔"

(۵)

یوم العباس اور لیلۃ الہرب

تیسرے دن علی الصبح پھر دونوں فوجیں ایک دوسرے سے گٹھ گپٹیں حضرت سعدؓ نے

اے "صاحب کفایہ شعبیہ" اور صاحب انصاب الاحساب نے حضرت ابو حُجْنؓ کا واقعہ بیان کرتے ہوئے

لکھا ہے کہ اس وقت عساکرِ اسلامی کے امیر حضرت خالد بن ولیدؓ تھے لیکن ان دونوں بزرگوں کو تسلیح ہوا ہے دوسرے

تمام اربابِ بائج و سیر مستحق ہیں کہ قادیسیہ کی جنگ حضرت سعد بن ابی وقاصؓ رضی کی قیادت میں لڑی گئی۔ حضرت

خالد بن ولیدؓ اس جنگ سے بہت پہلے شام چلے گئے تھے اور جنگِ قادیسیہ کے دنوں میں شام میں رویوں

سے نبرد آزما تھے۔ اسی طرح بلا ذری کا بیان ہے کہ حضرت ابو حُجْنؓ رضی کو حضرت سعدؓ کی ام ولد زہراءؓ نے قید خانے

سے نکالا تھا لیکن دوسرے مورخین کی اکثریت نے اس سلسلہ میں سلمیٰ کا نام لکھا ہے اور یہی صحیح ہے۔

پختہ ارادہ کر لیا تھا کہ آج لڑائی کا فیصلہ ہو کر رہے گا۔ لڑائی شروع ہونے سے پہلے حضرت سعدؓ نے کچھ فوج کو میدان جنگ سے دور بھیج دیا تھا اور اسے ہدایت کی تھی کہ جب لڑائی کا شور گرم ہو جائے تو اس فوج کے چھوٹے چھوٹے دستے تکبیر کے نعرے لگاتے میدان جنگ میں داخل ہوں اس سے دشمن سمجھے گا کہ مسلمانوں کو کمک پہنچ رہی ہے اور اس طرح وہ سر اسیمہ ہو جائے گا۔ حضرت قعقاعؓ نے حضرت سعدؓ کی ہدایات پر نہایت خوش تدبیری سے عمل کیا۔ لڑائی کا فیصلہ شام سے پہلے ہی ہو جاتا لیکن یوم الارباث کی طرح آج بھی ایرانیوں کے ہاتھیوں نے بڑی تباہی مچائی اور مسلمانوں کو فیصلہ کن ضرب لگانے سے باز رکھا۔ دو کوہ پیکر ہاتھی ایک سفید اور ایک چتکبراسب ہاتھیوں کے سردار تھے اور بڑی آفت ڈھارہے تھے۔ حضرت سعدؓ نے کچھ نو مسلم پارسیوں کو بلا کر پوچھا کہ ان ہاتھیوں سے کیسے نبٹا جائے؟ انھوں نے کہا کہ ان کی آنکھیں اور سونڈ بے کار ہو جائیں تو بھاگ کھڑے ہوں گے۔ حضرت سعدؓ نے عاصمؓ اور قعقاعؓ کو پیغام بھیجا کہ تم سفید ہاتھی کو زرخنے میں لے کر اس کی آنکھیں اور سونڈ بے کار کر دو۔ ایسا ہی پیغام انھوں نے چتکبرے ہاتھی کے بارے میں بنو اسد کے جان بازوں حمال اور ربیل کو بھیجا۔ عاصمؓ اور قعقاعؓ نے کچھ مجاہدین کو ساتھ لے کر سفید ہاتھی پر حملہ کیا۔ یہ ہاتھی سدھایا ہوا تھا۔ جو مجاہد اس کی طرف بڑھتا اُسے اپنی سونڈ میں لپیٹ کر یا پوں کے نیچے مسل کر شہید کر دیتا۔ یکے بعد دیگرے کئی مجاہدوں نے جام شہادت پیا۔ آخر قعقاعؓ اور عاصمؓ اس ہاتھی کی طرف بڑھے اور نہایت پھرتی اور شجاعت سے اس کی سونڈ کاٹ ڈالی اور آنکھیں بے کار کر دیں۔ دوسری طرف چتکبرے ہاتھی کا بھی حمال اور ربیل کے ہاتھوں میںی حشر ہوا۔ دونوں ہاتھی درد کی شدت سے چنگھاڑیں مارتے ہوئے بھاگے تو دوسرے ہاتھی بھی ان کے پیچھے ہوئے۔ اس طرح اللہ تعالیٰ نے ہاتھیوں کی مصیبت سے مسلمانوں کو نجات دی۔ اب شام ہو چکی تھی لیکن حضرت سعدؓ لڑائی کا فیصلہ کرنے پر تلے ہوئے تھے۔ انھوں نے اپنی فوج کو از سر نو مرتب کیا اور فرمایا کہ جب میں تیسرا نفر بلند کروں تو عام حملہ کر دینا حضرت

فتح قلعہ رضیہ مسیحیوں کو بھگا کر جوش شجاعت میں سرشار تھے۔ ابھی حضرت سعدؓ نے پہلا ہی نعرہ بلند کیا تھا کہ وہ بے تاب ہو کر غنیم پر ٹوٹ پڑے۔ حضرت سعدؓ نے ان کا جوش شجاعت دیکھ کر فرمایا :- ”اے اللہ تو فتح قلعہ رضیہ کو معاف کرنا اور اس کا مددگار رہنا۔“

فتح قلعہ رضیہ کے بعد دوسرے قبائل بھی صبر نہ کر سکے اور انہوں نے فتح قلعہ رضیہ کی تقلید میں ایرانیوں پر حملہ کر دیا۔ جو مہی کوئی قبیلہ آگے بڑھتا، سعدؓ اس کی فتح و نصرت کی دعا مانگتے۔ اُسی رات تک خون ریز جنگ ہوتی رہی اور میدان جہاد غازیوں کے نعرہ ہلے جہاد سے گونجتا رہا لیکن لڑائی نے کوئی فیصلہ کن صورت اختیار نہ کی۔ آخر فتح قلعہ رضیہ نے اپنے قبیلے کو لگا رکھا کہ ایرانیوں کے قلب لشکر پر ایک جان توڑ حملہ کرو اور ان کے سپہ سالار کو گرفتار کر دو۔ مسلمانوں نے فتح قلعہ رضیہ کی آواز سن کر ایسا زبردست حملہ کیا کہ ایرانیوں کے قدم اکھڑ گئے۔ اور وہ بدحواس ہو کر پیچھے کی طرف بھاگے۔ مسلمان لڑتے لڑتے رستم کے تخت تک پہنچ گئے۔ اب وہ بھی اٹھ کھڑا ہوا اور اپنے حفاظتی دستے کو ساتھ لے کر جی توڑ کر لڑا لیکن فریادیں توحید کے سامنے کچھ پیش نہ چلی۔ فتح قلعہ رضیہ، عاصم رضی، عمرو بن معدی کرب، قیس بن اشعثؓ اور ان کے ساتھی مجاہدین نے رستم کے آہن پوش حفاظتی دستے کے پرچے اڑا دیے۔ رستم شدید زخمی ہو کر بھاگ کھڑا ہوا۔ ہلال بن علقمہ رضی نامی ایک مجاہد نے تعاقب کیا۔ رستم نے نہر میں چھلانگ لگا دی۔ ہلال رضی نے ٹانگ سے پکڑ کر باہر گھسیٹ لیا اور سر کاٹ کر لاش خچروں کے پاؤں میں ڈال دی اس کے بعد وہ رستم کے تخت پر چڑھ گئے اور زور سے پکارے :-

”میں نے رستم کو قتل کر دیا ہے۔“

لے فردوسی نے شاہنامہ میں حضرت سعدؓ کو رستم کا قاتل بتایا ہے حالانکہ حضرت سعدؓ سر سے لڑائی میں شریک ہی نہیں تھے۔ اس بارے میں علامہ شبلی رح الفاروقؒ میں یوں رقمطراز ہیں :- ”افسوس ہے کہ اس واقعہ کو ہمارے ملک الشعراء نے قومی جوش کے اثر سے بالکل غلط لکھا ہے۔“

برآمد خرویشے بکر دار مدد
ز بیکوئے رستم ز بیکوئے سعدؓ
چوں دیدار رستم بخون تیرہ گشت
جواں مرد تازی برد چیرہ گشت

اس آواز کے سننے ہی ایرانیوں کے ہوش و حواس بالکل جاتے رہے اور وہ بھیڑ بکریوں کی طرح ذبح ہو گئے جس رات کو یہ یونین معرکہ سر ہوا اسے "لیلۃ الہرم" کہتے ہیں۔ اس سے پہلا (یعنی جنگ کا تیسرا دن) "یوم العماس" کے نام سے مشہور ہے۔ اس لڑائی میں تیس ہزار ایرانی ہلاک ہوئے اور انھیں ایسی عبرت ناک شکست ہوئی کہ تخت کسریٰ کی بنیادیں ہل گئیں۔ ایرانیوں کا قومی پرچم "درفش کاویانی" بھی اس جنگ میں مسلمانوں کے ہاتھ آیا۔ دوسرے مالِ غنیمت کا تو کوئی شمار نہ تھا۔ مسلمان شہداء کی مجموعی تعداد آٹھ ہزار کے لگ بھگ تھی۔

(۶)

دربارِ خلافت سے خط و کتابت

لڑائی ختم ہوئی تو حضرت سعد رضی اللہ عنہ نے حضرت عمر فاروق رضی اللہ عنہ کو ایک تیز رفتار قاصد کے ذریعہ فتح کی اطلاع دی۔ امیر المومنین بڑی بے چینی سے لڑائی کے نتیجہ کا انتظار کر رہے تھے۔ فتح کی خبر ملی تو سجدہ شکر بجالائے اور لوگوں کو مسجد نبویؐ میں جمع کر کے یہ خوش خبری سنائی اور اس کے ساتھ ہی فرمایا کہ میں بادشاہ نہیں ہوں بلکہ تمہارا خادم ہوں۔ البتہ خلافت کی جو ذمہ داری میرے کندھوں پر ہے۔ اسے میں اگر اس طرح سرانجام دوں کہ تم لوگ امن اور چین کے ساتھ زندگی بسر کر سکو تو یہ میری خوش قسمتی ہے اور اگر نہیں یہ چاہوں کہ تم لوگ میرے سامنے حاضری دیا کرو تو یہ میری حیاں نصیبی ہوگی۔ میں تم کو محض قول سے نہیں بلکہ عمل سے تعلیم دینا چاہتا ہوں۔

مسلمان قادیسیہ کی فتح کا حال سن کر نہایت مسرور اور شادماں ہوئے۔ ادھر حضرت سعد رضی اللہ عنہ نے مالِ غنیمت کا حساب لگایا تو اس کا کوئی شمار ہی نہ تھا۔ حضرت عمر فاروق رضی اللہ عنہ نے حکم بھیجا کہ تمام مالِ غنیمت مجاہدین میں تقسیم کر دو حتیٰ کہ خمس بھی۔ حضرت سعد رضی اللہ عنہ نے ہر سوار کو چھ ہزار اور ہر پیادہ کو دو ہزار دیئے۔ جن لوگوں نے لڑائی میں غیر معمولی شجاعت و بہادری کا مظاہرہ کیا تھا ان کو عام حصے سے علاوہ پانچ پانچ سوزاؤں دیئے۔ اسی طرح حفاظ قرآن کو زائد رقم دی گئی یہاں تک

کہ جو لوگ کسی وجہ سے لڑائی میں شرکت نہیں کر سکے تھے انھوں نے بھی مالِ غنیمت سے حصّہ پایا۔ لے

جنگِ قادسیہ عراق کی تمام جنگوں سے اہم ہے۔ اس جنگ سے ایرانیوں پر مسلمانوں کی شجاعت کی دھاک بیٹھ گئی اور دربارِ ایران میں زلزلہ آگیا۔ قادسیہ کی فتح نے تمام ایران کے دروازے مسلمانوں پر کھول دیئے۔ قادسیہ کی جنگ باختلاف روایت ۱۱ سالہ یا ۱۲ سالہ میں لڑی گئی۔ فتح کے بعد حضرت سعد رضی دو ماہ تک قادسیہ میں مقیم رہے۔ اس عرصہ میں اطرافِ اکناف سے لوگ ان کی خدمت میں حاضر ہوئے اور امن کی درخواست کی حضرت سعد رضی نے تمام حالات حضرت عمر فاروق رضی کو لکھ بھیجے۔ وہاں سے حکم موصول ہوا کہ ان لوگوں کے لئے عام معافی کا اعلان کر دو اور ان کو اجازت دو کہ اپنے گھروں میں آباد ہو جائیں۔ یہ حکم پہنچنے پر حضرت سعد رضی نے اس علاقہ کے سب لوگوں کو امن دے دیا اور لوگ اپنے گھروں میں واپس جا کر امن و چین سے رہنے لگے۔ ان میں سے ہزار ہا لوگ مسلمانوں کے اخلاقِ حسنہ سے متاثر ہو کر حلقہٴ بگوشِ اسلام ہو گئے۔ دو ماہ میں مسلمانوں کی تسکان دور ہو گئی اور حضرت سعد رضی بھی کامل طور پر صحت یاب ہو گئے۔ اب وقت آگیا تھا کہ مسلمان قادسیہ سے آگے بڑھیں۔

غیر منسلک متن

لے بعض مؤرخین کا بیان ہے کہ شام سے جو امدادی قوت قادسیہ بھیجی گئی تھی اس کا کچھ حصّہ پیچھے رہ گیا تھا۔ یہ مجاہدین اس وقت قادسیہ پہنچے جب لڑائی ختم ہو چکی تھی۔ یہی وہ لوگ تھے جن کو حضرت عمر رضی کے حکم کے مطابق لڑائی میں شرکت نہ کر سکنے کے باوجود مالِ غنیمت میں سے حصّہ دیا گیا۔

فتح بابل و کوئی

(۱)

فتح بابل

قادیسیہ میں شکست کھانے کے بعد ایرانی لشکر کی ایک اچھی خاصی تعداد نے مہاگ کر بابل میں پناہ لی تھی۔ بابل ایران کی ایک مستحکم چھاؤنی تھی اور اس کے وسیع و عریض کھنڈر فوج کے

لے بابل قدیم زمانہ میں ایک عظیم الشان سلطنت کا دار الحکومت رہ چکا تھا۔ یہ شہر کب آباد ہوا اس کا صحیح زمانہ تو متعین نہیں کیا جاسکتا البتہ اتنا پتہ ضرور چلتا ہے کہ ولادت مسیح سے چار ہزار سال قبل یہ شہر صفحہ ہستی پر موجود تھا۔ سب سے پہلے اکیسویں صدی قبل مسیح میں مشہور کلدانی بادشاہ حمورابی (HAMMURABI) نے اسے اپنی سلطنت (شومیر و اکد) کا پایہ تخت بنایا۔ حمورابی کے عہد کے جو کتبات ملے ہیں ان سے معلوم ہوتا ہے کہ کلدانی بڑے مہذب لوگ تھے اور ان کی معاشرت بڑی ترقی یافتہ تھی۔ حمورابی نے ایک مفصل ضابطہ قوانین مرتب کر کے پتھر کی تختیوں پر کندہ کر لیا تھا۔ ان قوانین کو دیکھ کر اندازہ ہوتا ہے کہ ہزاروں سال قبل بھی بابل کے لوگ مہذب و تمدن کے انتہائی عروج پر تھے۔ کلدانیوں کے بعد بابل پر آشوری حکمران رہے۔ آشوریوں کا پایہ تخت شہر نینوا تھا۔ جسے انھوں نے بڑی رونق اور وسعت دی۔ ۶۵۸ ق م قبل مسیح میں سلطنت نینوا کلدانیوں اور مدیوں کے ہاتھوں برباد ہو گئی۔ بابل اور اس کا نواحی علاقہ نئے کلدانی حکمران نابو پلا سار کے حصے میں آیا۔ سلطنت بابل میں بین النہرین اور فرات کے تمام ساحلی ممالک شامل تھے۔ سوریا و فلسطین کے حکمران بھی اس کے تابع تھے۔ نابو پلا سار نے اپنا دار الحکومت پھر بابل کو بنایا اور اسے (بابل اگلے صفحہ پر)

لئے بیرونیوں کا کام دیتے تھے۔ یہاں دو ماہ کے عرصہ میں ایرانیوں نے فیروزان کی قیادت میں
ازسرنو جنگ کی تیاریاں کر لیں۔ حضرت سعد رضائی ایرانیوں کی نقل و حرکت پر کڑی نظر رکھ رہے تھے۔

(لبنیہ حاشیہ گزشتہ صفحہ سے آگے) کافی ترقی دی۔ ۶۵۴ قبل مسیح میں نابو بلا سار کے مرنے کے بعد اس کا لڑکا بخت
نصر (نبوکدنزر) (NABUSHODANASAR) تخت نشین ہوا۔ بخت نصر کا شمار دنیا کے عظیم ترین بادشاہوں
میں ہوتا ہے۔ اس نے بابل پر خاص توجہ دی اور اسے دنیا کا عظیم الشان شہر بنادیا۔ اس کی تعمیر کردہ بعض عمارتیں دنیا
کے عجائبات میں شمار ہوتی ہیں۔ ان میں بابل کے معلق باغات "بڑی شہرت رکھتے ہیں۔ بابل کی شہر پناہ کا دور رومی
کے حساب سے ۶۰ میل تھا۔ دیواروں کی اونچائی تین سو فٹ تک تھی اور جگہ جگہ نہایت مستحکم برج اور مینار بنے
ہوئے تھے۔ دیواروں پر دو گاریاں پہلو بہ پہلو چل سکتی تھیں۔ بخت نصر نے دوسری عمارتوں کے علاوہ فرات
پر ایک زبردست بند بندھوایا جس کی بلندی ایک پہاڑ کے برابر تھی۔ اس کے اوپر نہایت خوبصورت اور وسیع
کمرے بنوائے محل کے نزدیک دریا کے کنارے مشہور عالم معلق باغات تھے۔ ان کے کئی درجے تھے اور ایسی
پہنچ مندی اور کاریگری سے لگائے گئے تھے کہ سطح زمین سے تدریج بلند ہوتے جاتے تھے اور یوں معلوم ہوتا تھا
کہ یہ باغات فضا میں معلق ہیں۔ ان کے علاوہ اس نے پُرانے معبدوں کی مرمت کروائی اور آٹھ عظیم الشان
نئے معبد تعمیر کرائے۔ بخت نصر اپنے ایک کتبے میں لکھتا ہے "چونکہ خداوند ماردوک (دیوتا) نے مجھے بادشاہ کیا ہے
میں نے شہر بنوانے میں سخت محنت اور کوشش کی۔ بابل میں جیسے میں آنکھ کی پتلی کی طرح عزیز رکھتا ہوں، میں نے
ایک ایسا محل بنوایا ہے جسے دیکھ کر لوگ حیران رہ جاتے ہیں۔ اور ایک عجیب و غریب بالا خانہ دریا کے فرات کے ساحل
سے شہر تک بنوایا۔ وغیرہ وغیرہ۔ اس زمانہ میں یہ شہر بابل عظم کے نام سے مشہور تھا اور اس کے چاروں طرف جاہ
جلال، حشمت و شوکت اور سیم و زر کا مینہ برس رہا تھا۔ بخت نصر کے جانشینوں میں کوئی بھی اس جیسا قابل
ہوا۔ اسکے چوتھے جانشین نابونید (NABONID) کے عہد میں سیروس شاہ ایران نے بابل پر حملہ کیا اور نابونید کو
شکست دے کر بابل کو اپنی سلطنت میں شامل کر لیا۔ یہ ۵۳۸ ق م کا واقعہ ہے۔ اسی وقت سے بابل کا زوال شروع
ہو گیا۔ اسکی حیثیت دار الحکومت سے گھٹ کر محض ایک صوبہ کی رہ گئی اور رفتہ رفتہ اسکی عظیم الشان عمارات کھنڈر
میں تبدیل ہو گئیں۔ مسلمانوں نے جب بابل فتح کیا تو اس کی شان و شوکت ایک داستانِ پارینہ بن چکی تھی۔
(تاریخ ملل قدیمہ - تاریخ بابل و نینوا - تاریخ عراق)

انھیں بابل میں ایرانیوں کے جمع ہونے کی اطلاع ملی تو تمام حالات حضرت عمر فاروق رضی اللہ عنہ کو لکھ بھیجے۔ اور ان سے قادیسیہ سے آگے بڑھنے کی اجازت طلب کی۔ بہت جلد ان کو دارالخلافہ سے جواب موصول ہو گیا۔ حضرت عمر رضی اللہ عنہ نے ان کو نہ صرف ایران کے دارالسلطنت مدائن کی طرف پیش قدمی کرنے کی اجازت دے دی تھی بلکہ ایک مضبوط فوج بھی ان کی مدد کے لئے روانہ کر دی تھی۔ حضرت سعد رضی اللہ عنہ نے خواتین، بچوں اور معذوروں کو تو قادیسیہ ہی میں چھوڑا اور ان کی حفاظت کے لئے چند فوجی دستے متعین کر کے باقی لشکر کے ہمراہ مدائن کی طرف روانہ ہوئے۔ مقدمۃ الجیش کے افسر زہرہ بن حیوۃ تھے۔ وہ حضرت سعد رضی اللہ عنہ کے حکم کے مطابق پہلے روانہ ہو گئے۔ راستے میں برس کے مقام پر ایک ایرانی سردار بصیری ان کے مقابل ہوا۔ زہرہ نے اسے شکست دی اور وہ اپنے ساتھیوں کے ساتھ بابل میں دوسرے بھگوروں سے جا ملا۔ برس کے رئیس بسطام نے مسلمانوں سے صلح کر لی اور بابل تک پل وغیرہ تیار کرنے میں مسلمانوں سے گہرا تعاون کیا۔ ایرانی بھگوروں نے دریائے دجلہ اور اس کی نہروں اور ندیوں کے پل تباہ کر دیئے تھے اور مسلمانوں کو نقل و حرکت میں بڑی دقت پیش آرہی تھی۔ بسطام کے تعاون نے یہ مشکل حل کر دی اور اسلامی افواج بڑی تیزی سے بابل کے قریب جا پہنچیں۔ بابل میں مقیم ایرانی مسلمانوں کے ایک حملے کی تاب بھی نہ لا سکے اور بھاگ کھڑے ہوئے۔ حضرت سعد رضی اللہ عنہ نے اپنی فوج کے ہمراہ بابل میں قیام کیا اور زہرہ کو پھر آگے روانہ کر دیا۔ بابل کے نواحی علاقہ کے باشندے جو درجہ حضرت سعد رضی اللہ عنہ کی خدمت میں حاضر ہوتے تھے اور اسلام قبول کر لیتے یا ہزیمہ دینے کا عہد کرتے تھے۔ حضرت سعد رضی اللہ عنہ سب کی تالیف قلب کرتے تھے اور ان کو اپنے گھروں میں آباد ہونے کی اجازت دیتے تھے۔ بابل پر مسلمانوں کے قبضہ کی اطلاع یزدگرد کے لئے بڑی بہت شگن ثابت ہوئی۔ اس کی وجہ یہ تھی کہ ایران کے تمام نامی امراء، فیروزان، ہرمزان، مہران، مہرجان وغیرہ بابل میں جمع ہو گئے تھے۔ یہ لوگ رستم سے دوسرے درجہ پر تھے اور اب یزدگرد کی امیدوں کا انحصار انہی پر تھا۔ لیکن جب وہ مسلمانوں کے سامنے نہ کھڑ سکے تو زمین اس کو اپنے پیچھے سے کھسکتی معلوم ہوئی تاہم دل کڑا کر کے مدائن

فتح کوئی

حضرت زہرہ رضی اللہ عنہا کوئی کے قریب پہنچے تو ان کو معلوم ہوا کہ ایرانیوں کا ایک نامی رئیس شہر یار
ایک بڑی جمعیت کے ساتھ کوئی میں مقیم ہے اور مسلمانوں سے مقابلہ کرنے کی تیاری کر رہا ہے۔
حضرت زہرہ رضی اللہ عنہا بلا توقف اس سے لڑنے کے لئے تیار ہو گئے۔ شہر یار اپنی فوج کے ساتھ شہر سے باہر
آیا اور میدان میں آگے بڑھ کر پکارا کہ تم میں سے جسے بہادری کا دعویٰ ہو وہ میرے مقابلے پر
آئے۔ حضرت زہرہ رضی اللہ عنہا نے جواب میں کہا۔ ”تمہارے غرور کا سر نیچا کرنے کے لئے میری فوج کا
ایک معمولی سپاہی بھی کافی ہے۔“ یہ کہہ کر انھوں نے بنو تمیم کے ایک غلام نائل بن جعشم
اعرج کو اشارہ کیا کہ تم شہر یار کے مقابلے پر جاؤ۔ نائل گھوڑا دوڑاتے ہوئے تیر کی طرح
شہر یار کے سامنے جا پہنچے۔ شہر یار بڑا قوی ہیکل اور شہ زور جوان تھا۔ اس نے اپنے سامنے
ایک منحنی سے آدھی کو دیکھا تو ہتھیاروں کے استعمال کی ضرورت محسوس نہ کی اور نائل کو
گردن سے پکڑ کر زمین پر دے مارا اور اپنے گھوڑے سے اتر کر ان کی چھاتی پر چڑھ بیٹھا۔
اتفاق سے شہر یار کا انگوٹھا نائل کے منہ میں آگیا انھوں نے اس زور سے کاٹا کہ شہر یار کو
گرفت ڈھیلی ہو گئی۔ نائل رضی اللہ عنہ نے اسی وقت اپنا خنجر نکال کر اس کے پیٹ میں گھونپ دیا۔
شہر یار نے آٹا فانا ترپ کر جان دے دی۔

ایرانیوں نے اپنے سردار کو مرتے دیکھا تو مقابلہ کئے بغیر بھاگ کھڑے ہوئے، اور
مسلمان فاتحانہ کوئی میں داخل ہو گئے۔ بہت جلد حضرت سعد رضی اللہ عنہ بھی عام لشکر کے ہمراہ
کوئی پہنچ گئے۔ شہر یار کا قیمتی ملبوس مرصع ٹوپی اور ہتھیار حضرت نائل رضی اللہ عنہ نے انار لئے تھے۔

لے کوئی ایک تاریخی مقام تھا۔ یہاں وہ جگہ محفوظ تھی جہاں مروء نے حضرت ابراہیم خلیل
کو قید میں رکھا تھا۔

حضرت سعد رضی کے سامنے پیش کئے گئے تو آپ نے فرمایا۔ ”ان کا حق دار نائل ہے۔“ پھر نائل کو حکم دیا کہ شہریہ کا لباس پہن کر اور ہتھیار لگا کر مسلمانوں کے سامنے آؤ۔ ”نائل نے حکم کی تعمیل کی مسلمانوں نے یہ نظارہ دیکھا تو عبرت سے ان کی آنکھوں میں آنسو آ گئے۔

کوئی میں حضرت سعد رضی اس جگہ بھی تشریف لے گئے جہاں حضرت ابراہیم علیہ السلام قید رہے تھے۔ حضرت سعد رضی نے درود پڑھا اور پھر ان کی زبان پر یہ آیت جاری ہو گئی:

”تِلْكَ الْأَيَّامُ نَدَاؤُهَا بَيْنَ النَّاسِ“

خینہ خینہ خینہ خینہ خینہ خینہ

فتح مدائن

(۱)

فتح بہرہ شیر

کسریٰ کا پایہ تخت "مدائن" تھا۔ یہ عظیم الشان شہر دریائے دجلہ کے دونوں کناروں پر آباد تھا۔ مشرقی کنارے کی آبادی کو مدائن قصویٰ کہتے تھے۔ اس کا قدیم نام طیسفون (ٹیسفون) تھا اور شاہی محل اور دفاتر حکومت یہیں تھے۔ مغربی کنارے کی آبادی کو بہرہ شیر یا مدائن دنیا کہتے تھے۔ اس کا قدیم نام سلوقیہ یا سیلیوشیہ تھا۔

بہرہ شیر کو بعض مؤرخین نے ایک الگ شہر لکھا ہے لیکن فی الحقیقت وہ مدائن خاص کے متعلقات ہیں تھا۔ اسے مدائن کی حفاظتی چھاؤنی کہا جاسکتا ہے۔ یہاں ایک مضبوط قلعہ تھا، جس میں چیدہ جانباڑوں پر مشتمل ایک شاہی رسالہ رہتا تھا۔ اس رسالہ کے جانباڑ ہر روز صبح اٹھ کر حلف اٹھاتے تھے کہ جب تک ہمارے دم میں دم ہے ہم سلطنت ایران کی حفاظت کریں گے۔ یزدگرد نے اپنا ایک پالتو شیر بھی اس رسالہ کے سپرد کر رکھا تھا کہ ضرورت پڑے تو اسے دشمن پر چھوڑ دیا جائے۔

حضرت سعدؓ بہرہ شیر پہنچے تو ایرانی فوج قلعہ بند ہو کر بیٹھ گئی۔ مسلمان باختلاف روایت دو یا تین ماہ تک بہرہ شیر کا محاصرہ کئے پڑے رہے۔ آخر ایرانی محاصرے کی سختی برداشت نہ کر سکے اور قلعہ سے باہر نکل کر مسلمانوں کے مقابل ہوئے۔ کسریٰ کا شیر ایرانیوں کے آگے تھا وہ

غزاکر مسلمانوں پر چھپٹا۔ حضرت سعد رضی کے بھتیجے ہاشم بن عتبہ نے آگے بڑھ کر اس صفائی سے تلوار کا ہاتھ مارا کہ شیر دو ٹکڑے ہو کر گر پڑا۔ حضرت سعد رضی نے فرط مسرت سے ہاشم رضی کی پیشانی چوم لی۔ اب عام جنگ شروع ہو گئی۔ ایرانی جانبازوں نے جم کر مقابلہ کیا لیکن مسلمانوں نے آناً فاناً انھیں روند ڈالا اور فاتحانہ شہریں داخل ہو گئے۔ یہاں کے عام شہریوں نے مسلمانوں کی اطاعت قبول کر لی اور مسلمانوں نے معمولی جزیہ پر انھیں امان دے دی۔

(۲)

بحر ظلمات میں دوڑا دیئے گھوڑے ہم نے

مسلمان بہرہ شیر میں داخل ہوئے تو انھوں نے دیکھا کہ دریائے دجلہ کے دوسرے کنارے پر ایک رفیع الشان سفید عمارت کھڑی ہے جس کے پر شکوہ کنگرے آج تریا کو شراب سے ہیں۔ انسانی بہرہ مندی کے اس عظیم و جلیل شاہکار کو دیکھ کر مسلمان بہوت ہو گئے۔ حضرت ضرار بن جحاش نے مسلمانوں سے مخاطب ہو کر فرمایا: ”مسلمانو یہ کسریٰ کا قصر ابیض ہے جس کی فتح کا وعدہ اللہ اور اللہ کے رسولؐ نے کیا ہے۔“ مسلمان حضرت ضرار رضی کی بات سن کر بے اختیار اللہ اکبر پکار اٹھے۔ عرب اس قصر کی عظمت و شوکت کی داستانیں اپنے بڑے بوڑھوں سے سنا کرتے تھے، آج اسے اپنی آنکھوں کے سامنے پایا تو بے اختیار ان کی زبانوں پر ذکرِ الہی جاری ہو گیا یہی قصر کسریٰ کی تخت گاہ تھا۔ وہی کسریٰ جس نے محمدؐ عربی صلی اللہ علیہ وسلم کے نام مبارک کو چاک کر ڈالا تھا۔ اور سارے عرب کو برباد کر دینے کے عزم کا اظہار کیا تھا۔ آج اسی محمدؐ عربیؐ کے نام لیا اس قصر کی دیواروں کے نیچے آ پہنچے تھے اور کجکلاہ ایران اس پر حسرت بھری نظریں ڈالتا بھاگ رہا تھا۔ حضرت سعد رضی نے بہرہ شیر میں زیادہ دیر قیام کرنا مناسب نہ سمجھا اور مدائن کی طرف بڑھنے کی تیاری کی لیکن دریائے دجلہ بیچ میں حائل تھا۔ اتفاقاً اُس سال بارشیں نہایت کثرت سے ہوئیں جن کی وجہ سے دریا میں خوفناک طغیانی آگئی تھی اور پانی کے پھیلاؤ اور زور شور کی انتہا نہ تھی۔ ایرانیوں نے تمام پل توڑ ڈالے تھے اور کشتیاں دریا کی پری طرف لے گئے تھے۔

وہاں ان کے تیر انداز دوستے متعین تھے کہ اگر مسلمان مدائن کا رخ کریں تو انھیں اپنے تیروں پر رکھ لیں۔ ایسی خوفناک طغیانی میں گھوڑوں کا تیرنا بھی بہت مشکل تھا۔ غرض مدائن کی تسخیر کی کوئی صورت نہ تھی۔ حضرت سعد رضی اللہ عنہ نے لشکر اسلام کو جمع کیا اور ان کے سامنے ایک کورا انگیز تقریر کرتے ہوئے فرمایا:-

”مسلمانو! میں تو تمہیں یہ کہہ چکا ہوں کہ اللہ کے بھروسے پر گھوڑے کو

دریا میں ڈال دوں۔ بولو کون مجاہد اس کام میں میرا ساتھ دے گا؟“

تمام مسلمانوں نے یک زبان ہو کر کہا: اے امیر ہم نے بھی اپنی جانیں راہِ خدا میں بچی ہوئی ہیں، ہم سب آپ کا ساتھ دیں گے۔“

حضرت سعد رضی اللہ عنہ نے فرمایا کہ کچھ جانباز ہم سے پہلے آگے بڑھیں اور دوسرے کنارے پر جا کر قابض ہو جائیں۔ حضرت عاصم بن عمرو رضی اللہ عنہ اور ذوالباس رضی اللہ عنہ (بروایت دیگر قعقاع بن عمرو رضی اللہ عنہ) نے چھ سو تیر انداز سواروں کے ساتھ یہ آیت پڑھتے ہوئے اپنے گھوڑے دریا میں ڈال دیئے:

وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كِتَابًا مُؤَجَّلًا (آل عمران ۱۵۰)

(اور کوئی شخص مر نہیں سکتا جب تک کہ حکم الہی نہ ہو۔ اس نے وقت مقررہ لکھ رکھا ہے)

دوسرے کنارے سے ایرانیوں نے مجاہدین پر بے پناہ تیر انداز می شریع کر دی۔ ادھر سے

مجاہدین نے بھی مردانہ وار جواب دیا اور تھوڑی دیر میں ایرانیوں کو کنارے سے دُور ہٹا دیا۔ اب

حضرت سعد رضی اللہ عنہ نے حکم دیا کہ تمام لشکر دریا میں داخل ہو جائے۔ مسلمانوں نے اپنے گھوڑوں کی

باکیں اٹھائیں اور فرستعین باللہ و نتوکل علیہ حسبنا اللہ و نعم

الوکیل واللہ لینصرن اللہ ولیہ ولیظہرن دینہ

ولیهزمن عدوہ ولا قوۃ الا باللہ العلی العظیم

(ہم اللہ سے مدد چاہتے ہیں اور اسی پر بھروسہ کرتے ہیں۔ اللہ کافی ہے۔ وہ اچھا وکیل ہے۔ خدا کی قسم!

اللہ اپنے دوست کو فتح دے گا اور اپنے دین کو غالب کرے گا اور دشمن کو ناکام کرے گا سوائے ربِّ بزرگ

برتر کے کسی میں قوت نہیں ہے۔

پڑھتے ہوئے دجلہ کے بحرِ ظلمات میں داخل ہو گئے۔ ہزار ہا اسلامی شہسوار دجلہ کے پھنکارتے ہوئے پانی پر اس طرح جا رہے تھے گویا صحنِ چین میں گلگشت کر رہے ہوں۔ دو دو سوار ایک دوسرے کے پہلو پہلو چل رہے تھے اور نہایت سکون و اطمینان سے ایک دوسرے سے باتیں کرتے جاتے تھے۔ حضرت سعد بن ابی وقاص فرماتے تھے:

واللہ لینصرن اللہ ولیہ ولیظہرن دینہ ولیظہر من
عدوہ مالہ یکن فی الجیش بغی او ذنوب تغلب الحسنات
(قسم ہے خدا کی اللہ اپنے دوست کی مدد کرے گا اور اپنے دین کو غالب کرے گا اور دشمن کو مغلوب کرے گا جب تک کہ لشکر میں عصیان و ظلم کی کثرت نہ ہو جائے)۔

حضرت سعد رضی اللہ عنہ کے پہلو میں حضرت سلمان فارسی رضی اللہ عنہ جا رہے تھے۔ وہ بار بار فرماتے تھے
”قسم ہے رب العزت کی مجھے اس کے فضل و کرم سے امید ہے کہ تمام مسلمان صحیح و سلامت دوسرے کنارے پہنچیں گے۔“

اے حضرت سلمان فارسی رضی اللہ عنہ بڑے جلیل القدر صحابی ہیں۔ وہ اصفہان کے ایک تجوسی خاندان سے تعلق رکھتے تھے۔ جب وہ چھوٹے سے تھے تو باپ نے اپنے آتشکدہ کی دیکھ بھال ان کے سپرد کر رکھی تھی۔ ایک دن انھوں نے عیسائیوں کو عبادت کراتے دیکھ لیا۔ اس سے بے حد متاثر ہوئے اور دینِ مسیحی قبول کر لیا۔ باپ کو معلوم ہوا تو اس نے بیٹے پر بہت سختیاں کیں اور ان کو پایہ زنجیر کر کے مقید کر دیا۔ سلمان کسی طرح قید سے نکل بھاگے اور شامِ موصل اور نصیبین میں وہاں کے مسیحی علماء اور راہبوں سے استفادہ کرتے ہوئے عموریہ پہنچے اور وہاں کے ابقف کی خدمت میں رہنے لگے۔ یہ ایک عالم اور نیک شخص تھا کچھ عرصہ بعد اسے پیغامِ اجل آپہنچا۔ مرنے سے پہلے اس نے حضرت سلمان رضی اللہ عنہ کو وصیت کی کہ نبی آخر الزماں کے ظہور کا وقت قریب ہے۔ وہ وادیِ غیر ذی زرع میں پیدا ہوں گے اور دینِ حنیف کو زندہ کریں گے ان کی پہچان یہ ہوگی کہ کھجوروں والی زمین کی طرف ہجرت کریں گے۔ ہدیہ قبول کریں گے اور صدقہ کو حرام سمجھیں گے۔ اگر تم ان کا زمانہ پاؤ تو ان کی خدمت میں ضرور حاضر ہونا۔ سلمان عموریہ سے (باقی اگلے صفحہ پر)

دوسرے کناے پر ایرانیوں نے مسلمانوں کو اس شان سے آئے دیکھا تو ان پر دہشت طاری ہو گئی اور وہ دلیاں امدند دلیاں امدند کہتے ہوئے بھاگ کھڑے ہوئے مسلمانوں کی قوت ایمانی کی بدولت اللہ تعالیٰ نے تمام لشکر کو صحیح و سلامت کناے پر پہنچا دیا۔ ایک مجاہد غرقہ رضہ دریا میں گر پڑے۔ ان کے پہلو میں مشہور جوانمرد حضرت تقی قاسم رضہ بن عمرو تمیمی علیہ السلام تھے، انھوں نے فوراً غرقہ رضہ کو پانی سے نکال لیا۔ ایک دوسرے مجاہد کا پیالہ دریا میں گر پڑا

(بقیہ حاشیہ صفحہ گزشتہ سے آگے) بنو کلب کے ایک قافلے کے ہمراہ وادی القریٰ پہنچے۔ اہل قافلہ نے انھیں غلام بنا کر ایک یہودی کے ہاتھ فروخت کر ڈالا۔ اس یہودی کا ایک چچا زاد بھائی مدینہ کا رہنے والا تھا۔ ایک دفعہ وہ اُسے ملنے آیا تو سلمان رضہ کو خرید کر مدینہ لے آیا۔ اُس زمانہ میں رسول اکرم صلی اللہ علیہ وسلم اور آپ کے رفقاء مکہ میں کفار کے جور و ستم برداشت کر رہے تھے۔ کچھ عرصہ بعد حضور صلی اللہ علیہ وسلم سے ہجرت کر کے نبأ شریف لائے حضرت سلمان رضہ نے حضور صلی اللہ علیہ وسلم کی تشریف آوری کی خبر سنی تو شوق دیدار سے بے تاب ہو کر قبا پہنچے۔ حضور صلی اللہ علیہ وسلم میں نبی آخر الزماں کی تمام علامتیں موجود پائیں تو فوراً مشرف بہ اسلام ہو گئے۔ ماں باپ کا رکھا ہوا نام مابہ تھا۔ حضور نے اسلامی نام سلمان رکھا۔ غزوہ خیبر کے بعد اللہ تعالیٰ نے ان کی آزادی کا سامان کر دیا۔ آزاد ہونے کے بعد سب سے پہلے غزوہ خیبر میں شرکت کی حضور صلی اللہ علیہ وسلم نے انہی کے مشورہ کے مطابق خندق کھدوائی۔ خندق کے بعد دوسرے تمام غزوات میں بھی شریک رہے۔ عہد فاروقی میں مسلمانوں نے ایران پر فوج کشی کی تو سلمان رضہ بھی اس میں شامل ہو گئے اور کئی معرکوں میں داد شجاعت دی۔ عہد فاروقی میں کچھ عرصہ مدائن کے گورنر بھی رہے۔ حضرت عثمان ذوالنورین رضہ کے عہد خلافت میں وفات پائی حضرت سلمان رضہ علم و فضل اور زہد و تقویٰ میں صحابہ کرام رضہ میں امتیازی درجہ رکھتے تھے۔ حضور صلی اللہ علیہ وسلم نے ان کو سلمان الکرام کا لقب عطا فرمایا تھا اور نہایت محبوب رکھتے تھے۔ ایک بار فرمایا "سلمان رضہ سے اہل بیت الانبیاء میں ہیں۔" مہاجرین اور انصار کے نزدیک ان کی عزت و وقعت اس قدر تھی کہ ان کو اپنی اپنی جماعت سے نسبت دینے میں فخر محسوس کرتے تھے۔ حضرت سلمان کی طوالت عمر کے متعلق بہت سی روایات ہیں۔ (بخاری طبقات ابن سعد مسند احمد بن حنبل۔ اسد الغابہ و دیگر کتب)

تھا۔ چونکہ اور کسی شخص کی ایک سوئی تک بھی ضائع نہیں ہوئی تھی۔ اس مجاہد کو اس کے اہل سائنتی نے ازراہ تفتن کہا۔ ”اصابہ القدر و قطاح“ (تقدیر نے اس کو اڑا دیا) پیالہ کے مالک کا ایمان و اخلاص دیکھے کہ انھوں نے فوراً کہا ”واللہ انی لعلی حالة ما کان اللہ یستلک منی قدحی من بین اهل العسکر“ (مجھ میں ایسی حالت میں ہوں کہ تمام لشکر میں سے صرف میرا پیالہ ہرگز سلب نہیں کیا جائے گا)۔

خدا کی قدرت کہ جب مجاہدین دوسرے کنارے پہنچے تو دریا کی ایک لہر نے یہ پیالہ بھی کنارے پر ڈال دیا۔

مسلمانوں کی فاتحانہ یلغار نے یزدگرد کی تمام امیدوں پر پانی پھیر دیا۔ اس سے جس قدر خزانہ سمیٹا جاسکتا تھا، سمیٹا اور کچھ امیروں اور محافظوں کے ساتھ علوان کی طرف بھاگ گیا۔ اپنے اہل و عیال کو اس نے پہلے ہی وہاں بھیج دیا تھا۔

نافع بن الاسود نے مدائن کی فتح اور کسریٰ کے بھاگنے کا واقعہ ان الفاظ میں بیان کیا ہے :-

و املنا علی المدائن خیلاً بحرہا من برہن اریضاً

فانتلنا خزائن المشرق کسریٰ یوم ولّوا و حاص منا حریضاً

(یعنی ہم نے مدائن پر گھوڑوں کو جھکا دیا۔ گویا مدائن کا دریا ان کے لئے میدان کی طرح تفریح گاہ تھی پھر ہم نے کسرے کے خزانوں کو نکال لیا جبکہ ان لوگوں نے ہماری طرف پشت کی اور کسریٰ طول و محزون ہو کر ہم سے بھاگا)۔

یزدگرد کا مریض تاج اور جواہرات کا ایک صندوق دو خچروں پر لدے ہوئے پیچھے گئے تھے مسلمانوں نے دریا عبور کیا تو ان خچروں کے محافظ بھاگ گئے اور مسلمانوں نے اس بیش قیمت خزانہ پر قبضہ کر لیا۔

(نہ)

ایوان کسریٰ پر پرچم اسلام

لشکر اسلام مدائن میں داخل ہوا تو ہر طرف عیرتناک سناٹا چھایا ہوا تھا۔ قصر ابیض کی

عظمت و شان اور مدائن کی دوسری پر شکوہ عمارتوں اور سرسبز و شاداب باغات کو دیکھ کر حضرت
سعد رضی کی زبان پر بے اختیار یہ آیات جاری ہو گئیں:

كَمْ تَرَكُوا مِنْ جَنَّاتٍ وَ عُيُونٍ وَ زُرُوعٍ وَ مَقَامِرٍ
كَرِيمٍ وَ نَعْمَةٍ كَانُوا فِيهَا فَاكِهِينَ كَذَلِكَ
وَ اَوْسَرْنَاَهَا قَوْمًا اٰخِرِينَ فَمَا يَكُبُّ
عَلَيْهِمُ السَّمَاءُ وَ الْاَرْضُ وَ مَا كَانُوا
مُنْظَرِينَ۔ (سورة دخان - ۱۷)

(ترجمہ :- وہ (کافر) بہت سے باغات اور چشمے اور کھیت اور عمارتوں اور نعمتیں چھوڑ گئے
ان میں وہ عیش و آرام کی زندگی بسر کرتے تھے۔ یونہی ہونا تھا اور ہم نے ایک دوسری قوم کو ان
کا وارث بنا دیا۔ پس نہ ان پر آسمان رویا اور نہ زمین اور نہ انھیں مہلت دی گئی)۔

پھر حضرت سعد رضی نے قصر ابیض میں داخل ہو کر اپنے ساتھیوں کے ہمراہ نماز شکرانہ ادا
کی (بیان کیا جاتا ہے کہ حضرت سعد رضی نے ایک سلام سے آٹھ رکعتیں صلوٰۃ الفتح کی پڑھیں)۔
پھر وہیں باجماعت نماز جمعہ ادا کی گئی۔ یہ پہلی نماز جمعہ تھی جو عراق میں ادا کی گئی بعض روایتوں
میں ہے کہ جس دن مسلمان مدائن میں داخل ہوئے اتفاق سے وہ جمعہ کا روز تھا۔ اسی دن قصر
ابیض میں پہلی نماز جمعہ ادا کی گئی۔ اور کفر و شرک کے اس مرکز کے در و دیوار ”اللہ اکبر“ کی صداؤں
سے گونج اٹھے اور اس کا طویل و عریض فرش اللہ کے ہزار ہا پاکار بندوں کے سجدوں سے رشک
آسمان بن گیا۔

حضرت سعد رضی نے محل کے ایک حصے میں قیام فرمایا اور کسریٰ کے قصر خاص کو مسجد کی
صورت میں تبدیل کر دیا جس جگہ کسریٰ کا تخت رکھا ہوا تھا وہاں منبر نصب کر دیا گیا۔ قصر ابیض کی
سجادوں کے لئے جا بجا ہزار ہا مورتیاں اور مجسم تصویریں رکھی ہوئی تھیں۔ حضرت سعد رضی نے
ان مورتیوں اور تصویروں کو مطلق نہیں چھڑا اور انھیں جوں کا توں رہنے دیا۔ البتہ محل کے

جس شخص کو مسجد بنایا گیا وہاں سے موتیوں کو ہٹا کر دوسری جگہ رکھ دیا گیا انھیں قیامت دیا گیا

(۴۴)

بیش بہا مال قیمت

اب حضرت مسیح علیہ السلام کے سامنے مال قیمت کی فراہمی کا مسئلہ تھا۔ انھوں نے اس کا جواب
حضرت عمرو بن مثنیٰ بن جابر کو دیا اور فرمایا ان کے جواب کے نام "صاحب اقباض" تھا اور تمام
مسلمانوں کو حکم دیا کہ قیمت کی ہر چیز ان کے پاس جمع کرالیں۔ چند دن کے اندر اندر مال قیمت
میں ایسی ایسی داد دی گئی کہ جمع ہو گئیں کہ غفلت انسانی انھیں دیکھ کر دنگ رہ جاتی تھی ہر
مال قیمت کے متعلق مؤرخین نے جو تفصیلات بیان کی ہیں انھیں پڑھ کر معلوم ہوتا ہے کہ کئی
زمانہ میں ایران دنیا کے خوش حال ترین ملکوں میں سے ایک تھا۔ بے انداز زر و جو اہر لوہا، شادی
کے خزانے اور سونے چاندی کے لاتعداد برتنوں اور مورتیوں کے علاوہ جو بیش قیمت اور نادار
غائب تاریخی اشیاء مسلمانوں کے ہاتھ آئیں ان میں سے کچھ کے نام یہ ہیں:-

نوشیرواں کا زر نگار تاج اور درباری پوشاک۔ ہرقل شاہِ روم، خاقانِ چین، بہرام چوہین،
سیاوش، نعمان بن منذر (شاہِ حیرہ) اور متعدد ایرانی بادشاہوں کے بڑاؤ خنجر، زرہیں، خود
اور تلواریں، سونے کا ایک بلند و بالا گھوڑا جس پر چاندی کی زین کسی بوٹی تھی سیدہ پریاوت بڑے
ہوٹے تھے۔ اس پر سونے کا بنا ہوا ایک سوار تھا جس کے سر پر ہیروں کا تاج تھا۔ چاندی کی
ایک اونٹنی، جس پر سونے کی پالان ٹری ہوئی تھی اور اس کی طلائی مہار میں بیش قیمت ہیرے
پرستے ہوئے تھے۔ اس اونٹنی کا سوار سونے کا تھا اور سر سے پاؤں تک مہایت قیمتی موتیوں
سے آراستہ تھا۔ ایوانِ کسریٰ کا فرش یا قالین جو بہار کے نام سے موسوم تھا۔ اس کا رقبہ ساٹھ
مرتب گز (۱۰۸۶ گز) تھا۔ اس کی زمین سونے کی تھی اور حاشیے پکھراج کے تھے۔ بیچ میں زمرہ کا

۱۔ بعض روایتوں میں ہے کہ اس فرش کا رقبہ نو سو مرتب گز تھا یعنی طول نوٹے گز
اور عرض دس گز تھا۔

بنا ہوا سترے کا چین تھا۔ اس میں سونے چاندی کے پودے تھے جن کے پتے حریر کے تھے اور پھول پھل اور غنچے جواہرات کے تھے۔ درمیان میں سونے چاندی اور جواہرات کی بنی ہوئی منہریں تھیں۔ موسم بہار گزر جانے کے بعد کسریٰ اپنے خاص مصاحبین کے ساتھ اس فرش پر بیٹھ کر بادہ نوشی کیا کرتا تھا اور مصنوعی بہار کا لطف اٹھاتا تھا۔

کہتے ہیں کہ صرف کسریٰ کے خزانے جو مسلمانوں کے ہاتھ آئے، تیس لاکھ دینار کی مالیت کے تھے۔ دوسری مادروں یا پچیس ان کے علاوہ تھیں۔ مسلمانوں نے اس قیمتی مال غنیمت کے جمع کرنے میں ایسی دیانت داری کا ثبوت دیا کہ تاریخ عالم اس کی مثال پیش کرنے سے قاصر ہے۔ یہ وہی عرب کے بادیہ نشین تھے جن پر اہل ایران "بھوکے اور ننگے" کی پیدہتی کسا کرتے تھے۔ آج اسلام کی نعمت عظمیٰ سے بہرہ یاب ہو کر ان کی دیانت اور تقویٰ کا یہ حال تھا کہ اگر کسی کو ایک معمولی سونے کی یا بیش قیمت جواہر، اس نے ایک لمحہ بھی انہیں اپنے پاس رکھنا گوارا نہ کیا اور فوراً بختمہ صاحب اقباض کے حوالے کر دیا۔ عامر بن قیسؓ ایک مجاہد کو بیش قیمت جواہرات سے بھرا ہوا ایک ڈبہ ملا۔ انہوں نے اسے فوراً صاحب اقباض کے پاس جمع کرادیا۔ حضرت عمرو بن مقرنؓ نے اسے کھول کر دیکھا تو جواہرات کی صفائی سے ان کی آنکھیں چکاچوند ہو گئیں۔ انہوں نے عامرؓ سے پوچھا کیا تم نے ان میں سے کچھ جواہرات لئے بھی ہیں؟ حضرت عامرؓ نے جواب دیا۔ "خدا کی قسم اگر خوفِ خدا نہ ہوتا تو اس ڈبہ میں تمہارے پاس کیوں لاتا۔"

عمروؓ نے ان سے پوچھا "میرے بھائی تمہارا نام کیا ہے؟"

عامرؓ نے کہا "میں اپنا نام نہیں بتاؤں گا کیونکہ میں نام و نمود کا خواہاں نہیں ہوں۔"

کچھ میں نے کیا ہے محض اللہ تعالیٰ کی خوشنودی کے لئے کیا ہے۔"

یہ محض ایک مثال ہے ورنہ تمام مسلمانوں نے اسی قسم کی دیانت اور تقویٰ کا مظاہر کیا۔ جب تمام مال غنیمت ایک میدان میں جمع کیا گیا تو حضرت سعدؓ اسے دیکھ کر بہت حیران

ہوئے اور ساتھ ہی بے حد مسرور بھی۔ سب سے زیادہ مسرت ان کو مسلمانوں کی عظیم مثال
دیانت و امانت سے ہوتی، جنہوں نے ان پیش بہا اشیاء کی طرف آنکھ اٹھا کر بھی نہ دیکھا تھا۔
انہوں نے فرمایا:-

”واللہ ان الجیش لذو امانۃ ولولا ما سبق لاهل بدر
رضی اللہ عنہم لقلت انہم علی فضل اہل بدر“
(خدا کی قسم یہ فوج بے حد امین ہے۔ اگر اہل بدر کو ایک خاص فضیلت حاصل نہ ہوتی تو
میں کہتا کہ یہ لوگ بھی ان کے برابر ہیں)۔

حضرت قعقل بن عمرو تمیمی رضی اللہ عنہ نے جنگ قادسیہ اور دوسرے معرکوں میں سب سے
بڑھ کر جانبازی دکھائی تھی حضرت سعدؓ نے ان کو اپنے قریب بلایا اور بہت سی پیش قیمت
تلواریں ان کے سامنے رکھ دیں اور فرمایا کہ جو تلوار تمہیں پسند ہو، لے لو۔ حضرت قعقلؓ نے
ہر قل قیس روم کی تلوار اٹھالی۔ پھر حضرت سعدؓ نے ان کو بہرام چوہین کی زرہ اپنی طرف سے
عنایت کی۔

حضرت جابر بن عبد اللہؓ فرماتے ہیں:-

والذی لا الہ الاہو ما اطلعنا علی احد من اہل
القادسیۃ انہ یرید الدنیا مع الآخرۃ فلقد
اتھمنا ثلاثۃ نفر فبارئنا ما اتھمونا و نراہم
وہم طلیحۃ و عمرو بن معد یکرب و قیس بن الیکشوح
(قسم ہے اس ذات کی جس کے سوا کوئی معبود نہیں ہم نے قادسیہ کے مجاہدین میں
سے کسی ایک کو بھی ایسا نہ پایا جس نے آخرت کے ساتھ دنیا کی خواہش بھی کی ہو۔ ہم کو
تین شخصوں پر دنیا طلبی کا گمان تھا مگر (تحقیق کے بعد) ان کی امانت اور زہد کی مثال بھی
ہم نے نہیں دیکھی۔ وہ تین شخص ہیں طلیحہ عمرو بن معد یکرب اور قیس بن الیکشوح)۔
(عمر فاروق اعظمؓ)

ان تینوں صاحبوں پر مسلمانوں کو اس لئے دنیا طلبی کا گمان تھا کہ فتنہ امتداد میں ان کے قدم لڑکھڑا گئے تھے اور انھوں نے ہوس افتدار میں مبتلا ہو کر حضرت ابو بکر صدیق رضی اللہ عنہ کے خلاف جنگ کی تھی۔ جلد ہی یہ لوگ اپنی حرکت پر پشیمان ہوئے اور تائب ہو کر دوبارہ حلقہ اسلام میں داخل ہوئے اور پھر تادم مرگ راہ حق میں جان و مال کی قربانی پیش کرتے ہیں کسی موقع پر بھی دریغ نہیں کیا۔ عراق کے مسکروں میں انھوں نے سرفروشانہ کردار ادا کیا اور اپنے جوش اخلاص اور اعمال صالح سے اپنی زندگی کے سب سے بڑے گناہ کی تلافی کر دی۔ مدائن میں مال غنیمت کی فراہمی کے دوران میں دیانت و امانت میں بھی وہ کسی دوسرے مسلمان سے پیچھے نہ رہے۔ اور یوں اپنے دامن سے دنیا طلبی کا دھبہ ہمیشہ کے لئے دھو دیا۔

(۵)

خزائن کسری مدینہ منورہ میں

حضرت سعد بن ابی وقاص رضی اللہ عنہ نے تمام مال غنیمت کا پانچواں حصہ (خمس) حضرت بکر بن خصاصیہ رضی اللہ عنہ کے ہاتھ مدینہ منورہ روانہ کر دیا۔ اس میں "فرش بہار" اور بعض دوسری نادر اشیاء بھی شامل تھیں۔ باقی مال غنیمت مجاہدین میں تقسیم کر دیا۔ علاوہ قیمتیں سامان کے ہر مجاہد کے حصے میں بارہ بارہ ہزار دینار آئے۔

حضرت سعد رضی اللہ عنہ نے فتح مدائن کی خبر پہلے ہی حضرت عمر فاروق رضی اللہ عنہ کو بھیج دی تھی جب مال غنیمت مدینہ منورہ پہنچا تو لوگ اسے دیکھ کر حیران رہ گئے۔ حضرت عمر فاروق رضی اللہ عنہ نے مجاہدین کی دیانت اور استغناء کی تعریف کی اور فرمایا:-

”کسری کو اپنی سلطنت کی وسعت، خوشحالی اور زبردست طاقت پر بڑا گھمنڈ تھا۔ آج خدا نے اس کے تکبر کا سر نیچا کر دیا ہے اور وہ اپنے باغیوں سے ایسا ہی سلوک کرتا ہے۔ یاد رکھو اگر کبھی ملت اسلامیہ نے خدا سے بغاوت کی تو اس کا حشر بھی کسری کے حشر سے مختلف نہیں ہوگا۔ یہ قانون قدرت ہے کہ خدائی

حکومت سے سرکشی کرنے والوں کا نام و نشان صفحہ ہستی سے مٹ جاتا ہے۔“

اس کے بعد امیر المومنین رضی اللہ عنہ نے تمام مال غنیمت کو ایک میدان میں سجانے کا حکم دیا تاکہ لوگ اسے دیکھ کر عبرت پکڑیں۔ سراقہ بن حنیثم رضی اللہ عنہ کو رسول اکرم صلی اللہ علیہ وسلم نے سالہا سال پیشتر نوٹنبرمی دی تھی کہ تم ایک دن کسریٰ کے کنگن پہنو گے، اس موقع پر موجود تھے۔ حضرت عمر فاروق رضی اللہ عنہ نے انھیں کسریٰ کے کنگن اور مرقع تاج پہنایا تو مدینہ کے دروازہ تکبیر کے نعروں سے گونج اٹھے اور بہت سے لوگوں پر یہ نظر دیکھ کر رقت طاری ہو گئی۔ حضرت عمر فاروق رضی اللہ عنہ نے فرمایا:۔

”لوگو! رب ذوالجلال کا شکر ادا کرو جس نے کسریٰ جیسے عظیم فرماں روا سے سلطنت چھین لی۔ اس نے کہا تھا کہ میں ہی لوگوں کا رب اور آقا ہوں آج خدائے حقیقی نے عرب کے ایک پادشہ کو اس کے کنگن اور تاج پہنا کر اپنی قدرت تمھیں دکھا دی۔ جان لو کہ عزت اور ذلت سب خدائے بزرگ و برتر کے ہاتھ میں ہے۔“

اس کے بعد حضرت عمر رضی اللہ عنہ نے ایک اور اعرابی کو بلایا جو منہایت وجیہ اور چوڑے چکلے ہاڑ کا تھا۔ بعض روایتوں میں ہے کہ اس کا نام محلم تھا۔ حضرت عمر رضی اللہ عنہ نے اس کو نوشیرواں کے بلیوسات اور زیورات پہنائے۔ اسے اس حالت میں دیکھ کر لوگوں کے سامنے دنیا کی بے ثباتی اور انسانی عروج و زوال کا نقشہ جم گیا اور انھیں کمال عبرت حاصل ہوئی۔ امیر المومنین کا منشا بھی یہی تھا۔ پھر آپ نے تمام مال غنیمت مستحقین میں تقسیم کر دیا۔ مسلمان کے حصے میں خطیر رقم آئی۔ فرش ”بہار“ کی نسبت اکثر لوگوں کی یہ رائے تھی کہ اسے یادگار کے طور پر محفوظ رکھا جائے۔ حضرت علی کرم اللہ وجہہ نے اس رائے سے اختلاف کیا۔ حضرت عمر رضی اللہ عنہ ان کی رائے کو احسن سمجھا اور فرش ”بہار“ کو ٹکڑے ٹکڑے کر کے لوگوں میں تقسیم کر دیا۔ حضرت علی رضی اللہ عنہ کے حصے میں جو ٹکڑا آیا وہ بیسٹل (یا بروایت دیگر تینیسٹل) ہزار دینار میں فروخت ہوا۔

متفرق معرکے

مداثرین کی فتح سے تمام عراقِ عرب پر مسلمانوں کا تسلط قائم ہو گیا۔ حضرت سعد دوسرے مجاہدین کے ساتھ مستقل طور پر مدائن ہی میں مقیم ہو گئے۔ علاقہ کے روسا اور عام باشندوں نے اطاعت قبول کر لی یا اسلام قبول کر لیا۔ مسلمانوں اور ان لوگوں میں یہاں تک ارتباط بڑھا کہ آپس میں رشتہ داریاں قائم ہو گئیں۔ ادھر بزرگ و جوان جو مدائن سے بھاگ کر حلوآن میں مقیم ہو گیا تھا، مسلمانوں کے خلاف پخت و پز میں مصروف تھا۔ اس کے حکم سے رستم کے بھائی شہزادہ بن فرخ زاد نے جلولاہ کے مقام پر ایک عظیم لشکر مرتب کیا اور مسلمانوں کے خلاف لڑنے کی تیاری کی۔ حضرت سعد رضی کو اطلاع ملی تو انھوں نے سارے حالات حضرت عمر فاروق رضی کو لکھ بھیجے وہاں سے حکم آیا کہ ہاشم بن عتبہ رضی (بن ابی وقاص) کو بارہ ہزار فوج کے ساتھ جلولاہ بھیج دو اور ان کے ساتھ قعقاع بن عمرو رضی کو مقدمۃ الجیش کا افسر بنا کر بھیجو۔ حضرت سعد رضی امیر المؤمنین کی ہدایت کے مطابق ہاشم کو بارہ ہزار چیدہ جانبازوں کے ہمراہ جلولاہ روانہ کیا۔ ایرانیوں کو مسلمانوں کی آمد کی اطلاع ملی تو انھوں نے مدافعت کی خوب تیاری کی۔ شہر کے گرد خندق کھود کر اس کے چاروں طرف گولہ بچھا دیئے اور قلعہ بند ہو کر بیٹھ گئے۔ ہاشم رضی نے شہر کا محاصرہ کر لیا جو کئی مہینے تک جاری رہا۔ اس عرصہ میں ایرانی کئی دفعہ قلعہ سے باہر نکل کر مسلمانوں پر حملہ آور ہوئے لیکن ہر بار منہ کی کھائی۔ عرب مورخین ایسے معرکوں کی تعداد اسی بتاتے ہیں۔ خوراک اور سامانِ حرب کا کافی ذخیرہ شہر میں موجود تھا اس لئے ایرانی بدول نہ ہوتے تھے۔ بالخصوص اس لئے کہ ان کی لاکھوں کی جمعیت کے مقابلہ پر صرف چند ہزار مسلمان تھے ایک دن ایرانی بڑے زور و شور کے ساتھ قلعہ سے نکلے اور مسلمانوں سے لڑائی کی طرح ڈالی۔ اتفاق سے اس وقت ایسی سیاح اندھی اٹھی کہ اس نے زمین و آسمان کو ڈھانپ لیا۔ اس افہام فری کے عالم میں ایرانی پیچھے ہٹے تو حضرت قعقاع رضی فوج کے چند دستوں کے ساتھ

قلعہ کے دروازہ پر پہنچ گئے۔ یہاں اس زور کارن پڑا کہ نوبت تیروں، تیروں اور تلواروں سے گزر کر شجروں تک پہنچی۔ دفعۃً غل ہوا کہ سپہ سالار ہاشم رضی بھی ساری فوج کے ساتھ آ پہنچے ہیں۔ اب قفقاع رضی اور ان کے ساتھیوں نے اس زور کا حملہ کیا کہ ایرانیوں کے چھلکے چھوٹ گئے اور وہ بھاگ کھڑے ہوئے۔ اتنے میں ہاشم رضی بھی آ پہنچے اور مسلمانوں نے بھاگتے ہوئے ایرانیوں کو بے دریغ قتل کرنا شروع کر دیا طبری کا بیان ہے کہ اس معرکہ میں ایک لاکھ ایرانی مارے گئے اور تین کروڑ کا مال غنیمت مسلمانوں کے ہاتھ آیا۔ یزدگرد نے سقوطِ جلولاہ کی خبر سنی تو حلوان سے رے بھاگ گیا۔ حضرت قفقاع رضی نے اگے بڑھ کر حلوان پر بھی قبضہ کر لیا۔ یہاں سے دوسرے پیش قیمت مال غنیمت کے علاوہ بہت سے لوٹری غلام بھی مسلمانوں کے ہاتھ لگے۔

حضرت سعد رضی نے جلولاہ اور حلوان کے مال غنیمت کا خمس زیاد بن ابوسفیان کے ہاتھ بارگاہِ خلافت میں بھیجا۔ زیاد نے حضرت عمر رضی کی خدمت میں جلولاہ اور حلوان کی معرکہ آرائیوں کے حالات منہایت فصاحت و بلاغت سے بیان کئے۔ اس کے بعد انھوں نے حضرت عمر رضی کے ایماء پر عامۃ المسلمین کے سامنے یہ حالات اس طرح بیان کئے کہ جوشِ مہور سے مسلمانوں کی آنکھیں پریم ہو گئیں اور ان کے بازوؤں کی پھیلیاں پھڑکنے لگیں۔ حضرت عمر رضی نے بے ساختہ فرمایا: ”یہ ہے خطیب اور یہ ہے خطابت کی شان“ دوسرے دن مسجد نبوی کے صحن میں مال غنیمت کے ڈھیر سے کپڑا اٹھایا گیا تو لاتعداد جواہرات اور درہم و دینار کو دیکھ کر حضرت عمر رضی رو پڑے۔ حضرت عبدالرحمن بن عوف نے کہا: ”امیر المؤمنین یہ تو مقامِ مسرت ہے آپ روتے کیوں ہیں؟“ امیر المؤمنین نے جواب دیا: ”مجھے اس بات کا اندیشہ ہے کہ یہ مال و دولت کہیں مسلمانوں کو فتنہ میں نہ مبتلا کر دے۔ کیونکہ دولت و نبوی اور رشک و حسد میں چولی دامن کا ساتھ ہے۔“ اس کے بعد آپ نے تمام مال غنیمت مسلمانوں میں تقسیم کر دیا۔

جلولاء اور حلوان کی فتح کے بعد حضرت سعد رضی اللہ عنہ نے عبد اللہ بن معتمد کو پانچ ہزار فوج کے ساتھ تکریت روانہ کیا جہاں رومی مسلمانوں سے لڑنے کی تیاری کر رہے تھے۔ رومی قلعہ بند ہو گئے۔ چالیس دن کے محاصرہ کے بعد عبد اللہ رضی اللہ عنہ نے تکریت پر اسلامی پرچم لہرا دیا۔ اس معرکہ میں ایک رومی بھی زندہ بچ کر نہ جاسکا۔ تکریت سے عبد اللہ رضی اللہ عنہ نے حضرت سعد رضی اللہ عنہ کی ہدایت کے مطابق ربیع بن اوفل غنمری کو موصل بھیجا۔ اہل موصل میں مقابلہ کی سکت نہ تھی۔ انھوں نے بغیر لڑے پھڑپھڑے مسلمانوں کی اطاعت قبول کر لی۔ اسی اثنا میں حضرت سعد رضی اللہ عنہ کو خبر ملی کہ اہل جزیرہ کا ایک زبردست لشکر سمیت کے مقام پر ہرقل کی حمایت میں مسلمانوں سے لڑنے کے لئے جمع ہے اور دوسری طرف ایرانیوں کا ایک عظیم لشکر ایران کی مغربی سرحد کے قریب ایک مقام ماسبدان میں جمع ہے۔

حضرت سعد رضی اللہ عنہ نے عمرو بن مالکؓ کو ایک مضبوط فوج کے ساتھ ہیت کی طرف روانہ کیا اور حضرت ضراب بن خطابؓ کو ماسبدان کی طرف جانے کا حکم دیا۔ عمرو بن مالکؓ ہیت پہنچے تو دشمن قلعہ بند ہو کر بیٹھ گیا۔ عمروؓ نے حرث بن یزید کو میاں چھوڑا اور خود قرقسیا پر چڑھائی کر دی۔ اہل قرقسیا نے اطاعت قبول کر لی۔ دوسری طرف اہل جزیرہ بھی ہیت خالی کر کے منتشر ہو گئے اور مسلمانوں نے اس پر قبضہ کر لیا۔

ضراب بن خطابؓ نے ماسبدان پہنچ کر ایرانیوں کو شکست فاش دی اور شہر پر علم اسلام لہرا دیا۔

اس کے بعد حضرت سعد رضی اللہ عنہ نے ان متفرق معرکوں کی کیفیت حضرت عمر فاروقؓ کی خدمت میں لکھ بھیجی اور ساتھ ہی لکھا کہ عراق عرب کی آخری حد تک مسلمانوں کا قبضہ ہو چکا ہے۔ اگر آپ اجازت دیں تو آگے بڑھ کر خاص فارس کے اندر داخل ہو جاؤں اور یزدگرد کا تعاقب کروں۔

حضرت عمر فاروقؓ نے جواب میں لکھا :-

”کاش ہمارے اور ایرانیوں کے درمیان ایک ناقابل عبور دیوار حائل ہوتی کہ نہ وہ ہماری طرف آسکتے اور نہ ہم ان کی طرف جاسکتے۔ جو علاقہ فتح ہو چکا ہے وہی ہمارے لئے کافی ہے۔ اس علاقہ کے انتظام و انصرام کی طرف توجہ دو۔ آگے بڑھنے میں بہر حال مسلمانوں کا خون بہے گا اور میرے نزدیک ایک مسلمان کا خون بھی بڑی سے بڑی سلطنت سے زیادہ قیمتی ہے۔ ہم نے ایرانیوں کو عرب کی حدود سے پیچھے دھکیل دیا ہے۔ ان کے ملک (فارس) پر ہم بلاوجہ حملہ نہیں کریں گے۔“

حضرت عمر فاروقؓ کے اس خط سے حضرت سعد رضی کی جنگی مہم کا خاتمہ ہو گیا اور وہ عام نظم و نسق کی طرف متوجہ ہو گئے۔

—————

منصبِ امارت

(۱)

حسین انتظام

عراق عرب کی ہم ختم ہوئی تو حضرت عمر فاروق رضی اللہ عنہ کے حکم کے مطابق حضرت سعد رضی اللہ عنہ نے مدائن کو مستقر بنا کر مفتوحہ علاقے کا نظم و نسق سنبھالا۔ یہ کام عسکری نہیں بلکہ اہم نہ تھا تاہم حضرت سعد رضی اللہ عنہ نے اپنے حسین انتظام سے ثابت کر دیا کہ وہ صرف ایک قابل سپہ سالار ہی نہیں بلکہ بہترین گورنر بھی ہیں اور ملکی معاملات کی سرانجام دہی میں ان کی فراست اور تدبیر پر مکمل اعتماد کیا جاسکتا ہے۔ انھوں نے نہایت قلیل عرصہ میں تمام عراق کی مردم شماری اور زمین کی پیمائش کرائی۔ زمین کے اصل مالکوں کا قبضہ اس پر قرار رکھا اور افتادہ زمین پر جس کی ملکیت کا کوئی دعویدار نہ تھا، مستحق اور اہل لوگوں کو قابض ہونے کی اجازت دی، مالیہ اور جزیہ کے نہایت منصفانہ قوانین وضع کئے اور رفاہ عام کے بے شمار کام کرائے، پھوڑے ہی عرصہ میں تمام ملک میں امن و امان اور خوش حالی کا دور دورہ ہو گیا۔ حضرت سعد رضی اللہ عنہ نے امارت کے فرائض اس لیاقت اور عدل ساتھ انجام دیئے کہ تمام رعایا گرویدہ احسان ہو گئی۔ مسلمانوں کے پاکیزہ اخلاق اور پسند اطوار نے عراقیوں کے دل موہ لئے اور ان کے بڑے بڑے رؤساء اور امراء اسلام قبول کرنے لگے۔ مؤرخین نے اس ضمن میں فیروز، بسطام بن ترسی، جمیل بن بصیری اور قیس

نام خصوصیت سے لیا ہے۔ یہ لوگ عراق کے سربراہ اور وہ لوگ تھے۔ اسی طرح ولیم کے شاہی رسالہ نے جو چار ہزار سپاہیوں پر مشتمل تھا، اسلام قبول کر لیا۔

(۲)

کوفہ کی تعمیر

مداہن میں مسلمانوں کے قیام کو جب ایک عرصہ گزر گیا تو حضرت سعد رضی اللہ عنہ نے محسوس کیا کہ یہاں کی آب و ہوا مسلمانوں کو اس مہینے آئی کیونکہ ان کے رنگ سیاہ پڑ گئے تھے، اور جسم سوکھ گئے تھے۔ انھوں نے حضرت عمر فاروق رضی اللہ عنہ کو لکھا کہ مداہن عربوں کے قیام کے لئے سوزوں مہینے ہے۔ یہاں کی آب و ہوا سے ان کا رنگ اور پ بدل گیا ہے اور وہ روز بروز کمزور ہو رہے ہیں۔

حضرت عمر فاروق رضی اللہ عنہ نے حکم بھیجا کہ عرب کی سرحد کے اندر کوئی مناسب جگہ تلاش کر کے ایک نیا شہر آباد کرو جہاں پانی وافر ہو اور میرے اور اس کے درمیان کوئی دریا یا پل نہ ہو۔ (یعنی اس مقام کو اگر کبھی مرکز سے امداد بھیجنے کی ضرورت پڑے تو راستے میں کسی رکاوٹ کا امکان نہ ہو)۔ دریائے فرات سے ڈیڑھ دو میل کے فاصلے پر حیرہ کے قریب ایک سرسبز اور شاداب جگہ تھی جو کبھی عراق عرب کے لخمی حکمرانوں کا پایہ تخت تھی۔

۱۔ بنو قحطان (عرب متعربہ) کی اولاد نے چار بڑی سلطنتیں قائم کی تھیں۔ سبائی و حمیری سلطنتیں یکے بعد دیگرے یمن میں سلطنت غسان شام میں اور سلطنت حیرہ عراق میں۔ حکومت حیرہ (آل مناظر) شاہان ایران کے زیر اثر تھی اور اس کی ہم عصر حکومت غسان قیصران روم کا دم بھرتی تھی۔ سلطنت حیرہ کی بنیاد مالک آزدی نے رکھی۔ وہ ایک بہادر اور جنگجو شخص تھا۔ ایک دن اتفاق سے اس کے ایک بیٹے کے ہاتھ سے ایک تیر اسکو لگ گیا جس سے وہ ہلاک ہو گیا۔ مرتے وقت یہ شعر اس کی زبان پر تھا:

عَلَيْهِ الرَّمَايَةُ كُلَّ يَوْمٍ فَلَمَّا اشْتَدَّ سَاعِدُهُ دِمَائِي
(یعنی میں نے اسے ہر روز تیر اندازی سکھائی) اور جب وہ ماہر ہو گیا تو اس نے مجھ پر وار کیا)

یہاں نعمان اور دوسرے ملوک حیرہ کی بنائی ہوئی عظیم الشان عمارتوں کے کھنڈر زبانِ حال سے تِلْكَ اَیَّامٌ نَدَا وَلَهَا بَیْنَ النَّاسِ کِی تفسیر پیش کر رہے تھے۔ اس جگہ نہایت اعلیٰ قسم کے عربی پھولوں کی بہتات تھی اور عربوں میں یہ علاقہ ”حد العذرا“ یعنی ”عارضِ محبوب“ کے نام سے مشہور تھا۔ نئے شہر کی تعمیر کے لئے حضرت سعد رضی کی نظر انتخاب

(حاشیہ صفحہ گزشتہ سے آگے)۔ مالک کے بعد اس کا بیٹا جذیمہ الابرش حکمران ہوا۔ وہ بڑا مغرور اور جنگجو بادشاہ تھا۔ اس نے مشرقی شام اور عراق کے بادشاہ کو شکست دے کر قتل کر ڈالا۔ عراق کے مقتول بادشاہ ظرب بن احسان کے بعد اس کی بیٹی زیبا تخت پر بیٹھی۔ وہ بڑی حسین، بہادر اور عقلمند عورت تھی۔ اس کے باپ کے قتل کا بدلہ لینے کے لئے جذیمہ کو کھانا بھیجا کہ تم یہاں آؤ تو میں تمہارے ساتھ نکاح کر لوں گی۔ جذیمہ زیبا کے چکمر میں آگیا اور اپنے ایک مصاحب کے ساتھ اس کے پاس چلا گیا۔ زیبا نے اُسے گرفتار کر لیا۔ اور اس کے ہاتھوں کی فصیدیں کھلوا کر مار ڈالا۔ جذیمہ کے بھانجے عمرو بن عدی کو اس کے قتل کی اطلاع ملی تو اس نے ہزار اونٹوں کا ایک قافلہ تیار کیا۔ ہر ایک اونٹ پر دو دو سپاہی صندوق میں بند کر کے رکھ دیئے اور ایک تاجر کے بھیس میں ملکہ زیبا کے دار الحکومت میں جا پہنچا۔ وہاں پہنچ کر تمام سپاہی صندوقوں سے نکل آئے اور ہر طرف قتل و غارت کا بازار گرم کر دیا۔ ملکہ زیبا کو دشمن کے ہاتھ سے قتل ہونا گوارا نہ ہوا اور اس نے اپنی انگوٹھی کا ہیرا نگل کر خودکشی کر لی۔ ملکہ زیبا کا قصہ عرب کی مشہور داستانوں میں سے ہے۔ زیبا سے بیٹنے کے بعد عمرو بن عدی نے سلطنت حیرہ کی باگ ڈور اپنے ہاتھ میں لی۔ اس نے تیسری صدی عیسوی کی ابتداء میں حیرہ کو اپنا دار السلطنت بنایا۔ عمرو بن عدی لخم کی پانچویں پشت میں تھا۔ اس لئے شاہانِ حیرہ کو لخمی بھی کہا جاتا ہے۔ عمرو کے بعد کئی بادشاہ یکے بعد دیگرے تخت نشین ہوئے۔ تا آنکہ تھکیر میں نعمان الاعور نے تاجِ حکومت سر پہ رکھا۔ اس نے ایک عظیم الشان محل سامانی شہزادہ بہرام گور کے لئے بنوایا اور ایک بہت بڑی شہر کھدوائی جو ”منہر سدیر“ کے نام سے مشہور ہوئی۔ نعمان کچھ مدت حکومت کرنے کے بعد تارک الدنیا ہو گیا اور باقی عمر یادگیری میں بسر کر دی۔ نعمان کے بعد اس کا بیٹا منذر اول تخت نشین ہوا۔ وہ بڑا نامور بادشاہ تھا۔ اپنی اولاد

(باقی اگلے صفحہ پر ملاحظہ فرمائیں)

اُسی مقام پر پڑی اور اُنھوں نے یہاں سلاطین شہر کو قلعہ کی بنیاد رکھی۔ سب سے پہلے اُنھوں نے وسط شہر میں اونچی کرسی دے کر ایک رفیع الشان مسجد تعمیر کرائی جس میں ایک وقت چالیس ہزار آدمی آسانی سے نماز ادا کر سکتے تھے۔ اس مسجد کے ستون جو سنگِ رخام کے تھے، مدرائن کے شاہی محل سے لائے گئے تھے۔ حضرت عمر فاروق رضی اللہ عنہ کے حکم سے

(بقیہ حاشیہ صفحہ گزشتہ سے آگے) میں تخت نشینی کے مسئلہ پر نزاع پیدا ہوئی تو وہ بہرام گور کی حمایت میں ایک جرار لشکر کے ساتھ ایران میں جا داخل ہوا اور بہرام گور کے مخالفوں کو شکست دے کر اسے تخت نشین کر لیا۔ بہرام گور تقریباً تریسٹھ سال تک حکومت کرتا رہا۔ وہ ایران کے نامی بادشاہوں میں شمار ہوتا ہے اس نے نہ صرف خاقان چین کو شکست دی بلکہ روم و ہند تک کو اپنا باج گزار بنالیا کہتے ہیں کہ بہرام گور پہلا شخص تھا جس نے فارسی میں پہلا شعر کہا۔ وہ شعر یہ تھا:

منم آلِ پیل دمان و منم آلِ شیریلہ نام بہرام مرا کنیت من بوجیلہ
منذر اول کے بعد یکے بعد دیگرے کئی بادشاہ تخت پر بیٹھے۔ ان میں سے کسی نے شہرت نہیں پائی چھٹی صدی عیسوی کے آغاز میں منذر ثالث حیرہ کا حکمران ہوا۔ وہ بڑا زبردست بادشاہ تھا۔ اس نے رومیوں کو تباہ و تاراج کر دیا اور دور دور تک اپنی شجاعت کی دھاک بٹھادی۔ ایک دن شراب کے نشہ میں اس نے اپنے دو مصاحبوں (عمر بن مسعود اور خالد بن المضلل) کو زندہ دفن کر دیا۔ ہوش میں آیا تو سخت پشیمان ہوا اور ان کی دفن گاہ پر دستوں بنوائے جو "الغریان" کے نام سے مشہور ہوئے۔ وہ سال میں دو دن ان ستونوں پر جایا کرتا تھا۔ ایک دن کا نام یوم بوس تھا اور دوسرے کا یوم نعیم۔ یوم بوس کو جو شخص سب سے پہلے اسے نظر آتا اسے قتل کر دیتا اور اس کا خون "غریان" پر چھڑکتا۔ یوم نعیم پر سب سے پہلے ملنے والے شخص کو سو سیاہ اونٹ بخشا تھا۔ ایک دن حنظلہ طائی نامی ایک شخص یوم بوس کی زد میں آگیا۔ اس نے منت سماجت کر کے بادشاہ کے ایک مصاحب شریک بن عمر کی ضمانت پر ایک سال کی مہلت حاصل کر لی۔ سال کے بعد وقت مقررہ پر حنظلہ کو پہنچنے میں دیر ہو گئی۔ مقرر نے شریک کے قتل کا حکم دے دیا۔ اتنے میں حنظلہ آپہنچا (باقی اگلے صفحہ پر ملاحظہ فرمائیں)۔

ان ستونوں کی قیمت ایرانی رعایا کے جزیہ میں محسور کر دی گئی۔ مسجد کے انگریز دور دور تک بہت سے محلے بنائے گئے جن میں جد اجد اقبیلے آباد ہو گئے۔ مسجد کے قریب ایوان حکومت تعمیر ہوا جو "قصر سعد" کے نام سے مشہور ہوا۔ اس کے سامنے ہی بیت المال اور مہمان خانہ کی عمارتیں تعمیر کرائی گئیں اور ان سے متصل فوج نے بھی اپنے مکانات بنائے۔ اس طرح ایک

(بقیہ حاشیہ صفحہ گزشتہ سے آگے) — بادشاہ حظلہ کے ایفائے عہد سے اتنا متاثر ہوا کہ آئندہ کے لئے یہ رسم بند کر دی۔ مندرجہ بالا کے بعد اس کا بیٹا عمرو بن مہر (۵۵۵ء تا ۵۶۹ء) تخت پر بیٹھا۔ اس کا زمانہ جاہلیت کے عرب شاعروں کا مرکز بن گیا۔ وہ عہد جاہلی کے مشہور شاعر عمرو بن کلثوم کے ہاتھ سے مارا گیا۔ عمرو بن کلثوم نے اپنے ایک مشہور قصیدہ میں اس واقعہ کی تفصیل بیان کی ہے۔ یہ قصیدہ سلع مغلقات میں موجود ہے۔

عمرو بن مہر کے بعد کئی بادشاہ مھوڑے مھوڑے عرصہ کے لئے حیرہ کے تخت پر بیٹھے اور آخر ابو قابوس نعمان سوم بن مہر چہارم نے سلطنت حیرہ کا تاج سر پر رکھا۔ (۵۸۰ء) عدی بن زید ایک فاضل عیسائی شاعر اس کا استاد تھا۔ عدی نعمان کی بیٹی پر عاشق ہو گیا اور نعمان سے اس کا رشتہ مانگا۔ نعمان نے اپنی بیٹی کا نکاح اس سے کر دیا لیکن بعد میں کسی بات پر برا فروختہ ہو کر اس نے عدی کو قتل کر ڈالا۔ پھر اس کے بیٹے زید کی تالیف قلب کے لئے اسے کسریٰ کے دربار میں حکومت حیرہ وکیل مقرر کر دیا۔ زید اپنے باپ کا انتقام لینے کے لئے بے تاب تھا۔ حسن اتفاق سے اسے جلد ہی کسریٰ سے مل گیا۔ ایک دفعہ خسرو پر وزیر کو چند حسین عورتوں کی ضرورت پیش آئی۔ اس نے زید کو ایک افسر کے ساتھ نعمان کے پاس بھیجا۔ افسر نے نعمان کو اپنے آنے کا مقصد بتایا تو اس نے کہا کہ کسریٰ کے لئے ایران کی حسین عورتیں کافی نہیں؟ زید کا سامنے عربی زبان سے بخوبی واقف مہر تھا۔ اس نے زید سے نعمان کے جواب کا مطلب پوچھا۔ زید نے اسے بتایا کہ نعمان کہتا ہے کہ "کسریٰ کے لئے ایران کی گائیں" کافی نہیں۔ ایرانی افسر نے خسرو پر وزیر کو یہی بات جا کر کہی۔ خسرو نے یہ جواب سن کر آگ بگولا ہو گیا۔ اور نعمان کو بلا بھیجا۔ نعمان مدائن پہنچا تو (باقی اگلے صفحہ پر ملاحظہ فرمائیے)

عظیم الشان شہر وجود میں آیا جو حقیقت میں ایک فوجی چھاؤنی کی حیثیت رکھتا تھا۔ یہاں کم و بیش ایک لاکھ سپاہ آباد کی گئی۔ جن مسلمانوں نے مدائن چھوڑنا پسند نہ کیا، حضرت سعد رضی اللہ عنہ نے انہیں وہیں رہنے کی اجازت دے دی لیکن ایسے لوگوں کی تعداد بہت کم تھی۔ شروع میں کوفہ کے عام مکانات بانس کے بنائے گئے لیکن ایک دن ان میں آگ لگ گئی اور سب جل کر راکھ ہو گئے۔ حضرت سعد رضی اللہ عنہ نے اس واقعہ کی اطلاع حضرت عمر فاروق رضی اللہ عنہ کو دی تو انہوں نے مسلمانوں کو اجازت دے دی کہ نیچی دیواروں کے مکانات اینٹوں سے تعمیر کر لیں لیکن کسی مکان میں تین سے زیادہ کمرے نہ ہوں۔ اس کے بعد کوفہ میں دھڑا دھڑ پختہ مکانات بننے شروع ہو گئے۔ اور مقررے ہی عرصہ میں یہ شہر قابل رشک عظمت و شان کا مالک بن گیا۔ حضرت عمر فاروق رضی اللہ عنہ کو "راس الاسلام" قرار دیا کرتے تھے۔

(۲)

رفاہ عام کے کام اور دوسرے انتظامات۔

جیسا کہ پہلے بیان کیا جا چکا ہے حضرت سعد رضی اللہ عنہ نے اپنے دورِ امارت میں رفاہ عام کے متعدد کام کئے۔ انہوں نے کٹی چھوٹی چھوٹی نہریں کھدوا کر پانی کی بہم رسانی کا نہایت

(بقیہ حاشیہ صفحہ گزشتہ سے آگے)۔ پر وزیر نے اسے باندھ کر ہاتھیوں کے پاؤں تلے ڈال دیا۔

جنہوں نے اسے آٹا فانا کچل ڈالا بعض روایتوں میں ہے کہ پر وزیر نے اسے قید کر دیا اور وہ قید ہی میں مر گیا یہ واقعہ کا واقعہ ہے۔ مشہور عرب شاعر البغہ ذبیانی اسی نعمان بن منذر کے دربار کا شاعر تھا۔

نعمان ابوقابوس کے بعد حیرہ کے تخت پر دو تین بادشاہ اور بیٹھے لیکن وہ برائے نام بادشاہ تھے۔ فی الحقیقت سلطنت حیرہ کی شان و شوکت کا خاتمہ ابوقابوس پر ہو گیا۔

حیرہ کا آخری بادشاہ منذر مغرور تھا۔ اس کا خاتمہ ۶۳۲ء میں ہوا۔

(ارمغان احباب۔ داستان مشاہیر عرب۔ ادب الجاہلی وغیرہ)۔

عمدہ انتظام کیا۔ ان میں سب سے مشہور نہروہ مٹھی جو انھوں نے اہل انبار کے لئے تیار کرائی حضرت سعدؓ کے حکم سے سعد بن عمرو (بن حرام) نے بڑے اہتمام سے یہ نہر کھدوائی لیکن راستے میں ایک پہاڑ آگیا اور کام مکمل نہ ہو سکا۔ بعد میں حجاج بن یوسف ثقفی نے اپنے زمانہ امارت میں اس نہر کو مکمل کیا۔ تاہم یہ نہر "نہر سعد" (بن عمرو) ہی کے نام سے مشہور ہوئی۔ اسی طرح حضرت سعد وقاصؓ رضی اللہ عنہ نے مفتوحہ علاقے میں کئی میل اور مسافر خانے بنوائے۔ ایک روایت میں ہے کہ انھوں نے اپنے ذاتی سرمائے سے کئی مکاتب اور مدارس کھلوائے جن میں ہر کہ و مہ کو تعلیم حاصل کرنے کی آزادی تھی۔ کوفہ کی جامع مسجد کے علاوہ کئی اور مساجد بھی حضرت سعدؓ کے حکم سے تعمیر ہوئیں اور ان میں فرش بچانے کا خاص اہتمام کیا گیا۔ ایک دفعہ کوفہ کے بیت المال میں چوری ہو گئی۔ حضرت عمرؓ کو اسکی اطلاع ملی تو آپ نے حکم بھیجا کہ بیت المال کو جامع مسجد سے ملا دیا جائے۔ حضرت سعدؓ کے حکم سے روزینا ہی ایک پارسی مہار نے اس کام کو نہایت احسن طریقہ سے سرانجام دیا۔ حضرت سعدؓ اس کی کارکردگی سے بہت خوش ہوئے اور مناسب سفارش کے ساتھ اسے دربار خلافت میں بھیج دیا۔ حضرت عمر اہل نہر کے قدردان تھے۔ انھوں نے اس کے نام مستقل وظیفہ مقرر کر دیا۔

رفاہ عام کے کاموں کے ساتھ حضرت سعدؓ نے فوجی امور میں بھی نہایت قابلیت اور حسن تدبیر کا ثبوت دیا۔ ایک لاکھ سپاہیوں میں نظم و ضبط قائم رکھنا اور ان میں حسب مراتب تنخواہیں تقسیم کرنا بہت بڑی ذمہ داری کا کام تھا۔ حضرت سعدؓ نے اس کام کو ایسی خوش اسلوبی سے انجام دیا کہ فوج کو کبھی ان کی ذات سے شکایت پیدا نہیں ہوئی۔ تنخواہ کی تقسیم پر دس دس سپاہیوں پر ایک افسر مقرر تھا جو امیر عشار کہلاتا تھا۔ ایک دفعہ اُس نے عشار کے تباہی یا بد عنوانی کے باعث تنخواہوں کی تقسیم میں گڑبڑ ہو گئی۔ اس سے فوج میں بے اطمینانی پیدا ہوئی۔ حضرت سعدؓ نے تمام حالات حضرت عمر فاروقؓ رضی اللہ عنہ سے

لکھ بھیجے کیونکہ تنخواہ کی تقسیم کے ضابطہ میں کسی رد و بدل کے لئے دوبارہ خلافت کی منظوری ضروری تھی۔ حضرت عمرؓ نے اس بارے میں مفصل ہدایات بھیج دیں۔ حضرت سعدؓ نے ان ہدایات کی روشنی میں تمام فوجی مناصب اور روزنیوں کا از سر نو جائزہ لیا اور ان میں سب رد و بدل کے احکام جاری کر دیئے۔ اب کی بار انھوں نے تنخواہ کی تقسیم کے لئے دس دس کی بجائے سات سات سپاہیوں پر ایک ایک افسر مقرر کیا۔ حضرت سعدؓ کے اقدات سے تمام فوج مطمئن ہو گئی۔ چونکہ ان ایام میں کوفہ عالم اسلام کی سب سے بڑی چھاؤنی تھی اور پھر اس کا محل وقوع بھی نہایت اہم تھا اس لئے یہاں کی فوج کو ہر وقت چوکس رہنا پڑتا تھا۔ حضرت سعدؓ کے دورِ امارت میں اس فوج نے کئی نازک موقعوں پر گراں قدر خدمات سر انجام دیں جن دنوں اسلامی فوجیں شام کے مشہور شہر حمص کی طرف بڑھیں تو اہل جزیرہ کی باسی کڑھی ہیں ابال آیا اور وہ بڑے ساز و سامان کے ساتھ اہل حمص کی اعانت کیلئے روانہ ہوئے۔

حضرت سعدؓ کو اہل جزیرہ کی نقل و حرکت کی خبر ملی تو انھوں نے فوراً کوفہ سے ایک زبردست فوج بھیجی جس نے اہل جزیرہ کو پیچھے دھکیل دیا۔ حضرت سعدؓ کا یہ اقدام شام کی اسلامی فوجوں کے لئے بڑا مفید ثابت ہوا اور انھوں نے بہت جلد حمص پر علم اسلام لہرا دیا۔ اگر اہل جزیرہ حمص کے عیسائیوں کی امداد کے لئے پہنچ جاتے تو اسلامی لشکر کو حمص کی تسخیر میں کافی دقت کا سامنا کرنا پڑتا۔ حضرت سعدؓ کی بروقت تدبیر نے دشمن کے عزائم خاک میں ملا دیئے۔ اسی طرح جب ۲۱ھ میں یزدگرد نے عراق عجم میں زبردست فوجی تیاریاں کیں اور مسلمانوں کو عراق عرب سے نکالنے کے لئے تمام ایرانیوں کو ایک تھنڈے کے نیچے جمع کیا تو حضرت عمرؓ کے حکم سے کوفہ، بصرہ اور دوسرے فوجی مرکزوں سے ایک ایک تلت فوج ایرانیوں سے مقابلہ کے لئے روانہ ہوئی۔ حضرت سعدؓ نے کوفہ سے تیس ہزار فوج روانہ کی۔ اس میں حذیفہ بن الیمانؓ، جریر بن حبیبؓ، قعقاع بن عمروؓ،

عمر بن سعد بکریؓ، عبداللہ بن عمرؓ، مغیرہ بن شعبہؓ اور طلحہ بن خولید اسدیؓ جیسے آزمودہ کار
 شجاع اور صاحب تدبیر لوگ شامل تھے۔ اس فوج کی قیادت حضرت عمرؓ کے حکم سے
 نعمان بن مقرنؓ کے سپرد کی گئی۔ اس سے پہلے نعمانؓ کو فہ میں حضرت سعدؓ کے
 ماتحت افسر مال تھے۔ فتنہ ارتداد اور عراق عرب کی سرکرہ آرائیوں میں انھوں نے بڑا نام پایا
 تھا۔ ان پر جہاد کا شوق اس قدر غالب تھا کہ ایک دفعہ جب وہ کسکر کے عامل تھے تو حضرت
 عمرؓ کو شکایت لکھ بھیجی کہ حضرت سعدؓ ان کو خراج جمع کرنے کی خدمت پر مامور کرنا چاہتے
 ہیں لیکن یہ کام ان کے ولی منشاء کے مطابق نہیں بلکہ وہ ہر وقت جہاد فی سبیل اللہ میں مصروف
 رہنا پسند کرتے ہیں۔ حضرت عمرؓ نے یہ خط پہنچنے پر حضرت سعدؓ کو ہدایت کی کہ وہ نعمانؓ
 کو عامل خراج مقرر کرنے کی بجائے کسی ایسے کام پر مامور کریں جس میں انھیں جہاد کرنے کا موقع
 ملتا رہے۔ حضرت سعدؓ نے حضرت عمرؓ کے حکم کی تعمیل کی۔ جب عراق عرب کی مہم کا
 خاتمہ ہوا تو حضرت نعمانؓ نے کوفہ میں اقامت اختیار کر لی اور دل پر تیر کر کے افسر مال کا
 عہدہ قبول کر لیا۔ اب پھر جہاد کا موقع آیا تو افواج اسلامی کی قیادت کے لئے فاروقِ اعظمؓ
 نے حضرت نعمانؓ ہی کو منتخب فرمایا۔ حضرت سعدؓ نے نہایت قابلیت اور اہتمام سے
 فوجی تیاری کی تھی۔ چنانچہ جب کوفہ سے لشکر روانہ ہوا تو اس کے پاس نہ صرف ہر قسم کا
 ساز و سامان موجود تھا بلکہ ہر ایک افسر اور سپاہی نے فنون جنگ میں پوری تربیت حاصل کی
 ہوئی تھی۔

(۴)

بعض ناخوشگوار حالات اور مغزولی

کوفہ کی امارت کے دوران میں حضرت سعدؓ کو دوبار نہایت ناخوشگوار حالات کا
 سامنا کرنا پڑا۔ پیچھے بیان کیا جا چکا ہے کہ حضرت سعدؓ کی قیام گاہ "قصر سعد" کے نام سے
 مشہور ہو گئی تھی۔ حضرت عمر فاروقؓ کو خبر ملی تو انھوں نے "قصر سعد" کے نام کو ناپسند

فرمایا تا ہم وہ خاموش رہے کیونکہ اس نام کی تہذیب میں حضرت سعدؓ کا کچھ دخل نہ تھا چنانچہ دن بعد حضرت سعدؓ نے بازار کے شور و غل سے بچنے کے لئے اپنی قیامگاہ کے سامنے ایک ڈیوڑھی بٹوا کر اس میں دروازہ (یا پھاٹک) لگاوا دیا۔ حضرت سعدؓ کے بعض مخالفین نے بارگاہ خلافت میں شکایت لکھ بھیجی کہ سعدؓ نے اپنے محل کے سامنے ایک ڈیوڑھی بٹوا کر اس میں پھاٹک لگاوا دیا ہے۔ اس لئے اہل حاجت بلا روک ٹوک اُن تک نہیں پہنچ سکتے۔ حضرت عمر فاروقؓ کے لئے جو اسلام کے سادہ اصولوں کے علمبردار تھے، یہ صورت حال ناقابل برداشت تھی۔ انھوں نے حضرت محمد بن مسلمہؓ کو حضرت سعدؓ کے نام ایک خط دے کر کوثر جانے کا حکم دیا اور ہدایت کی کہ سعدؓ کی قیامگاہ کی ڈیوڑھی کو آگ لگا دیں اور جب وہ جل کر راکھ ہو جائے تو واپس چلے آئیں۔

حضرت محمد بن مسلمہؓ نے کوثر پہنچ کر امیر المومنین کا حکم حضرت سعدؓ کو سنایا۔ اور پھر "قصر سعد" کی ڈیوڑھی کو نذر آتش کر دیا۔ حضرت سعدؓ نے اس موقع پر نہایت تحمل اور اطاعت کیشی کا ثبوت دیا اور محمد بن مسلمہؓ سے مطلق کچھ تعرض نہ کیا۔ ایک دوسری روایت

۱۔ ابو عبد الرحمن محمد بن مسلمہ انصاری رضی اللہ عنہ سے تعلق رکھتے تھے۔ ہجرت نبویؐ ۲ سے قبل حضرت منصوب بن عمر رضی اللہ عنہ کی تبلیغ سے مشرف بہ اسلام ہوئے۔ غزوہ بدر کے تین سو تیرہ نفوس قدسی ہیں سے ایک ہیں۔ بدر کے بعد غزوہ احد میں شریک ہوئے۔ کعب بن اشرف یہودی کے قتل میں انھوں نے خاص حصہ لیا۔ حضورؐ نے غزوات کے لئے باہر جاتے وقت کئی بار محمد بن مسلمہؓ کو مدینہ کا حاکم مقرر فرمایا۔ حضرت عمر فاروقؓ نے اپنے عہد خلافت میں کئی اہم معاملات کی تحقیق ان کے سپرد کی۔ محمد بن مسلمہؓ ان صحابہ میں سے ہیں جو مسلمانوں کی باہمی جنگوں میں سب سے الگ تھلگ رہے۔ ان کا شمار فضلاء صحابہ میں ہوتا ہے۔ مکہ ہجری میں ۷۷ سال کی عمر میں وفات پائی بعض روایتوں میں ہے کہ امیر معاویہؓ کے زمانہ میں ایک شامی نے محض اس بناء پر آپ کو شہید کر دیا کہ آپ نے امیر معاویہؓ کی طرف داری کیوں نہیں کی۔ وفات کے وقت دس لڑکے اور چھ لڑکیاں تھیں۔ کتب احادیث میں حضرت محمد بن مسلمہؓ سے مروی چھ احادیث ملتی ہیں (سیر انصار جلد دوم)

میں ہے کہ محمد بن مسلمہ رضی اللہ عنہ نے اپنے تئیں حضرت سعد رضی اللہ عنہ کی بے حد تعظیم و تکریم کی اور ان کے سامنے کھانا پیش کیا۔ محمد بن مسلمہ نے کھانا قبول کرنے میں عذر کیا اور حضرت سعد رضی اللہ عنہ کو امیر المؤمنین کا خط دیا۔ حضرت سعد رضی اللہ عنہ نے یہ خط کھولا تو اس میں لکھا تھا :-

”مجھے خبر ملی ہے کہ تم نے اپنی رہائش کے لئے ایک محل تعمیر کرایا

ہے جو ”قصر سعد“ کہلاتا ہے۔ اس کے سامنے تم نے ایک ڈیوڑھی تعمیر

کرائی ہے اور اس میں پھاٹک لگوا دیا ہے جو لوگوں کو تم تک پہنچنے میں

سدا رہا ہوتا ہے اور اگر فی الواقع ایسا ہے تو تم نے ہلاکت کا محل بنایا ہے

اس ڈیوڑھی اور اس کے پھاٹک کو فوراً اگر دو اور دروازے پر کوئی محافظ

یا دربان نہ رکھو تا کہ لوگ بغیر کسی روک ٹوک کے تم سے مل سکیں۔“

حضرت سعد رضی اللہ عنہ نے امیر المؤمنین رضی اللہ عنہ کا خط پڑھ کر قسم کھائی کہ ڈیوڑھی میں نے محض

شاور و شنب سے بچنے کے لئے بتوائی ہے۔ میری قیام گاہ کے دروازے اہل حاجت کے

لئے ہر وقت کھلے ہیں۔ میں نے ان پر کوئی دربان مقرر نہیں کیا اور نہ یہاں لوگوں کے آنے

جانے میں کوئی رکاوٹ ڈالی ہے۔ لوگوں نے امیر المؤمنین کو غلط خبر پہنچائی ہے۔ اسی طرح

انہوں نے میری اقامت گاہ کو غلط طور پر ”قصر سعد“ کے نام سے مشہور کر دیا ہے۔“

حضرت محمد بن مسلمہ رضی اللہ عنہ نے حضرت سعد رضی اللہ عنہ کا عذر قبول کر لیا اور مدینہ واپس جا کر تمام

حالات حضرت عمر فاروق رضی اللہ عنہ کے گوش گزار کئے۔ انہوں نے بھی حضرت سعد رضی اللہ عنہ کا عذر قبول

کر لیا اور ان کو کوفہ کی امارت پر بحال رکھا۔

دوسری مرتبہ مخالفت کا طوفان ۲۱ھ میں اٹھا اور یہ ان کی معزولی پر منتج ہوا۔

طبری کا بیان ہے کہ ۲۱ھ میں جب حضرت سعد رضی اللہ عنہ نے کوفہ سے عراق عجم کو فوج روانہ

کی تو کچھ لوگوں نے ایرانیوں کے خلاف جنگ چھیڑنے کے خلاف چہ میگوئیاں شروع کر

دیں۔ حضرت سعد رضی اللہ عنہ ان لوگوں کے جہاد سے کترانے کا حال معلوم ہوا تو انہوں نے

ان کے خلاف حضرت عمر فاروق رضی اللہ عنہ کے پاس شکایت کی۔ اس پر یہ لوگ حضرت سعد رضی اللہ عنہ کے سخت مخالف ہو گئے اور جراح بن سنان کی قیادت میں ایک وفد مرتب کر کے مدینہ منورہ پہنچے اور بارگاہِ خلافت میں حاضر ہو کر یہ شکایت کی کہ سعد رضی اللہ عنہ صحیح طریقہ سے نماز نہیں پڑھاتے۔ حضرت عمر فاروق رضی اللہ عنہ نے حقیقت حال معلوم کرنے کے لئے حضرت محمد بن مسلمہ رضی اللہ عنہ کو کوفہ بھیجا۔ انھوں نے وہاں کی ہر ایک مسجد میں جا کر اس بارے میں لوگوں سے پوچھ گچھ کی تو الزام لگاتے والی جماعت کے سوا باقی سب لوگوں نے حضرت سعد رضی اللہ عنہ پر عائد کردہ الزام کو غلط اور لغو ٹھہرایا اور کہا کہ ہم نے سعد رضی اللہ عنہ میں بھلائی کے سوا کچھ نہیں دیکھا۔ ابن مسلمہ رضی اللہ عنہ حضرت سعد رضی اللہ عنہ اور فریقِ مخالف کے کچھ آدمیوں کو ساتھ لے کر مدینہ واپس ہوئے حضرت عمر فاروق رضی اللہ عنہ نے فریقِ مخالف کا بیان سنا اور پھر حضرت سعد رضی اللہ عنہ سے پوچھا: سعد رضی اللہ عنہ تم کس طرح نماز پڑھاتے ہو کہ ان لوگوں کو شکایت پیدا ہوئی؟

حضرت سعد رضی اللہ عنہ نے جواب دیا: ”پہلی دو رکعتوں میں لمبی سورتیں پڑھتا ہوں اور آخری دو رکعتوں میں صرف سورۃ فاتحہ پڑھتا ہوں۔“

حضرت عمر فاروق رضی اللہ عنہ نے فرمایا: ”اے ابواسحاق مجھے تم سے یہی توقع تھی۔“ امیر المومنین رضی اللہ عنہ کے ارشاد کا مطلب یہ تھا کہ وہ حضرت سعد رضی اللہ عنہ کے طریقِ عمل کو صحیح سمجھتے تھے۔ تاہم انھوں نے حضرت سعد رضی اللہ عنہ کو کوفہ کی امارت پر واپس بھیجا مناسب نہ سمجھا کیونکہ ان کے خیال میں جو لوگ حضرت سعد رضی اللہ عنہ کے مخالف تھے وہ کوفہ میں کوئی اور فتنہ کھڑا کر سکتے تھے جس سے مسلمانوں کے تشدد و افتراق میں مبتلا ہونے کا اندیشہ تھا۔ چنانچہ انھوں نے حضرت سعد رضی اللہ عنہ کو عہدہ امارت سے سبکدوش کر دیا اور ان کی جگہ حضرت عمار بن یاسر رضی اللہ عنہ یا بھایت دیگر عبداللہ بن عتبہ رضی اللہ عنہ کا والی مقرر کر دیا۔

صحیح بخاری میں یہ واقعہ کسی قدر مختلف طریقے سے بیان کیا گیا ہے۔ اس کے راوی حضرت جابر بن سلمہ رضی اللہ عنہ ہیں۔ ان کا بیان ہے کہ ”کوفہ کے لوگوں نے حضرت عمر رضی اللہ عنہ کے پاس

حضرت سعد رضی کی شکایت کی۔ اس پر سعد رضی کو معذرت کر دیا گیا اور ان کی جگہ عمار رضی کو کوفہ کا امیر مقرر کیا گیا۔ اہل کوفہ کی شکایت یہ تھی کہ سعد رضی اچھی طرح نماز نہیں پڑھا سکتے حضرت عمر رضی نے حضرت سعد رضی کو بلا بھیجا اور کہا کہ اے ابواسحاق ان لوگوں کے خیال میں تم اچھی طرح نماز بھی نہیں پڑھا سکتے۔ ابواسحاق (سعد رضی) نے جواب دیا: "خدا کی قسم میں تو ہمیشہ ان کو رسول اللہ صلی اللہ علیہ وسلم کی نماز پڑھاتا تھا اور اس میں کوئی کسر اٹھانہ رکھتا تھا عشاء کی نماز کی پہلی دو رکعتوں کو لمبا اور آخری کو مختصر کرتا تھا۔"

حضرت عمر رضی نے فرمایا: اے ابواسحاق آپ کی نسبت مجھے یہی گمان تھا۔ انہوں نے حضرت عمر رضی نے ان (حضرت سعد رضی) کے ساتھ چند آدمی کوفہ بھیجے۔ ان میں سے ایک نے (جہیں حضرت عمر رضی نے تحقیق پر مقرر کیا تھا) اہل کوفہ سے پوچھ گچھ کی اور ہر مسجد میں جا کر لوگوں سے اس بارے میں دریافت کیا۔ لوگوں نے (حضرت سعد رضی کی) تعریف کی۔ یہاں تک کہ وہ بنو عبس کی مسجد میں پہنچے اور وہاں کے لوگوں سے شکایت کی حقیقت دریافت کی۔ ان میں سے ایک شخص اٹھا۔ اس کا نام اسامہ بن قتادہ اور کنیت ابوسعہ تھی۔ اُس نے کہا تم ہم کو قسم دے کر پوچھ رہے ہو تو سنو کہ سعد رضی فوج کے ساتھ نہیں جاتے تھے تقسیم میں مساوات نہیں کرتے تھے۔ مقدمہ میں عدل نہیں کرتے تھے۔

سعد رضی نے کہا: "ہاں خدا کی قسم میں تین چیزوں کی دعا کرتا ہوں۔ الہی اگر تیرا یہ بندہ دروغ گو (کاذب) ہے اور محض ریاء کے لئے کھڑا ہوا ہے تو اس کی عمر دراز کر، فقر طویل کر اور اسے فتنوں کا نشانہ بنا۔"

راوی کہتے ہیں کہ بعد میں جب اس (اسامہ بن قتادہ) سے پوچھا جاتا تھا کہ کیا تمہاری بہت ضعیف العمریوں اور فتنوں میں مبتلا ہوؤں۔ مجھ پر سعد رضی کی بددعا پڑی ہے۔ عبدالملک کا بیان ہے کہ میں نے ایک عرصہ کے بعد اسامہ بن قتادہ کو دیکھا۔ اُسکے پیٹے کبر سنی کی وجہ سے آنکھوں پر لٹک آئے تھے اور اُس کو راستے میں لڑکیاں چھیڑا کرتی تھیں۔

۱۔ بخاری باب وجوب القراءة الامام والمأموم فی الصلوة

کچھ دوسری روایتوں سے معلوم ہوتا ہے کہ حضرت سعدؓ کے مخالفین میں بنو اسد پیش پیش تھے اور ان کی سب سے بڑی شکایت یہی تھی کہ سعدؓ اچھی طرح نماز نہیں پڑھا سکتے۔ تحقیقات کے بعد یہ شکایت لغو ثابت ہوئی اور حضرت عمر فاروقؓ نے حضرت سعدؓ کے طریق عمل کو صحیح قرار دیا۔ البتہ اسامہ بن قتادہ علبسی نے حضرت سعدؓ پر کچھ دوسرے الزامات بھی عائد کئے۔ بنظر غار دیکھنے سے معلوم ہوتا ہے کہ یہ الزامات بالکل بے بنیاد اور لغو تھے اس لئے حضرت سعدؓ کو اسامہ کی الزام تراشی پر بڑا دکھ ہوا اور انھوں نے اسامہ کے لئے بددعا کی چونکہ مستجاب الدعوات تھے، ان کی بددعا اسامہ کے حق میں پوری ہوئی اور دنیا پر روشن ہو گیا کہ اسامہ نے حضرت سعدؓ کو ناحق بدنام کیا تھا۔ اب ہم اسامہ کے الزامات کا جائزہ لیتے ہیں۔

۱۔ ”حضرت سعدؓ فوج کے ساتھ نہیں جاتے تھے۔“

کتاب سیر و تاریخ میں حضرت سعدؓ کی متعدد غزوات میں مجاہدانہ شرکت تواتر سے ثابت ہے البتہ عراق عرب کی مہم کے موقع پر وہ ایک مرض میں مبتلا ہونے کی وجہ سے چلنے پھرنے یا لڑائی میں عملی حصہ لینے سے معذور ہو گئے تھے۔ اس لئے فوج کی نگرانی اور دوسرے انتظامات اپنے ہاتھ میں رکھتے تھے اور مبارزت کی خدمت ان کا نائب انجام دیتا تھا۔ حضرت سعدؓ کی معذوری کا علم سب مسلمانوں کو ہو گیا تھا اس لئے یہ کہنا کہ سعدؓ دانستہ میدان جنگ میں جاتے سے گریز کرتے تھے، بالکل غلط تھا۔

۲۔ ”حضرت سعدؓ تقسیم میں مساوات نہیں برتتے تھے۔“

حضرت سعدؓ پر یہ الزام سراسر کج فہمی کی بناء پر تھا۔ مال غنیمت اور تنخواہوں کی تقسیم خلیفۃ المسلمین کے احکام کے مطابق ہوتی تھی۔ جن لوگوں نے لڑائی میں کاروائی نمایاں انجام دیئے ہوتے، ان کو عام حصہ سے کچھ زائد دیا جاتا تھا اسی طرح تنخواہوں اور وظائف کی شرح لوگوں کی لیاقت، مراتب اور فرائض کے مطابق مقرر تھی۔ ہر ایک کو مساوی تنخواہ

یا وظیفہ دیتا ناممکن تھا۔

۳۔ ”حضرت سعد رضی مقدمہ میں انصاف نہیں کرتے تھے۔“

یہ الزام قطعاً غلط تھا۔ اسامہ اور حضرت سعد رضی کے دوسرے مخالفین ایک مثال بھی ایسی نہ پیش کر سکے جس میں حضرت سعد رضی نے عدل و انصاف کا دامن ہاتھ سے چھوڑا ہو اور جانب داری سے کام لیا ہو۔ یہ الگ بات ہے کہ جس فریق کے خلاف فیصلہ دیا جائے وہ بالعموم حاکم کو غیر منصف سمجھتا ہے۔ یہ بھی ممکن ہے کہ حضرت سعد رضی نے خدا اور خدا کے رسول (صلی اللہ علیہ وسلم) کے احکام کی روشنی میں اپنی صوابدید کے مطابق کوئی فیصلہ دیا ہو اور اس میں بتقاضائے بشری کوئی سُقم رہ گیا ہو لیکن یہ کہنا کہ وہ دانستہ کسی کسی فریق کی بے جا رعایت کرتے تھے، بالکل غلط تھا۔

عدالتی فیصلے تو ایک طرف رہے۔ حضرت سعد رضی عام معاملات میں بھی استفادہ احتیاط پر تھے کہ کوئی دیانتدار شخص اسے ان کو جانبداری متعمد نہ کر سکتا تھا اس ضمن میں صحیح بخاری کی اس روایت کا ذکر بے محل نہ ہوگا۔

ویدکران اقوامًا مختلفوا

کہا جاتا ہے کہ کچھ لوگوں میں اذان دینے کے

فی الاذان فاقرع

معاملہ میں اختلاف پیدا ہو گیا تو حضرت سعد

بینہم سعداً

نے ان میں قرعہ ڈالا۔

یعنی خود کسی فریق کے حق میں فیصلہ دینے کے بجائے حضرت سعد رضی نے قرعہ اندازی

کے ذریعے یہ جھگڑا نیٹایا۔ عدالتی مقدمات کا فیصلہ قرعہ اندازی کے ذریعہ نہیں کیا جاسکتا تھا

مذکورہ واقعہ سے اندازہ کیا جاسکتا ہے کہ حضرت سعد رضی مقدمات میں کس قدر احتیاط سے

کام لیتے ہوں گے۔ حضرت سعد رضی نیک نیت اور بے قصور تھے، اس لئے اپنے خلاف

بے ہودہ الزامات سن کر ان کو قدرتا غصہ آیا اور انہوں نے برملا اپنے دلی جذبات کا اظہار

لے بخاری کتاب المناقب باب الاستہام فی الاذان۔

ان الفاظ میں کیا ہے۔

”میں عربوں میں پہلا شخص ہوں جس نے راہِ حق میں تیر چلایا ہم رسولِ اکرم صلی اللہ علیہ وسلم کے ساتھ غزوہ میں شریک ہوتے تھے اور یہاں سے پاس درختوں کے پتوں کے سوا کوئی چیز کھانے کے لئے نہیں ہوتی تھی یہاں تک کہ ہمارا فضلہ اونٹ یا بکری کی مینگنیوں کی طرح ہوتا تھا جس میں کوئی خلط نہیں ہوتی تھی (اللہ اللہ کیسا وقت آگیا ہے کہ) آج بتواسد اسلام کے معاملہ میں مجھ کو مستحقِ تعزیر گردانتے ہیں گویا میں خائب و خاسر ہوں اور میرا عمل رائیگان گیا ہے“ اے

طبقات ابن سعد میں واقدی سے روایت ہے کہ حضرت عمر رضی اللہ عنہ نے حضرت سعد رضی اللہ عنہ کو منصبِ امارت سے ہٹا کر ان کا مال بٹالیا تھا۔ لیکن دوسری روایات سے اس روایت کی تغلیط ہوتی ہے۔ حقیقت یہ ہے کہ حضرت عمر رضی اللہ عنہ نے حضرت سعد رضی اللہ عنہ کو تمام الزامات سے بری قرار دیا تھا یہی ان کی منصبِ امارت سے سبکدوشی، توبہ ملکی مصالح کی بناء پر تھی، نہ کہ کسی خیانت یا فرائض کی ادائیگی میں کوتاہی کی بناء پر۔ خود حضرت عمر رضی اللہ عنہ وفات سے پہلے حضرت سعد رضی اللہ عنہ کے متعلق جن خیالات کا اظہار فرمایا وہ ان کی بے گناہی پر دلالت ہے۔ اس کی تفصیل آگے آئے گی۔

بِسْمِ اللّٰهِ الرَّحْمٰنِ الرَّحِیْمِ

فاروق اعظم رضی اللہ عنہ کی وصیت

(۱)

فاروق اعظم کی وصیت

۲۳ھ (مطابق ۶۴۴ء) میں دنیائے اسلام ایک المناکساخہ سے دوچار ہوئی۔ یہ
ساخہ امیر المومنین حضرت عمر فاروق رضی اللہ عنہ کی شہادت تھا۔ حضرت مغیرہ بن شعبہ رضی اللہ عنہ کے
پارسی غلام ابو لؤلؤ فیروز کو حضرت عمر رضی اللہ عنہ سے ذاتی پرغاش تھی۔ حضرت عمر رضی اللہ عنہ ایک دن صبح
کی نماز پڑھانے کھڑے ہوئے تو فیروز نے گھات سے کل کر ایک دو دھاری خنجر سے ان
پر پے در پے چھ وار کئے جن میں سے ایک زیر ناف پڑا۔ اس سے ان کی انتہیں کٹ
گئیں اور وہ زخم کے صدمہ سے گر پڑے۔ لوگوں نے قاتل کو پکڑا تو اس نے اسی خنجر سے خودکشی
کر لی۔ حضرت عمر کو لوگ اٹھا کر گھر لائے جب ہوش آیا تو پوچھا: ”مجھ پر کس نے حملہ کیا ہے؟“

اسے مؤرخین نے اس پرغاش کا سبب یہ لکھا ہے کہ حضرت عمر رضی اللہ عنہ نے اس خراج یا محصول کی رقم کو خود
اپنے آقا مغیرہ بن شعبہ رضی اللہ عنہ کو دیتا تھا، گھٹانے سے انکار کر دیا تھا۔ اس واقعہ سے چند دن پہلے فیروز نے حضرت
عمر رضی اللہ عنہ کی خدمت میں حاضر ہو کر درخواست کی کہ مغیرہ نے مجھ پر بہت بھاری محصول عائد کیا ہے اسے
کم کر دیں۔ حضرت عمر رضی اللہ عنہ نے محصول کی مفت دار پوچھی تو اس نے کہا ”دو درہم یومیہ“۔ حضرت عمر رضی اللہ عنہ نے پوچھا
”تم کیا کام جانتے ہو؟“ اس نے جواب دیا: ”اہن گرمی، نقاشی اور نجاری“۔ حضرت عمر رضی اللہ عنہ نے فرمایا: ”تم ایک
ہنرمند آدمی ہو اور جو ہنر تم جانتے ہو ان کے مقابلے میں محصول کی رقم یاد نہیں اس پر فیروز ناراض ہو کر چلا آیا۔“

لوگوں نے بتایا کہ ”اللہ کے دشمن ابو لؤؤ فیروز نے“ فرمایا ”اللہ کا شکر ہے کہ اُس نے میرا قاتل کسی عرب (یعنی اسلام کے نام لیوا) کو نہیں بنایا۔“

حضرت عمر رضی اللہ عنہ کے علاج کے لئے دو تین طبیب بلائے گئے۔ انھوں نے نبیؐ اور دودھ پلایا۔ دونوں چیزیں زیرِ ناف زخم سے باہر نکل آئیں۔ اب لوگوں کو یقین ہو گیا کہ امیر المؤمنینؓ جانبر نہیں ہو سکیں گے۔ حضرت عمر رضی اللہ عنہ بھی جان گئے کہ اب آخری وقت ہے۔ لوگوں نے اُن سے درخواست کی کہ آپ اپنا جانشین نامزد کر دیں۔ فاروقِ اعظمؓ نے سوچ بچار کے بعد چھ اکابر صحابہ رضی اللہ عنہم کے نام لئے اور فرمایا کہ یہ لوگ اپنے میں سے جسے چاہیں خلیفہ منتخب کر لیں۔ میں ان لوگوں سے زیادہ کسی کو خلافت کا حق دار نہیں پاتا۔ کیونکہ رسول اللہ صلی اللہ علیہ وسلم ساری عمر ان سے خوش رہے۔

اُن چھ اصحاب کے اسمائے گرامی یہ تھے۔ (۱) حضرت عثمان بن عفان۔ (۲) حضرت علی کرم اللہ وجہہ۔ (۳) حضرت سعد بن ابی وقاصؓ۔ (۴) حضرت زبیر بن عوام۔ (۵) حضرت طلحہ بن عبید اللہ رضی اللہ عنہ اور (۶) حضرت عبد الرحمن بن عوف رضی اللہ عنہ۔ ان لوگوں کا انتخاب حضرت عمر رضی اللہ عنہ کی وقتِ نظر پر دال ہے۔ فی الحقیقت خلیفہ کے انتخاب کے لئے ان سے بہتر لوگ نہیں مل سکتے تھے۔ فاروقِ اعظمؓ نے وفات سے قبل حضرت سعد رضی اللہ عنہ کی نسبت خصوصیت سے یہ الفاظ فرمائے:-

فَإِنِّي لَمَّا عَزَلَهُ عَنِ عِزِّهِ وَكَأَنَّهُ فَا نِ اصَابَتْ أَكْهَرَةً سَعْدًا فَهُوَ ذَاكَ وَكَأَنَّهُ فُلَيْسَتَعْنِ بِهِ اِيْكُمْ مَا اَمْرٌ لَّهُ

میں نے ان (سعد رضی اللہ عنہ) کو (فرائض سے) کوتاہی یا خیانت کی بناء پر معزول نہیں کیا۔ اگر سعد رضی اللہ عنہ خلافت کے لئے منتخب ہو جائیں تو وہ اس کے اہل ہیں اور اگر وہ منتخب نہ ہوں تو جو خلیفہ بنایا جائے وہ ان سے مدولے (یعنی اُن کی خدمات سے فائدہ اٹھائے)۔

عید اللہ بن عمر رضی کا جوش انتقام

فاروق اعظم رضی نے قاتلانہ حملے کے دوسرے یا تیسرے دن پیک اجل کو لبیک کہا۔
 اُم المؤمنین حضرت عائشہ صدیقہ رضی کی اجازت سے اُن کی آخری آرام گاہ رسول اکرم صلی اللہ علیہ وسلم
 اور حضرت ابوبکر صدیق رضی کے پہلو میں بنائی گئی۔ طبری اور ابن اثیر کی روایت کے
 مطابق حضرت عبداللہ بن عمرؓ، حضرت عثمان ذوالنورین رضی، حضرت علی کرم اللہ وجہہ
 حضرت سعد بن ابی وقاص رضی، حضرت زبیر بن عوام رضی اور حضرت عبدالرحمن بن عوف رضی
 نے اُن کی میت کو قبر میں اتارا۔

جس دن حضرت عمر رضی پر قاتلانہ حملہ ہوا تھا اُسی دن سے مدینہ میں یہ افواہ گشت
 کر رہی تھی کہ امیر المؤمنین پر حملہ ابو لوٹو کا ذاتی فعل نہیں ہے بلکہ وہ ایک سازش کا شکار
 ہوئے ہیں۔ اس سازش کے سلسلہ میں لوگ ہرمزان اور جفینہ کا نام لے رہے تھے
 فاروق اعظم رضی کے نوجوان فرزند عبید اللہ کے کانوں میں اس افواہ کی بھنک پڑی تو غریب
 غیظ میں وہ اپنا دماغی توازن کھو بیٹھے اور شمشیر بکف ہرمزان کے گھر پہنچے۔ جب وہ باہر
 نکلا تو تلوار کے ایک بھر لوہے وار سے اُس کو خاک و خون میں لوٹا دیا۔ گرتے وقت اُس کی
 زبان پر ”لا الہ الا اللہ“ کے الفاظ تھے۔ ہرمزان کے بعد عبید اللہ نے جفینہ کا کام تمام
 کیا اور اسی پریس ہنہ کی بلکہ ابو لوٹو کی ایک لڑکی کو بھی مار ڈالا جو مسلمان تھی۔

حضرت سعد بن ابی وقاص رضی کو خبر ملی کہ عبید اللہ بن عمر رضی نے قانون کو اپنے ہاتھ میں

لے ہرمزان ایران کا مشہور امیر تھا۔ وہ ایران کے شاہی خاندان سے تعلق رکھتا تھا۔ خوزستان کی فتح کے بعد

وہ گرفتار ہو کر حضرت عمر رضی کے سامنے پہنچا اور ایک جیل سے اپنی جان بچائی۔ اس کے بعد مشرف بہ اسلام ہو کر مدینہ

میں اقامت اختیار کر لی۔ اے جفینہ حیرہ کا رہنے والا ایک عیسائی تھا۔ کہتے ہیں کہ وہ حضرت سعد بن ابی وقاص

کا دودھ شریک بھائی تھا۔ حضرت سعد رضی کے ایما سے وہ مدینہ میں آکر مقیم ہو گیا تھا اور لوگوں کو لکھنا پڑھا

سکھایا کرتا تھا۔

لے لیا ہے اور مدینہ کے تمام پردیسی غلاموں کے قتل پر کمر باندھی ہے، تو وہ عبید اللہ کو خونِ ناحق سے روکنے کے لئے فوراً گھر سے نکل پڑے۔ اس اثناء میں حضرت عمرو بن عاصؓ نے عبید اللہ سے ان کی خونِ اود تلواریں کر اپنے قبضے میں کر لی تھیں۔ حضرت سعدؓ نے وہاں پہنچ کر عبید اللہ کے سر کے بال پکڑ لئے اور ان کو لعنت ملامت کی کہ تم نے تحقیق کے بغیر ہر مزان، جفینہ اور ایک کمسن لڑکی کو قتل کر ڈالا ہے۔ عبید اللہ پر خونِ سوار تھا، وہ حضرت سعدؓ سے بھی الجھ پڑے جو لوگ اس موقع پر موجود تھے انھوں نے بڑی مشکل سے دونوں کو الگ کیا اور عبید اللہ کو گرفتار کر کے قید خانے میں ڈال دیا۔

(۳)

خلیفہ سوم کا انتخاب

ابھی تک خلیفہ سوم کا انتخاب عمل میں نہیں آیا تھا اور مدینہ کی فضا پر رنج و الم کے باد چھائے ہوئے تھے۔ حضرت عمرؓ نے وصیت کی تھی کہ میرے بعد تین دن کے اندر اندر خلیفہ منتخب کر لیا۔ اس واقعہ کے بعد مجلسِ شوریٰ کے ارکان ایک لمحہ کی تاخیر کے بغیر خلیفہ کے انتخاب کے کام میں مشغول ہو گئے۔ پہلی مجلس مشاورت بیت المال میں منعقد ہوئی۔ اس موقع پر حضرت عمرو بن عاصؓ اور مغیرہ بن شعبہؓ بھی بیت المال کے دروازے پر آکر بیٹھ گئے۔ حضرت سعد بن ابی وقاصؓ کو ان کا وہاں بیٹھنا سخت ناگوار گزرا اور انھوں نے ان پر کنکریاں پھینک کر کہا: "تمہیں یہاں بیٹھنے کا کوئی حق نہیں پہنچتا۔"

۱۔ حضرت عثمان ذوالنورینؓ رضی اللہ عنہ اسے خلافت ہوئے تو سب سے پہلے ان کے سامنے عبید اللہ بن عمروؓ کا مقدمہ پیش ہوا۔ کچھ لوگوں نے رائے دی کہ عبید اللہ کو ہر مزان اور ابو لؤلؤ کی لڑکی کے قتل میں قتل کیا جائے لیکن عام لوگوں کی رائے یہ تھی کہ ان سے نرم سلوک کیا جائے۔ حضرت عثمانؓ نے عبید اللہ کے فعل کو سخت ناپسند کیا تھا تاہم انھوں نے اس معاملے میں نرمی اختیار کرنا ہی مناسب سمجھا۔ چنانچہ انھوں نے مقتولوں کا خون بہا اپنے پاس سے ادا کر کے عبید اللہ کو رہا کر دیا (عمر فاروقؓ عظمیٰ)۔

کیا تم یہ کہنا چاہتے ہو کہ مجلس مشاورت میں تم بھی شریک تھے۔ واللہ تم تھیں یہاں نہیں بیٹھنے دیں گے۔

حضرت عمرو بن عاصؓ اور مغیرہ بن شعبہؓ حضرت سعد رضی کے ارشادات سن کر وہاں سے چل دئے۔ پہلی مجلس مشاورت میں ارکان شوریٰ کسی فیصلے پر نہ پہنچ سکے اس کے بعد دو دن تک شوریٰ کے کئی اجلاس ہوتے رہے۔ اس دوران میں حضرت سعد رضی خلافت کے معاملہ میں حضرت عبدالرحمن بن عوف رضی کے حق میں دست بردار ہو گئے۔ دوسرے ارکان شوریٰ نے بھی ان کے تتبع میں یہ معاملہ حضرت عبدالرحمن بن عوف رضی پر چھوڑ دیا۔ انھوں نے حضرت عثمان رضی کے حق میں فیصلہ کیا۔ مسجد نبویؐ میں اس فیصلہ کا اعلان کیا گیا تو لوگوں نے بغیر کسی ہچکچاہٹ کے اسے قبول کر لیا۔ اور سب نے حضرت عثمان ذوالنورین رضی کے ہاتھ پر بیعت کر لی۔

(۴)

حضرت سعد رضی دوبارہ منصبِ امارت پر

حضرت عمر فاروق رضی نے وصیت کی تھی کہ سعد رضی اگر خلیفہ منتخب نہ ہو سکیں تو جو خلیفہ منتخب ہو وہ ان کی خدمات سے فائدہ اٹھائے۔ حضرت ذوالنورین رضی نے حضرت عمر رضی کی وصیت پر عمل کیا اور حضرت سعد بن ابی وقاص رضی کو دوبارہ کوفہ کا والی مقرر کر دیا اس بار حضرت سعد رضی تین سال تک منصبِ امارت پر فائز رہے۔ مشہور صحابی حضرت عبداللہ بن مسعود رضی ان کے ماتحت مہتمم بیت المال کے عہدے پر

لے ابو عبد الرحمن عبداللہ بن مسعود رضی بڑے جلیل القدر صحابی تھے حضرت عمر فاروق رضی سے کچھ پہلے مشرف بہ اسلام ہوئے اور اس کے بعد ہمیشہ رسول اکرم صلی اللہ علیہ وسلم کی خدمت میں رہنے لگے حضور کو جو تاہناتے خواب سے جگایا کرتے اور دین کی تعلیم حاصل کرتے تھے۔ اسد الغابہ میں ہے کہ انھوں نے سرور کائنات صلی اللہ علیہ وسلم سے ستر سورتوں کی تعلیم حاصل کی حضور اربعانی اگلے صفحہ پر دیکھیں

فائز تھے۔ اس کے ساتھ منصبِ قضا بھی اُن کے سپرد تھا۔ حضرت سعد رضی اللہ عنہ نے فرائض امارت کو مہایت خوش اسلوبی سے انجام دیا لیکن ۲۶ھ میں حضرت عبداللہ بن مسعود رضی اللہ عنہ اور اُن کے درمیان شدید اختلاف پیدا ہو گیا۔ اس کی وجہ یہ ہوئی کہ حضرت سعد رضی اللہ عنہ نے کسی ضرورت کی بناء پر بیت المال سے کچھ قرض لیا لیکن بعض ایسے اسباب پیش آئے کہ وہ مدت تک یہ قرض واپس نہ کر سکے۔ مہتمم بیت المال حضرت عبداللہ بن مسعود رضی اللہ عنہ ایسے معاملات میں بہت سخت تھے اور کسی نرمی کے روادار نہیں تھے۔ انھوں نے قرض کی وصولی کے لئے حضرت سعد رضی اللہ عنہ پر بہت سختی کی۔ حضرت سعد رضی اللہ عنہ کی

(بقیہ حاشیہ صفحہ گزشتہ سے آگے) — فرمایا کرتے تھے کہ قرآن چار شخصوں سے سیکھو۔ عبداللہ بن مسعود رضی اللہ عنہ، معاذ بن جبل رضی اللہ عنہ، ابی بن کعب رضی اللہ عنہ اور سالم مولى ابو حذیفہ رضی اللہ عنہ۔ حضرت عمر فاروق رضی اللہ عنہ ابن مسعود رضی اللہ عنہ کو علم کی تحسین کہا کرتے تھے۔ وہ قرآن کریم کے حافظ اور بہت بڑے عالم تھے۔ فرمایا کرتے تھے کہ قرآن مجید میں کوئی سورۃ یا آیت ایسی نہیں جس کے بارے میں مجھے یہ معلوم نہ ہو کہ وہ کب اُتری اور کہاں اُتری حضرت حذیفہ رضی اللہ عنہ سے روایت ہے کہ ”خدا کی قسم ہم نے رسول اکرم صلی اللہ علیہ وسلم کے طریقِ زیارت اور عمل کا واقف عبداللہ بن مسعود رضی اللہ عنہ سے بڑھ کر کسی کو نہیں دیکھا“ حضرت عبداللہ بن مسعود رضی اللہ عنہ جنگ بدر سے جنین تک تمام غزوات میں رسول اکرم صلی اللہ علیہ وسلم کے ہمراہ رہے۔ عہدِ فاروقی میں یرسک کے ہوناک معمر بن ابی شجاع دی۔ فاروقِ اعظم رضی اللہ عنہ نے ۲۷ھ میں ان کو کوفہ کا قاضی مقرر کیا۔ وہ اس عہد پر دس سال تک فائز رہے حتیٰ کہ حضرت عثمان رضی اللہ عنہ نے بعض اسباب کی بناء پر ان کو اپنے عہدہ سے سبکدوش کر دیا۔ اس کے بعد ابن مسعود رضی اللہ عنہ غزلیت گزین ہو گئے۔ ۳۲ھ یا ۳۳ھ میں مدینہ منورہ میں وفات پائی۔ اُس وقت اُن کی عمر ساٹھ سال سے کچھ اوپر تھی۔ وصیت کے مطابق رات کے وقت جنتِ بقیع میں دفن کیے گئے۔ حضرت عبداللہ بن مسعود رضی اللہ عنہ سے آٹھ سو اڑتالیس (۸۴۸) احادیث مروی ہیں۔ وہ ان اصحاب میں سے ہیں جو علمِ فضل کے لحاظ سے سرآمد روزگار تسلیم کئے گئے۔ (مہاجر بن حبیب ج ۱)

کی نیت نیک تھی اور وہ کچھ جہالت چاہتے تھے لیکن ابن مسعود رضی اللہ عنہ نے فوراً وضو کرنے پر مقرر تھے۔ حضرت سعد رضی اللہ عنہ کو ان کے شدید اصرار پر غصہ آگیا اور انہوں نے اپنی چھتری زمین پر پھینک کر آسمان کی طرف نظر کی اور کہا:-
 ”اے زمین و آسمان کے خالق....“

رسول اکرم ص نے ایک بار حضرت سعد رضی اللہ عنہ کے حق میں دعا فرمائی تھی ”اللّٰهُمَّ اجِبْ دَعْوَتَنَا“ (اے الہی اس کی دعا قبول فرمایا کر) اس لئے ان کا مستجاب الدعوات ہونا مسلم تھا۔ حضرت عبداللہ ڈرگئے اور بلند آواز سے بولے۔ ”دیکھو میرے لئے بددعا نہ کرنا۔“ حضرت سعد رضی اللہ عنہ نے کہا۔ ”واللہ اگر خوفِ خدا نہ ہوتا تو میں تمہارے لئے سخت بددعا کرتا۔“ حضرت عبداللہ نے اب وہاں زیادہ دیر ٹھہرنا مناسب نہ سمجھا اور حضرت سعد رضی اللہ عنہ کی اقامت گاہ سے نکل گئے۔

حضرت عثمان رضی اللہ عنہ کو اس واقعہ کی اطلاع ملی تو وہ حضرت سعد رضی اللہ عنہ کے اظہارِ غضب پر ناراض ہوئے اور ان کو منصبِ امارت سے سبکدوش کر کے ولید بن عقبہ کو کوفہ کا امیر مقرر کر دیا۔

~~~~~

## گوشہ نشینی

### عقیق کا گوشہ تنہائی

حضرت سعدؓ کو حضرت عثمان ذوالنورین رضی اللہ عنہ نے ۲۶ھ میں کوفہ کی مارت سے سبکدوش کیا۔ اس کے بعد انھوں نے سیاستِ ملکی سے یکسر قطع تعلق کر لیا اور مدینہ سے دس میل کے فاصلہ پر مقام عقیق میں عزت گزین ہو گئے اور اپنی وفات تک تیس پانچتیس سال نہایت خاموشی سے گزارے۔ اس دوران میں عالمِ اسلامی میں بڑے بڑے آثارِ چڑھاؤ اور فساد و فتنہ برپا ہوئے لیکن حضرت سعدؓ ان سب سے کنارہ کش رہے۔ اگر کسی وقت گوشہ عزت سے باہر تشریف لائے بھی تو اس کا مقصد محض پند و نصیحت اور لوگوں کو فتنہ و فساد سے روکنا تھا۔ حضرت عثمان رضی اللہ عنہ کے عہدِ خلافت کے آخری دنوں میں حبِ منسوب مدینہ میں داخل ہو گئے اور انہوں نے امیر المؤمنین رضی اللہ عنہ کے مکان کا محاصرہ کر لیا تو حضرت سعدؓ عقیق سے مدینہ تشریف لائے اور باغیوں کو مقدور پھر سمجھانے کی کوشش کی لیکن ان لوگوں کے مقدور میں حضرت عثمان رضی اللہ عنہ کا خونِ ناحق لکھا ہوا تھا۔ انھوں نے حضرت سعدؓ کی نصیحت کا کوئی اثر قبول نہ کیا اور وہ ان لوگوں سے مایوس ہو کر واپس آ گئے۔ حضرت عثمانؓ کی شہادت

لے سند احمد حنبل میں حضرت بسر بن سعید رضی اللہ عنہ سے روایت ہے "ان سعد بن ابی وقاص قال عنہ فتنۃ عثمان ابن عفان اشہد ان رسول اللہ صلی اللہ علیہ وسلم قال انہا ستکون فتنۃ القاعد فیہا خیر من القائم والخیر من الماشی والماشی خیر من الساعی" (باقی اگلے صفحہ پر ملاحظہ فرمائیں)



کے بعد حضرت علی مرتضیٰ مسند اراکے خلافت ہوئے تو حضرت سعد رضی اللہ عنہ ان لوگوں میں سے تھے جنہوں نے بلا توقف خلافت مرتضوی کو تسلیم کر لیا اور حضرت علی کرم اللہ وجہہ کے ہاتھ پر بیعت کر لی تاہم معاملات ملکی سے وہ بدستور بے تعلق رہے اور اپنے گوشہ عزلت کو کسی حال میں چھوڑنا پسند نہ کیا۔ مسلمانوں میں تشدد و افتراق کی خبریں سن کر ان کو بہت صدمہ ہوتا تھا اور انہوں نے سب سے کہہ دیا تھا کہ مسلمانوں کے باہمی اختلاف اور جنگ کی کوئی بات مجھے نہ سنایا کرو۔ اس زمانہ میں مسلمانوں کی افسوس ناک باہمی جنگوں میں "جنگ جمل" سرفہرست ہے۔ اس میں اگر ایک طرف حضرت علی کرم اللہ وجہہ، حضرت حسن، حضرت حسین رضی اللہ عنہ، حضرت عمار بن یاسر رضی اللہ عنہ جیسے حلیل القدر بزرگ تھے تو دوسری طرف ام المومنین حضرت عائشہ صدیقہ رضی اللہ عنہا، حضرت طلحہ رضی اللہ عنہ اور حضرت زبیر بن عوام رضی اللہ عنہ جیسی عظیم المرتبت ہستیائیں تھیں بعض لوگوں نے حضرت سعد رضی اللہ عنہ کو حضرت علی کرم اللہ وجہہ کی فوج میں شامل ہونے کی ترغیب دی لیکن حضرت سعد رضی اللہ عنہ نے معذرت کرتے ہوئے فرمایا کہ "میں اس وقت تک نہیں لڑوں گا جب تک تم مجھے ایسی تیغ کا پتہ نہ بتاؤ جس کی آنکھیں زبان اور ہونٹ ہوں اور وہ یہ کہے کہ فلاں کافر ہے اور فلاں مومن"۔

چنانچہ جب جمل میں مسلمان مسلمان کے خلاف صف آرا تھا، حضرت سعد رضی اللہ عنہ مدینہ منورہ میں یاد الہی میں مشغول تھے مسند احمد حنبل میں عبداللہ بن رقیم کثانی سے روایت ہے: "اخرجنا الى المدينة زمن الجمل فلقينا سعد بن مالك بها" (جنگ جمل کے زمانہ میں ہم مدینہ گئے وہاں سعد بن مالک (ابی وقاص) سے ملاقات ہوئی)۔

(۲)

مسلمانوں کی باہمی اوپریش سے کنارہ کشی

جنگ جمل کے بعد حضرت علی کرم اللہ وجہہ اور امیر معاویہ رضی اللہ عنہ کے درمیان محرکہ ارباب

(صفحہ گزشتہ سے آگے) سعد بن ابی وقاص رضی اللہ عنہ نے فتنہ عثمان بن عفان رضی اللہ عنہ کے زمانہ میں کہا کہ میں گواہی دیتا ہوں کہ رسول اللہ صلی اللہ علیہ وسلم نے فرمایا ہے عنقریب ایک فتنہ کھڑا ہوگا جس میں بیٹھنے والا کھڑے ہو جائے گا، کھڑے ہونے والا چلنے والے سے اور چلنے والا دوڑنے والے سے متبرکات

کا سلسلہ شروع ہوا تو اس وقت بھی حضرت سعد رضی اللہ عنہ اپنی روش پر قائم رہے اور مطلق کسی لڑائی میں شریک نہ ہوئے۔ البتہ جب انھوں نے سنا کہ فریقین نے آپس میں صلح کی گفتگو کرنا منظور کر لیا ہے تو وہ بے حد مسرور ہوئے اور گفتگوئے مصالحت کا نتیجہ دیکھنے کے لئے دومۃ الجندل تشریف لے گئے۔ افسوس کہ یہ گفت و شنید بے نتیجہ ثابت ہوئی اور مسلمانوں کی باہمی مناقشت ختم نہ ہو سکی۔ حضرت سعد رضی اللہ عنہ دل شکستہ ہو کر واپس اپنے گوشہ عزلت میں آگئے اور پھر تادم مرگ ہر قسم کے ملکی قضیوں سے یکسر بے تعلق رہے۔ عقیق میں وہ زاہدانہ زندگی بسر کرتے تھے حتیٰ کہ ان کو اونٹ اور بکریاں چرانے سے بھی گریز مہنیں تھا۔ ایک دفعہ وہ جنگل میں بکریاں چرا رہے تھے کہ ان کا بیٹا عمرو بن سعد آیا اور کہنے لگا۔ ”ابا جان آپ جنگل میں اونٹوں اور بکریوں میں زندگی گزار رہے ہیں اور لوگ حکومت اور

لے یہاں طبری۔ ابن سعد۔ ابن الاثیر اور حافظ ابن کثیر کی ان روایات کا ذکر کرنا بے محل نہ ہوگا جن سے معلوم ہوتا ہے کہ حضرت سعد رضی اللہ عنہ کی ذاتی رائے حضرت علی کرم اللہ وجہہ کے حق میں تھی اور وہ انھیں ہی خلیفہ برحق سمجھتے تھے۔ چنانچہ جب حکیم کے موقع پر حضرت ابو موسیٰ اشعری رضی اللہ عنہ (حضرت علی کرم اللہ وجہہ کے نامزد حکم) کی سادگی حضرت عمرو بن العاص رضی اللہ عنہ (حضرت معاویہ کے نامزد حکم) کی سیاست سے مات کھا گئی تو حضرت سعد رضی اللہ عنہ نے حضرت ابو موسیٰ کے مخاطب ہو کر فرمایا:-

”افسوس تھا بے حال پر اسے ابو موسیٰ تم عمرو کی چالوں کے مقابلے میں بڑے کمزور نکلتے۔“

حضرت علی کرم اللہ وجہہ کی شہادت اور امام حسن رضی اللہ عنہ کی خلافت سے دست برداری کے بعد حضرت سعد نے امیر معاویہ رضی اللہ عنہ کی بیعت کر لی لیکن اس حال میں بھی وہ انھیں خلیفۃ المسلمین کی بجائے بادشاہ تسلیم کرتے تھے چنانچہ بیعت کے بعد وہ امیر معاویہ رضی اللہ عنہ سے ملے تو السلام علیک ایہا الملک کہہ کر خطاب کیا۔ وہ بولے ”اگر آپ امیر المؤمنین کہتے تو کیا حرج تھا؟“ حضرت سعد رضی اللہ عنہ نے جواب دیا۔ ”خدا کی قسم جس طرح آپ کو یہ حکومت ملی ہے اس طریقہ سے اگر یہ مجھے مل رہی ہوتی تو میں اس کا اپنا ہرگز پسند نہ کرتا۔“

(ابن الاثیر — جلد ۳)



سلطنت کے لئے قسمت آزمائی کر رہے ہیں۔ کیا اس وقت آپ کا گوشہ نشین رہنا مناسب ہے؟

حضرت سعد رضی عنہ کی بات سن کر سخت کبیدہ خاطر ہوئے اور اس کی چھاتی پر ہاتھ مار کر کہا: خاموش ہیں نے رسول اللہ صلی اللہ علیہ وسلم سے سنا ہے کہ خدائے متقی عن حق محض بندہ کو محبوب رکھتا ہے۔

مسلم کتاب الفضائل میں روایت ہے کہ ایک دفعہ امیر معاویہ رضی عنہ حضرت سعد رضی عنہ سے ملے اور کہا کہ آپ ابو تراب (علی کرم اللہ وجہہ) کی مخالفت کیوں نہیں کرتے (ان کو بُرا کہنے میں آپ کو کیا چیز مانع ہے؟) حضرت سعد رضی عنہ نے جواب دیا تم جو یہ کہتے ہو تو تین باتیں ہیں جو رسول اللہ صلی اللہ علیہ وسلم نے ان کے بارے میں فرمائیں۔ ان کے ہوتے ہوئے میں علی رضی عنہ کو بُرا نہیں کہہ سکتا۔ اگر ان تین باتوں میں سے ایک بھی مجھے حاصل ہو جائے تو یہ میرے لئے سرخ اونٹوں سے بہتر ہو میں نے رسول اکرم

لے یہ روایت صحیح بخاری اور اسد الغابہ کی ہے۔ مسند احمد حبل میں ہے کہ حضرت سعد رضی عنہ کے پاس ان کا بیٹا عامر آیا اور ان کو سیاست ملکی میں حصہ لینے کی ترغیب دی۔ حضرت سعد رضی عنہ نے فرمایا: ”بیٹا تم چاہتے ہو کہ میں فتنہ کا سرگروہ بنوں؟ خدا کی قسم ایسا نہیں ہو سکتا جب تک کہ مجھ کو ایسی تلوار نہ مل جائے جو مسلمان کو مارتے وقت ہٹ جائے اور کافر کو مارتے وقت لگ جائے۔ میں نے رسول اللہ صلی اللہ علیہ وسلم سے سنا ہے۔ آپ فرماتے تھے: خدائے بزرگ و بزرگ محض متقی (پوشیدہ پرہیزگار) کو محبوب رکھتا ہے۔“ البدایہ والنہایہ کی روایت ہے کہ زمانہ فتنہ میں ایک دفعہ حضرت سعد رضی عنہ کے بھتیجے ہاشم بن عتبہ بن ابی وقاص نے ان سے کہا کہ اگر آپ اس وقت خلافت کا دعویٰ کر دیں تو ایک لاکھ تلواریں آپ کی حمایت کے لئے تیار ہیں۔ انھوں نے جواب دیا: ”بھتیجے ان ایک لاکھ تلواروں میں سے میں صرف ایک ایسی تلوار چاہتا ہوں جو کافر پر تو چلے لیکن کسی مسلمان پر نہ چلے۔“

لے عرب میں سرخ اونٹوں کو بُرا قیمتی سمجھا جاتا ہے۔

صلی اللہ علیہ وسلم کو دیکھا کہ انھوں نے بعض غزوات میں حضرت علی رضی اللہ عنہ کو اپنا چانشین بنایا تھا  
 علی رضی اللہ عنہ نے کہا: "یا رسول اللہ آپ نے مجھے عورتوں اور بچوں کے ساتھ چھوڑ دیا ہے۔" حضور  
 صلی اللہ علیہ وسلم نے فرمایا: "کیا تم کو یہ پسند نہیں کہ تمھارا میرے ساتھ وہ تعلق ہو جو ہارون  
 (علیہ السلام) کو موسیٰ (علیہ السلام) کے ساتھ تھا۔ البتہ میرے بعد نبوت نہیں ہے۔"  
 اور جنگ خیبر کے دن میں نے حضور صلی اللہ علیہ وسلم کو یہ فرماتے سنا کہ "آج میں علم ایسے  
 آدمی کو دوں گا جو خدا اور خدا کے رسول کو محبوب رکھتا ہے اور اس کو خدا اور خدا کا رسول دوست  
 رکھتے ہیں۔" حضور کا ارشاد سن کر ہم نے گردنیں بڑھائیں (اگے بڑھے) حضور صلعم نے فرمایا  
 "علیؑ کو بلاؤ۔" وہ لائے گئے۔ اس وقت وہ آشوبِ چشم میں مبتلا تھے حضور صلعم نے  
 ان کی آنکھوں کو اپنا لعاب لگایا اور علم عنایت فرمایا۔ اللہ تعالیٰ نے ان کے ہاتھ پر فتح دی۔  
 اور جب یہ آیت نازل ہوئی "تَدْعُ ابْنَاءَ نَارٍ ابْنَاءَ كَهْتٍ" تو رسول اللہ صلعم نے  
 علیؑ، فاطمہؑ، حسنؑ اور حسینؑ کو بلایا اور فرمایا "خداوند یہ میرے اہل ہیں۔"

حضرت سعد رضی اللہ عنہ کا جواب سن کر ایہ معاویہؓ خنفسیؓ ہو گئے۔ اہل روایت سے عدم  
 ہوتا ہے کہ حضرت سعد رضی اللہ عنہ حضرت علیؑ رحمہ اللہ وجہ کے فضائل کے حضرت تھے اور دل سے کن  
 کے مداح تھے یہی وجہ تھی کہ انھوں نے بلا توقف حضرت علی رضی اللہ عنہ کی بیعت کرنی تھی۔ یہ الگ بات  
 ہے کہ وہ مسلمانوں کی باہمی آویزش سے حضرت محمد بن مسلمہؓ انصاریؓ، اسامہ بن زیدؓ، عبداللہ بن عمرؓ  
 اور بعض دوسرے صحابہ کرام کی طرح کنارہ کش رہے۔

لے یہاں یہ ذکر کر دینا مناسب معلوم ہوتا ہے کہ حضرت سعد رضی اللہ عنہ خوارج کے بارے میں غیہ جانبدار نہیں تھے  
 ان کے نزدیک خوارج (یا حروریہ) فاسق تھے۔ ایک دفعہ ان کے بیٹے منعب نے ان سے دریافت کیا کہ کیا آیت  
 "قُلْ هَلْ نُنَبِّئُكُمْ بِالْأَخْسَرِينَ أَعْمَالًا" سے حروریہ مراد ہیں؟ انہوں نے جواب دیا: نہیں۔

یہود و نصاریٰ ہیں یہود نے محمد صلی اللہ علیہ وسلم کی تکذیب کی اور نصاریٰ نے جنت کا انکار کیا اور کہا کہ اس میں کھانا  
 ہے نہ پینا۔ اور حروریہ وہ ہیں جو خدا سے عہد و پیمان کرنے کے بعد اس کو توڑ دیتے ہیں (بخاری کتاب التفسیر سورۃ الکہف)





# سفر آخرت

(۱)

## وصیت اور وفات

حضرت سعد رضا کو حقیق میں خانہ نشینی کی زندگی بسر کرتے ہوئے جب ایک طویل عرصہ گزر گیا تو ضعف پیری ان پر غالب آنا شروع ہوا۔ تو اسے بدنی مضحمل ہو گئے اور آنکھوں کی بصارت نے جواب دے دیا۔ اب وہ منتظر تھے کہ کب خالق حقیقی کا بلاوا لائے اور وہ اس عالم فانی سے کنارہ کریں۔ آخر ۵۵ھ ہجری میں یہ ساعت آپہنچی۔ وفات سے چند دن پہلے انھوں نے اپنے مال کی زکوٰۃ نکالی جو پانچ ہزار درہم نکلی۔ یہ تمام رقم انھوں نے والی مدینہ کے پاس مجھوادی لے۔ مرض الموت میں وصیت کی کہ غزوہ بدر میں جو اونی کپڑا پہن چھپے ہوئے تھا اس میں لپیٹ کر دفن کرنا میرے لئے لحد کھودنا اور (قبر پر) کچی اینٹ نصب کر دینا جیسا کہ رسول اللہ صلی اللہ علیہ وسلم کے ساتھ کیا گیا تھا۔ اس کے بعد داعی اجل کو لبیک کہا۔ سال وفات کے بارے میں مورخین میں خاصا اختلاف ہے مختلف روایوں میں سال وفات ۵۵ھ ۵۶ھ ۵۷ھ ۵۸ھ اور ۵۹ھ درج ہے۔ حانظ بن حجر عسقلانی نے "مندیب المندیب" میں تمام روایتیں نقل کرنے کے بعد لکھا ہے کہ ۵۸ھ والی روایت زیادہ شہور اور معتبر ہے۔ سال وفات کی طرح حضرت سعد رضا کی عمر

۵۸ صحیح مسلم

لے طبقات ابن سعد

کے بارے میں بھی اختلاف ہے۔ مختلف روایتوں کی روشنی میں ان کی کم از کم عمر ۷۲ سال اور زیادہ سے زیادہ پچاسی سال ٹھہرتی ہے۔ واللہ اعلم بالصواب۔

(۲)

### جنازہ اور تدفین

حضرت سعد رضی کی وفات کے بعد ان کی وصیت کی تعمیل کی گئی اور ان کو بدر ولے اونی کپڑے کا کفن پہنایا گیا۔ اس کے بعد جنازہ مدینہ منورہ لایا گیا۔ ان کی وفات کی خبر سن کر مدینہ منورہ میں کھرام مچ گیا اور ہر طرف سے لوگ جنازہ میں شرکت کے لئے اکٹھے ہوئے۔ اس وقت ام المؤمنین حضرت عائشہ صدیقہ رضی اور ام المؤمنین حضرت ام سلمہ رضی حیات تھیں۔ ان کو بھی حضرت سعد رضی کی رحلت سے سخت صدمہ پہنچا اور انھوں نے خواہش کی کہ رسول اللہ صلی اللہ علیہ وسلم کے اس محبوب اور جاں نثار ساتھی کا جنازہ مسجد نبوی میں لایا جائے تاکہ وہ بھی اپنے حجروں میں نماز جنازہ پڑھ سکیں۔ بعض لوگوں نے اعتراض کیا کہ جنازہ مسجد میں پڑھنا صحیح نہیں ہے۔ حضرت عائشہ صدیقہ رضی نے یہ اعتراض سنا تو فرمایا: ”لوگ جس چیز کو نہیں جانتے اس پر کس قدر جلداء“ اس نے گتے ہیں۔ کیا رسول اللہ (صلعم) نے سہیل بن بیضاء کی نماز جنازہ مسجد میں نہیں پڑھائی تھی؟ اس بارے میں صحیح مسلم میں ایک مفصل روایت اس طرح مذکور ہے:-

|                          |                                                   |
|--------------------------|---------------------------------------------------|
| لساتوتی سعد بن ابی وقاص  | جب حضرت سعد بن ابی وقاص رضی فوت ہوئے              |
| ارسل ازواج النبی صلعم ان | تو ازواج النبی صلعم نے پیغام بھیجا کہ ان کا جنازہ |
| یسروا بجنازته فی المسجد  | مسجد میں لایا جائے تاکہ وہ بھی نماز جنازہ         |
| فیصلین علیہ ففعلوا       | پڑھ سکیں۔ لوگوں نے ایسا ہی کیا۔ حجروں             |

۱۔ صحیح مسلم کی ایک روایت کے مطابق حضرت سعد رضی کا جنازہ مسجد میں لانے کا حکم حضرت عائشہ صدیقہ رضی نے دیا تھا۔



فوقف به علی حجر هن یصلین  
 علیہ اخرج به من باب  
 الجنائز الذی کان الی القاعد  
 فبلغهم ان الناس عابوا  
 ذاک ، وقالوا ما کانت  
 الجنائز یدخل بها المسجد  
 فبلغ ذاک عائشة ، فقالت  
 ما اسرع الناس الی ان یعیدوا مالا  
 علم لهم به ،  
 عابوا علینا ان یحرم  
 بجنائزہ فی المسجد  
 وما صلی رسول اللہ صلعم  
 علی سہیل بن بیضاء  
 الا فی جوف المسجد  
 (کتاب الجنائز)

کے قریب (سامنے) جنازہ رکھا گیا۔  
 اور ازواجِ مطہرات رضائے جنازہ پڑھنے لگیں  
 باب الجنائز سے جو مقتعد کی طرف ہے  
 جنازہ نکالا گیا۔ ازواجِ مطہرات کو خبر ملی کہ لوگوں نے  
 اس پر اعتراض کیا ہے وہ کہتے ہیں کہ جنازے  
 مسجد میں نہیں لائے جاتے تھے۔  
 حضرت عائشہ صدیقہؓ نے سنا تو فرمایا  
 لوگوں کو جس چیز کا علم نہیں ہوتا ،  
 اُس پر کس قدر حیدر نکتہ چینی کرنے لگتے ہیں  
 ہم پر اعتراض کیا گیا ہے کہ جنازہ  
 مسجد میں کیوں لایا گیا۔  
 حالانکہ رسول اللہ صلی اللہ علیہ وسلم نے  
 سہیل بن بیضاء رضی اللہ عنہ پر مسجد کے وسط میں  
 نماز (جنازہ) پڑھی تھی۔

حضرت عائشہ صدیقہؓ نے لوگوں کو رسول اکرم صلی اللہ علیہ وسلم کا عمل یاد دلایا  
 تو معترضین خاموش ہو گئے۔ اس کے بعد حضرت سعد رضی اللہ عنہ کا جنازہ مسجد میں لایا گیا اور  
 اہل بیت المؤمنینؓ کے حجروں کے سامنے نماز جنازہ ادا کی گئی۔ والی مدینہ مروان بن الحکم نے

اس موقع پر اہل المؤمنین حضرت عائشہ صدیقہؓ رضی اللہ عنہا سے ایک اور مسئلہ بھی بیان فرمایا۔ سالم  
 موسیٰ شدا و رضی اللہ عنہ سے روایت ہے کہ میں عائشہ رضی اللہ عنہا کو رسول اللہ صلی اللہ علیہ وسلم کے پاس اس روز گیا جب سعد بن ابی  
 وقاص رضی اللہ عنہ وفات پائی تھی۔ اتنے میں عبدالرحمن بن ابی بکر رضی اللہ عنہ (برادر اہل المؤمنینؓ) آئے۔ انھوں نے وضو کیا تو حضرت  
 عائشہ رضی اللہ عنہا فرمایا: عبدالرحمن اچھی طرح وضو کرو میں نے رسول اللہ صلی اللہ علیہ وسلم سے سنا ہے کہ ایڑیوں کو آگ کا (باقی اگلے صفحہ پر)

نماز جنازہ پڑھائی۔ اُمّاتُ المؤمنینؓ نے اپنے حجروں میں نماز ادا کی یہ  
اس کے بعد فاتح عراق عرب، جان نثارِ رسول صلعم حضرت سعد بن ابی وقاصؓ  
کو "جنت البقیع" میں اپنی آخری آرام گاہ میں پہنچا دیا گیا یہ

(بقیہ حاشیہ گزشتہ صفحہ سے آگے) عذاب ہوگا۔ (یعنی وضو کے وقت پاؤں کو اڑیوں سمیت اچھی طرح دھونا  
چاہیے تاکہ کوئی جگہ خشک نہ رہ جائے)۔ (صحیح مسلم کتاب الصلوٰۃ - باب آخر فی صفۃ الوضو)»

۱۷ امام مالکؒ اور امام ابو حنیفہؒ کا مسلک یہ ہے کہ نماز جنازہ کھلی جگہ پڑھنی چاہیے مسجد میں پڑھنا جائز  
نہیں۔ حضرت سہیل بن بیضاویؒ کی نماز جنازہ حضور صلی اللہ علیہ وسلم نے مسجد میں اس لئے پڑھی کہ آپ انکساف  
میں تھے۔ بہر صورت محولہ بالا روایت سے اتنا ضرور ثابت ہوتا ہے کہ اس وقت نماز جنازہ کا مسجد میں پڑھنا جائز معمول  
نہ تھا۔ جو اصحاب حضرت عائشہ صدیقہ رضی اللہ عنہا کی روایت کی بناء پر مسجد میں نماز جنازہ پڑھنا جائز سمجھتے ہیں وہ بھی اسے  
اس بات سے مشروط کرتے ہیں کہ میت کو ایسی بیماری نہ ہو جس سے مسجد کے نجس ہو جانے کا خدشہ ہو۔ یعنی  
لاش سے خون وغیرہ نہ بہہ رہا ہو۔

۱۸ چین کے مشہور شہر کنٹن میں ایک قدیم مزار ہے چینی مسلمانوں میں مشہور ہے کہ یہ مزار حضرت  
سعد بن ابی وقاصؓ کا ہے۔ اس کے قریب ہی ایک قدیم مسجد ہے جو ہوائی ٹیانگ سرو (مسجد باد گار پیگیر)  
کے نام سے مشہور ہے۔ کہا جاتا ہے کہ یہ مسجد حضرت سعد بن ابی وقاصؓ نے تعمیر کرائی تھی چینی مسلمانوں کی اکثر  
روایات میں سعد وقاصؓ کا ذکر ہے۔ البتہ بعض روایات میں سعد نہیں لیکن وقاص یا ابو وقاص ضرور ہے  
ان میں سے کچھ روایات سے معلوم ہوتا ہے کہ حضرت سعدؓ کو رسول اکرم صلی اللہ علیہ وسلم نے شہنشاہ چین  
کے دربار میں سفیر بنا کر بھیجا تھا۔ اور کچھ دوسری روایات کے مطابق حضرت عثمانؓ رضی اللہ عنہ کے عہد خلافت میں مسلمانوں  
کا ایک وفد حضرت سعدؓ (یا حضرت ابو وقاصؓ) کی قیادت میں چین دربار میں آیا حقیقت یہ ہے کہ اس  
بارے میں چینی مؤرخوں کو تسامح ہوا ہے۔ حضرت سعد بن ابی وقاصؓ اپنی زندگی میں کبھی چین نہیں گئے اور ان کا  
دفن بلاشبہ مدینہ منورہ کے قبرستان جنت البقیع میں ہے۔ کنٹن میں جو قدیم مزار ہے وہ کسی دوسرے بزرگ  
کا دفن ہے (ہو سکتا ہے کہ ان کا نام ابو وقاصؓ ہو) اسے حضرت سعد بن ابی وقاصؓ سے (باقی اگلے صفحہ پر ملاحظہ ہو)



حلیہ

حضرت سعد بن ابی وقاص رضی اللہ عنہ کا حلیہ یہ تھا۔

قد کوتاہ۔ سر بڑا۔ تاک چپٹی جسم فریب۔ بال گھنے۔ ہاتھ کی انگلیاں موٹی اور مضبوط۔  
 دو تین روایتوں میں ان کا قد بلند و بالا لکھا ہے لیکن اکثر روایات ان کے کوتاہ قامت  
 ہونے کے بارے میں متفق ہیں۔ اس ضمن میں بشر بن ربیعۃ التمیمی کا یہ شعر نقل کرنا بجا  
 نہ ہوگا جو انھوں نے حضرت سعد رضی اللہ عنہ کے خلاف اظہارِ ناراضی کے لئے کہا تھا۔

وسعد امیر شرک دون خیرہ

طویل الشذی کافی الزناد قصیر

(اور سعد ایسے امیر ہیں جن کی بُرائی ان کی بھلائی سے زیادہ ہے)

وہ تکلیف دینے میں طویل اور قد میں ابوالزناد کی طرح کوتاہ ہیں۔)

علامہ بلاذری کا بیان ہے کہ بشر بن ربیعۃ رضی اللہ عنہ مجاہدین قادسیہ میں سے تھے۔

جنگ کے بعد ان کو مالِ غنیمت سے حسبِ منشاء حصّہ نہ ملا تو وہ حضرت سعد رضی اللہ عنہ سے

(بقیہ حاشیہ گزشتہ صفحہ سے آگے) منسوب کرنا غلطی ہے۔ زمانہ حال کے بعض مؤرخین کی تحقیق یہ

ہے کہ کنین کی مشہور مسجد ۹۰۰ عیسوی میں تعمیر کی گئی تھی اور اس سے متعلقہ مقبرہ فی الحقیقت

ایک بزرگ "ابن وہاب" کا ہے۔ وہ خاندانِ قریش سے تھے اور نویں صدی عیسوی میں بصرہ کی

بندرگاہ سے جہاز پر سوار ہو کر چین آئے۔

شہنشاہ چین نے اپنے دربار میں بلا کر ان کی بے حد عزت و تکریم کی اور ان سے عرب کے

حالات پوچھے۔ یہ بات خاص طور پر یورپ یافت کی کہ عربوں نے ایران کیسے فتح کیا۔ ابن وہاب نے

سب باتوں کا معقول جواب دیا۔ شہنشاہ سے رخصت ہو کر وہ چین کی سیاحت میں مشغول ہو گئے اور

ساتھ ساتھ تبلیغِ اسلام بھی کرتے رہے۔ ۹۷۰ء میں یا اس سے کچھ عرصہ پہلے کنین میں وفات پائی کنین کی

اور مزار ان ہی کی یادگار ہیں۔

ناراض ہو گئے اور غیظ و غضب کے عالم میں ان کے خلاف چند اشعار کہے۔ ان میں  
ایک مذکورہ شعر بھی تھا۔ علامہ طبری نے یہ شعر اس طرح نقل کیا ہے ۵

وسعد امیر خیرہ دون شرہ

وخیرا امیرا بالعراق جریر

(اور سعد رضایہ امیر ہیں کہ ان کی بھلائی ان کی برائی سے بڑھ کر ہے)

(اور عراق کے سب سے اچھے امیر جریر ہیں) ۱۷

—————

۱۷ طبری کا بیان ہے کہ جنگ قادسیہ کے بعد مشہور مجاہد عمرو بن معدی کرب رضی بھی حسب منشاء  
حصہ نہ ملنے پر حضرت سعد رضی سے ناراض ہو گئے اور ان کے خلاف چند اشعار کہے ان میں سے ایک شعر  
یہ تھا ۵

نُعْطِ السَّوِيَّةَ مِنْ طَعْنٍ عَلَى نَفْسٍ وَلَا سَوِيَّةَ إِذْ تُعْطَى الدُّنَا نَائِرٍ

جب نیزے سینے چمید ہے تھے تو ہمیں برابر کا شریک رکھا گیا لیکن جب دنیا تقسیم کرنے کا وقت آیا تو برابر کا حصہ نہ دیا گیا

حضرت سعد رضی نے حضرت عمر فاروق رضی کو یہ واقعہ لکھا تو انھوں نے لکھا کہ ان کو خوش کرو۔ حضرت

سعد رضی نے عمرو بن معدی کرب رضی اور بشر بن ربیعہ رضی کو مزید ڈوڈو ہزار درہم دے کر خوش کر دیا۔

گویا یہ اشعار محض ایک وقتی ابال کا نتیجہ تھے اور ان بزرگوں کے دل ایک دوسرے کی طرف سے

صاف تھے ۱۸

—————



# خانگی زندگی

(۱)

ازدواج

حضرت سعد بن ابی وقاصؓ نے مختلف اوقات میں متعدد شادیاں کیں۔ ازدواج کے نام یہ ہیں:-

- ۱۔ بنت شہاب نہریہ .. ۲۔ ماویہ بنت قیس بن معدی کرب
- ۳۔ زہد بنت عاتث .. ۴۔ ام عامر بنت عمرو .. ۵۔ سلمیٰ بنت حفص (باخصفہ) .. ۶۔ خولہ بنت عمرو .. ۷۔ ام حکیم بنت قارظ .. ۸۔ ام ہلال بنت ربیع .. ۹۔ ام حجیر .. ۱۰۔ طیہہ بنت عامر .. ۱۱۔ ایک عرب عورت جو لڑائی میں گرفتار ہو کر آئی۔

(۲)

۱۰

حضرت سعدؓ کے چھتیس<sup>۳۶</sup> اولادیں ہوئیں۔ ان میں سے اٹھارہ لڑکے تھے اور اٹھارہ لڑکیاں۔ لڑکوں کے نام یہ ہیں:-  
(۱) اسحاق اکبر۔ (۲) عمر۔ (۳) محمد۔ (۴) عامر۔ (۵) اسحاق اصغر۔ (۶) اسمعیل۔

(۷) ابراہیم - (۸) موسیٰ - (۹) عبداللہ - (۱۰) مصعب - (۱۱) عبداللہ اصغر - (۱۲) عبدالرحمن -  
 (۱۳) عمیر اکبر - (۱۴) عمیر اصغر - (۱۵) عمرو - (۱۶) عمران - (۱۷) صالح - (۱۸) عثمان -  
 لڑکیوں کے نام یہ ہیں :-

(۱) ام الحکیم کبریٰ - (۲) حفصہ - (۳) ام قاسم - (۴) ام کلثوم - (۵) ام عمران - (۶) ام عمرو -  
 (۷) ام الحکیم صغریٰ - (۸) ہند - (۹) ام زبیر - (۱۰) ام موسیٰ - (۱۱) حمیدہ - (۱۲) حمہ - (۱۳) ام عمرو -  
 (۱۴) ام ایوب - (۱۵) ام اسحاق - (۱۶) رطلہ - (۱۷) عمرہ عقیاد - (۱۸) عائشہ -

بعض روایات سے معلوم ہوتا ہے کہ حضرت سعد رضی کی پہلی اولاد لڑکی محضی ججۃ الوداع  
 کے موقع پر جب وہ شدید علیل ہوئے اور رسول اکرمؐ ان کی عیادت کے لئے تشریف  
 لے گئے تو حضرت سعد رضی نے اپنے ترکہ کے متعلق وصیت کرتے ہوئے حضورؐ کی خدمت  
 میں عرض کیا: "میری وارث صرف ایک بیٹی ہے" یہ اسی لڑکی کی طرف اشارہ تھا۔  
 (یہ روایت ایک پچھلے باب میں آچکی ہے۔)

حضرت سعد رضی کی اولاد میں سے عامر - محمد - عائشہ - مصعب - ابراہیم اور عمرو نے  
 تاریخ میں بڑی شہرت پائی۔ عمرو بن سعد سانحہ کربلا کے سلسلے میں بہت بدنام ہے۔  
 افسوس کہ جان نثار رسولؐ سعد رضی کا فرزند رہے کی حکومت کے لالچ میں اندھا ہو کر  
 آل رسولؐ کے قتل میں شریک ہوا۔ ایک روایت میں ہے کہ جس وقت دشت کربلا میں  
 امام حسینؑ رضی پر تیروں اور تلواروں کی بوچھاڑ ہو رہی تھی تو حضرت زینب کبریٰؑ رضی بنت علیؑ  
 بے تاب ہو کر غصے سے باہر نکل آئیں اور انھوں نے عمرو بن سعد سے مخاطب ہو کر  
 اُسے حضرت سعد رضی اور رسول اکرمؐ صلی اللہ علیہ وسلم کا تعلق یاد دلایا۔ اُس وقت عمرو نے  
 فطرتِ امت سے منہ دوسری طرف پھیر لیا۔ اور روتے روتے اُس کی ڈاڑھی اُنسوؤں  
 سے تر ہو گئی لیکن وائے شقاوت و بد بختی کہ اُسے دشمنانِ آل رسولؐ سے کنارہ کش  
 ہونے کی توفیق نہ ہوئی۔



## ذریعہ معاش اور جائیداد

حضرت سعد رضی نے بحیثیت میں تیر سازی کا کام سیکھا تھا اور ہجرت سے پہلے یہی ان کا ذریعہ معاش تھا۔ اس زمانے میں تیر سازی کی صنعت بڑی عزت و احترام کی نگاہ سے دیکھی جاتی تھی۔ حضرت سعد رضی نے اس میں ایسا کمال پیدا کیا کہ دور دور سے لوگ ان کی بنائی ہوئی کمائیں اور تیر خریدنے آتے تھے۔

ہجرت کے بعد دوسرے مہاجرین کی طرح حضرت سعد رضی کو بھی عسرت اور تنگدستی کا سامنا کرنا پڑا۔ چنانچہ خود ان کا بیان ہے کہ ”ہم رسول اللہ صلی اللہ علیہ وسلم کی معیت میں غزوہ کرتے تھے اور ہمارے پاس درختوں کے پتوں کے سوا کوئی چیز کھانے کے لئے نہیں ہوتی تھی۔“ جوں جوں اسلام و سعادت پذیر ہوا، مسلمان مادی لحاظ سے بھی خوش حال ہوتے چلے گئے اور ایک وقت آیا حضرت عمر فاروق رضی کے عہد خلافت میں کہ عرب میں شاذ ہی کوئی صاحب احتیاج ملتا تھا بخیر کی فتح کے بعد رسول اکرمؐ نے حضرت سعد رضی کو وہاں کی مفتوحہ اراضی میں ایک جاگیر عطا فرمائی جس میں وہ خود کاشت کرتے تھے اور بعض اوقات زمین بٹائی پر بھی لے لیتے تھے۔ بخاری میں روایت ہے۔

لے شروع شروع میں مہاجرین کا مدینہ میں کوئی ذریعہ معاش نہیں تھا۔ انصارؓ نے رسول اکرمؐ سے درخواست کی کہ ہماری زمینیں اور نخلستان ہمارے مہاجر بھائیوں میں تقسیم فرمادیں۔ حضورؐ نے انکار فرمایا۔ پھر انصارؓ نے پیشکش کی کہ مہاجرینؓ ہماری زمینوں میں محنت کریں ہم ان کو پیداوار میں شریک کر لیں گے۔ مہاجرینؓ نے یہ پیشکش قبول کر لی۔ بعد میں انصارؓ نے اپنے کمیت بٹائی پر دینے شروع کئے تو اکثر مہاجرینؓ نے زمینیں بٹائی پر لے کر زراعت اختیار کر لی۔ بخاری میں روایت ہے کہ مدینہ میں مہاجرینؓ کا کوئی گھر ایسا نہ تھا جو مٹھائی یا چوٹھائی پیداوار پر کھیتی نہ کرتا ہو۔ حضرت سعد رضیؓ بھی انہی لوگوں میں شامل تھے۔

## ”نزارع علی و سعد بن مالک رضی اللہ عنہما“

یعنی علی رضی اللہ عنہ اور سعد بن مالک رضی اللہ عنہ (ابی وقاص) نے زراعت کی۔

حضرت عمر فاروق رضی اللہ عنہ نے اپنے عہدِ خلافت میں لوگوں کے روزینے مقرر کئے تو بدری صحابہ رضی اللہ عنہم سے امتیازی سلوک کیا اور ہر بدری صحابی کا باختلاف روایت پانچ ہزار یا چار ہزار درہم وظیفہ مقرر کیا۔ حضرت سعد رضی اللہ عنہ بھی بدری صحابی تھے۔ یہ وظیفہ ملنے سے ان کی خوشحالی میں اضافہ ہو گیا۔ اس کے علاوہ عراقِ عرب کے مالِ غنیمت میں سے انکو بہت بڑی رقم ملی اور وہ عرب کے متمول ترین لوگوں میں سے ہو گئے۔ حضرت عثمان رضی اللہ عنہ کے عہدِ خلافت میں انھوں نے ایک بجر اور افتادہ زمین خرید کر زراعت کا شغل اختیار کر لیا۔ گوشہ نشینی کے دنوں میں وہ اپنا وقت عبادتِ گلابانی یا کھیتی باڑی میں کاٹتے تھے۔ مدینہ منورہ میں حضرت سعد رضی اللہ عنہ کا ایک وسیع مکان تھا جو بروایت واقعہ ہی ان کو رسولِ اکرم صلی اللہ علیہ وسلم نے عطا فرمایا تھا۔ اس مکان کے ساتھ حضرت ابو رافع رضی اللہ عنہ کا مکان تھا۔ انھوں نے اپنا مکان حضرت سعد رضی اللہ عنہ کے ہاتھ چار ہزار درہم میں فروخت کر دیا اور حضرت سعد رضی اللہ عنہ نے اسے اپنے مکان میں شامل کر لیا۔ یہ واقعہ بخاری میں عمر بن شریک کی زبانی تفصیل سے منقول ہے۔ عمرو بن شریک روایت کرتے ہیں :-

”میں سعد بن ابی وقاص رضی اللہ عنہ کے پاس کھڑا تھا کہ وہاں مسور بن مخرمہ رضی اللہ عنہ بھی آگئے اور میرے کندھے پر ہاتھ رکھ کر کھڑے ہو گئے۔ تھوڑی دیر بعد ابو رافع رضی اللہ عنہ مولیٰ رسول اللہ آئے اور سعد رضی اللہ عنہ سے مخاطب ہو کر کہنے لگے اے سعد میرا مکان آپ خرید لیں اور اپنے مکان میں ملا لیں۔ سعد رضی اللہ عنہ نے کہا واللہ میں اسے نہ خریدوں گا (یعنی خریدنا نہیں چاہتا) ابو رافع رضی اللہ عنہ نے کہا بخدا آپ کو ضرور خریدنا ہوگا۔ سعد رضی اللہ عنہ نے کہنے لگے واللہ میں چار ہزار درہم سے زیادہ اس کی قیمت نہ دوں گا خواہ یہ رقم قسطوں میں لے لو یا یکمشت



وصول کر لو۔ ابو رافع رضی اللہ عنہ نے کہا مجھ کو اس مکان کی قیمت پانچ سو دینار ملتی ہے  
 اگر میں نے رسول اللہ صلی اللہ علیہ وسلم سے نہ سنا ہوتا کہ ہمسایہ کا حق زیادہ ہوتا ہے تو  
 میں آپ کو چار ہزار درہم میں نہ دیتا۔ جبکہ مجھے اس کے پانچ سو دینار مل رہے  
 ہیں۔ چنانچہ ابو رافع رضی اللہ عنہ نے سعد رضی اللہ عنہ کے پاس وہ مکان فروخت کر دیا۔  
 ”بخاری کتاب الشفعة“

حضرت سعد رضی اللہ عنہ نے اپنے زمانہ امارت میں کوفہ میں جہاں ایک نابینا مکان بنوایا  
 اور اس کے بعد مدینہ سے دس میل دور عقیق کے مقام پر محل کی طرز کا ایک مکان بنوایا۔ اکثر  
 روایات میں اس مکان کو ”قصر“ کا نام دیا گیا ہے۔ چنانچہ صحیح مسلم میں ہے  
 ”ان سعدا سركب الى قصره بالعقيق“ الخ  
 (سعد اپنے قصر کو جو عقیق میں تھا، سوار ہو کر گئے۔) مسلم کتاب الحج

مسلم کی روایت سے ظاہر ہوتا ہے کہ حضرت سعد رضی اللہ عنہ کو عقیق میں رسول اکرم ﷺ کی  
 طرف سے زمین مرحمت ہوئی تھی۔ چھپے ذکر اچکا ہے کہ اپنی وفات سے پہلے حضرت سعد رضی  
 اللہ عنہ نے پانچ ہزار درہم زکوٰۃ نکالی تھی اس سے ان کے مال کا اندازہ کیا جاسکتا ہے۔ ایک روایت  
 کے مطابق انھوں نے دھائی لاکھ درہم ترکہ چھوڑا۔

—————

# مناقب و فضائل

(۱)

صحیحین اور دوسری کتب احادیث و سیر میں حضرت سعد بن ابی وقاص رضی اللہ عنہ کے عظیم الشان مناقب و درج ہیں۔ حضرت سعد رضی اللہ عنہ فی الحقیقت اکابر صحابہ رضی اللہ عنہ کی مقدس جہات کا ایک گوہر تابندہ تھے۔ ان کی رفعت شان اور علوئے مرتبت کا اندازہ مندرجہ ذیل مناقب سے کیا جاسکتا ہے۔

۱۔ وہ اسلام کے سابقین اولون میں سے ہیں اور سابقون اولون میں بھی امتیازی درجہ رکھتے ہیں۔ اس سلسلہ میں ان کا نام بغیر کسی تردید کے حضرت خدیجہ الکبریٰ رضی اللہ عنہا، حضرت ابوبکر صدیق رضی اللہ عنہ، حضرت علی کرم اللہ وجہہ اور حضرت زید بن حارثہ رضی اللہ عنہ کے ساتھ لیا جاسکتا ہے۔  
۲۔ وہ ان مقدس "بلاکشان اسلام" میں سے ایک ہیں جنہوں نے راہ حق میں ہر قسم کے مصائب و شدائد مروانہ وار برداشت کئے اور کسی قسم کا خوف و طمع اور خوفی رشتہ ان کو اسلام سے برگشتہ نہ کر سکا۔

۳۔ ان کو "شعب ابی طالب" میں رسول اکرم صلی اللہ علیہ وسلم کی معیت کا شرف حاصل ہوا۔

۴۔ یہ مناقب بخاری مسلم۔ ترمذی۔ اسد الغابہ، البدایہ۔ مسند احمد حنبلی طبقات ابن سعد۔ احبابہ اور دیگر کتب رجال سے اخذ کئے گئے ہیں۔



۴۔ وہ پہلے صاحبِ رسولؐ ہیں جنہوں نے (ہجرت سے پہلے) راہِ حق میں (محض غیرتِ دینی کی بناء پر) خونریزی کی۔ ۱۷

۵۔ وہ مہاجرینِ اولین میں سے ایک ہیں۔ اور مہاجرینِ اولین وہ تھے جو فضائل و مناقب سے لحاظ رکھتے راشدینِ رضی اللہ عنہم اور ازواجِ مطہرات رضی اللہ عنہم کے بعد دوسرے تمام صحابہ رضی اللہ عنہم سے افضل ہیں۔ ان کی فضیلت علمائے اہل سنت کے نزدیک بالاتفاق مسلم ہے۔  
۶۔ ان کو فخرِ موجودات سرورِ کونین جناب محمد مصطفیٰ صلی اللہ علیہ وسلم کی طرف سے ”مردِ صالح“ کا عظیم لقب مرحمت ہوا۔ ۱۸

۷۔ وہ اصحابِ بدر میں سے ایک ہیں۔ غزوہ بدر اور شمر کاٹے بدر کی تاریخِ اسلام میں جو اہمیت ہے، وہ ہر مسلمان پر بخوبی روشن ہے۔ بدری صحابہ رضی اللہ عنہم صرف عہدِ رسالت میں بلکہ حضورؐ کے بعد بھی ہر معاملہ میں امتیازی درجہ حاصل رہا۔ سرورِ کائنات صلی اللہ علیہ وسلم کے نزدیک اصحابِ بدر کا جو درجہ تھا وہ حضرت رفاعہ بن رافع الزرقانی رضی اللہ عنہ کی روایت سے واضح ہوتا ہے:-

جَاءَ جِبْرِئِيلُ عَلَيْهِ السَّلَامُ  
إِلَى النَّبِيِّ صَلَّى اللَّهُ عَلَيْهِ وَسَلَّمَ  
فَقَالَ مَا تَعْدُونَ أَهْلَ بَدْرِ  
فِيكُمْ - قَالَ مِنْ  
أَفْضَلِ الْمُسْلِمِينَ - قَالَ  
وَكَذَلِكَ مِنْ شَهَدِ  
بَدْرًا مِنَ الْمَلَائِكَةِ

جبریل علیہ السلام

نبی صلی اللہ علیہ وسلم کی خدمت میں حاضر ہوئے

اور کہا کہ آپ اہل بدر کو مسلمانوں

میں کیسا سمجھتے ہیں؟ (رسول اکرم صلی اللہ علیہ وسلم نے فرمایا)

تمام مسلمانوں سے افضل سمجھتا ہوں۔ جبریل علیہ السلام

نے کہا کہ ملائکہ میں سے جو فرشتے بدر

میں آئے (نازل ہوئے) ان کا درجہ ملائکہ

۱۷ اس کی تفصیل ”تیری راہ میں ہم ستائے گئے“ کے باب میں آچکی ہے۔

۱۸ اس کی تفصیل ”مدینہ کی ابتدائی زندگی“ کے باب میں آچکی ہے۔

عَلَيْهِمُ السَّلَامُ (صحیح بخاری) میں بھی ایسا ہی سمجھا جاتا ہے (یعنی وہ بھی سب ملائکہ سے افضل سمجھے جاتے ہیں)۔

اسی طرح حضرت ابوہریرہ رضی اللہ تعالیٰ عنہ کی اس روایت سے ظاہر ہوتا ہے کہ اللہ تعالیٰ نے اصحاب بدر کو بغیر کسی حساب کے بخشش کا مستحق ٹھہرایا ہے۔

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَطْلَعَ اللَّهُ عَلَى أَهْلِ بَدْرٍ فَقَالَ اْعْمَلُوا مَا شِئْتُمْ فَقَدْ غَفَرْتُ لَكُمْ (ابوداؤد)

ابوہریرہ رضی اللہ تعالیٰ عنہ کہتے ہیں کہ رسول اللہ صلی اللہ علیہ وسلم نے فرمایا اللہ تعالیٰ نے اہل بدر کو دیکھا اور فرمایا اب تم جو چاہو کرو میں تمہاری مغفرت کر چکا ہوں۔

رسول اکرم صلی اللہ علیہ وسلم کو اصحاب بدر رضی اللہ عنہم سے جو تعلق خاطر تھا اس کا اندازہ ذیل کے واقعہ سے ہو سکتا ہے۔

ایک دفعہ حضور مسجد نبوی میں صحابہ کرام رضی اللہ عنہم کے حلقے میں رونق افروز تھے مجلس اقدس میں تل و صحرے کی جگہ نہ تھی۔ اتنے میں کچھ بدری صحابہ رضی اللہ عنہم وہاں آگئے اور بیٹھنے کے لئے جگہ نہ ہونے کے باعث مجلس کے کنارے پر کھڑے ہو گئے حضور انہیں کھڑا دیکھ کر بیتاب ہو گئے اور ٹھکرائے مجلس میں سے جو لوگ بدری صحابہ نہیں تھے، ان سے مخاطب ہو کر فرمایا "تم اپنے بدری بھائیوں کے لئے جگہ خالی کر دو۔"

حضرت سعد رضی اللہ عنہ انہی اصحاب کی خلیل القدر جماعت کے ایک فرد تھے۔

۸۔ وہ ان ثابت قدم صحابہ رضی اللہ عنہم میں سے ایک ہیں جو جنگ احد میں اخیر تک میدان جنگ میں رہے اور رسول اکرم صلی اللہ علیہ وسلم کی سپر بنے رہے۔ اس جنگ میں رسول اکرم صلی اللہ علیہ وسلم نے ان کے لئے اپنے ماں اور باپ جمع کئے اور ان سے مخاطب ہو کر فرمایا ہے۔



”يَا سَعْدُ اِسْرَارٌ قَدَاكَ اِيَّيْ دَارِحِي“

(اے سعد تیر چلا میرے ماں باپ تجھ پر شرابان ہوں)۔

۹۔ وہ ان دس مقدس اصحاب رضی میں سے ایک ہیں جو عشرہ مبشرہ کے عظیم لقب سے مشہور ہیں۔ سرور کائنات صلی اللہ علیہ وسلم نے ان کو واضح الفاظ میں جنت کی بشارت دی۔ دوسرے نو اصحاب رضی یہ ہیں۔

حضرت ابوبکر صدیق رضی۔ حضرت عمر فاروق رضی۔ حضرت عثمان غنی رضی۔ حضرت علی کرم اللہ وجہہ  
حضرت زبیر بن العوام رضی۔ حضرت طلحہ بن عبید اللہ رضی۔ حضرت ابو عبیدہ بن الجراح رضی۔  
حضرت سعید بن زید رضی اور حضرت عبدالرحمن بن عوف رضی۔

۱۰۔ سرورِ دو عالم صلی اللہ علیہ وسلم نے ایک موقع پر حضرت سعد کے حق میں دعا فرمائی

اللَّهُمَّ اجِبْ دَعْوَتَهُ وَسَدِّدْ رُؤْيَاهُ

(اے الہی اس کی دعا قبول فرمایا کر اور اس کی تیر انگنی درست رہے)۔

اس مبارک دعا کی بدولت اللہ تعالیٰ نے حضرت سعد رضی کو مستجاب الدعوات بنا دیا۔  
لوگ ان سے دعائے خیر کے خواہاں رہتے تھے اور ان کی بددعا سے ڈرتے تھے۔ ولایت  
کوفہ کے زمانہ میں اسامہ بن قتادہ نے بے جا اور غلط الزامات لگا کر ان کا دل آزر دہ کیا  
تو بے اختیار ان کے منہ سے اسامہ کے لئے بددعا نکل گئی لیکن یہ مشروط تھی۔ یعنی اگر الزام  
لگانے والا جھوٹا ہے تو اس کی عمر اور فقر دراز ہو اور وہ فتنوں میں مبتلا ہو۔ اسامہ کے  
حق میں یہ بددعا پوری ہوئی چنانچہ وہ خود کھا کرتا تھا۔

اصابتی دعوة سعد رضی محمد پر سعد رضی کی بددعا پڑی۔

حضرت عثمان رضی کے عہدِ خلافت میں وہ حضرت عبداللہ بن مسعود رضی سے جھگڑ پڑے اور بددعا  
کے لئے ہاتھ اٹھائے۔ ابن مسعود رضی خود بڑے جلیل القدر صحابی تھے لیکن وہ بھی حضرت سعد کی بددعا  
سے ڈر گئے اور یہ کہتے ہوئے وہاں سے چلے گئے کہ میرے لئے بددعا نہ کرنا۔

۱۱۔ وہ ان سرفروش صحابہ رضی اللہ عنہم میں سے ایک ہیں جو بیعت رضوان سے مشرف ہوئے اور جو تاریخ میں "اصحاب الشجرہ" کے لقب سے مشہور ہیں۔ حضرت سعد رضی اللہ عنہ کے لئے اس سے بڑھ کر فخر و مباہات کی کیا بات ہو سکتی ہے کہ ان کو اس مقدوس گروہ کا ایک رکن بننے کا شرف حاصل ہوا۔ جن کو حق تعالیٰ نے خود اپنی خوشنودی کی بشارت دی:-

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ (سورہ فتح)

اے پیغمبر خدا! مسلمانوں سے راضی تھا جبکہ وہ آپ کے ہاتھ پر درخت کے نیچے بیعت کر رہے تھے۔

۱۲۔ حجۃ الوداع کے موقع پر وہ مکہ میں شدید بیمار ہو گئے تو رسول اکرم صلی اللہ علیہ وسلم وہ ان کی عیادت کے لئے تشریف لے گئے۔ ان کی پیشانی، چہرے اور شکم پر دست مبارک پھیرا اور دعا فرمائی:-

"اللهم اشف سعدًا واثم له هجرته"

(اے الہی! سعد رضی اللہ عنہ کو شفا دے اور اس کی ہجرت کو پورا کر دے)۔

۱۳۔ حضرت سعد رضی اللہ عنہ رسول اکرم صلی اللہ علیہ وسلم کے نام نہالی رشتہ دار تھے اور اسی بار پر حضور فرط محبت سے ان کو ماموں کہا کرتے تھے۔ صرف یہی نہیں بلکہ آپ حضرت سعد رضی اللہ عنہ کی تعظیم و تکریم کیا کرتے تھے اور فرماتے تھے کہ ایک شخص کو اپنے ماموں کی عزت دینی چاہیے۔

۱۴۔ حضرت سعد رضی اللہ عنہ کو بارگاہ نبوی میں خصوصی قرب اور اختصاص حاصل تھا۔ یہاں تک کہ وہ رسول اکرم صلی اللہ علیہ وسلم کے پاس دوسرے مسلمانوں کی سفارش بھی کرتے تھے صحیح بخاری میں ہے کہ ایک دفعہ انھوں نے ایک مسلمان کی سفارش کی لیکن حضور متوجہ نہ ہوئے۔ جب حضرت سعد رضی اللہ عنہ نے اپنی عرضداشت کو کوئی بار دہرایا تو حضور نے ان کی گردن اور ہاتھوں کو مٹس فرمایا اور حکم دیا کہ "اے سعد! آگے بڑھ آؤ" اس کے بعد حضور حضرت سعد رضی اللہ عنہ سے آہستہ آہستہ (راز دارانہ) گفتگو فرماتے رہے۔



۱۵۔ حضرت سعد رضی پہلے مسلمان ہیں جنہوں نے راہِ حق میں تیرا فگنی کی

(۲)

رسول اکرم صلی اللہ علیہ وسلم کے وصال کے بعد حضرت سعد رضی کو عراقِ عرب کی مہم کی قیادت کا عظیم شرف حاصل ہوا۔ قادیسیہ، مدائن اور دوسرے معرکوں میں انہوں نے جس خوش تدبیری، جرأت اور حسن انتظام کا ثبوت دیا اس سے انہوں نے نامورانِ عالم کی صف میں اپنا خاص مقام بنالیا۔

فاروقِ اعظم رضی نے اپنی وفات سے پہلے جن چھ اصحاب کو خلافت کا اہل قرار دیا ان میں ایک حضرت سعد رضی تھے۔ ان کے بارے میں فاروقِ اعظم رضی نے خاص طور پر فرمایا: "فان اصابت الاحرار سعداً فهو ذاك"

(اگر خلافت سعد رضی کو پہنچے تو وہ اس کے اہل ہیں)۔

اس کے ساتھ ہی فرمایا کہ اگر وہ خلیفہ منتخب نہ ہو سکیں تو جو خلیفہ منتخب ہو وہ ان خدمات سے فائدہ اٹھائے۔

حضرت سعد رضی ان صحابہ کرام رضی میں سے ایک ہیں جن کا ہاتھ اخیر دم تک مسلمان کے خون سے آلودہ نہیں ہوا۔ وفات کے بعد ان کے جنازہ کو یہ شرف حاصل کہ اہلِ امت المؤمنین رضی نے بھی دوسرے بزرگوں مسلمانوں کے ساتھ نمازِ جنازہ پڑھی۔

## اخلاق و عبادت

حضرت سعد رضی نہایت اعلیٰ اخلاق اور پاکیزہ عادات کے مالک تھے۔ ان کا چہرہ اخلاق گلہائے رنگارنگ سے آراستہ تھا۔ خشیت الہی، حب رسولؐ، اتباع سنت، غیرت دینی، تحمل شہید، زہد و تقویٰ، شجاعت، تواضع، ایثار، سخاوت اور انکساری ان کے مخصوص اوصاف تھے۔ فی الحقیقت اخلاقی حیثیت سے وہ صحابہ کرام رضوان اللہ علیہم کی صف میں نہایت ممتاز نظر آتے ہیں۔ ایک دفعہ حضرت عمر فاروقؓ نے عمرو بن سعدؓ کو رب سے حضرت سعد رضی کے حالات دریافت کئے۔ انہوں نے جواب دیا کہ سعدؓ نہایت متواضع ہیں۔ اپنے خیمہ میں صوف کے عربی لباس میں شیر ہیں۔ مقدمات میں عدل اور تقسیم میں مساوات رکھتے ہیں۔ ہم پر مثل ماں کے مہربان ہیں اور ہمارا حق چھوٹی چپٹی کے برابر تک پہنچاتے ہیں۔ لے

(۱)

### خشیت الہی اور عبادت

حضرت سعد رضی پر ہر وقت خشیت الہی کا غلبہ رہتا تھا اور ان کی عبادت اور پابندی مشہور تھی۔ قائم اللیل اور صائم النہار تھے۔ نماز کے لئے کھڑے ہوتے تو جسم پر خوف الہی سے رعشہ طاری ہو جاتا اور چہرہ کارنگ متغیر ہو جاتا۔ وہ نماز مہجد کی التزام سے پابندی

لے اسد الغابہ ذکر سعد بن ابی وقاص رضی



کرتے تھے اور اکثر ادھی رات کے بعد مسجد نبوی میں جا کر نہایت خشوع و خضوع سے نمازیں پڑھا کرتے تھے۔ نماز کے بعد نہایت عجز و الخلاج سے دعا مانگتے تھے کہ ”اے میرے گناہوں کو بخش دے اور مجھے اپنی مخلوق کی خدمت کرنے کی توفیق عطا فرما۔“ نماز پنجگانہ کے ادا کرنے میں وقت کی پابندی کا خاص خیال رکھتے تھے۔ کیسے ہی نامساعد حالات کیوں نہ ہوں نماز قضا نہیں ہونے دیتے تھے۔ ایک دفعہ مغرب کی نماز قضا ہو گئی تو سخت غمزدہ ہوئے۔ روزے نہایت کثرت سے رکھتے تھے۔ رمضان المبارک آتا تو انکی خوشی کی کوئی انتہا نہ رہتی۔ اس مقدس مہینہ میں رات دن عبادت کے سوا کوئی شغل نہ ہوتا۔ رات کے آخری حصے میں خوفِ خدا سے اس قدر روتے کہ ریش مبارک بھیگ جاتی۔ گو وہ عنفوانِ شباب ہی میں دولتِ اسلام سے بہرہ یاب ہو گئے تھے لیکن قبولِ اسلام سے پہلے کا زمانہ یاد آتا تو آنکھیں پریم ہو جاتیں۔ عبادت سے شغف کا یہ عالم تھا کہ اوائلِ اسلام کے پر صعوبت ایام میں مکہ کی ویران اور سنسان گھاٹیوں میں چھپ کر یادِ الہی کیا کرتے تھے۔ وہ بارہا حج کے لئے بھی تشریف لے گئے۔

(۲)

### حُبِ رسول ﷺ

حضرت سعد رضی رسولِ اکرم ﷺ سے والہانہ محبت کرتے تھے۔ وہ رسولِ اکرم ﷺ کی ذاتِ اقدس پر دیوانہ وار فدا تھے اور ایک مقربِ بارگاہِ صحابی کی حیثیت سے رسولِ اکرم ﷺ کی خدمت اور تائید و حمایت میں ہمیشہ پیش پیش رہتے تھے۔ وہ شروع سے لے کر آخر تک تمام غزوات میں والہانہ جوش اور ممتاز حیثیت سے شریک ہوئے اور نہایت خطرناک موقعوں پر سرورِ کونین کی حفاظت کا فرض انجام دیا۔ جنگِ احد ﷺ کے لئے ایک سخت آزمائش تھی۔ حضرت سعد رضی اس کڑی آزمائش میں پورے اُترے اور اخیر تک رسولِ اکرم ﷺ کی سپر بنے رہے۔ اس جنگ میں حضرت سعد رضی کے حقیقی

بھائی عتبہ بن ابی وقاص کے ایک پتھر سے رسول اکرم ﷺ زخمی ہو گئے۔ حضرت سعد رضی اللہ عنہ سے ایسی نفرت ہوئی کہ وہ اس کی صورت دیکھنا بھی گوارا نہ کرتے تھے۔ فرمایا کرتے تھے کہ "خدا کی قسم عتبہ سے بڑھ کر میں کسی شخص کا دشمن نہیں ہوا" رسول اکرم ﷺ سفر میں ہوتے تو حضرت سعد رضی اللہ عنہ بن بلاء کے حضور کی قیام گاہ پر پہرہ دینے کے لئے پہنچ جاتے اور آپ کے آرام و آسائش کا ہر طرح خیال رکھتے۔ حضرت سعد رضی اللہ عنہ کا یہی جذبہ تھا جس نے انھیں رسالت مآب ﷺ کی نگاہ میں محبوب بنا دیا تھا۔

(۳)

### اتباع سنت

حضرت سعد رضی اللہ عنہ کو سنت نبوی کے اتباع کا خاص خیال تھا اور وہ حضور کے احکام و ارشادات پر عمل کرنا اپنے لئے ذریعہ نجات سمجھتے تھے۔ ان کی ولایت کوفہ کے زمانے میں جب بعض کوفیوں نے حضرت عمر فاروق رضی اللہ عنہ سے شکایت کی کہ سعد رضی اللہ عنہ نماز بھی اچھی طرح نہیں پڑھاتے تو امیر المومنین رضی اللہ عنہ نے ان سے مخاطب ہو کر فرمایا کہ

لقد شكوك في كل شئ حنة الصلوة

(وہ لوگ (اپنی کونہ) آپ کی ہر چیز میں شاکی ہیں حتیٰ کہ نماز میں بھی)۔

حضرت سعد رضی اللہ عنہ نے جواب دیا:-

اما انا فامد في الاوليين، واحذت في

الآخرين ولا اوما اقتديت به من صلوة رسول الله صلعم

(میرے حال میں تو پہلی دو رکعات طویل کرتا ہوں اور آخری دو مختصر اور جب میں رسول اللہ ﷺ کی نماز کی تقلید کرتا ہوں تو پھر مجھے (کسی کے کہنے کی) کچھ پروا نہیں)۔

اباؤں سے الفاظ میں حضرت سعد رضی اللہ عنہ نے حضرت عمر فاروق رضی اللہ عنہ کو بتایا کہ رسول اکرم ﷺ کا عمل

۱۔ بخاری کتاب الاذان



بھی یہی تھا اور میں حضور صلعم کا اتباع کرتا ہوں۔ لوگ خواہ کچھ کہیں میں سنت نبوی پر عمل کرونگا  
حضرت عمر فاروق رضی اللہ عنہ فرمایا: "واللہ مجھے آپ کی نسبت یہی گمان تھا۔"

امیر المومنین رضی اللہ عنہ کے ارشاد کا مطلب یہ تھا کہ حضرت سعد رضی اللہ عنہ کا عمل فی الواقع سرورِ کونین  
کی سنت کے مطابق تھا۔ وہ خود بھی سنت رسول اللہ صلی اللہ علیہ وسلم کی پیروی کرتے اور  
دوسروں کو اس کی تلقین کرتے۔ فرماتے تھے کہ رسول اکرم صلعم کی حیات طیبہ سچا ہے  
تقلید کا بہترین نمونہ ہے۔

حضور نے مدینہ منورہ اور اس کے نواح کو حرم قرار دیا ہے اور یہاں سے درخت وغیرہ  
کاٹنے کی ممانعت فرمائی ہے۔ ایک دفعہ حضرت سعد رضی اللہ عنہ نے ایک شخص کو حد و حرم میں  
درخت کاٹتے دیکھا تو ٹرپ اٹھے اور اس شخص کے اوزار چھین لئے۔ اس نے ان کی واپس  
کا مطالبہ کیا تو انہوں نے اسے رد کر دیا۔ صحیح مسلم میں یہ روایت اس طرح بیان ہوئی ہے:

سعد رضی اللہ عنہ اپنے محل کو جو عقیق میں تھا

سوار ہو کر جا رہے تھے

دیکھا کہ ایک غلام درخت کاٹ رہا ہے

انہوں نے اس کے اوزار چھین کر ضبط کر لئے

جب سعد رضی اللہ عنہ کوئے غلام کے

گھر والے آئے اور مطالبہ کیا کہ غلام کو یا

ان کو وہ اوزار واپس کر دیں۔

جو انہوں نے غلام سے لئے تھے۔

فرمایا معاذ اللہ جو چیز مجھ کو

رسول اللہ صلعم نے عنایت فرمائی ہے،

ان سعداً ركب الى

قصره بالعقيق، فوجد

عبداً يقطع شجراً، او

يخبطه، فسلبه، فلما

رجع سعد جاء اهل

العبد فكلموه ان يرد

على غلامهم او عليهم

ما اخذ من غلامهم

فقال معاذ الله ان ارد

شيئاً نفلني به رسول الله

اے شارحین حدیث نے لکھا ہے کہ رسول اکرم ص نے فرمایا تھا کہ حرم سے (باقی اگلے صفحہ پر ملاحظہ فرمائیے)

صلحہ دانی ان یزد علیہم اس کو کیسے واپس کر سکتا ہوں اور یہ کہہ کر  
(کتاب الحج باب فضل المدینہ) اوزار واپس کرنے سے انکار کر دیا۔

(۴)

## غیرت دینی

حضرت سعد رضی غیرت دینی کے منظر اقم تھے۔ قبول اسلام کے بعد جب وہ پیارا کی گھائیوں میں چھپ کر عبادت کیا کرتے تھے، ایک دفعہ مشرکین کا ایک گروہ ادھر آگلا اور اسلام کا مسخر اڑانے لگا۔ حضرت سعد تڑپ اٹھے۔ گو وہ بے بس تھے لیکن دین حق کی توہین برداشت نہ کر سکے۔ اونٹ کی ایک ہڈی پاس پڑی ہوئی تھی۔ اسے اٹھا کر ایک مشرک کے سر پر دے مارا۔ اس کا سر پھٹ گیا اور اپنے ساتھیوں سمیت بھاگ کھڑا ہوا۔ حضرت سعد رضی ہاشمی نہیں تھے لیکن جب مشرکین نے بنو ہاشم کو متعجب ابی طالب میں محصور کر دیا تو ان کی غیرت دینی برداشت نہ کر سکی کہ سرور کونینؐ اور آپؐ کا ساتھ دینے والے ہاشمی توفیقہ کشی کریں اور وہ شکم سپر ہو کر کھائیں۔ چنانچہ وہ بھی اپنی رضا و رغبت سے شعب ابی طالب میں محصور ہو گئے اور اخیر تک رسول اکرمؐ کا ساتھ دیا۔ سریرہ عبداللہ بن جحشؓ میں حضرت سعد رضی بھی حضرت عبداللہؓ کے ساتھ تھے نخلہ پہنچ کر حضرت عبداللہؓ نے اپنے ساتھیوں سے کہا کہ ”جو شخص واپس جانا چاہے، جا سکتا ہے۔ میری طرف سے اس پر کوئی پابندی نہیں۔“ حضرت سعد رضی نے جوش کے ساتھ فرمایا کہ واللہ ہم اس طرح واپس نہیں جائیں گے خواہ ہماری جانیں ہی کیوں نہ چلی جائیں ایک دفعہ حضرت سعد رضی کے سامنے ایک مشرک نے حضرت عثمان بن مظعونؓ رضی کے منہ پر طمانچہ مارا حضرت سعد رضی اس کی یہ حرکت برداشت نہ کر سکے اور اٹھ کر اس مشرک کو ایسی سزا دی

(بقیہ حاشیہ صفحہ گزشتہ سے آگے) — درخت وغیرہ کاٹنے والے کے اوزار چھین لئے جائیں۔ جو شخص یہ اوزار

چھینے گا وہی ان کا مالک ہوگا۔ (مظاہر حق۔ مولانا قطب الدین دہلوی)۔



کہ تمام مخالفین کو اسٹندہ کے لئے کان ہو گئے ۔

(۵)

## تتمل شدايد

تتمل شدايد صحابہ کرام رض کا خاص وصف تھا۔ انھوں نے راہ حق میں ایسی ایسی مصیبتیں جھیلیں کہ انسان ان کے تصور سے بھی کانپ اٹھتا ہے۔ سابقون اولون تو خاص طور پر مشرکین کا بدستور ستم بنے حضرت سعد رض بھی اس مقدس جماعت کے ایک رکن تھے۔ وہ ایک مدت تک مکہ میں دوسرے مسلمانوں کے ساتھ ہر قسم کی سختیاں جھیلنے رہے۔ ہجرت کے بعد مدینہ کی ابتدائی زندگی بھی مصائب و شدايد سے خالی نہ تھی۔ چنانچہ خود حضرت سعد رض کا بیان ہے کہ وہ درختوں کے پتے کھا کھا کر رسول اکرم ص کے ساتھ غزوہ کیا کرتے تھے۔

(۶)

## زہد و تقویٰ

حضرت سعد رض نہایت عقیف اور پارسا تھے۔ ساری عمر کبھی کسی مال دار آدمی سے کوئی تحفہ یا دیدہ قبول نہیں کیا اور نہ کبھی ایسا لقمہ کھایا جس کے پاک ہونے میں ذرا بھی شبہ ہو۔ وہ غیبت کو سخت ناپسند کرتے تھے اور کسی کو اجازت نہیں دیتے تھے کہ ان کے سامنے کسی دوسرے مسلمان کی بُرائی بیان کرے۔ لوگوں کو ہمیشہ حق گوئی کی تلقین کرتے اور ریاکاری سے بچنے کی ہدایت کرتے تھے۔ اکثر بازار میں گشت پر تشریف لے جاتے اور دکان داروں کو پورا تولنے اور پورا ناپنے کی ہدایت کرتے۔ فرماتے تھے میں نے رسول اکرم صلی اللہ علیہ وسلم سے سنا ہے کہ خائن لوگ (جن میں کم تولنے اور کم ناپنے والے بھی شامل ہیں) قیامت کے دن ذلیل و خوار ہوں گے۔ ان کی کثرت عبادت اور اتباع سنت کا ذکر سچھے اچکا ہے۔ عارت بن عبد اللہ جو حضرت سعد رض کی خدمت میں دس برس تک رہے ہیں بیان کرتے ہیں کہ "سعد رض نہایت متقی اور زائد تھے۔ قائم اللیل اور صائم النہار تھے۔ جس وقت عالم

اسلام میں سیاسی مناقشات زوروں پر تھے، حضرت سعد رضی اللہ عنہ نے گوشہ تنہائی اختیار کر لیا تھا۔ جہاں ہر وقت یادِ الہی میں مشغول رہتے تھے۔ ان کے بیٹے عمرو بن سعد نے ان ایام میں ان کو گوشہ تنہائی سے نکلنے اور خود خلافت کا دعویٰ کرنے کی ترغیب دی تو وہ سخت ناراض ہوئے اور فرمایا کہ ”میں نے رسول اللہ صلی اللہ علیہ وسلم سے سنا ہے کہ میرے بعد ایک قلم بربا ہوگا جس میں سونے والا بیٹھنے والے سے، بیٹھنے والا کھڑے ہونے والے سے اور کھڑا ہونے والا چلنے والے سے بہتر ہوگا۔“ طبیعتِ بتل اور رہبانیت کی طرف مائل تھی لیکن سرورِ کائناتؐ نے ایسا کرنے سے منع فرمایا تھا اس لئے علائقِ دنیوی سے قطعِ تعلق نہ کیا۔ خود فرماتے ہیں:-

رسول اللہ صلی اللہ علیہ وسلم عثمان بن مظعون العتبیؓ ولو اذن لہ لاختصینا (رسول اللہ صلی اللہ علیہ وسلم نے عثمان بن مظعونؓ کو بتل کی اجازت نہ دی اور اگر ان کو اجازت مل جاتی تو ہم لوگ خفی ہو جاتے)۔

(صحیح بخاری، کتاب النکاح)

ایک بار حضرت سعد رضی اللہ عنہ نے اپنے ایک بیٹے سے فرمایا کہ اگر غنا چاہتے ہو تو قناعت کے وسیلہ سے حاصل کرو کیونکہ قناعت مال سے بے نیازی کے بغیر نہیں مل سکتی۔

اے حضرت عثمان بن مظعونؓ بڑے جلیل القدر صحابی ہیں۔ سابقین اسلام میں ان کا چودھواں نمبر ہے وہ دو ہجرتوں سے مشرف ہوئے۔ پہلی دفعہ ہاجرین حبشہ کی قیادت کی۔ کچھ عرصہ بعد مکہ واپس آ گئے اور پھر مدینہ منورہ کو ہجرت کی۔ رسول اکرمؐ نے ان کا رشتہ مواخاۃ حضرت ابوالہیثم بن الیہمان انصاریؓ سے کرایا۔ جنگِ بدر میں والہاؓ جوش سے شریک ہوئے۔ اس کے کچھ عرصہ بعد چند دن بیمار رہ کر سلمہ کے اخیر میں وفات پائی۔ رسول اکرمؐ کو حضرت عثمانؓ کی وفات سے سخت صدمہ پہنچا۔ آپؐ نے تین دفعہ باچشمِ پریم ان کی پیشانی کو بوسہ دیا اور خود نماز جنازہ پڑھا کر جنتِ بقیع میں دفن کرایا۔ وہ پہلے صحابی ہیں جو جنتِ بقیع میں دفن ہوئے۔ حضرت عثمانؓ فطر تمانہات پر میزگار تھے۔ ایک دفعہ خواہش پیدا ہوئی کہ قوائے شہوانیہ کو فنا کر کے جنگلوں میں نکل جائیں۔ حضورؐ نے سنا تو ان کو ایسا کرنے سے باز رکھا اور ارشاد فرمایا کیا میری زندگی تمہارے لئے قابلِ تقلید نہیں۔ میری بیویاں بھی ہیں (باقی اگلے صفحہ پر)۔



## شجاعت

شجاعت اور بے خوفی حضرت سعد رضی کا نمایاں وصف تھا۔ غزوہ بدر اور اس کے بعد معرکہ احد میں انھوں نے جس جوش اور فداکاری کا مظاہرہ کیا وہ ان کی شجاعت کا بین ثبوت ہے۔ غزوہ بدر میں انھوں نے مشرکین کے نامی جنگجو سعید بن العاص کو تہ تیغ کیا۔ غزوہ احد میں طلحہ بن ابی طلحہ ان کے ہاتھ سے بری طرح مارا گیا۔ اس غزوہ میں وہ اخیر تک رسول اکرم ص کی سپر بنے رہے اور ایک لمحہ کے لئے بھی آپ سے جدا نہیں ہوئے حالانکہ مشرکین بار بار حضور پر نرغہ کر کے آتے تھے حضور نے ان کے جذبہ فدویت سے خوش ہو کر فرمایا: "فِدَالُ ابْنِ وَ اُمِّی"

غزوہ احد کے بعد رسول اکرم ص کی وفات تک تمام غزوات میں حضرت سعد رضی نے اسی شجاعت اور فداکاری کا مظاہرہ کیا۔ ان کا یہی وصف مہم عراق کی قیادت کے لئے ان کے انتخاب کا باعث ہوا۔ افسوس کہ جنگ قادسیہ کے موقع پر وہ بیمار ہو گئے اور عملی طور پر لڑائی میں شریک نہ ہو سکے۔ تاہم جب وہ بستر پر لیٹے لیٹے مجاہدوں کو جانا نہ بیا کرتے دیکھتے تھے تو جذبہ شجاعت سے مجبور ہو کر بار بار کروٹیں بدلتے تھے بعض مورخین نے لکھا ہے کہ حضرت سعد رضی کی شجاعت اور غیرت دینی کی بناء پر لوگ ان کو فارس الاسلام (شہسوار اسلام) کے لقب سے پکارتے تھے۔

## تواضع اور انکسار

حضرت سعد رضی نہایت متواضع اور منکسر المزاج تھے طبیعت میں حلم اور ضبط و تحمل

(لغیہ حاشیہ صفحہ گزشتہ سے آگے) میں گوشت کھاتا ہوں۔ روزے رکھتا ہوں اور افطار کرتا ہوں۔ بیشک میری امت کا خصی ہونا صرت روزے رکھنا ہے اس لئے جو شخص خصی کریگا یا خصی بنے گا وہ میری امت سے نہیں ہے۔ (اسد الغابہ طبقات ابن سعد)

کا مادہ حد سے زیادہ تھا۔ اگرچہ وہ دینی اور دنیوی ہر لحاظ سے بڑے اونچے درجے کے مالک تھے، لیکن غریبوں کے ساتھ بیٹھنے اور ان کی مدد کرنے میں انھیں کبھی عار محسوس نہ ہوئی۔ ایک دفعہ ان کو خیال پیدا ہوا کہ ان کو اپنے سے کم درجہ کے لوگوں پر برتری حاصل ہے حضور صلی اللہ علیہ وسلم نے سنا تو فرمایا: اے

هل تنصرون وترزقون  
الا بضعفاکم  
کیا تم ضعیفوں کی وجہ سے مدد  
اور رزق نہیں پاتے۔

حضرت سعد رضی نے حضور کا ارشاد سنا اور تواضع کی گردن خم کر دی۔ اس کے بعد وہ ہمیشہ غریبوں اور ضعیفوں کی مدد اور غم گساری میں پیش پیش رہتے۔ کسی مزدور کو بوجھ کے نیچے دیا، پکھتے تو خود اس کا بوجھ اٹھا کر منزل تک پہنچا آتے۔ کسی کو راستہ سے ہٹکا ہوا دیکھتے تو اس کو راستہ بتاتے اور ضروری ہوتا تو اس کے ساتھ منزل مقصود تک جاتے۔ گواہوں نے عقیق میں محل تعمیر کرایا تھا لیکن مزاج کی سادگی میں مطلق فرق نہ آیا تھا۔ سادہ سے سادہ غذا کھاتے اور سادہ سے سادہ لباس پہنتے تھے۔ عبادت کے فارغ ہوتے تو اپنے مولشی چرانے کے لئے جنگل کی طرف نکل جاتے۔ زمانہ امارت میں حاجت مندوں کے وظائف خود جا کر تقسیم کرتے تھے۔ ایرانی امراء ان سے ملنے آتے تو لباس کی یکسانی اور سادگی کی وجہ سے وہ معذور نہ کر سکتے کہ مسلمانوں کا امیر کون ہے۔ فرمایا کرتے کہ ہماری عزت کا باعث اسلام ہے نہ کہ لباسِ فاخرہ۔ وہ اپنے چھوٹے چھوٹے کام خود کر لیتے تھے اور کسی خادم یا غلام کو تکلیف نہیں دیتے تھے۔ غریب و مساکین اور مسافروں کی خدمت کر کے انھیں دلی مسرت ہوتی تھی۔ جنگِ قادسیہ کے بعد بعض لوگ مالِ غنیمت سے حسبِ منشا حصہ نہ پانے پر حضرت سعد رضی سے ناراض ہو گئے اور ان کی شان میں نامناسب الفاظ کہے (بلکہ ہجو یہ شعر تک کہہ ڈالے) لیکن حضرت سعد رضی مشتعل نہ ہوئے اور تمام واقعات حضرت لے بخاری کتاب الجہاد



عمر فاروق رضی اللہ عنہ کو لکھ بھیجے۔ وہاں سے جو ہدایت موصول ہوئی اس کے مطابق عمل کر کے لوگوں کو خوش کر دیا اور کسی کے خلاف انتقامی کارروائی نہ کی۔

ان کی ولایت کوفہ کے دوران میں حضرت عمر فاروق رضی اللہ عنہ کے حکم سے حضرت مجاہد بن مسلمہ نے ان کی اقامت گاہ کی ڈیوڑھی کو آگ لگا دی لیکن بے قصور ہونے کے باوجود وہ خاموش رہے اور ابن مسلمہ رضی اللہ عنہ سے کوئی تعرض نہ کیا۔

(۹)

## عیادت

مریضوں کی عیادت کرنا بڑے ثواب کا کام ہے۔ حضرت سعد رضی اللہ عنہ کو اس کا رنیک سے بہت شغف تھا۔ کسی مسلمان کی علالت کی خبر سنتے تو موقع ملنے پر اس کی عیادت کے لئے تشریف لے جاتے۔ ایک بار حضرت سعد بن عبادہ رضی اللہ عنہ علیل ہوئے تو رسول اکرم صلی اللہ علیہ وسلم کچھ صحابہ کرام رضی اللہ عنہم کے ہمراہ ان کی عیادت کے لئے تشریف لے گئے۔ حضرت سعد بھی ان صحابہ رضی اللہ عنہم میں شامل تھے۔ امیر المومنین حضرت عثمان ذوالنورین رضی اللہ عنہ کے عہد خلافت میں مشہور صحابی حضرت سلمان فارسی رضی اللہ عنہ مرض الموت میں مبتلا ہوئے تو حضرت سعد رضی اللہ عنہ ان کی عیادت کے لئے تشریف لے گئے۔ حضرت سلمان رضی اللہ عنہ ان کو دیکھ کر رونے لگے۔ حضرت سعد رضی اللہ عنہ نے فرمایا: "ابو عبد اللہؓ نے کیا بات ہے۔ رسول اکرم صلی اللہ علیہ وسلم نے اس عالم فانی سے کنارہ فرمایا تو وہ تم سے خوش تھے۔ اب تمہاری ملاقات حضور صلی اللہ علیہ وسلم سے ہوئے ساتھیوں سے ملو گے۔ تمہیں تو اس موقع پر خوش ہونا چاہیے۔" حضرت سلمان رضی اللہ عنہ نے فرمایا: "اے سعد خدا کی قسم میں موت سے نہیں ڈرتا اور نہ مجھے دنیا چھوڑنے کا غم ہے کہ اس سے میں نے کبھی دل نہیں لگایا۔ روتا اس لئے ہوں کہ رسول اللہ صلی اللہ علیہ وسلم نے فرمایا تھا کہ کسی شخص کا مال و اسباب ایک مسافر کے زادِ راہ سے زیادہ نہیں ہونا چاہیے لیکن میں دیکھتا ہوں کہ میرے گرد اس قدر سانپ (اسباب) جمع ہیں۔"

حضرت سعد رضی فرماتے ہیں کہ جس سامان کو حضرت سلمان رضی نے سانپ سے تعمیر کیا وہ محض ایک لگن، ایک تسلہ اور ایک بڑے پیالے پر مشتمل تھا۔ اس کے بعد حضرت سعد رضی نے کہا "ابو عبد اللہ مجھے کوئی نصیحت فرمائیے" حضرت سلمان رضی نے فرمایا: "کسی کام کا ارادہ کرتے وقت، فیصلہ کرتے وقت اور تقسیم کرتے وقت خدا کو یاد رکھا کرو"۔ ۱۰

(۱۰)

## رقتِ قلب

حضرت سعد رضی کو اللہ تعالیٰ نے قلب گداز عطا فرمایا تھا۔ کسی کو تکلیف میں دیکھتے تو اشکبار ہو جاتے اور اس کی تکلیف دور کرنے کی ہر ممکن سعی فرماتے۔ عبادت کے بعد دُعا مانگتے تو آنکھیں اکثر نم آلود ہو جاتیں۔ رمضان المبارک کی راتوں کے آخری حصہ میں اس قدر روتے کہ ریش مبارک اور جائے نماز آنسوؤں سے تر ہو جاتی۔ حضرت ابو موسیٰ اشعری رح فرماتے ہیں کہ "سعد رضی میں شجاعت اور لطافتِ طبع کے ساتھ رقتِ قلب بھی تھی"۔ حضرت عبدالرحمن بن عوف رضی فوت ہوئے تو حضرت سعد رضی بھی ان کے جنازے میں شریک تھے۔ آنکھوں سے سیلِ اشک رواں تھا اور کہتے جاتے تھے: "واجبِ لاء" یعنی آہ یہ (علم و فضل کا) پہاڑ چل بسا۔ اکثر اشکبار ہو کر فرماتے "یہ قافی زندگی جلد ختم ہونے والی ہے اور ہم دنیا کی لذتوں میں محو ہیں"۔ ۱۱

(۱۱)

## ایثار

ایثار ایک اعلیٰ اخلاقی وصف ہے اور صحابہ کرام رضی میں یہ وصف بدرجہ اتم پایا جاتا تھا۔ حضرت سعد رضی بھی اس سے مستقیم تھے۔ شعب ابی طالب میں اپنی آزادی اور آرام کو چھوڑ کر بنو ہاشم کے ساتھ محصور ہونا جہاں اُن کی حبِ رسول پر وال ہے وہاں انکے

۱۲ طبقات ابن سعد



جو ہر ایشیا کو بھی نمایاں کرتا ہے۔ حضرت عمر فاروق رضی اللہ عنہ کی وصیت کی کہ حضرت سعد رضی اللہ عنہ بھی خلافت کے اہل ہیں تو وہ اپنے حق خلافت سے حضرت عبدالرحمن بن عوف رضی اللہ عنہ کے حق میں دستبردار ہو گئے۔ ایک روایت میں ہے کہ وہ فوجی خدمت کے سلسلے میں سپہ سالاری کا کوئی معاوضہ نہیں لیتے تھے بلکہ عام مسلمانوں کے ساتھ مال غنیمت میں سے حصہ لیتے تھے۔

(۱۲)

### فیاضی

فیاضی اور انفاق فی سبیل اللہ بھی حضرت سعد رضی اللہ عنہ کا نمایاں وصف تھا۔ ایسا کبھی نہیں ہوا کہ کوئی سائل ان کے در سے محروم کیا ہو۔ وہ مساجد کی تعمیر اور مکاتب کھولنے کے لئے دل کھول کر عطیے دیتے تھے۔ غرباء و مساکین کے لئے ان کے گھر کے دروازے ہر وقت کھلے رہتے تھے۔ ان کو اپنے ساتھ دسترخوان پر بٹھا کر کھانا کھلاتے۔ رمضان المبارک میں خود حاجتمندوں کے گھر جانے اور ان کی ضروریات پوری کرتے۔ وہ دوسروں کی ضروریات کو اپنی ضرورتوں پر ترجیح دیتے تھے۔ اور دامن درمے قدمے سچے ہر طرح ضعیفوں کی مدد کرنے کے لئے کمر بستہ رہتے تھے۔ جو لوگ حضرت سعد رضی اللہ عنہ کی نگرانی میں فوجی تربیت حاصل کرتے وہ ان کے مصارف اپنے پاس سے ادا کرتے تھے۔ ان کی فوج کا کوئی سپاہی ایسی حالت میں شہید ہو جاتا کہ اس کے ذمہ کوئی قرض ہوتا تو اس کا قرض اپنی گرہ سے ادا کرتے تھے۔

(۱۳)

### رفاہ عام کے کام

حضرت سعد رضی اللہ عنہ کو رفاہ عامہ کے کاموں سے بہت دلچسپی تھی۔ اپنے عہد امارت میں انھوں نے ایسے کاموں میں بڑھ چڑھ کر حصہ لیا۔ بنجر زمینوں کو نہایت خوش اسکوٹی سے آباد کیا اور آبپاشی کا نہایت عمدہ انتظام کیا۔ جہاں نہری پانی نہیں پہنچ سکتا تھا وہاں کنوئیں کھدوائے۔ جس کام سے لوگوں کی تکلیفیں دور ہوتی ہوں اور ان کے آرام اور خوشحالی میں اضافہ

ہوتا ہو، اُسے وہ فوراً ہاتھ میں لے لیتے تھے۔ اگر اس کی انجام دہی ان کے دائرہ اختیار سے باہر ہوتی تو دربار خلافت میں مفصل حالات لکھ کر اجازت منگالیتے۔ حضرت سعد رضی اللہ عنہ عامہ کے کاموں میں مذہب و ملت کے اختلاف کو حائل نہیں ہونے دیتے تھے۔ انبار کے ایرانی باشندوں کو پانی کی سخت تکلیف تھی۔ انھوں نے حضرت سعد رضی اللہ عنہ سے درخواست کی کہ پانی کی قلت دور کرنے کے لئے ان کے لئے ایک نہر کھدوا دی جائے۔ حضرت سعد رضی اللہ عنہ نے حضرت سعد بن عمرو بن حرام رضی اللہ عنہ کو فوراً اس کام پر مامور کر دیا۔ گویہ نہر ایک قدرتی رکاوٹ کی وجہ سے حضرت سعد رضی اللہ عنہ کی زندگی میں مکمل نہ ہو سکی۔ تاہم چند سال بعد حجاج بن یوسف ثقفی نے اسے مکمل کر دیا۔ اسی طرح حضرت سعد رضی اللہ عنہ نے جابجا سڑکیں اور پل تعمیر کروائے۔ کئی جگہ مسافر خانے بنوائے اور مسجدیں تعمیر کرائیں۔ وہ مفتوحہ علاقوں کے باشندوں کے حقوق کا غایت درجہ احترام کرتے تھے۔ اور ان کو سرکاری ملازمتوں میں زیادہ سے زیادہ حصہ دیتے تھے۔ وہ ان کی عبادت گاہوں سے کسی مسلمان کو تعرض کرنے کی اجازت نہ دیتے تھے۔ اگر کسی مسلمان سے کسی ذی کو تکلیف پہنچتی تو وہ اُس کا سختی سے محاسبہ کرتے تھے۔





# استعدادِ علمی

(۱)

تحقیق و جستجو

حضرت سعد رضی کو بارگاہ رسالت میں جو تقرب خصوصی حاصل تھا۔ اس کی بنا پر ان کا پایہ علم و فضل بہت بلند ہو گیا تھا۔ انھوں نے نبوت کے سرچشمہ علم و عرفان سے پورا پورا فیض اٹھایا تھا۔ اس کا یہ اثر ظاہر ہوا کہ رسول اکرم کے وصال کے بعد وہ ان صحابہ کبار میں شمار ہوتے تھے جو علم و فن کا مرجع تھے۔ عام طور پر لوگ رسول اکرم سے سوالات کرتے ہوئے ہچکچاتے تھے لیکن حضرت سعد رضی کا جذبہ تحقیق و جستجو ان کو خاموش نہ رہنے دیتا۔ وہ رسول اکرم سے بلا جھجک مشتبہ امور کے متعلق سوال کرتے اور ذات رسالت مآب کی طرف سے جواب عنایت ہوتا تھا۔ اس طرح ان کا دامن بے شمار علمی جواہر ریزوں سے بھر گیا تھا۔ وہ خود روایت کرتے ہیں :-

أعطی رسول اللہ صلعم دھکا  
وانا جالس فیہم، قال فترك  
رسول اللہ صلعم  
منہم رجلا لم یعط  
وہو اعجبہم ا لے

رسول اللہ صلعم نے ایک جماعت کو کچھ  
عطیہ رحمت فرمائے۔ میں بھی وہاں موجود تھا۔  
رسول اکرم صلعم نے ایک شخص کو کچھ نہ دیا  
حالانکہ میری نظر میں وہ عطیہ پانے والوں سے  
بہتر تھا۔ مجھ کو اس کی محرومی پر سخت تعجب ہوا۔

فَقَمْتُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ  
فَسَارَتْهُ فَقُلْتُ مَا لَكَ عَنْ فُلَانٍ  
وَاللَّهِ إِنِّي لَأَرَاهُ مُؤْمِنًا قَالَ  
أَوْ مُسْلِمًا؟ قَالَ فَسَكَتَ قَلِيلًا  
ثُمَّ غَلَبَنِي مَا أَعْلَمُ  
فِيهِ فَقُلْتُ يَا رَسُولَ اللَّهِ  
مَا لَكَ عَنْ فُلَانٍ، وَاللَّهِ إِنِّي لَأَرَاهُ  
مُؤْمِنًا! قَالَ أَوْ مُسْلِمًا؟  
قَالَ فَسَكَتَ قَلِيلًا، ثُمَّ غَلَبَنِي مَا أَعْلَمُ فِيهِ  
فَقُلْتُ يَا رَسُولَ اللَّهِ مَا لَكَ عَنْ  
فُلَانٍ، وَاللَّهِ إِنِّي لَأَرَاهُ مُؤْمِنًا!  
قَالَ أَوْ مُسْلِمًا؟ يَعْنِي فَقَالَ  
إِنِّي لَا أُعْطِي الرَّجُلَ وَغَيْرَهُ  
أَحَبَّ إِلَيَّ مِنْهُ حَشِيَّتَهُ  
إِنْ يَكُنْ فِي النَّاسِ عَلَى  
وَجْهِهِ (بخاری کتاب الزکوٰۃ)

میں اٹھ کر رسول اللہ صلی اللہ علیہ وسلم کے قریب گیا اور اہستہ سے  
عرض کی آپ نے فلاں کو کیوں نہیں دیا۔  
واللہ میں اس کو مؤمن سمجھتا ہوں۔ حضور  
نے فرمایا۔ (مومن یا) مسلم؟ میں نے کچھ دیر  
سکوت اختیار کیا پھر اس کے بارے میں میری  
راتے غالب ہوئی اور کہا۔ یا رسول اللہ آپ نے  
فلاں کو محروم رکھا۔ واللہ میرے خیال میں وہ مومن  
ہے۔ حضور نے فرمایا (مومن یا) مسلم؟  
میں مقوڑی دیر خاموش رہا پھر کچھ پر اپنی راتے غالب آئی  
اور کہا یا رسول اللہ آپ نے فلاں کو چھوڑ دیا  
واللہ میں اس کو مومن سمجھتا ہوں۔

فرمایا (مومن یا) مسلم؟ پھر آپ نے (حتمی طور پر)  
ارشاد فرمایا کہ بعض اوقات میں جس شخص کو کچھ  
دیتا ہوں اس سے وہ محبوب ہوتا ہے جس کو  
کچھ نہیں دیتا۔ صرت یہ خیال ہوتا ہے کہ کہیں  
مذہب کے بل دوزخ میں نہ جا کرے۔

حضرت سعد رضی اللہ عنہ کو کسی مسئلہ کا علم نہ ہوتا تو وہ اپنے ہم عصر عیاضہ کرام سے بھی پوچھتے  
میں کوئی عار محسوس نہ کرتے تھے۔ ایک دفعہ ان کو طاعون کے بارے میں اشکال پیدا ہوا۔  
انہوں نے حضرت اسامہ بن زید رضی اللہ عنہ سے پوچھا کہ تم نے طاعون کی نسبت رسول اللہ صلی اللہ علیہ وسلم سے کیا سنا ہے۔ حضرت اسامہ رضی اللہ عنہ نے فرمایا کہ رسول اللہ صلی اللہ علیہ وسلم فرماتے تھے  
طاعون عذاب الہی کی ایک قسم ہے جو بنی اسرائیل کے ایک طبقے پر بھیجی گئی تھی۔ اس لئے



اگر تم سُنو کہ فلاں جگہ طاعون کی وبا پھیلی ہوئی ہے تو وہاں نہ جاؤ اور اگر تمہارے یہاں طاعون پھیل جائے تو وہاں سے مت بھاگو۔ ۱۷

حضرت سعد کا علمی پایہ کس قدر بلند تھا اس کا اندازہ اس واقعہ سے کیا جاسکتا ہے کہ حضرت سعد رضی اللہ عنہ کے زمانہ امارت میں ایک بار کوفہ کے ایک بزرگ حضرت ابوہریرہ رضی اللہ عنہ کے پاس مدینہ منورہ تشریف لے گئے اور ان سے عرض کی کہ علم حاصل کرنے کے لئے آپ کی خدمت میں حاضر ہوا ہوں۔ حضرت ابوہریرہ رضی اللہ عنہ نے فرمایا: "کیا تمہارے پاس سعد بن مالک (ابن وقاص) - عبداللہ بن مسعود رضی اللہ عنہ - سلمان رضی اللہ عنہ - عمار بن یاسر رضی اللہ عنہ اور حذیفہ بن الیمان رضی اللہ عنہ نہیں ہیں؟" اس کے ساتھ ہی انھوں نے ان بزرگوں کے فضل و کمال کی وجوہ بیان کیں۔ (۲)

### شفقت قرآن

قرآن حکیم ہر قسم کے علوم و معارف کا سرچشمہ ہے۔ حضرت سعد رضی اللہ عنہ کو قرآن پاک سے غیر معمولی شفقت و انسہاک تھا۔ گو قرآن پاک کے حفاظ میں ان کا نام نہیں ملتا تاہم مختلف روایات سے معلوم ہوتا ہے کہ ان کو قرآن مجید کی متعدد سورتیں حفظ تھیں۔ تلاوت قرآن کا اس قدر شوق تھا کہ کبھی اس میں نافعہ نہیں آنے دیتے تھے۔ وہ ایسی خوش الحان اور دل دہکے کے ساتھ قرآن حکیم کی تلاوت کرتے تھے کہ سُننے والوں پر محویت کا عالم طاری ہو جاتا تھا۔ حضرت عبدالرحمن بن سائب رضی اللہ عنہ فرماتے ہیں کہ ایک دفعہ ان کے پاس حضرت سعد بن ابی وقاص رضی اللہ عنہ تشریف لائے اور فرمایا کہ "میں نے سنا ہے کہ تم قرآن کریم کی قرأت منہایت خوش الحانی سے کرتے ہو۔ میں نے رسول اکرم صلی اللہ علیہ وسلم سے سنا ہے کہ قرآن عجم (عبرت) کے لئے نازل ہوا ہے اس لئے جب پڑھو تو زور اگر روئے نہیں تو ممتحن صورت سے عبرت پذیری کا اظہار ہو اور اس کو خوش الحانی کے ساتھ پڑھو۔" حضرت سعد

کو کلام پاک سے غایت درجہ محبت تھی اور وہ اس کا بے حد احترام کرتے تھے۔ حضرت سعد رضی اللہ عنہ کے صاحبزادے مصعب کہتے ہیں کہ ایک دن میں ہاتھ میں قرآن حکیم لئے ہوئے تھا اور میرے والد تلاوت فرما رہے تھے۔ میں نے بدن کھجایا تو والد (حضرت سعد رضی اللہ عنہ) نے فرمایا۔ "شاید تم نے اپنے بدن کے حصّہ اسفل کو مس کیا۔" میں نے اثبات میں جواب دیا تو فرمایا۔ "جاؤ اور وضو کر کے آؤ۔"

حضرت سعد رضی اللہ عنہ کے زمانہ امارت میں ایک بار خراج کا کچھ مال بچ گیا۔ حضرت عمر فاروقؓ نے انھیں حکم بھیجا کہ اس مال کو قرآن کی تعلیم حاصل کرنے والے طلباء میں تقسیم کر دو۔ حضرت سعد رضی اللہ عنہ نے ایسی خوش اسلوبی سے یہ مال تقسیم کیا کہ صرف طلبہ قرآن کی حوصلہ افزائی ہوئی بلکہ انکی تعداد میں بھی معتد بہ اضافہ ہو گیا۔ چنانچہ جب دوسرے سال بھی یہی معاملہ پیش آیا تو حضرت سعد رضی اللہ عنہ نے حضرت عمر فاروقؓ کو لکھا کہ پہلے سال صرف سات طلبہ قرآن تھے اور اس سال ستر ہیں۔ جنگ قادسیہ کے بعد مال غنیمت کی تقسیم شروع ہوئی تو حضرت سعد رضی اللہ عنہ نے عام حصّے کے علاوہ حفاظ قرآن کو خاص حصّہ دیا۔

(۳)

### تفقہ فی الدین

حضرت سعد رضی اللہ عنہ کو اللہ تعالیٰ کی طرف سے تفقہ فی الدین کا خاص ملکہ عطا ہوا تھا۔ ان کا شمار فقہائے صحابہؓ کے طبقہ متوسطین میں ہوتا ہے۔ اس طبقہ میں حضرت سعدؓ کے علاوہ اُمّ المؤمنین حضرت ام سلمہؓ، حضرت ابوبکر صدیقؓ، حضرت ابوسہریرہؓ، حضرت انس بن مالکؓ، حضرت عثمان غنیؓ، حضرت ابوسعید خدریؓ، حضرت ابوموسیٰ اشعریؓ، حضرت سلمان فارسیؓ، حضرت عبداللہ بن عمرو بن عاصؓ، حضرت جابر بن عبداللہؓ، حضرت معاذ بن جبلؓ اور حضرت عبداللہ بن زبیرؓ جیسے جلیل القدر بزرگ شامل تھے۔ اس سے حضرت سعد رضی اللہ عنہ کی فقہی قابلیت کا اندازہ کیا جاسکتا ہے۔ ان کے بیان کئے ہوئے



متعدد فقہی مسائل کتب احادیث میں موجود ہیں۔ مثلاً وہ میت کو ناپاک نہیں سمجھتے تھے۔  
روزوں میں کچھنے لگوانا جائز قرار دیتے تھے۔ آخرات میں نماز وتر کی ایک رکعت کے قائل تھے۔

(۴)

## روایت حدیث

حضرت سعد رضی کو سالہا سال تک رسول اکرم صلی اللہ علیہ وسلم کے فیض صحبت سے  
مستفیع ہونے کا موقع ملا تھا اس لئے ان کا کیسہ علم و فضل علمی زرد و جواہر سے پر ہو گیا تھا۔  
علم حدیث سے بھی انہوں نے وافر حصہ پایا تھا۔ گو وہ حدیث بیان کرنے میں بے حد محتاط  
تھے تاہم ان سے دو سو پندرہ احادیث مروی ہیں جن میں پندرہ متفق علیہ، پندرہ میں  
بخاری اور آٹھ میں مسلم منفرد ہیں۔ روایت حدیث میں حضرت سعد رضی جس حرم و احتیاط  
سے کام لیتے تھے وہ حضرت سائب بن یزید رضی کے اس قول سے ظاہر ہے:-

۱۔ میت کو مس کرنا رسول اکرم صلی اللہ علیہ وسلم سے بالاتفاق ثابت ہے۔ حضرت عثمان

بن مظعون رضی نے وفات پائی تو حضور ﷺ نے تین بار ان کی پیشانی کو بوسہ دیا۔ (طبقات ابن سعد)۔

۲۔ ام المؤمنین حضرت ام سلمہ رضی اور حضرت زید بن ارقم رضی بھی روزوں میں کچھنے لگوانا جائز سمجھتے تھے۔

۳۔ رسول اکرم صلی اللہ علیہ وسلم سے نماز وتر کی ایک رکعت بھی ثابت ہے اور تین، پانچ، سات

نو اور گیارہ بھی۔ حضرت عبداللہ بن عمر رضی اور حضرت عبداللہ بن عباس رضی بھی آخرات میں ایک رکعت

وتر کے قائل تھے۔ حضرت علی کرم اللہ وجہہ اور ام المؤمنین حضرت عائشہ صدیقہ رضی سے تین رکعات کی روایات

مروی ہیں۔ حضرت ابوہریرہ رضی پانچ، سات، نو، گیارہ یا اس سے زیادہ رکعات کے قائل تھے۔ حنفیہ کے

نزدیک وتر میں صرف تین رکعتیں ہیں۔ شافعیہ اور حنبلیہ کے نزدیک وتر میں ایک سے لے کر گیارہ

رکعات تک پڑھی جاسکتی ہیں۔

۴۔ بدر البدو میں قاضی سلمان منصور پوری رح نے حضرت سعد رضی کی مرویات حدیث کی

تعداد دو سو ستر لکھی ہے۔ بخاری روایت کا ناخذ اسوۃ صحابہ رضی جلد دوم ہے (مؤلف مولانا عبدالسلام ندوی رحمہ

صحبت طلحة بن عبيد الله رض  
وسعداً والمقداد بن الاسود وعبد  
الرحمن بن عوف رضي الله عنهم  
فما سمعت احداً منهم يحدث عن  
رسول الله صلعم الا اني سمعت  
طلحة يحدث عن يوم احد،  
میں طلحہ بن عبید اللہ رض  
سعد رض۔ مقداد بن اسود رض اور عبد الرحمن  
بن عوف رض کی رفاقت میں رہا ہوں۔ میں نے  
ان میں سے کسی کو رسول اللہ صلعم سے  
حدیث بیان کرتے ہوئے نہیں سنا سوائے طلحہ رض کے  
جو غزوہ احد کا حال بیان کرتے تھے ۛ

میں سائب بن یزید رض ایک دفعہ مدینہ منورہ سے مکہ معظمہ تک حضرت سعد رض  
کے رفیق سفر رہے۔ ان کا بیان ہے کہ میں نے اثنائے سفر میں سعد رض کی زبان سے  
ایک حدیث بھی نہیں سنی۔ ان روایات کا مطلب یہ ہے کہ حضرت سعد رض کثرتِ روایت  
سے بہت دوسرے اکابر صحابہ رض کی طرح پرہیز کرتے تھے۔ حافظ ابن حجر عسقلانی رحمہ اللہ نے  
اس کی توجیہ اس طرح کی ہے :-

قال ابن بطال وغيره  
كان كثير من كبار الصحابة  
لا يحدثون عن رسول الله  
صلى الله عليه وسلم خشية  
المزيد والنقصان (متاب)  
ابن بطال وغیرہ کہتے ہیں کہ بہت سے  
کبار صحابہ رسول اللہ صلی اللہ علیہ وسلم  
سے اس لئے حدیث روایت نہیں کرتے تھے  
کہ ان کو حدیث میں کمی بیشی کے ہو جانے  
کا خوف تھا۔ (اصابہ)

حدیث میں حضرت سعد رض کی شہادت کو منہایت وزنی تصور کیا جاتا تھا بخود رسول  
اکرم صلی اللہ علیہ وسلم نے ان کی شہادت کو اہمیت دی۔ ایک موقع پر جب انھوں نے  
ایک شخص کے نوسن ہونے پر قسم کھائی تو حضور صلی اللہ علیہ وسلم نے ان کی شہادت کو رد نہیں کیا جعفر  
عمر فاروق رض کو حضرت سعد رض کی روایت حدیث پر اس قدر اعتماد تھا کہ وہ لوگوں سے  
کہا کرتے تھے "جب تم سعد رض سے رسول اکرم صلی اللہ علیہ وسلم کی کوئی حدیث سنو تو



پھر کسی دوسرے سے پوچھنے کی ضرورت نہیں۔

حضرت عمر رضی اللہ عنہ کے عہد خلافت میں اموال بنی نضیر یا صدقہ مدینہ کا انتظام حضرت علی کرم اللہ وجہہ اور حضرت عباس رضی اللہ عنہما مشترکہ طور پر کرتے تھے۔ ایک دفعہ ان دونوں بزرگوں کے درمیان اختلاف پیدا ہو گیا اور حضرت عمر رضی اللہ عنہ کے سامنے مقدمہ پیش ہوا اس موقع پر انھوں نے جن بزرگوں کی حلفیہ شہادت لی ان میں حضرت سعد بن ابی وقاص بھی تھے۔ تابعین اور تبع تابعین بھی حضرت سعد کی مرویات حدیث کو خاص وزن دیتے تھے۔ حضرت سعد رضی اللہ عنہ احادیث کی تلاش و تحقیق میں بھی سعی فرماتے تھے چنانچہ جب ان کو دبائے طاعون کے بارے میں شبہ پیدا ہوا تو انھوں نے بلاتامل حضرت اسامہ بن زید رضی اللہ عنہ سے پوچھا کہ تم نے رسول اللہ صلی اللہ علیہ وسلم سے طاعون کے متعلق کیا سنا۔ اسی طرح جب وہ کسی کو خلاف سنت کام کرتے دیکھتے تو اس کو منع فرماتے اور اپنے قول کی تائید میں رسول اکرم صلی اللہ علیہ وسلم کی حدیث بیان فرماتے۔ اہل کوفہ ان کی نماز کے شاکہ ہوئے تو انھوں نے فرمایا کہ رسول اکرم صلی اللہ علیہ وسلم پہلی دو رکعات طویل کیا کرتے تھے اور دوسری دو مختصر میں بھی حضور کا اتباع کرتا ہوں۔ حضرت عمر فاروق رضی اللہ عنہ نے ان کی بات کا یقین کرتے ہوئے فرمایا ”بے شک آپ کی نسبت میرا یہی گمان تھا۔“

(۵)

حضرت سعد رضی اللہ عنہ سے مروی چند احادیث

یہاں ہم حضرت سعد بن ابی وقاص رضی اللہ عنہ سے مروی چند احادیث کا اردو ترجمہ بطور تسک درج کرتے ہیں:-

۱۔ حضرت سعد بن ابی وقاص رضی اللہ عنہ سے روایت ہے کہ رسول اللہ صلی اللہ علیہ وسلم ہر فرض نماز کے بعد یہ کلمات پڑھا کرتے تھے:-

اللَّهُمَّ إِنِّي أَعُوذُ بِكَ  
لَا إِلَهَ إِلَّا اللَّهُ يَا مَلِكُ يَا قُدُّوسُ

ناسراوی (بزدلی) اور نبل سے

مِنَ الْجُبْنِ وَالْبُخْلِ

اور پناہ مانگتا ہوں اس چیز سے

وَأَعُوذُ بِكَ مِنْ

کہ بدترین (نکستی) عمر (یعنی بڑھاپے)

أَرْدَا إِلَيَّ أَرْدَلِ

کی طرف رد کیا جاؤں (لوٹا دیا جاؤں)

الْعُيُورِ وَأَعُوذُ بِكَ

اور پناہ مانگتا ہوں

مِنَ فِتْنَةِ الدُّنْيَا

دُنیا کے فتنہ (آزمائش) سے

وَأَعُوذُ

اور پناہ مانگتا ہوں قبر کے

بِكَ مِنْ

فتنہ (عذاب) سے۔ (صحیح بخاری و ترمذی)

فِتْنَةِ الْقَبْرِ

۲۔ حضرت سعد بن ابی وقاص رضی اللہ عنہ سے روایت ہے کہ ہم رسول اللہ صلی اللہ علیہ وسلم کی خدمت میں حاضر تھے۔ آپؐ نے فرمایا کہ کیا ہر ایک تم میں سے عاجز ہے اس سے کہ ہر روز ہزار نیکیاں حاصل کرے۔ حاضرین مجلس میں سے ایک شخص نے پوچھا کہ یا رسول اللہ یہ کیسے ہو سکتا ہے کہ کوئی ہم میں سے ہزار نیکیاں کما لے۔ حضورؐ نے فرمایا کہ اگر کوئی شخص سچے دل سے سو بار سبحان اللہ پڑھے تو اس کے لئے ہزار نیکیاں لکھی جاتی ہیں اور اس کے ہزار گناہ زائل کئے جاتے ہیں۔ (صحیح مسلم)

۳۔ حضرت سعد بن ابی وقاص رضی اللہ عنہ سے روایت ہے کہ نبی صلی اللہ علیہ وسلم نے فرمایا کہ جو اپنے باپ کو چھوڑ کر کسی اور سے رشتہ قائم کرے اور وہ جانتا ہے کہ وہ اس کا باپ نہیں ہے تو اس پر بہشت حرام ہے۔ (متفق علیہ)

۴۔ عمرو بن مہمون رضی اللہ عنہ سے روایت ہے کہ حضرت سعد بن ابی وقاص رضی اللہ عنہ اپنے بیٹوں کو ان کلمات کی تعلیم دیا کرتے تھے جیسا کہ معلم لڑکوں کو لکھنا پڑھنا سکھاتا ہے۔

۵۔ "تحفۃ الاخیار" میں مولوی خرم علی مرحوم اس حدیث کی تشریح کرتے ہوئے لکھتے ہیں کہ جو شخص جان بوجھ کر اپنا باپ چھوڑ کر دوسرے کو اپنا باپ بتلائے وہ بہشت سے بے نصیب ہے (باقی اگلے صفحہ پر دیکھیں)



۴۔ حضرت سعد بن ابی وقاص رضی عنہ سے روایت ہے کہ حضور صلی اللہ علیہ وسلم نے فرمایا کہ بیشک سب مسلمانوں میں بڑا گنہگار مسلمان وہ ہے کہ جس نے وہ بات پوچھی کہ حرام نہ تھی پھر اسی کے پوچھنے سے حرام ہو گئی۔ (متفق علیہ)

۵۔ حضرت سعد بن ابی وقاص رضی عنہ سے روایت ہے کہ رسول اللہ صلی اللہ علیہ وسلم نے فرمایا کہ خدا دوست رکھتا ہے پرہیزگار، یعنی اور چھپے ہوئے (گناہ) بندے کو۔ (صحیح مسلم)

۶۔ حضرت سعد بن ابی وقاص رضی عنہ سے روایت ہے کہ رسول اللہ صلی اللہ علیہ وسلم نے فرمایا کہ پوس عاجس وقت مچھلی کے پیٹ میں تھے تو انھوں نے یہ دُعا مانگی :-  
لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ

(مہین کوئی معبود مگر تو کہ پاک ہے تحقیق میں ظالموں میں سے ہوں)

اور کسی حاجت کے وقت کوئی مسلمان یہ دُعا مانگتا ہے تو اللہ اس کو قبول فرماتا ہے (مسند احمد ج ۱ ص ۱۷۱)

۷۔ حضرت سعد بن ابی وقاص رضی عنہ سے روایت ہے کہ رسول اللہ صلی اللہ علیہ وسلم نے فرمایا کہ حلال نہیں کسی شخص کو کہ اپنے مسلمان بھائی کی ملاقات تین رات سے زیادہ ترک کرے (متفق علیہ)

(بقیہ حاشیہ صفحہ گزشتہ سے آگے)۔ اس حدیث سے معلوم ہوا کہ جو بعض شیخ یا مثل اپنے آپ کو سید بتلاتے ہیں بہت بڑا کرتے ہیں کہ مہشت چھوڑ دوزخ کی تیاری کرتے ہیں۔

۸۔ مولوی خرم علی مرحوم نے ”تحفۃ الاخیار“ میں اس حدیث کی تشریح یوں کی ہے کہ ”مسئلہ پوچھنا دو قسم کا ہے۔ ایک تو وہ ہے جس کی حاجت پڑے۔ وہ بات معلوم نہیں تو دریافت کے واسطے پوچھے تو یہ درست ہے بلکہ اس کا حکم ہے کہ دریافت کرے۔ دوسرے یہ کہ ناحق بے حاجت پوچھنا اور تنگ کرنا یہ منع ہے۔ سو اسی کو کہ حضرت صلعم نے منع فرمایا ہے کہ ناحق بے حاجت باتیں نہ پوچھا کرو۔ شاید حلال چیز تمہارے بے فائدہ سوال سے حرام ہو جاوے اور تم گنہگار ہو۔“ ۹۔ محدثین اور شارحین حدیث لکھتے ہیں کہ اس حدیث کا اطلاق دنیاوی معاملات میں مسلمانوں کی باہمی بخش پر ہوتا ہے اگر دین کے سبب سے ترک ملاقات تک نوبت پہنچی ہے تو یہ تین دن سے زیادہ بھی درست ہے چنانچہ رسول اکرم صلی اللہ علیہ وسلم نے جہاد فی سبیل اللہ پر نہ جانے والوں سے طویل عرصہ تک کلام نہ فرمایا۔

۸۔ حضرت سعد بن ابی وقاص رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا ہے کہ جو شخص اہل مدینہ کو مکر اور جیدہ سے دکھ دے گا وہ اس طرح گھل جائیگا جیسے نمک پانی میں۔ (متفق علیہ)

۹۔ حضرت سعد بن ابی وقاص رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا کہ جو شخص اذان سن کر یہ کلمات کہے تو اس کے گناہ بخشے جائیں گے: اَشْهَدُ اَنْ لَا اِلَهَ اِلَّا اللّٰهُ وَحْدَهُ لَا شَرِيْكَ لَهُ وَاَنَّ مُحَمَّدًا عَبْدُهُ وَرَسُوْلُهُ۔ رَضِيتُ بِاللّٰهِ رَبًّا وَبِمُحَمَّدٍ رَسُوْلًا وَبِالْاِسْلَامِ دِيْنًا (صحیح مسلم)

(میں گواہی دیتا ہوں کہ اللہ کے سوا کوئی معبود نہیں وہ اکیلا ہے اس کا کوئی شریک نہیں اور بے شک محمد اس کے بندہ اور رسول ہیں میں راضی ہوں ساتھ اللہ کے از روئے رب ہونے کے اور ساتھ محمد کے از روئے رسول ہونے کے اور ساتھ اسلام کے از روئے دین ہونے کے) (صحیح مسلم)

۱۰۔ حضرت سعد بن ابی وقاص رضی اللہ عنہ سے روایت ہے کہ رسول کریم صلی اللہ علیہ وسلم نے فرمایا کہ مہینہ ایسا اور ایسا اور پھر آپ نے تیسری بار ایک انگلی کم کر دی۔ (صحیح مسلم)

(ا) صحیح بخاری میں حضرت عبداللہ بن عمر رضی اللہ عنہما سے روایت ہے کہ رسول اکرم صلی اللہ علیہ وسلم نے فرمایا کہ ہم بن پچی امت ہیں لکھنا جائیں نہ حساب جائیں مہینہ ایسا اور ایسا اور ایسا اور تیسری بار آپ نے انگلی ٹھکانا بند کر لیا اور پھر فرمایا مہینہ ایسا اور ایسا یعنی پورے تیس یعنی مہینہ کبھی انتیس دن کا ہوتا ہے اور تیس دن کا ہوتا ہے۔

(ب) حضرت صلعم نے دونوں ہاتھوں کی دس انگلیاں اٹھا کر تین بار اشارہ کر کے فرمایا کہ مہینہ کبھی انتیس دن کا ہوتا ہے اور کبھی تیس دن کا۔ مسلم کی روایت میں انتیس ہیں اور بخاری کی روایت میں انتیس بھی ہیں اور تیس بھی ہیں۔ شاید بعض لوگوں نے کہا کہ رمضان کے مہینے کا روزہ ہم پر فرض ہوا اور کبھی رمضان کا مہینہ انتیس دن کا ہوتا ہے۔ تو چاہیے کہ پورے پورے مہینے کا تمام ثواب نہ ہو تب حضرت صلعم نے یہ حدیث فرمائی اور

کمال تصریح سے اشارہ کر کے فرمایا کہ دونوں صورتوں میں ثواب برابر ہے خواہ تیس دن کا مہینہ ہو اور خواہ انتیس دن کا ہو۔ (تحفۃ الاخیار ترجمۃ مشارق الانوار۔ مولوی خرم علی بلہوری)



۱۱۔ حضرت سعد بن ابی وقاص رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ عمل کئے جاؤ کہ ہر ایک شخص پر وہی آسان معلوم ہوگا جس کے واسطے وہ پیدا ہوا ہے۔

۱۲۔ حضرت سعد بن ابی وقاص رضی اللہ عنہ سے روایت ہے کہ ہم رسول اللہ صلی اللہ علیہ وسلم کے ساتھ مکہ سے مدینہ کو چلے۔ جب ہم غزوہ کے قریب پہنچے تو آپ سواری سے اترے اور دونوں ہاتھ اٹھا کر ایک ساعت اللہ تعالیٰ سے دعا مانگتے رہے۔ پھر سجدہ میں گر پڑے اور بہت دیر سجدہ میں پڑے رہے پھر اٹھ کھڑے ہوئے اور دونوں ہاتھ اٹھا کر ایک ساعت اللہ تعالیٰ سے دعا مانگتے رہے اور پھر سجدہ میں گر پڑے۔ یہ کام آپ نے تین بار کیا اور پھر فرمایا میں نے اپنے رب سے اپنی اُمت کے لئے سوال کیا، اور سفارش کی۔ میرے رب نے مجھے اُمت کی تہائی عطا فرمائی۔ میں نے اپنے رب کو شکر کا سجدہ کیا۔ پھر میں نے اپنا سر اٹھا کر اپنی اُمت کے لئے رب سے سوال کیا۔ اللہ تعالیٰ نے پھر مجھے اُمت کی تہائی عطا فرمائی پھر میں نے اپنے رب کو شکر کا سجدہ کیا۔ میں نے پھر اپنا سر اٹھایا اور اپنی اُمت کے لئے رب سے سوال کیا اللہ تعالیٰ نے مجھے باقی تہائی بھی عطا فرمائی اس پر میں نے اپنے رب کو تیسری بار شکر کا سجدہ کیا۔

۱۳۔ حضرت سعد بن ابی وقاص رضی اللہ عنہ سے روایت ہے کہ ایک اعرابی رسول اللہ صلی اللہ علیہ وسلم کی خدمت میں حاضر ہوا اور کہا۔ آپ مجھے کوئی کلام سکھائیے جو میں پڑھا کروں آپ نے فرمایا یہ کلمات پڑھا کرو۔

اے بعض صحابہ رضی اللہ عنہم نے یہ خیال ظاہر کیا کہ جب ہر چیز مقدّر ہے تو عمل اور عبادت کا کیا فائدہ۔ اس وقت حضور نے یہ حدیث بیان فرمائی کہ عمل کو تقدیر کے مخالف نہ سمجھو بلکہ تمہارا یہ نیک عمل بھی تقدیر کا اثر ہے۔ تحقیق الانبیاء علیہم السلام حدیث کہتے ہیں کہ اس حدیث کا یہ مطلب نہیں کہ اُمت محمدیہ کے گنہگاروں کو مطلق عذاب نہیں ہوگا۔ بلکہ اس کے معنی یہ ہیں کہ سرور کائنات صلی اللہ علیہ وسلم کی شفاعت کی بدولت بتدریج ساری اُمت کی مغفرت ہوگی۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ اللَّهُ أَكْبَرُ كَيْثَرًا  
وَالْحَمْدُ لِلَّهِ كَثِيرًا وَسُبْحَانَ اللَّهِ رَبِّ الْعَالَمِينَ  
وَلَا حَوْلَ وَلَا قُوَّةَ إِلَّا بِاللَّهِ الْعَزِيزِ الْحَكِيمِ

(میں نے کوئی معبود مگر اللہ اکیلا، نہیں کوئی شریک اس کا، اللہ بڑا ہے بہت بڑا اور تعریف  
واسطے اللہ کے بہت ہے اور پاکی ہے واسطے اللہ کے جو جہانوں کا پالنے والا ہے نہ گناہوں سے پھرنے  
کی اور نہ عبادت کی قوت ہے مگر ساتھ مدد اللہ غالب حکمت والے کے)۔

اعرابی نے کہا۔ یہ میرے رب کے لئے ہے۔ میرے لئے کیا ہے۔ حضورؐ نے  
فرمایا یہ کلمات پڑھا کرو۔

اللَّهُمَّ اغْفِرْ لِي ذُرِّيَّتِي وَارْحَمْنِي وَارْزُقْنِي

الہی مجھ کو بخش دے اور رحم کر مجھ پر اور ہدایت دے مجھ کو اور رزق (حلال) دے مجھ کو۔ (صحیح مسلم)۔

۱۴۔ حضرت سعد بن ابی وقاص رضی اللہ عنہ سے روایت ہے کہ رسول اللہ صلی اللہ علیہ وسلم  
نے فرمایا کہ جو کچھ تو خدا کی رضا مندی کے لئے خرچ کرے گا اس کا ثواب ضرور پائے گا۔ یہاں  
تک کہ جو لقمہ تو اپنی بیوی کے منہ میں ڈالے گا اس کا بھی تجھے اجر ملے گا۔ (متفق علیہ)

۱۵۔ حضرت سعد بن ابی وقاص رضی اللہ عنہ سے روایت ہے کہ رسول اکرم صلی اللہ علیہ وسلم تنوک  
کی طرف چلے تو علی رضی اللہ عنہ کو (مدینہ میں) اپنا جانشین مقرر کیا۔ انھوں نے کہا کیا آپ مجھ کو چوں  
اور عورتوں میں چھوڑے جاتے ہیں۔ حضورؐ نے فرمایا "کیا تم راضی نہیں کہ تم کو مجھ سے  
وہ نسبت ہو جو ہارونؑ کو موسیٰؑ سے تھی البتہ میرے بعد کوئی نبی نہیں ہے۔" (صحیح بخاری)

—————



# کتابیات

## ماخذ

### سیرت سعد بن ابی وقاص رضی

اس کتاب کی ترتیب و تالیف میں جن کتابوں سے استفادہ کیا گیا ہے ان کے نام یہ ہیں

- ۱۔ صحیح بخاری
- ۲۔ صحیح مسلم
- ۳۔ مسند احمد بن حنبل
- ۴۔ طبقات ابن سعد (مترجمہ مولانا عبداللہ العماوی)
- ۵۔ السیرۃ النبویہ ابن ہشام
- ۶۔ اسد الغابہ ابن اثیر
- ۷۔ تاریخ الکامل ابن اثیر
- ۸۔ الاصابہ فی تمییز الصحابہ ابن حجر عسقلانی
- ۹۔ تاریخ طبری (ابن جعفر محمد بن جریر طبری) مترجمہ مولوی سید ابراہیم
- ۱۰۔ فتوح البلدان بلاذری
- ۱۱۔ فتوح العراق واقدی
- ۱۲۔ تاریخ ابوالفدا

- ۱۳۔ ریاض الصالحین .. ابو زکریا یحییٰ بن شرف جزامی ..
- ۱۴۔ مشارق الانوار .. رضی الدین حسن بن حسن صنعانی ..
- ۱۵۔ سیرۃ النبی (جلد اول) .. شبلی نعمانی ..
- ۱۶۔ اصح السیر .. عبدالرؤف دانا پوری ..
- ۱۷۔ سیرت کبریٰ .. ابوالقاسم رفیق دلاوری ..
- ۱۸۔ سیرت احمدی .. خان احمد حسین خان ..
- ۱۹۔ الفاروق رض .. شبلی نعمانی ..
- ۲۰۔ سیرت عمر فاروق رض .. قاضی سراج الدین احمد ..
- ۲۱۔ رسول اکرم کی سیاسی زندگی .. ڈاکٹر محمد حمید اللہ ..
- ۲۲۔ تذکرۃ الکرام .. سید شاہ محمد کبیر ابوالعلا دانا پوری ..
- ۲۳۔ تاریخ اسلام (جلد اول و دوم) .. اکبر شاہ خان نجیب آبادی ..
- ۲۴۔ اشاعت اسلام .. محمد حبیب الرحمن ..
- ۲۵۔ مہاجرین (جلد اول و دوم) .. شاہ معین الدین احمد ..
- ۲۶۔ سیر الصحابہ (جلد ہفتم) .. شاہ معین الدین احمد ..
- ۲۷۔ سیر الصحابہ (جلد دوم) .. سعید انصاری ..
- ۲۸۔ سیر انصار (جلد اول و دوم) .. سعید انصاری ..
- ۲۹۔ اسوۃ صحابہ (جلد اول و دوم) .. عبدالسلام ندوی ..
- ۳۰۔ صد صحابہ .. شاہ مراد مارہروی ..
- ۳۱۔ داستان مشاہیر عرب .. زبید احمد ایم لے ..
- ۳۲۔ ارمغان احباب .. شمس العلماء مولوی محمد حسین ..
- ۳۳۔ سیرت ابوبکر صدیق رض .. حبیب الرحمن خان شرانی ..



- ۳۴۔ ابوبکر صدیق اکبر رضی اللہ عنہ ..... محمد حسین بیگل
- ۳۵۔ عمر فاروق اعظم رضی اللہ عنہ ..... محمد حسین بیگل
- ۳۶۔ حارث بن کلدہ ..... (مضمون مندرجہ رسالہ فاران کراچی)
- ..... (بابت مٹی اشہ از حکیم محمد یوسف نیر مرہوم)
- ۳۷۔ عشرہ مبشرہ ..... عزیز حسن بقائی
- ۳۸۔ تاریخ اسلام (جلد اول) ..... شاہ معین الدین احمد





حیاتِ سعد

یعنی

سیرتِ محمد بن ابی قحط

فاتح عراقِ عسر



مؤلفہ

طالب ہاشمی



ناشران

قومی کتب خانہ رجسٹرڈ ریلوے روڈ لاہور

UNIVERSITY  
LIBRARY